

પ્રકાશકોએ આ પુસ્તકની અગ્રેજી આવૃત્તિ પણ
બહાર પાડી છે. કિં. રૂ. ૧-૮-૦.

—: મુદ્રક :—

મણિભાઈ મ. શામ. આર્થ સુધારક પ્રેસ. વડોદરા. તા. ૧૭-૬-૨૬.

ઉપોદ્ધાત

(અંગ્રેજીનું લાપાન્તરું)

રાવ બહાદુર ગોવિંદલાલજી આ પુસ્તકને સંપૂર્ણ રીતે લખવા મને કહ્યું તેથી તેમ કરવાની તક મળવાથી મને આનંદ થાય છે.

રા. બ. ગોવિંદલાલનો વડોદરા સાથેનો સંબંધ લગભગ ચાલીસ વર્ષ ઉપરાંતનો છે. શ્રીમંત સરકાર મહારાજ સાહેબની કૃપાથી રાજ્યની દરેક મહત્વની પ્રવૃત્તિ સાથે એમનો સંબંધ જોડાયેલો હતો.

હંમેશાં તનતોડ મહેનત કરનાર તરીકે એ જાણીતા છે; અને તેથી જે જે પ્રશ્નો એમની સામે રજૂ કરવામાં આવતા તેનો ઉકેલ લાવવામાં સમગ્ર વસ્તુસ્થિતિનો ઉંડો અભ્યાસ એ પ્રથમ કરતા અને તે પછી પોતાની વિવેકબુદ્ધિથી તેનો તોડ કાઢતા.

આ પ્રકારની કામ કરવાની જેમની પદ્ધતિ હતી તેમની સરકારી નોકરીના અંગના અનુસરવાની આ નોંધપોથીથી તે તે ક્ષેત્રમાં કામ કરનાર નીચુવાનોને તેમાં ખૂબ રસ પડશે અને કંઈ ને કંઈ પ્રેરણા જરૂર મળશે. ગુજરાતની જનતાને પણ તેનાથી ઘણું જાણવાનું મળશે.

વડોદરા

વી. ટી. કૃષ્ણામાચારી.

પ્રસ્તાવના

પોતાના કામની હકીકત પણ જ ન જાણવાથી જરા નાબુક અને મુશ્કેલ કામ છે. એથી જોઈ પોતાની મલાધા પોતે જ કરતા હોઈએ એવો ભાસ થવાનો સંભવ રહે છે. પણ મારા સંબંધમાં હવે તેવી સમજ થવાને કાંઈ કારણ રહ્યું નથી. આ નાનકડું પુસ્તક લખવાનો મારો ઉદ્દેશ એટલો જ છે કે કામ કરવાના ક્ષેત્રમાં વારંવાર ફેરફાર થયા હોય તોપણ પોતાનું કર્તવ્ય કરવાને પ્રમાણિકપણે પ્રયાસ કરવામાં આવે તો ઘણું થઈ શકે છે. હું જાણું છું કે મેં જે કાંઈ કયું હતું તેમાં કાંઈ વિશેષ ન હતું. ;શ્રીમંત મહારાજ સાહેબ એઓશ્રીએ પોતે જ જે યોજનાઓ કરી હતી અને નકશા દોર્યા હતા તેનો કાંઈ ફરજને અમલ કરવાનો જ મેં તો પ્રયત્ન કર્યો હતો; મેં આ પુસ્તકમાં માત્ર કામ કરવાની રીત તથા દિશા બતાવી છે અને જો તે કોઈને કાંઈ પણ રીતે ઉપયોગી થશે તો આ પુસ્તક લખવાનો મારો ઉદ્દેશ સફળ થશે સમજીશ.

વડોદરાના નામદાર દીવાન સાહેબે આ પુસ્તકનો ઉપોદ્ધાત લખ્યો છે તેને માટે તેમનો આભાર માનું છું.

ગોવિંદભાઈ હા. કેસાઈ.

અનુક્રમણિકા

અકરણ	વિષય	પાન
૧	પ્રોબેશનર....	૧
૨	નોકરીની તપસીલ....	૧૭
૩	ન્યાયખાતું	૧૮
૪	પોલીસખાતું	૪૮
૫	જેલખાતું....	૬૦
૬	વસ્તીગણતરી	૧૦૪
૭	મુલકીયાતું	૧૩૨
૮	હુકાળશમન	૧૭૬
૯	કટ્ટોલ	૨૦૦
૧૦	પ્રાંતમાં હજૂરસ્વારી	૨૧૬
૧૧	સાહિત્યસેવા	૨૪૨
૧૨	નાયબદીવાન	૨૫૦
૧૩	નિવૃત્તિ	૨૭૦
૧૪	કેટલીક સૂચનાઓ....	૨૭૮

વડોદરામાં ચાળીસ વર્ષ

પ્રકરણ ૧

ત્રાણેશનર

મુંબઈ ઈલાકાના ખેડા જિલ્લામાં આવેલો નડિયાદ
કચ્છો કે જ્યાં મારા પિતા
કેળવણી. નરવાદાર (જમીનદાર) હતા
ત્યાંની હાઈસ્કૂલમાંથી હું સન ૧૮૮૨ની સાલમાં
મુંબઈ યુનિવર્સિટીની મેટ્રિકની પરીક્ષામાં પાસ થયો
હતો. મારી બીજી ભાષા ગુજરાતી હતી. તે વખતે
'કહાનદાસ મંછારામ ઐન્જનિયર સ્કોલરશિપ' ગુજરાતી

વિદ્યાર્થીઓમાં જે મેટ્રિકમાં સૌથી વધારે માર્ક્સ મેળવી એન્જિનિયરિંગ કોલેજમાં દાખલ થાય તેને અપાતી. તે મને મળી, તેથી હું સન ૧૮૮૩માં પૂનાની એન્જિનિયરિંગ કોલેજમાં દાખલ થયો હતો, પરંતુ જે માસને અંતે એન્જિનિયરિંગનો અભ્યાસ મને ઠીક લાગ્યો નહિ અને બી. એ., એલએલ. બી. થઈ વડોદરા તરફ ફર્યો તો સારું એમ લાગવાથી મને મળેલી સ્કોલરશિપ છોડી દઈને હું ઘેર પાછો આવ્યો અને સન ૧૮૮૩નું આખું વર્ષ ઠેવળ સંસ્કૃતના અભ્યાસમાં ગાળ્યું અને એ રીતે આર્ટ્સ કોલેજ દાખલ થવા માટે લાયક થયો. સન ૧૮૮૪ની શરૂઆતમાં હું મુંબઈની એલ્ફિન્સ્ટન કોલેજમાં દાખલ થયો અને એલ્ફિન્સ્ટન વિષયો તરીકે ઇતિહાસ અને અર્થશાસ્ત્ર લઈ સન ૧૮૮૬માં બી. એ. થયો, ત્યાર પછી જે વર્ષે એટલે સન ૧૮૮૮માં હું એલએલ. બી. થયો. પણ તે દરમિયાન એક વર્ષ મુંબઈ એલ્ફિન્સ્ટન હાઈસ્કૂલમાં ગુજરાતી શાખાના ૧૬મા શિક્ષક તરીકે સ્વાગત થવાની ઈચ્છાથી રૂ. ૫૦ના પગારથી નોકરી કરી હતી. સર મનુભાઈ મહેતા, ગુણાજીરાવ નિંગાજકર અને અબ્દુલમ કેહિમકર જેઓ મારી પેઠે વડોદરા રાજ્યની નોકરીમાં દાખલ થયા હતા અને મારા પરમ મિત્ર હતા તે એલ્ફિન્સ્ટન કોલેજમાં મારા સહાધ્યાયીઓ

હતા. મારી કોલેજવિદ્યાર્થી તરીકેની કારકિર્દીમાં " The Origin and Progress of Novel Writing in English " એ વિષય પર સૌથી ઉત્તમ નિબંધ લખવા માટે મને "ગણપત વીઠલ ધારના દીવાન પ્રાઇઝ" મળ્યું હતું. એ પછી બી. એ. થયા પછી જ્યારે હું એલએલ. બી. ની ટર્મ ભરતો હતો ત્યારે મુંબઈ યુનિવર્સિટી તરફથી " The Work and Influence of Richard Cobden " એ વિષય પર સારામાં સારો નિબંધ લખવા માટે મને " હોમજી બરસેદજી દાદી પ્રાઇઝ " મળ્યું હતું.

તે વખતે પાટીદાર (જમીનદાર) વર્ગમાંથી બી. મહારાજ સાથે મુલાકાત. એ, એલએલ. બી. થનાર ગુજરાતમાં હું સૌથી પહેલો હતો. શ્રીમંત સરકાર મહારાજ સાહેબ સયાજીરાવ ગાયકવાડ જેઓ આ ખાનદાન ઠેમની ઉચ્ચ ગણના કરે છે, તેઓશ્રીએ મારી કોલેજની સફળ કારકિર્દી જાણી મને વડોદરે મળવા બોલાવ્યો અને મકરપુરા રાજમહેલમાં મુલાકાત આપી. તેના પરિણામે તેઓશ્રીએ કૃપાવંત થઈ મને ન્યાયખાતામાં પ્રોબેશનર (પરીક્ષ્ય ઉમેદવાર) તરીકે નોમવાની ઇચ્છા જણાવી. તેઓશ્રીની ઇચ્છાને મેં સહર્ષ વધાવી લીધી. આ પ્રમાણે વડોદરા રાજ્યની નોકરીમાં હું દાખલ થયો.

સન ૧૮૮૯ના જાન્યુઆરીની પહેલી તારીખે દીવાન કચેરીમાં ગ્રેબે- હું કોઠીના મકાનમાં દીવાન સનર. બહાદુર લક્ષ્મણ જગન્નાથ વૈદ્ય, જે તે વખતના દીવાન હતા, તેમને મળ્યો અને પ્રાઇવેટ સેક્રેટરી મી. પેસ્તાનજી દોરાબજી ખંડાલાવાળાએ મારી નિમણૂક સંબંધી આપેલો હજૂર હુકમ તેમની પાસે રજૂ કર્યો. દીવાન બહાદુર દેખાવમાં કઠક અને ગંભીર લાગતા હોવા છતાં તેમણે મારા પ્રત્યે ઘણો સફલાવ બતાવ્યો અને કહ્યું કે 'શ્રીમંત મહારાજ સાહેબે તમારા જેવા જમીનદાર વર્ગના કેળવાયેલા જુવાનને નોકરીમાં લીધા તેથી હું ઘણો ખુશી થયો છું. ન્યાયને બદલે તમારે જો મુલકીખાતામાં દાખલ થવું હશે તો હું તમારી ત્યાં પણ બદલી કરાવી આપીશ.' મેં કહ્યું: 'હું આપ નામદાર સાહેબનો ઘણો આભાર માનું છું પરંતુ હાલમાં તો ન્યાયખાતામાં જ રહી કામ શીખવાની મારી ઇચ્છા છે.' તેમણે મને હજૂર કચેરીમાં તે વખતના હજૂર આસિસ્ટન્ટ દી. બા. મણિલાલ જશલાલની પાસે કામ શીખવા મૂક્યો. તે વખતે હજૂર આસિસ્ટન્ટની જગ્યાનો ફરજજો હાલની નાયબ દીવાનની જગ્યાના જેટલો ગણાતો. દી. બા. મણિલાલએ પણ મારા પ્રત્યે ઘણો સફલાવ બતાવ્યો. હું નડિયાદનો છું એમ જાણી ચરોતરના પાટીદારોમાં પહેલા ખી. એ., એલએલ. ખી. તરીકે તેમણે મને અભિનંદન આપ્યું.

નડિયાદ પ્રત્યે તેમને ઘણું માન હતું. ઝવેરીલાલ ઉમીયાશંકર યાજ્ઞિક, મનઃસુખરામ સૂર્યરામ ત્રિપાઠી, હરીદાસ વિહારીદાસ દેસાઈ, બાળાશંકર ઉદલાસરામ, ગોવર્ધનરામ ત્રિપાઠી અને મણિલાલ નભુભાઈ દિવેદી જેવા વિદ્વાન નરરત્નોની જન્મભૂમિ નડિયાદને તે સગૌરવ આપેલા. તેમણે તેમના ન્યાયખાતાના આસિસ્ટન્ટ ચશવંત વાસુદેવ આયવલે (બાપુસાહેબ) એમ. એ., એલએલ. બી. સાથે માફ ઓળખાણ કરાવ્યું અને છ માસમાં મને સર્વ કામકાજથી પરિચિત કરવા તેમને સૂચના કરી.

તે વખતે રાજ્યમાં ટિપ્પણની પદ્ધતિ હાજલ થઈ ન હતી. હજૂર કચેરી અને કામકાજનો અનુભવ. ખાતાના ઉપરી અધિકારીઓ વચ્ચે પત્રવ્યવહાર “ચાલી” થી ચાલતો અને એવા પત્રવ્યવહાર ઉપરથી હજૂર કચેરીમાં ટુંકી નોંધ તૈયાર કરવામાં આવતી અને જે કામ દીવાન અધિકારનું હોય તો તે ઉપર ત્યાં હુકમ થતો, અને જે દીવાન અધિકાર બહારનું હોય તો અભિપ્રાય સાથે હજૂરમાં સાદર કરવામાં આવતું. તે વખતે ખાતાના મુખ્ય અમલદારોના ઠરાવ ઉપર વિવાદ સાંભળવા હાલના જેવી હજૂર અદાલત અથવા વરિષ્ઠ ન્યાયા-

ધીશીના ઠરાવ ઉપર વિવાદ સાંભળવા હાલતા જેવી હજુર ન્યાયસભા ન હતી. વરિષ્ઠ ન્યાયાધીશીના ઠરાવ ઉપરના તેમ જ ખાતાના મુખ્ય અધિકારીઓના ઠરાવ ઉપરના વિવાદ દીવાન અથવા તેા હજુર આસિસ્ટન્ટ પાસે ચાલતા. આ બંને પ્રકારનાં કામોમાં હકીકતની ઢુંકી નોંધ કરવાનું અને લૉ રિપોર્ટોમાંથી આધારે શોધી કાઢી કામો રજૂ કરવાનું મને સોંપવામાં આવતું. તે વખતે સરકાર પાસે લેણા પડતા રૂપિયા સંબંધીનાં ઘણાં જૂનાં કામો નિકાલ થયા વિનાનાં પડી રહેલાં હતાં. તેમાં મહારાજ મહારાવ ગાયકવાડને ઝવેરાત વગેરે વેચેલું તે બાબતનું વડોદરાના એક ઝવેરીનું કામ લગભગ પંદર વરસથી ચાલતું હતું. એ એક જ કામના કાગળો એટલા બધા વધી ગયા હતા કે તેને માટે લગભગ એક મણુ વજનનું એક જુદું દફતર બાંધવું પડ્યું હતું. આ કામ ઘણું જરૂરી હતું અને તેનો જેમ બને તેમ ઉતાવળથી નિકાલ કરવાનો હતો તેથી તેની ઢુંકી નોંધ કરવાનું કામ મને સોંપવામાં આવ્યું. આ કામ મારે એક જ અઠવાડિયામાં બેઘને તેની ઢુંકી નોંધ રજૂ કરવા મને આજ્ઞા થઈ. તેથી કચેરીમાં તથા ઘેર સતત મહેનત કરી, મેં તેટલા વખતમાં ઢુંકી નોંધ તૈયાર કરી આપી. આથી દી. બા. મણિભાઈ તેમ જ રા. રા. આયવલે ઘણા ખુશી થયા. તે પછીથી મારે કરવાનાં કામોમાં મુખ્યત્વે કરીને ન્યાય-

ખાતાના વિવાદોને લગતા 'ફેસલના આધારો' શોધી
 આપવાનું હતું. દી. બા. મણિલાલએ મને રાજ્યનાં પાછલાં
 વાષક નિવેદન તેમ જ આબકારી, અફીણ, મીઠું,
 અને ખીજા રાજદ્વારી પ્રશ્નો સંબંધી ચાલેલા પત્ર-
 વ્યવહારનાં એકીકરણો, (જેને માટે મી. હીરજી પેસ્તાનજી
 વાડિયાની રિપોર્ટ અફિસર તરીકે નિમણૂક કરવામાં
 આવી હતી તે,) અને દીવાન અફિસમાં આવતાં જુદાં
 જુદાં ખાતાનાં વાષક નિવેદનો વાંચી જવા કહ્યું હતું.
 તે પ્રમાણે એ સઘળાં નિવેદનો હું વાંચતો અને એવાં
 નિવેદનોની સમાલોચના લખવામાં પણ મદદ કરતો.
 આથી પ્રોબેશનર તરીકે રાજ્યની સામાન્ય માહિતી,
 મેળવવાની મને સારી તક મળી હતી અને જ્યારે રાજ્યનાં
 ખીજાં ખાતામાં મારે કામ કરવાનો પ્રસંગ આવ્યો
 ત્યારે એ માહિતી મને ઘણી ઉપયોગી થઈ પડી હતી. તે
 વખત પછી થયેલા નિયમો તથા ફાળલ થએલી
 પરીક્ષાઓનો લાલ હાલના પ્રોબેશનરોને મળે છે તે મને
 મળ્યો ન હતો, પણ હાલના પ્રોબેશનરો, તેમને હાલ
 મળતી વિશેષ સગવડો ઉપરાંત, રાજ્યનાં પાછલાં વાર્ષિક
 નિવેદનો, વસ્તીગણતરીનાં નિવેદનો, સેટલમેન્ટ રિપોર્ટો,
 ગેઝેટિયર, ખેતીવાડી અને સહકારને લગતાં પુસ્તકો
 વગેરે વાંચે તો તેમને ઘણું લાલ થાય એમ હું
 માનું છું.

નોઠરીમાં દાખલ થયા પછી થોડા વખતમાં મેં
 મુખ્ય અમલદારોની રાજ્યના મુખ્ય અમલદારોની
 મુલાકાત. મુલાકાત લીધી હતી. સર
 ન્યાયાધીશ ખરસેદણ થાણા-
 વાળા, ન્યાયમૂર્તિ (પાછળથી સરન્યાયાધીશ)
 અંબાલાલ સાકરલાલ, સરસુળા આંબે, કોલેજના પ્રિન્સિ-
 પાલ અને આંબેજી કેળવણી ખાતાના ઉપરી મી. ટેટ, સર્વે
 અને સેટલમેન્ટ કમિશનર મી. એચ. એ. એચ. ઈન્ડિયટ,
 ચિક્ક ઈન્નેર મી. રેનોલ્ડ્સ, ચિક્ક મેડિકલ ઓફિ-
 સર ખાન બહાદુર ડૉ. શમસુદ્દીન, દેશી કેળવણીખાતાના
 ડિરેક્ટર મી. (પછીથી રાવ બહાદુર) હરગોવિંદદાસ
 કાંઠાવાળા, પોલીસ કમિશનર મી. કાઈટ, સુળા ત્રંબકરાય
 અને મ્યુનિસિપલ કમિશનર દીનશા તાલેયારખાન એ
 તે વખતે વડોદરામાં મુખ્ય અમલદારો હતા.

દીવાન બહાદુર મણિભાઈ તથા ન્યાયમૂર્તિ
 કેટલોક ઉત્તમ ઉપદેશ. અંબાલાલ સાકરલાલ તરફથી
 મને જે અમુલ ઉપદેશ મળ્યો હતો તે મેં મારા સરકારીજીવનમાં બને તેટલો
 ઉતારવા પ્રયત્ન કર્યો હતો. સુવાન અમલદારોને તે
 માર્ગદર્શક થઈ પડશે એમ ધારી તે અત્રે જણાવું છું.
 દી. બા. મણિભાઈ મને કહેતા કે “ તમારો અભિપ્રાય
 પૂછવામાં આવે ત્યારે તમને જે ખરું લાગતું હોય તે

પ્રમાણે અભિપ્રાય આપવો. અમુક પ્રકારનો અભિપ્રાય ગમશે અગર અમુક પ્રકારનો નહિ ગમે એનો ખ્યાલ કરી અભિપ્રાય આપવો નહિ; અભિપ્રાય આપતી વખતે બાણે તમે ન્યાયાધીશ હો એવી રીતે અભિપ્રાય આપવો; તમારો અભિપ્રાય વિચારમા લઈ તમારા ઉપરી જે હુકમ કરે તે તમારા અભિપ્રાયથી વિરુદ્ધ હોય તો પણ તેનો અમલ બાણે તમે ન્યાયાધીશીના નાજર હો તેવી રીતે પૂરેપૂરો અને ખરા દિલથી કરવો ”

ન્યારે ન્યાયમૂર્તિ અબાલાલભાઈને હું પહેલ-વહેલો મળ્યો ત્યારે તેમણે કહ્યું, “ગોવિંદભાઈ, એક જૂના અમલદાર તરીકે મારે તેમને શિખામણની એક જ વાત કહેવાની છે બ્રિટિશ રાજ્યની પેઠે અહીં પણ કેટલાક માણસો એવા હોય છે કે જેઓ પોતાનો સ્વાર્થ સાધવા માટે અમલદારો સાથે પરિચય રાખવાનો ધંધો લઈ એસે છે. પહેલાનું કાંઈ પણ ઓળખાણ ન હોય તો પણ તેઓ શાકભાજી કે ફળફળાદિ લઈને મળવા આવે છે અને ‘આ તો મારા ખેતરનું અગર મારી વાડીનું છે’ એમ કહી આપી જાય છે. કદાચ તેમને પૂછવામા આવે કે તમારે કચેરીમા કાંઈ કામ છે તો ના પાડશે અને કહેશે કે આ તો માત્ર આપના માનની ખાતર લઈ આવ્યો છું. કદાચ એ વાત ખરી પણ હોય. સરકારી નિયમ પ્રમાણે પણ આવી નજીવી લેટો

સ્વીકારવાનો કંઈ પ્રતિબંધ નથી. પરંતુ મારી તો તમને એ જ સલાહ છે કે આવી જાતની લેટો મધ્યમ-પણે પણ વિવેકથી લેવા ના પાડવી. સેંકડે નવાણું ટકા જેટલા લોકો કેવળ માનવૃત્તિથી નહિ પરંતુ અમલદારની જાળખાણુ ભવિષ્યમાં જ્યારે પોતાનું કે પોતાના સગાસંબંધીનું કંઈ કામ હોય ત્યારે ઉપયોગી થઈ પડશે એ વૃત્તિથી જ આવી લેટો લઈ મળવા આવે છે પરંતુ આપણા અંગત મિત્રો કે ખાસ સંબંધીઓ કે જેમના પ્રમાણિકપણા વિષે આપણી ખાત્રી હોય, અને જે આપણે નોકરીમાં ન હોઈએ ત્યારે પણ આપણા પ્રત્યે સદ્ભાવ રાખે એવા હોય, તેમના પાસેથી કંઈ પ્રસંગે આવી વસ્તુઓ લેવામાં હરકત નથી. ”

સન ૧૮૮૬ના સપ્ટેમ્બર માસમાં સર ન્યાયા-મુનસફ તરીકે નિમણૂક. ધીમે ધીવાનને નિવેદન કયું કે સિદ્ધપુરના મુનસફ બે માસની હક્ક રજા પર જતા હોવાથી જગે ખાલી પડશે માટે મારી પ્રોવેશનર તરીકેની મુદત પૂરી થઈ હોય તો મને ત્યાં નિમવો. દી. બા. મણિભાઈ જશભાઈ તે દરખાસ્ત સાથે સંમત થયા, તેથી સિદ્ધપુર મુનસફ તરીકે મારી કામચલાઉ નિમણૂક થઈ; અને પ્રોવેશનર તરીકેની મારી મુદતનો આ રીતે અંત આવ્યો.

હું નોકરીમાં દાખલ થયો તે વખતે જે વડોદરા હતું
 વડોદરા નવું અને જૂનું. તેમાં હવે ઘણું ફેરફાર થઈ
 ગયો છે. છેલ્લાં આઠીસ વર્ષમાં
 અજાયબ થવા જેવા ઘણા ફેરફાર થઈ ગયા છે. વડોદરા
 શહેરમાં પહેલાં હાલના જેવા મહોળા અને સારા રસ્તા
 ન હતા; પોળ અને ગલીઓમાં ગંદકી ઘણી રહેતી; પાણીના
 નળ, વીજળીની ખત્તી, મેલું પાણી વહી જવા માટે
 ગટરો, માર્કેટ, જ્યુબિલી બાગ વગેરે કાંઈ જ ન હતું;
 અને હાલ છે તેટલી બધી કચેરીઓ અને તેને માટે
 મુંદર અને સવઠ ભરેલાં મકાનો પણ ન હતાં. જૂના અમલ-
 દારો વધારે મહેનતુ હતા પણ પોતાના દેખાવ તથા
 પોશાકની ટાપટીપ તરફ હાલના, અમલદારો કરતાં કમી-
 લક્ષ આપતા. પહેલાં હાલની પેઠે બધે ઠંઠાણે રેલવેની તથા
 મુસાફરી બંગલાની સવઠ ન હતી, તેથી ઘોડા પર ઘણી
 મુસાફરી કરવી પડતી, પણ હાલ ગાડી અને મોટરની
 સવઠ થતી હોવાથી ઘોડેસ્વારી ભાગ્યે જ થાય છે. સાંસા-
 રિક રીતભાતમાં પણ ઘણું ફેરફાર થઈ ગયો છે. પહેલાં
 પ્રાણણો બીજી કેમો સાથે એક જન્મ કે સેવંજી
 પર બેસી ચઢા પણ ખીતા નહિ, તો પછી સાથે જન્મવાની
 તો વાત જ શી? કેળવણીનો પ્રચાર થવાથી તથા
 યુરોપ જઈ આવેલાના દાખલાથી જૂની અગવડ ભરેલી
 અને બિનજરૂરી સાંસારિક બાબતોમાં ધીમે ધીમે ઘણું
 ફેરફાર થઈ ગયો છે. હવે પાઘડીલુગડાં પહેરીને

હિન્દુ, મુસલમાન, પારસી અને યુરોપીયન એ બધી
કામો એક દેખલે અગર પંગતે સાથે બેસીને જમી શકે છે
અને તે બાબત કોઈ કંઈ ટીકા કરતું નથી. સ્ત્રીઓને
પણ હવે પઠદામાં રહેવાની જરૂર રહી નથી. તેઓ
છૂટથી ખુલ્લી રીતે ગાડીમાં બેસીને અગર પગે ચાલીને
હવા ખાવા જઈ શકે છે અને મેળાવડામાં પુરુષો સાથે
છૂટથી ભળી શકે છે. જેણે વડોદરા ૧૮૭૫માં અગર
છેવટ ૧૮૮૬માં બેયું હોય તે આજે ફરીથી આવીને
જુએ તો તેને તેમાં ઘણો ફેરફાર થયેલો માલુમ પડશે
અને કદાચ શંકા પણ આવશે કે આ તે વડોદરા
કે બીજી કોઈ જગ્યા !



પ્રકરણ ૨

નોકરીની તપસીલ

ન્યાયખાતા માટે મને નોકરીમાં લીધેલો હોવા છતાં શ્રીમંત સરકાર મહારાજ સાહેબે કૃપાવંત થઈ રાજ્યનાં લગભગ બધાં જ ખાતામાં કામ કરવાની મને તક આપી હતી. પબ્લિક વર્ક્સ, મેટ્રિકલ, કેળવણી, હિસાબી અને મિલિટરી ખાતામાં મેં પ્રત્યક્ષ કામ કર્યું ન હતું, તો પણ તપાસણી અમલદાર અગર નાયબ દીવાન તરીકે એ ખાતાનું કામ પણ જોવાનો મારે પ્રસંગ આવ્યો હતો. જુદાં જુદાં ખાતામાં કરેલી નોકરીની તપસીલ મારી સર્વિસ બૂકમાંથી તારવી કાઢવામાં આવી છે તે આ પ્રમાણે છે:—

જગ્યા.	સમય.	
	તારીખથી	તારીખ સુધી.
પ્રોબેશનર	૧-૧-૮૬	૨૭-૧૦-૮૬
ન્યાયાધીશ. મુનસફ, મેજિસ્ટ્રેટ, નાયબ પ્રાંત ન્યાયાધીશ, જોડિદાર પ્રાંત ન્યાયાધીશ અને પ્રાંત ન્યાયાધીશ	૨૮-૧૦-૮૬	૨૮-૨-૧૯૦૧
સ્પેશ્યલ ડ્યુટી. (એલ્યુકેશન કમિશનનો સલાસદ)	૬-૭-૯૨	૩૧-૧૨-૯૨
પોલીસ કમિશનર અને ઇન્સ્પેક્ટર જનરલ ઓફ પ્રિઝન્સ	૧-૩-૧૯૦૧	૬-૧-૧૯૧૦
સ્પેશ્યલ ડ્યુટી. (વડોદરા પ્રાંત ન્યાયાધીશ.)	૧-૮-૦૮	૩૦-૬-૦૮

જગ્યા.	સમય.	
	તારીખથી.	તારીખ સુધી
હુબ્બર ઇન્ડિયન ટિંગ	૧૭-૧૧-૦૮	૨૮-૨-૦૯
ન્યાયમંત્રી અને ન્યાયાધીશ, વરિષ્ઠ ન્યાયાધીશી	૧-૩-૦૯	૧-૬-૦૯
નવસારી સુબા	૭-૧-૧૦	૩૦-૪-૧૦
સેન્સમ સુપરિન્ટેન્ડેન્ટ	૧-૫-૧૦	૨૬-૨-૧૨
સ્પેશ્યલ કમિટી. (નાયબ દીવાન, ન્યાયમંત્રી અને દારોબારી કાઉન્સિલ લનો સભાસદ)	૭-૫-૧૦	૫-૬-૧૦
અમરેલી પ્રાંત સુબા	૧-૩-૧૨	૧૧-૪-૧૨
કડી પ્રાંત સુબા	૧૨-૪-૧૨	૭-૮-૧૫
નવસારી પ્રાંત સુબા	૮-૮-૧૫	૪-૫-૧૬

પ્રકરણ ૩

ન્યાયખાતું

શ્રીમંત મહારાજ સયાજીરાવ ડબ્લ, ગાદીએ
બેઠા પછી બ્રિટિશ રાજ્યમાં
ન્યાયખાતાની નવી યોજના. ચાલતી પદ્ધતિ અનુસાર વડોદરામાં
ન્યાયખાતાની નવી
યોજના કરવામાં આવી હતી. મહારાજ ખંડેરાવના
સમયમાં વહીવટદારો જેવા મુલકી અમલદારોને દીવાની
અધિકારો હતા પરંતુ નવા અમલમાં તે લઈ લેવામાં
આવ્યા હતા. દીવાની કામો માટે પ્રત્યેક મહાલમાં એક
અને નાના મહાલો હોય ત્યાં બેત્રણ મહાલો વચ્ચે
એક, એ પ્રમાણે મુનસફ કચેરીઓ સ્થાપવામાં આવી હતી.
વહીવટદારો ફોજદારી ન્યાયાધીશ વર્ગ ૨ સુધીનું કામ

‘મહાલ ફેજદારી ન્યાયાધીશ’ એ હુદાથી ‘અને નાયબ સુબાઓ તેમના વિભાગનાં પહેલા વર્ગનાં ફેજદારી કામે ” ફેજદારી ન્યાયાધીશ વર્ગ ૧ ” ના હુદાથી ચલાવતા. મુનસફના અધિકાર બહારના દીવાની અવલ દાવા, મુનસફના દીવાની ઠરાવ ઉપરના વિવાદ, સેશનનાં કામે અને ફેજદારી ન્યાયાધીશોના ઠરાવ ઉપરના ફેજદારી વિવાદો વગેરેના નિકાલ માટે ‘દરેક પ્રાંતમાં એકએક પ્રાંત ન્યાયાધીશી સ્થાપવામાં આવી હતી. પ્રાંત ન્યાયાધીશીઓ ઉપર આખા રાજ્ય માટે વરિષ્ઠ ન્યાયાધીશી (હાઇકોર્ટ) સ્થાપવામાં આવી હતી તેમાં પ્રાંત ન્યાયાધીશીના ઠરાવ ઉપરના વિવાદનો નિકાલ કરવામાં આવતો, અને વરિષ્ઠ ન્યાયાધીશીના ઠરાવો ઉપર સૌથી છેલ્લો વિવાદ હજૂર પાસે ચાલતો.

આ પ્રમાણે ન્યાયખાતાનું નવીન ધોરણ ઠર્યું હતું પરંતુ વખત જતાં મહાલ ફેજદારી અને ન્યાય અને વિભાગના મુલકી અમલ-ખાતાનું કામ વધુ પડ્યું. ફેજદારી કામ ચલાવવાની વ્યવસ્થા શીમંત મહારાજ સાહેબને ખામી લેવા લાગી. સૌથી પ્રથમ તો મુલકી અમલદારોને પોતાના મુલકી કામમાં એટલું બધું રોકાવું પડતું કે મુલકી તેમ જ ન્યાયને લગતાં કામમાં જેવું અને જેટલું ધ્યાન આપવું જોઈએ તેટલું આપી

શકતા નહિ. વળી કારોબારી કામ કરનાર અમલદારને ન્યાયનું કામ સોંપવું એ પણ વ્યાજબી ગણાય નહિ. આ સઘળી વસ્તુસ્થિતિનો કાળજીપૂર્વક વિચાર કર્યો પછી શ્રીમંત મહારાજ સાહેબ ન્યાય અને કારોબારી એ બન્ને ખાતાં જુદાં પાડવા જ જોઈએ એવા ચોક્કસ નિર્ણય ઉપર આવ્યા; કારણ કે જે અમલદાર વસ્તુતઃ ફોજદારી કામ ચલાવનાર હોય તે જ અમલદાર ન્યાયાધીશ તરીકે હોવો જોઈએ નહિ. એમ છતાં શ્રીમંતની ઇચ્છા એકાએક મોટો ફેરફાર કરવાની ન હતી. તેથી પ્રથમ એમ ઠરાવ્યું કે પોણા ભાગનાં ફોજદારી કામો મુનસફીએ ચલાવવાં અને બાકીના પા ભાગનાં વહીવટદાર અને નાયબ મુખાએ ચલાવવાં. થોડા વખતના અનુભવથી એમ જણાયું કે બાકીનાં કામો પણ મુનસફ ચલાવે એ જ હિતાવહ છે. આથી ન્યાય અને કારોબારી એ બન્ને પ્રકારનાં કામોને ૧૯૦૬માં સંપૂર્ણ રીતે જુદાં પાડવામાં આવ્યાં અને જરૂર પ્રમાણે વધારાની મુનમફ કચેરીઓ ઉઘાડવામાં આવી. અત્યારે પણ ફોજદારી અને દીવાની કામોનો નિકાલ જે તે મહાલની મુનસફ કચેરીમાં જ થાય છે અને મુલકી અમલદારો જમીન-મહેસુલ, લોકસુધારણા અને કારોબારી કામને લગતા પ્રશ્નોના નિકાલ કરવામાં પોતાનો બધો વખત આપી શકે છે.

લોકોને ન્યાયના કામમાં રસ લેતા કરવા માટે અને પુરાવાની 'તુલના કરવામાં લોકનિયુક્ત ન્યાયના ન્યાયાધીશને મદદ કરવા માટે સંસ્થાઓ. શ્રીમંત મહારાજ સાહેબે સન ૧૯૦૩માં સેશન કોર્ટનાં કામોમાં 'એસેસર' અને પંચોની સહાય લેવાની પ્રથા હાજલ કરી; અને લોકોને ઘર ખેડાં અને વગર ખર્ચે ન્યાય મળે એ હેતુથી રૂ. ૧૦૦૭ સુધીના દાવાનાં કામો માટે ગ્રામ્ય ન્યાયાધીશીઓ સ્થાપવામાં આવી; ગામના મુખીને ખેતરની પેદાશની ચોરી, હલકી વ્યથા એ વગેરે જૂજ પ્રકારના ગુનાનાં કામો ચલાવવાના અને રૂ. ૫૭ સુધી દંડ કરવાની અથવા ચોરામાં ૪૮ કલાક કેદ રાખવાની શિક્ષા કરવાના અધિકાર આપવામાં આવ્યા. રૂ. ૧૦૦ સુધીના કામમાં માંહોમાંહે સમજૂત થઈ જાય તેટલા માટે મધ્યસ્થ પંચ (સમાધાનકારો) એ નામની નવીન સંસ્થાની સ્થાપના કરવામાં આવી. આ વગેરે લોકનિયુક્ત સંસ્થામાંથી ન્યાય સહેલાઈથી અને વિના ખર્ચે મળી શકે છે અને અજ્ઞાન ખેડુતોનું ઘણું હિત જળવાય છે, પરંતુ ખેડની વાત એ છે કે આ ઉપયોગી સંસ્થાઓનો જેટલો લેવો જોઈએ તેટલો લાભ લોકો લેતા નથી. ગામ પંચાયત, મધ્યસ્થ પંચ વગેરે લોકનિયુક્ત સંસ્થાઓ પાસે નિકાલ માટે આવતાં કામોની સંખ્યા પ્રતિવર્ષ ઘટતી જાય છે, એ ખતાવી આપે

છે કે લોકો આ સંસ્થાઓનો આશ્રય લેવા કરતાં સરકારી કચેરીઓમાં જવાનું વધારે પસંદ કરે છે.

ખરશેદજી શેઠ સરન્યાયાધીશની જગ્યા ઉપરથી

સન ૧૮૬૧માં વાનપ્રસ્થ થયા

મારા વખતના સરન્યાયા-
ધીશો.

પછી તેમની જગ્યાએ દી. બા.

અંબાલાલભાઈ નિમાયા હતા.

એક બાહ્યેશ, વિદ્વાન અને સર્વ રીતે પ્રમાણિક ન્યાયાધીશ તરીકે અંબાલાલભાઈના નામનું હંબુપણ વડોદરામાં સ્મરણ થાય છે. તેઓ અંગ્રેજ સરકારની નોકરીમાં હતા ત્યાંથી માગણી કરીને તેમને વડોદરા લાવવામાં આવ્યા હતા અને પંચાવન વર્ષની ઉંમર પૂરી થતા જ તે નિવૃત્ત થયા હતા. તેમને વધારે મુદત નોકરીમાં રાખવા શ્રીમંત મહારાજ સાહેબની ઇચ્છા હતી અને રહ્યા હોત તો દીવાન તરીકે પણ કદાચ નિમાયા હોત. પણ તેમણે નિવૃત્ત થવાનું પસંદ કર્યું, તેથી સન ૧૮૬૮માં તેમની જગ્યાએ કેરશાસ્ત્રી શેઠ સરન્યાયાધીશ નિમાયા અને ૧૯૦૪માં દીવાન નિમાયા ત્યાં સુધી તે જગા પર રહ્યા હતા. વડોદરાના સરન્યાયાધીશો પૈકી દીવાનપદે પહોંચવામાં તે પહેલા હતા.

સિદ્ધપુર મુનસફ તરીકેની મારી નિમણૂકની મુદત

મુનસફ.

પૂરી થઈ ત્યાર પછી મારી

નિમણૂક વડોદરા સિટી મહદ

મુનસફ તરીકે થઈ. કામનો સરાવો થયેલો હોવાથી તેના નિકાલ માટે આ વધારાની ન્યાયાધીશી હંગામી તરીકે ઉઘાડવામાં આવી હતી. બાકી કામ પૂરું થયા પછી મારી બદલી અનુક્રમે નવસારી, દહેગામ અને વિસનગર મુનસફ તરીકે થઈ હતી અને એ ન્યાયાધીશીઓમાં પણ ચઢી ગયેલાં કામોનો મેં ઉતાવળે નિકાલ કર્યો હતો.

કામનો ઝડપથી નિકાલ કરનાર તરીકે ચોડા વખતમાં ઝડપથી કામ કરનાર. હું ખાતામાં જાણીતો થયો તેથી જ્યાંજ્યાં કામ ચઢી ગયેલું હોય ત્યાંત્યાં મને મોકલવામાં આવતો. કામના ઉકેલની બે મુખ્ય આવી છે: કચેરીમાં નિયમિત વખતે હાજરી અને કામ જાતે જોવાની ટેવ. આથી કારકૂનોને માથે કામનું ભારણ વધતું નથી અને કામની નિયમિતતા સચવાય છે. તે વખતે ઘણાખરા મુનસફો તેમ જ અમલદારો કચેરીમાં લગભગ એક વાગે આવતા. હું ખરેખર સાડા અગિયારે હાજર થતો અને જ્યાં સુધી તે દિવસની જત્રી (બોર્ડ) પર ચઢાવેલાં કામોનો નિકાલ થાય નહિ ત્યાં સુધી ઉઠતો નહિ. દરરોજ જેટલાં કામો ચલાવી શકાય તેટલાં જ જત્રીમાં દાખલ કરાવતો તેથી કોઈ કામ ન ચલાવી શકાયના કારણે મુલતવી રાખવાનો પ્રસંગ લાગ્યે જ આવતો. સાક્ષીઓ

પણ હું તપાસી શકું તેટલા જ બોલાવવામાં આવતા તેથી કોઈને પાછા જવાનો પ્રસંગ આવતો નહિ. લોકો પોતાની ખેતી, દુકાન, ધંધો વગેરે કામ છોડી સાક્ષી આપવા આવે છે, તેમને ફેરા પાડવાથી તેમનું કેટલુંબધું નુકસાન થાય છે, તેમ પક્ષકારો ઉપર ખર્ચનો બોલો પણ કેટલોબધો વધી જાય છે એ વાત ધ્યાનમાં લઈ ન્યાયાધીશીએ બોલાવેલા ચાહેદો હાજર થયા હોય તે જ દિવસે તપાસવા લેઈએ. પ્રતિવાદી ઉપર આવાહનપત્ર બજેલાં ન હોય તેવાં નહિ ચાલવા જેવાં કામ, અને કરારદાદ, રાજીનામાં વગેરે સંબંધી બીજાં ઔપચારિક કામ સૌથી પ્રથમ લેવામાં આવતાં અને તેમની વ્યવસ્થા થયા પછી જ તકરારી કામોની સુનાવણી શરૂ થતી, એટલે લોકોને નકામા ખોટી થવાનો પ્રસંગ આવતો નહિ. જેનો ફેંસલો આપવાને વિશેષ વિચાર કરવાની જરૂર લાગે તે સિવાયનાં બધાં કામોના ફેંસલા સાધારણ રીતે સુનાવણી પૂરી થયા પછી તરત જ આપવામાં આવતા.

આ પ્રમાણે પાંચ વર્ષ સુનસદ્દ તરીકે અને એક વર્ષ વડોદરા શહેર મુખ્ય ફોજ-નાયબ પ્રાંત ન્યાયાધીશ. દારી ન્યાયાધીશ વર્ગ ૧ તરીકે કામ કર્યા પછી મને મારા સારા કામનો બદલો મળ્યો. મારા કરતાં બીજા જૂના સુનસદ્દ હતા તો પણ મને વધારે લાયક ગણી, તેમને ટાળીને મને નાયબ પ્રાંત

ન્યાયાધીશ (આસિસ્ટન્ટ જ્ઞડજ) તરીકે નીમવામાં આવ્યો. મારાથી જુના મુનસફમાં ઘણાખરા એલએલ. બી. નહિ થયેલા એવા કદયાણુ, થાણા અને લીવડી તરફથી પોતાની સાથે લાવી સરન્યાયાધીશ ખરશેદજીએ મુનસફ તરીકે નીમેલા વકીલો હતા. વડોદરાના સરન્યાયાધીશ તરીકે નિમાતા પહેલાં ખરશેદજી શેઠ થાણામાં ફફટ કલાસ સળજડજ હતા. નાયબ પ્રાંત ન્યાયાધીશ તરીકે મારે તો ફફટ દીવાની વિવાદો જ સાંભળવાના હતા પરંતુ પ્રસંગોપાત જ્યારે પ્રાંત ફોજદારી ન્યાયાધીશીમાં ઠામો વધી જતાં ત્યારે મારી પાસે સેશનના મુકદ્દમા પણ ચલાવવાને માટે મોકલવામાં આવતા.

વડોદરા નાયબ પ્રાંત ન્યાયાધીશ તરીકે મુનસફના લાચીઓ મુનસફ. ફેંસલા ઉપર થતા વિવાદો હું સાંભળતો ત્યારે મને એમ માલૂમ પડતું કે તે વખતનો વડોદરા તાલુકાનો મુનસફ સાક્ષીની સરતપાસ, ઉલટતપાસ અને ફેરતપાસ પછી જુખાનીના ઠાગળમાં થોડીથોડી કોરી જગ્યા રાખે છે અને જે અગત્યના પૂરાવા પર હુકમનામું કરવાનું હોય તે પૂરાવો છોતેલા પક્ષના સાક્ષીઓની સરતપાસ, ઉલટતપાસ અને ફેરતપાસ નીચે એવી રીતે કોરી રાખેલી જગામાં પાછળથી વધારે છે. પ્રથમ તો મને તેમના શુદ્ધ વર્તન વિષે માત્ર શંકા લાગી પણ એવાં ઘણાં

કામે જોવામાં આવ્યા પછી મારી ખાત્રી થઈ કે જુઝાની-
 ઝોનો આ ભાગ મુનસફે જેના પૈસા ખાધા હોય તેના
 લાલમાં ઠરાવ કરવાને કોરી રાખેલી જગ્યામાં પાછળથી
 વધારેલો હોવો જોઈએ, કારણ કે એવા વધારા ઉપર
 ફેંસલાનો મુખ્ય આધાર રખાતો અને તેની
 શાહીના રંગમાં અને જુઝાનીના બીજા લખાણની
 શાહીમાં પણ ચોકખો તફાવત મેલૂમ પડતો. મારા
 મનમાં ખાત્રી થયા પછી આ ગેરવર્તન ખુલ્લું
 પાડવાનો મેં નિશ્ચય કર્યો. એક કામમાં તો જુઝાનીમાં
 વધારેલા ભાગની શાહીનો રંગ બીજા ભાગની શાહીના
 રંગથી તદ્દન જુદો હોવાનું એવી સ્પષ્ટ રીતે જણાતું કે
 ચાલતે કામે એ મજદૂર લખ્યો હોય એમ માની શકાય
 નહિ. તે કામમાં ખુલ્લી રીતે તપાસ કરવાના નિશ્ચય
 ઉપર હું આવ્યો, તેથી વિવાદીના વકીલ ગોળે એ નામના
 એક શુદ્ધ વર્તનવાળા અને ખરાબોલા દક્ષણી ગૃહસ્થ
 હતા, તેમને મેં પૂછ્યું કે “ જુઝાનીઝોનો કેટલોક
 અગત્યનો ભાગ જેની ઉપર મુનસફે ફેંસલો કરવામાં
 ખાસ આધાર રાખ્યો છે તેની શાહીનો રંગ જુઝાનીના
 બીજા ભાગની શાહીના રંગથી જુદો પડતો તમને નથી
 દેખાતો ? ” વકીલ ગોળેએ કહ્યું કે “ હા, સાહેબ, જુદો
 પડે છે, કારણ કે સામા પક્ષ તરફથી પૈસા મળેલા હોવાથી
 તેને લાલ કરવા એ મજદૂર મુનસફે પાછળથી વધારેલો છે

અને આ કામમાં મારી એ જ મુખ્ય તકરાર છે. એમ કહી તેમણે પોતાની પાસે ચાલતે કામે લીધેલી ત્રણ નકલો હતી તે રજૂ કરી અને કહ્યું કે જે ભાગ પાછળથી વધારેલો હોવાનું હું કહું છું તે આ નકલોમાં નથી. તે નકલો તપાસી જોતાં તે ન્યાયાધીશીના શિક્ષાવાળી અને અસપ્તાના ચેરાવાળી અને ન્યાયાધીશીના કારકૂને કરેલી હતી. જે ભાગ તેમાં નહોતો તે પાછળથી વધારેલો હોયો જોઈએ એમ એ નકલો ઉપરથી જ પુરવાર થતું હતું. નકલ કરનારની જુખાની લઈ તથા ખીજી તપાસ કરી મેં મુનસફની ગેરવર્તણૂકનું નિવેદન પ્રાંત ન્યાયાધીશ મારફત વરિષ્ઠ ન્યાયાધીશીમાં મોકલ્યું અને તેને ખરતરફ કરવા અભિપ્રાય આપ્યો. મુનસફના ગેરવર્તનનો પુરાવો એટલો ખધો સખજ હતો કે આખરે મારી જલામણ સ્વીકારી મહારાજ સાહેબે તેને નોકરીમાંથી કમી કર્યો અને તેની નાલાયકી બહાર પાડવા માટે મને ધન્યવાદ આપ્યો. આ વખતે મેં શ્રીમંત મહારાજ સાહેબને કહ્યું હતું કે “ મહારાજ, ઘઉંમાં કાંકરા હોય પણ કાંકરામાં ઘઉં ન હોય. એલએલ. બી. થયેલા એજ્યુએટોમાં કદાચ કોઈ રુથવતખોર હોય પણ એલએલ. બી. નહિ એવા જૂના જમાનાના વકીલમાંથી થએલા મુનસફમાં ભાગ્યે જ કોઈ ચોકજો હોય. માટે મારી વિનંતિ છે કે હવે પછી ન્યાયખાતામાં માત્ર એલએલ. બી. જ રાખવા

અને તેવી લાયકી વગરના જૂના લોકોને પ્રસંગ જોઈ કમી કરવા.” મારી આ નમ્ર સૂચના શ્રીમંતને ગમી હતી, કારણ કે ઉપર જણાવેલા એલએલ. બી. નહિ એવા મુનસફના ગેરવર્તનનો દાખલો તેમના મનમાં તાજો જ હતો. આ પછી એવા મુનસફ કમી થતા જઈ નવા તરીકે એલએલ. બી. નિમાવા લાગ્યા.

હું નાયબ પ્રાંત ન્યાયાધીશ હતો તે વખતે બેરિસ્ટર કરેલી પ્રશંસા. અમરેલી પ્રાંતની એક છોકરીનું અપહરણ કરવાના ગુનાના એક મુકદ્દમામાં સ્થાનિક અમલદારો આરોપીનો પક્ષ કરી તેને બચાવવા તજવીજ કરે છે એવી ફરિયાદ થવાથી વરિષ્ઠ ન્યાયાધીશીએ તે મુકદ્દમો અમરેલીથી વડોદરે વર્ગફેર કર્યો હતો, અને તે કારણથી તે મુકદ્દમો ઘણી પ્રસિદ્ધિમાં આવ્યો હતો અને તેની હકીકતથી લોકોમાં ઘણો ખળભળાટ થયો હતો. મુંબઈના બેરિસ્ટર મીં. એફ. એસ. તાલેયારખાન (જે પાછળથી મુંબઈ હાઈકોર્ટના ન્યાયાધીશ નિમાયા હતા તે) આરોપીના બચાવ માટે આવ્યા હતા. સરકાર તરફે સરકારી વકીલે કામ ચલાવ્યું હતું. એક દેશી રાજ્યની ન્યાયાધીશીની નિયમિતતા, ચોક્કસાઈ અને ગંભીર પણ સત્ય વર્તનથી મીં. તાલેયારખાન એટલા બધા ખુશ થયા હતા કે મુકદ્દમો પૂરો થઈ ઠરાવ અપાયો કે તુરત પોતાની જગાએથી

હલા થઈ તેમણે મને અભિનંદન આપ્યું, અને નિખાલસપણે જણાવ્યું કે અત્યાર સુધી મને એમ લાગતું હતું કે બ્રિટિશ રાજ્યની ન્યાયઅદાલતો અને દેશી રાજ્યની ન્યાયઅદાલતો વચ્ચે ઘણો તફાવત હશે, પણ આ ન્યાયાધીશીમાં ચાલેલા કામથી જે જોવામાં આવ્યું તેથી મારો મત ફેરવાયો છે. 'મને હવે ચોક્કસ રીતે એમ લાગે છે કે વડોદરાની સેશન કોર્ટ મુંબઈ ઇલાકાની એવી કોર્ટ કરતાં કેંઈ રીતે ઉતરતી નહિ, પણ કદાચ અડિયાતી છે.

ચાર વરસ સુધી નાયબ પ્રાંત ન્યાયાધીશ તરીકે

કામ કર્યા પછી મને જોડીદાર

પ્રાંત ન્યાયાધીશ.

પ્રાંત ન્યાયાધીશ અને ત્યાર પછી

પ્રાંત ન્યાયાધીશ તરીકે કહી પ્રાંતમાં નીમવામાં આવ્યો હતો. તે વખતે કહી પ્રાંતનું ન્યાયખાતાનું મુખ્ય સ્થળ (સદર સ્ટેશન) નિસનગર હતું. અહીં પણ સેશનના કામે ઘણા વધી ગયાં હતાં. પરંતુ મારા મિત્ર અને તે વખતના ત્યાંના નાયબ પ્રાંત ન્યાયાધીશ રા. રા. સારાલાઈ મજમુદારના સુંદર સહકારથી થોડા વખતમાં કામ ચાલુ પર લાવી મૂકવામાં આવ્યું હતું.

આ પછી લગભગ ૧૯ વર્ષ મેં વસ્તુતઃ પોલીસ

અને મુલકીખાતામાં કામ કર્યું

ન્યાયખાતાનો અનુભવ

જળવાઈ રહ્યો

હતું. પરંતુ મારો ન્યાયખાતાનો

અનુભવ જળવાઈ રહે એ હેતુથી

મને વખતોવખત તેવાં કામ પર ખાસ રીતે મૂકવામાં આવતો. હું પોલીસ કમિશનર હતો તે દરમિયાન સન ૧૯૦૫માં મને હજૂર ન્યાયસભાના સભાસદ તરીકે નીમવામાં આવ્યો હતો. આ સભામાં શ્રીમંત પાસે રમૂ થવાનાં વિવાદનાં કામો સાંભળવામાં આવતાં. ૧૯૨૦ની સાલમાં મારી નિમણૂક સરન્યાયાધીશ (ચિફ જસ્ટિસ) તરીકે થઈ ત્યાં સુધી આ હુકમની રૂએ હજૂર ન્યાયસભાના સભાસદ તરીકે મેં કામ કર્યું હતું. દરમિયાન સન ૧૯૦૮-૦૯માં હું ન્યાયમંત્રી અને વરિષ્ઠ ન્યાયાધીશીના થોથા ન્યાયાધીશ તરીકે થોડો વખત નિભાવ્યો હતો, અને સન ૧૯૧૭-૧૮માં મને ફરીથી ન્યાયમંત્રી તરીકે નીમવામાં આવ્યો હતો.

સન ૧૯૨૦ના એપ્રિલની શરૂઆતમાં મેં પ્રાઇસ કંટ્રોલર તરીકેનું મારું કામ પૂરું કર્યું તે વખતે સર-ન્યાયાધીશની જગ્યા ઉપર રા. રા. રામચંદ્ર હરી ગોખલે હતા. તેમને વાનપ્રસ્થ થવાનું હોવાથી એ જગ્યા એપ્રિલ માસની આખરમાં ખાલી પડવાની હતી. એ જગ્યાનું કામ કરવાની મારી લાયકી ઉપર ભરોંસો હોવાથી શ્રીમંત મહારાજ સાહેબે કૃપાવંત થઈ તે જગ્યા ઉપર મારી નિમણૂક કરી અને તેથી તા. ૨૬-૪-૧૯૨૦ના રોજ મેં સરન્યાયાધીશની જગ્યાનો હવાલો લીધો. એ

‘પ્રમાણે બનવાથી ન્યાયખાતાની નિસરણીના સૌથી નીચા પગથિયાથી શરૂઆત કરી સૌથી ઉંચા પગથિયા સુધી પહોંચવા હું ભાગ્યશાળી થયો હતો.

તે વખતે વડોદરા વરિષ્ઠ ન્યાયાધીશીમાં એક સરન્યાયાધીશ અને બે ન્યાયા-
ખાતીના કામનો નિકાલ ધીશે કાયમના હતા. પરંતુ
પરિષ્ઠ ન્યાયાધીશીમાં, દીવાની વિવાદનાં કામો વધી
ગએલાં હોવાથી મારા પૂર્વજાત્રી સરન્યાયાધીશે વાનપ્રસ્થ
થતા પહેલાં એક વધારાના ન્યાયાધીશની જ માસ
માટે સરકારમાં માગણી કરી હતી, પણ સરન્યાયા-
ધીશની જગ્યાનો હવાલો લીધા પછી મને લાગ્યું કે કામ
કરવાની તથા લેવાની પદ્ધતિમાં ફેરફાર કરવાથી અને
અન્યમિત રીતે કામ કરવાથી વધુ મદદ વિના પણ
કામ ચાલુ ઉપર લાવી શકાશે. તેથી મેં સરકારમાં
નિવેદન કર્યું કે હાલ તરત વધારાનો ન્યાયાધીશ
નીમવાની જરૂર નથી; કાયમના ત્રણ ન્યાયાધીશોથી
કામ ચાલુ ઉપર લાવવા હું પ્રયત્ન કરીશ, અને જો
કદાચ આગળ ઉપર જરૂર લાગશે તો વધારાના
ન્યાયાધીશ માટે ફરીથી માગણી કરીશ માટે હાલ
નિમણૂક કરવી નહિ. તે વખતે બીજા અને ત્રીજા
ન્યાયાધીશ અનુક્રમે દામુભાઈ મહેતા અને સારાભાઈ
મજમુદાર જેવા કાબેલ, અને કાર્યકર ગૃહસ્થો હતા. તેમની

સહાયથી થોડા જ વખતમાં ચોથા ન્યાયાધીશની મદદ વિના જ ઘણાંખરાં પાછલાં કામોનો નિકાલ થઈ ગયો. એ પછી નિવૃત્તિ, ફેરફારી વગેરે કારણને લીધે જગ્યા ખાલી પડતાં ન્યાયાધીશ તરીકે મે. રા. રા. દાંડેકર, ધુરંધર અને કેહિમકર આવ્યા હતા અને લગભગ પાંચ વરસ સુધી હું સર ન્યાયાધીશ તરીકે રહ્યો તે ગમે. વખત તેમની સહાયથી વરિષ્ઠ ન્યાયાધીશીમાં મેં કામ ચાલુ ઉપર જ રાખ્યું હતું.

માત્ર વરિષ્ઠ કોર્ટમાં જ નહિ પણ તાબાની સઘળી બીજી ન્યાયાધીશીઓમાં ન્યાયાધીશીઓમાં કામ નિયમિત રીતે થાય અને ચાલુ ઉપર રહે તેને માટે વારંવાર સૂચનાઓ કરવામાં આવતી. મારા વખતમાં પ્રાંત ન્યાયાધીશોમાં રતનજી માસ્તર, મોતીલાલ છોટાલાલ દેસાઈ અને ડાહ્યાભાઈ નાયક, નાયબ પ્રાંત ન્યાયાધીશોમાં પાટકર, મીઠાભાઈ અને ઝાલા અને મુનસફોમાં ચતુરભાઈ પટેલ, મગનલાલ ઠક્કર અને પુરુષોત્તમદાસ દેસાઈ જેવા મહેનતુ અને લાયક કામ કરનાર અમલદારો હતા. એ સિવાય બીજા કેટલાક દેખરેખથી સારું કામ કરે એવા હતા પણ તે સિવાયનાને તો દર મહિને ઠપકારી સચેત કરવા પડતા. યોગ્ય જગ્યાએ યોગ્ય અમલદારની નિમણૂક, કામનાં ત્રૈમાસિક તથા માસિકપત્રકોની બારીક તપાસણી અને જ્યાં

આવશ્યક હોય ત્યાં વધારાના માણસની મદદ એ વગેરેથી પ્રાંત અને મહાલોમા કામ બને તેટલું 'ચાલુ' પર રખાવવામાં આવતું. સૂચના આપવા છતાં આજમ કરતા અમલદારોની ખાસ નોંધ લેવામાં આવતી અને તેમની બદલી અટકાવવામાં આવતી અગર બીજી શિક્ષા કરવામાં આવતી. આનો એક જ દાખલો બસ થશે. વિજાપુર મહાલ ન્યાયાધીશીમાં વરસ ઉપરાંતનાં ઘણાં કામો બાકી ચાલતા હતાં, તેનો જેમ બને તેમ ઉતાવળે નિકાલ કરવાની સૂચના મુનસફને આપવામાં આવી હતી. પરંતુ નિયમિત કામ કરી ફેંસલાથી તેનો નિકાલ કરવાને બદલે મુનસફે તે સઘળા જૂનાં કામ ફાઇલથી દૂર કરી માલ આખરે એક પણ જૂનું કામ બાકીમાં નથી એમ પત્રકમાં જણાવ્યું. તપાસ કરતાં એમ માલૂમ પડ્યું કે કામનો ખરેખર નિકાલ થયો નથી પણ તે ફરી ફાઇલ ઉપર લેવાનું વકીલોને આશ્વાસન આપી તેમને ગેરહાજર રખાવી ફાઇલથી દૂર કર્યાં અને નવી સાલે ફરી ફાઇલ ઉપર લીધાં છે. મુનસફની તરફીબ પકડાઈ ગઈ અને પરિણામે તેમને રાજીનામું આપી નોકરીમાંથી છૂટા થવું પડ્યું. આ બનાવથી આખા ન્યાયખાતા પર ઘણી સારી અસર થઈ અને આવા પ્રકારની લખાડીઓ બંધ થવા ઉપરાંત કામના પણ બને તેટલી ઝડપથી નિકાલ થવા લાગ્યા.

સન ૧૯૨૨માં મુંબઈ હાઈકોર્ટના ચિફ જસ્ટિસ
સર નોરમન મેકલાઉડ, કોલેજ-
મુંબઈના ચિફ જસ્ટિસની વિદ્યાર્થીન મેલનમાં પ્રમુખપદ
મુલાકાત.
લેવા વડોદરા આવ્યા હતા.

તેમને વડોદરાની ન્યાયકોર્ટો જોવાની સહજ ઇચ્છા
થઈ તેથી હું તેમને ન્યાયમંદિરમાં લઈ ગયો હતો.
ફરતા ફરતા અમે વરિષ્ઠ ન્યાયાધીશીમાં આવ્યા ત્યારે
ન્યાયાધીશ હાંડેકર અને સારાભાઈ આગળ હિંદુ-
ધર્મશાસ્ત્ર તથા ખીન્ન કાયદાના અગત્યના પ્રશ્નોવાળા
વિવાદોની સુનાવણી થતી હતી, તે થોડો વખત
બેઝી સર નોરમને સાંભળી. વડોદરાની હાઈકોર્ટમાં
મુંબઈ હાઈકોર્ટની પેઠે વકીલો ઇંગ્લેન્ડમાં ફક્ત
કરતા હતા તેમ જ માત્ર વડોદરા રાજ્યના તથા
બ્રિટિશ ઇન્ડિયા લો રિપોર્ટોના જ નહિ પરંતુ
આન્સરી અને ઇંગલાંડની ખીલ ન્યાયાધીશીઓના
ફેસલાના રિપોર્ટોમાંથી પણ આધારો બતાવતા હતા
તે જોઈ સર નોરમને ઘણું આશ્ચર્ય લાગ્યું. ન્યારે
તે ગાંધીમાં બેસીને જવાની તૈયારીમાં હતા, ત્યારે મેં
તેમને સહજ પૂછ્યું કે “અમારી વરિષ્ઠ ન્યાયાધીશી
આપની હાઈકોર્ટને મુકાબલે કેવી લાગી.” તેમણે સ્મિત
કરીને કહ્યું. “મારા બંધુ, અમે મુંબઈમાં પૂરતા
હવાઅજવાળા વિનાના અંધારા ઝોરડામાં બેસીએ
છીએ અને તમે અત્રે હવાઅજવાળાની પૂરી સગવડ-

વાળી જગ્યાએ' બેસો છે, એટલો જ માત્ર તક્ષવત છે, બાકી તો મુંબઈની અને અહીંની 'વરિષ્ઠ ન્યાયાધીશીમાં હું કોઈ પ્રકારનો તક્ષવત બેતો નથી." ન્યાયમંદિર મોટા રાહદારી રસ્તા ઉપર આવેલું હોવાથી તેમાં ઘોંઘાટ અને ગરબડ ઘણી થાય છે, એ વાત સર નોરમનના ધ્યાન ઉપર આવી તો હશે જ પણ કદાચ વિવેકની ખાતર તે સંબંધે કંઈ નહિ બોલ્યા હોય !

સરન્યાયાધીશ તરીકેના મારા વખતમાં વરિષ્ઠ ન્યાયાધીશીમાં તેમ જ આખા ન્યાયખાતામાં સુધારા. ન્યાયખાતામાં ઘણા સુધારા કરવામાં આવ્યા હતા, તેમાંના થોડા અત્રે જણાવું છું. મહાલ અને ગ્રાંત ન્યાયાધીશોના પગારની પાયરી સુધારીને પગાર વધારવામાં આવ્યા હતા. રૂ. ૫૦૦૭ સુધીની સ્થાવર મિલકતના વિવાદ પહેલાં વરિષ્ઠ ન્યાયાધીશીને એક જ ન્યાયાધીશ સાંભળતો, તે બંધ કરી બે ન્યાયાધીશની યુગલે સાંભળવાની પદ્ધતિ દાખલ કરવામાં આવી હતી. તાબાની કચેરીઓમાં પદ્ધતિસર કામ ચાલી કામોનો વેળાસર નિકાલ થાય અને ચૂકો થતી અટકે એ હેતુથી વખતો-વખત વટહુકમો કાઢવામાં આવતા. તપાસણીમાં સામાન્ય રીતે જણાઈ આવેલી સર્વસાધારણ ખામીઓ અને અનિયમિતતાઓની યાદી કરી તે તરફ સર્વનુ

લક્ષ જેંચવામાં આવતું અને એ રીતે બધે ઠેકાણે એકીવખતે ખામીઓ સુધારવા તાળડતોળ તજવીજ થતી. ન્યાય સંબંધી મહત્વના પ્રશ્નોની ચર્ચા માટે સમયાંતરે વડોદરામાં, તેમ જ ગ્રામોમાં તપાસણી માટે ફરતી વખતે વકીલો અને અમલદારોનાં સમ્મેલન (કોન્ફરન્સ) ભરવામાં આવતાં અને તેમાં પ્રતિષ્ઠિત ગૃહસ્થોને પણ બોલાવી કંઈ સૂચના કરવી હોય તો તે કરવા માટે તક આપવામાં આવતી.

બધા અમલદારો તથા વકીલોના ખાસ ધ્યાન પર લાવવામાં આવ્યું હતું કે અનાવશ્યક મુદતો પાડી કામ લંબાવવાં નહિ; ન્યાયાધીશ ચલાવી શકે તેટલા જ મુકદ્દમાઓ દરરોજની જત્રીપર ચલાવવા કે જેથી તપાસ્યા વગર કોઈને પાછા મોકલવાનો પ્રસંગ આવે નહિ. વકીલોએ તેમ જ ન્યાયાધીશીઓએ કામની તૈયારી ઠેવી રીતે કરવી અને કામ કેવી રીતે ચલાવવાં એ વિષે પણ સૂચનાઓ તૈયાર કરી, છપાવી બધાને આપવામાં આવી હતી અને એવી ઠેંકણીક બાબતોના નિયમો પણ ઘડવામાં આવ્યા હતા. વકીલ મંડળો (Bar Associations)ની સ્થાપના કરવામાં આવી હતી, અને ન્યાયાધીશોની બદલીને પ્રસંગે પાનસોપારી આપવાના કામને બદલે કાયદાના મહત્વના પ્રશ્નોનું વિવેચન કરવા, વકીલ તરીકેના પોતાના હક્ક

તથા પ્રતિષ્ઠાનું રક્ષણ કરવા અને તે ઉપરાંત ખીજાં વકીલના ધંધાને ફાયદો કરે એવાં કામ કરવાને તેમને સૂચવવામાં આવતું. વકીલોની પ્રતિષ્ઠા, તેમને ન્યાયાધીશીના અમલદાર તરીકે ગણી વધારવામાં આવી હતી; અને તેમને માટે અનુકરણ કરવા જેવા કેટલાક નીતિ-વિષયક નિયમો નમૂના તરીકે બનાવી આપવામાં આવ્યા હતા. આવાહાનપત્રોની તથા હુકમનામાંની નિયમિત બળવણી માટે બળવણી-સિપાઇઓ તથા કારફૂનો માટે બળવણી સંબંધી કાયદા તથા નિયમોની એક નાની ચોપડી પ્રસિદ્ધ કરવામાં આવી હતી. ગ્રામ્ય ન્યાયાધીશો, એસેસર, પંચો અને માનક સુધરાઇ ન્યાયાધીશો માટે પણ આવી ચોપડીઓ સરળ અને સાદી ભાષામાં તૈયાર કરાવી તેનો છૂટથી પ્રચાર કરવામાં આવ્યો હતો.

ઠગેરીના મુખ્ય સ્થળેથી હુકમનામાંની બળવણી કરવા

જતા કારફૂન તથા સિપાઇઓને

બળવણી ફંડ.

સરકાર તરફથી લખ્યું લાડું

આપવામાં આવતું ન હતું. લગલગ ચાળીસ વરસથી એવો વહીવટ ચાલતો કે જેને હુકમનામાંની બળવણી કરાવવી હોય તેની પાસેથી બળવણી ઉપર જનાર કારફૂન સિપાઇ લાડું અને લખ્યું એક અથવા બીજા સ્વરૂપમાં લેતા. એ પ્રમાણે લેવાને ખાતા તરફથી કંઈ પ્રતિબંધ ન હતો.

પણ ઉલટ છૂટ હતી. આથી બળવણી કરનાર ઠારફનો લાંચીઆ થઇ ગયા હતા અને પૈસા ન મળે તેમનાં હુકમનામાં બળવવામાં ઘણી દીલ કરતા. વળી આવું ગેરશિરસ્ત રીતે થયેલું ખર્ચ હુકમનામાંવાળાને બળવણીના ખર્ચ તરીકે દેણદાર પાસેથી અપાવી શકાતું નહિ, તેથી આ ગેરશિરસ્ત પદ્ધતિ પૂર્ણ વિચાર કરી ખંધ કરવામાં આવી અને તેને બદલે “બળવણી ફંડ” એ નામનું ફંડ સ્થાપી તેમાંથી બળવણી માટે જનારા ઠારફન અને સિપાઇને લશ્ચુભાડું આપવાની પ્રથા હાખલ કરવામાં આવી. આ ફંડના સ્થાયી નિભાવ માટે દરેક દરખાસ્તનું સ્વરૂપ અને તેની રકમના પ્રમાણમાં ઠરાવેલી જૂજ લાગત બળવણી દરખાસ્ત આપનાર પાસેથી લેવાનું અને છેવટે એવી રીતે આપેલી લાગત હુકમનામાના દેણદાર પાસેથી વસુલ કરી આપવાનું ઠરાવ્યું હતું. શરૂઆતમાં આ નવીન યોજના વિષે ગેરસમજૂત થવાથી કેટલાક લોક ‘બળવણી ફંડ’ને બદલે તેને “બજવણી ફંડ” કહેતા પણ પૂરા અનુભવથી સર્વની ખાત્રી થઇ હતી કે એ ફંડની યોજના લાલકારક છે.

વકીલના શુભાસ્તાઓને તેમના ચેઠના કામોને અંગે વકીલના શુભાસ્તા ન્યાયાધીશીમાં વારંવાર આવવું પડે છે અને જવાબદારી અને જોખમનું કામ કરવું પડે છે. આથી કાંઇ

અનિષ્ટ ન થાય એટલા માટે પ્રમાણિક ગુમાસ્તાઓને જ રાખવામાં આવે એ હેતુથી એક નિયમ કરવામાં આવ્યો હતો કે પ્રાંત ન્યાયાધીશીમાં અથવા તેની નીચેની ન્યાયાધીશીમાં કામ કરતા વકીલોએ પ્રાંત ન્યાયાધીશને અને વરિષ્ઠ ન્યાયાધીશીમાં કામ કરનાર વકીલોએ મુખ્ય કામદારનો લેખી પરવાનો મેળવ્યો ન હોય એવા કોઈ પણ માણસને ગુમાસ્તા તરીકે રાખવો નહિ.

વરિષ્ઠ ન્યાયાધીશીમાં કાયદાને લગતાં ઘણાં પુસ્તકો હતાં. પરંતુ એ સઘળાં એક જ ન્યાયાધીશીના પુસ્તકાલયો. જગ્યાએ પુસ્તકાલયના સ્વરૂપમાં ગોઠવવાને બદલે આખા મકાનમાં જ્યાંજ્યાં ખાલી જગ્યા હોય ત્યાંત્યાં રાખ્યાં હતાં. આવી સ્થિતિમાં વકીલો કે ન્યાયાધીશો પોતાના કામના માટે આ પુસ્તકોનો સરળતાથી ભાગ્યે જ ઉપયોગ કરી શકતા. આ ગેરસોઈ દૂર કરવા માટે કોઈ એક સ્થળે વ્યવસ્થિત પુસ્તકાલયની ગોઠવણ કરવાની જરૂર છે એમ લાગવાથી આ સઘળાં કબાટોને એક મોટો ઓરડો ખાલી કરાવી તેમાં ગોઠવવામાં આવ્યાં અને વકીલો તેમ જ ન્યાયાધીશો પુસ્તકાલયમાં બેસી પુસ્તકોનો સરળતાથી ઉપયોગ કરી શકે એવી વ્યવસ્થા તેમાં ટેબલ ખુરસી મૂકી કરવામાં આવી હતી. દર સાલ નવાં પુસ્તકો ખરીદવા માટે સરકારમાંથી

રકમ મળતી પણ તે થોડી હોવાથી તેમાં વધારો કરવા માટે વકીલો પાસે જૂજ વાર્ષિક લવાજમ લેવાનું કરાવવામાં આવ્યું અને એવી રીતે થએલા ફંડનો ઉપયોગ નવાં પુસ્તકો તથા નવી આવૃત્તિનાં પુસ્તક ખરીદવામાં કરવા કરાવ્યું. આ પદ્ધતિ હજી સુધી ચાલુ જ છે. પ્રાંત ન્યાયાધીશી તથા મહાલ ન્યાયાધીશીમાં પણ પુસ્તકાલયની આવા જ પ્રકારની વ્યવસ્થા કરવામાં આવી હતી. આ ગોઠવણ કાયમને માટે ચાલુ રહે એટલા માટે જે તે ન્યાયાધીશીમાં કામ કરતા સઘળા વકીલોએ જે તે ન્યાયાધીશીના પુસ્તકાલયના સભાસદ થવું જોઈએ અને વખતોવખત કરાવવામાં આવે તે પ્રમાણે વાર્ષિક લવાજમ આપવું જોઈએ એમ સરકાર મંજૂરીથી કરાવવામાં આવ્યું હતું. આથી સરકારી ટ્રાન્ટ અને વકીલોના લવાજમથી દરેક ન્યાયાધીશીમાં કાયદા સંબંધી પુસ્તકોના એક સુંદર પુસ્તકાલયની શરૂઆત થઈ હતી અને દરેક વર્ષે તેમાં વધારો થતો જાય છે.

જે ન્યાયાધીશીમાં કામ કરવાનું હોય ત્યાંની વકીલ

બીજા સુધારા. નોંધવહીમાં જેમનું નામ ન હોય

તે વકીલને તે ન્યાયાધીશીમાં

જેનું નામ નોંધાયલું હોય એવો જોડીદાર વકીલ પોતાની સાથે રાખવો પડતો તેથી પક્ષકારોને નકામું વિશેષ ખર્ચ થતું. તેથી તે સંબંધી રાહત આપવાને માટે એમ

ઠરાવ્યું કે વડોદરા, મહેસાણા, અમરેલી અને નવસારી એ સ્થળોએ બધી ન્યાયાધીશીઓ એક જ સ્થળે બેસતી હોવાથી જોડીદાર વકીલ રાખવાની આવશ્યકતા રહેતી નથી. ઠરાવેલી તારીખે કામ ચલાવવામાં આવે અને પક્ષકારો તથા શાહેદોને નકામી અથડામણ થાય નહિ એ હેતુથી જે કચેરીઓમાં ત્રણ માસની સરાસરી કરતાં વધુ કામો બાકીમાં હોય તે ન્યાયાધીશીમાં કામો તારીખ નીમ્યા વિના રાખી મૂકી જ્યારે ચલાવવાને વખત મળે એમ હોય ત્યારે તારીખ નીમી પક્ષકારો તથા શાહેદોને બોલાવવાની પદ્ધતિ કાબલ કરવામાં આવી, તેથી પક્ષકારો તથા શાહેદોને થતી નકામી અથડામણ ઠમી થઈ. વડોદરા રાજ્ય અને મુંબઈ સરકાર વચ્ચે પોલીસ તપાસ અને ન્યાયાધીશીમાં ચાલતાં કામ માટે જરૂર હોય એવા ફોજદારી મુકદ્દમાઓના કેટલાક કાગળો પરસ્પર મોકલવાની વ્યવસ્થા કરવામાં આવી હતી, અને એવી જ વ્યવસ્થા પ્રથમ ખંભાત કોર્ટ સાથે અને પાછળથી બીજાં સંસ્થાનો સાથે પણ થઈ હતી.

સર ન્યાયાધીશ તરીકે મારી નિમણૂક થતા પહેલાં ફેંસલા તેમ જ હુકમ-
 નકલો
 નામાં વજેરેની નકલો હાથે લખીને કરવામાં આવતી. આવી નકલો તૈયાર થવામાં

ઢીલ થતી એટલું જ નહિ પણ સ્પષ્ટ અને ચોકખી થતી, નહિ. ટાઇપ રાઇટર પર નકલ કરવાથી આ ખામી સુધરશે એમ લાગવાથી સૌથી પ્રથમ વરિષ્ઠ ન્યાયાધીશીમાં અગ્રિય તેમ જ દેશી લિપિનાં ટાઇપ રાઇટરો રાખવામાં આવ્યાં અને તે ઉપર કચેરીના કામ માટે તેમ જ પક્ષકારો માટે નકલો કરાવી પક્ષકારોને ટાઇપ કરેલી નકલો આપવાની તજવીજ કરી. આ સુધારો પાછળથી બીજી કચેરીઓમાં પણ દાખલ કરવામાં આવ્યો હતો અને હવે લગભગ બધે ટાઇપથી જ નકલો થાય છે.

વરિષ્ઠ ન્યાયાધીશીમાં વકીલાત કરતા વકીલોને

કેટલીક વખત વરિષ્ઠ ન્યાયા-

શનિવારે સુનાવણી
ખંધ.

ધીશીના તાળાની ન્યાયાધીશી-

ઓમાં અગર મુલકી કચેરી-

ઓમાં ચાલતાં મહત્વનાં કામોમાં રોકવામાં આવે છે.

એવે પ્રસંગે ત્યાં અને વરિષ્ઠ ન્યાયાધીશીમાં કામની

સુનાવણી માટે એક જ તારીખ હોય તો હાજર રહે-

વાનું ઘણું અગવડ લાગેલું થઈ પડે છે, એમ જણાયાથી

સગવડ કરી આપવા માટે એમ ઠરાવવામાં

આવ્યું હતું કે વરિષ્ઠ ન્યાયાધીશીમાં શનિવારના

દિવસે કોઈ પણ કામ સુનાવણી માટે રાખવું નહિ.

આથી વકીલો બીજી ન્યાયાધીશીમાં તેમનું કામ

હોય તો તે તારીજે । રખાવી જઈ શકે છે અને વરિષ્ઠ ન્યાયાધીશીના ન્યાયાધીશે ફેંસલા લખવાનું કામ બાકી હોય તે શનિવારે કરી શકે છે. શનિવાર “ઓફ ડે” તરીકે પાળવાની પદ્ધતિ બ્રિટિશ રાજ્યમાં પણ છે. આ “ઓફ ડે”થી વકીલો તેમ જ ન્યાયાધીશોને ઘણી સગવડ થઈ છે અને કામોના નિયમિત રીતે જલદી ફેંસલા થાય છે.

શ્રીમંત મહારાજ આહેજ રાજ્યના પ્રત્યેક

શ્રીમંતે કરેલી પ્રશંસા. ખાતામાં ચાલતી પ્રવૃત્તિથી

હંમેશ વાકેફ રહે છે. તેઓશ્રીની

સવારી ૧૯૨૧માં યુરોપમાં હતી તે વખતે વરિષ્ઠ ન્યાયાધીશી માટે કામની વ્યવસ્થા સંબંધી મેં કરેલા કેટલાક નિયમો આજ્ઞાપત્રિકામાં પ્રસિદ્ધ થયા હતા તે તેઓશ્રીના વાંચવામાં આવ્યા. તે નિયમો વાંચી શ્રીમંત એટલા બધા ખુશી થયા કે વીસી મુકામેથી તા. ૩-૬-૨૧ના રોજ સ્વહસ્તાક્ષરથી લખેલા એક પત્રમાં તેઓશ્રીએ મને લખ્યું કે “આજ્ઞાપત્રિકામાં ન્યાયખાતા માટે કરેલા તમારા નિયમો મેં વાંચ્યા છે. તમારામાં પદ્ધતિસર કામ કરવાને માટે નિયમો કરવાની અને તેનો અમલ કરાવવાની કુનેહ છે એ જાણી હું ઘણું ખુશી થયો છું. x x x હું આશા રાખું છું કે તમે તમારા ખાતામાં ઘણું સુધારા કરશો અને બીજાં

ખાતાની ખામીઓ સુધારવા માટે પણ વખતોવખત યોગ્ય રીતે સૂચનાઓ કરશે X X X ”

સન ૧૯૨૪ના માર્ચ માસમાં શ્રીમંતના દરમાં જન્મદિન નિમિત્તે દરબાર અરજીદારનો આદ. ભરાયો, તેમાં શ્રીમંત મહારાજ સાહેબે કૃપાવંત થઈ મારા કામની કદર કરી મને “અરજીદાર” મંડળનો માનવતો આંદ આપ્યો હતો, અને પગારમાં પણ વધારો કરી આપ્યો હતો. પગાર વધારવાના સંબંધમાં સન ૧૯૨૪ના માર્ચ માસની ખામી તારીખે શ્રીમંતે દીવાન સાહેબને લખ્યું હતું કે, “સર ન્યાયાધીશ ગોવિંદલાલને મારા જન્મદિને આદ આપવા ઉપરાંત તેમના ઉત્સાહ અને કર્તવ્યપરાયણતાની વિશેષ કદર તરીકે તેમને મળતા પગારમાં વધારો કરી આપવાની મારી ઇચ્છા છે. કેટલીક રીતે તો ગોવિંદલાલ ખીલ અમલદારોને અનુકરણ કરવા યોગ્ય નમૂના તરીકે લેખી શકાય.”

ત્યાર પછી થોડા જ વખતમાં મારી બદલી નાયબ દીવાન અને કાઉન્સિલર તરીકે થઈ. તેથી તા. ૩ નવેમ્બર ૧૯૨૪ને રોજ સર ન્યાયાધીશની જગ્યાનો હવાલો મારા પછીના ન્યાયાધીશને

ન્યાય ખાતામાંથી
વિદાયગીરી.

સોંપી હું વિદાય લેતો હતો તે વખતે વકીલમંડળના નેતા રા. રા. ગીરધરલાલ પરીજે વકીલમંડળ વતી બદલાતા સર ન્યાયાધીશની આખી કારકિર્દી અને બુદ્ધિ બુદ્ધિ ખાતાઓમાં તેમણે મેળવેલી સફળતાનો ચિતાર આપ્યો અને વિશેષમાં કહ્યું કે “ પાંચ વરસ ઉપર રા. બા. ગોવિંદભાઈ દેસાઈની ન્યાયખાતામાં નિમણૂક થઈ ત્યારે બધા વકીલોને લાગ્યું હતું કે અદાર વરસ સુધી બીજાં ખાતાઓમાં કામ કરવા ન્યાયખાતા બહાર રહેલા હોવાથી ન્યાયખાતાનો એમનો અનુભવ ઘસાઈ ગયો હશે. પરંતુ બે માસ પછી પૂરા થયા નહિ એટલામાં તો તેમની ખાત્રી થઈ કે તેમનો ભય કેવળ ખોટો હતો. રા. બા. ગોવિંદભાઈએ તેમની પાંચ વરસની સરન્યાયાધીશ તરીકેની કારકિર્દીમાં ઘણાં સુધારાનાં કામ કર્યાં છે તેને માટે અને વિશેષ કરીને વકીલોના હરજીયા અને સ્વમાનને યોગ્ય સ્થાન આપવા માટેના તેમના પ્રશંસનિય કાર્ય માટે આપણે તેમનો ખાસ આભાર માનવો જોઈએ.”

દી. બા. અખાલાલભાઈ પછી થયેલા સર ન્યાયાધીશોમાં સૌથી વધારે નામાકિત અને વિદ્વાન વાસુદેવ ગોપાળ ભંડારકર હતા. તેમનું કાયદાનું જ્ઞાન ઘણું બહોળું હતું અને સ્વભાવ માયાળુ અને શાત્રુ હતો. પોતાના કાયદા તથા આધારોના જ્ઞાનથી તે બધાને

છક કરી નાખતા. તાબાના ન્યાયાધીશો અને વડીલોનો તેમણે ઘણો ખ્યાર મેળવ્યો હતો, અને હજી પણ તેમનું નામ માન અને હેતની લાગણીથી વડોદરામાં યાદ કરવામાં આવે છે.

ન્યાયના કામમાં વગસગ ચાલે નહિ, છતાં પણ
લલામણ ચિઠ્ઠીઓ. કેટલાક સ્વાર્થી અને ખટપટીયા

લોકો ન્યાયાધીશો ઉપર લલા-
મણની ચિઠ્ઠીઓ લાવી તેમને ચોતાના લાલમાં દોરવવાની
તુચ્છ અને ધિક્કારવાલાયક તજવીજ કરે છે, તે સામે
ન્યાયાધીશોએ ચેતતા રહેવાની જરૂર છે. એક વખત
જ્યારે હું નાયબ પ્રાંત ન્યાયાધીશ હતો ત્યારે અને
ખીજી વખત વરિષ્ઠ ન્યાયાધીશીમાં હતો તે વખતે મારા
કોઈ મિત્ર પાસેથી કોઈ પક્ષકાર લલામણપત્રો લખાવી
લાવ્યા હતા અને તેમાં એવી મતલબનું લખ્યું હતું કે
આ માણસ તેના સામાવાળાની ખટપટ અને દગલખાણનો
લોગ થઈ પડ્યો છે માટે તેના કામમાં જરા જિંદા ઊતરી
જેશે. મને ગુસ્સો તો ઘણો આવ્યો પણ કંઈ બોલ્યો
નહિ. પણ કચેરીમાં જતાં જ એ કામ ચલાવવાને
મને કંઈ ખાનગી હસ્કત છે એમ જણાવી ખીજી
ન્યાયાધીશ તરફ મોકલવા તજવીજ કરી હતી. આવી
રીત રાખવાથી આવી લલામણના ત્રાસમાંથી હું ઘણું
લાગે મુક્ત રહ્યો હતો; અને કદાચ કોઈ લલામણ

લઈ આવે તો તે કામ પોતે નહિ ચલાવતાં ખીજે ઠેકાણે મોકલી દેવા મારા ન્યાયાધીશ બંધુઓને લલા-મણ કરતો અને આ ઠેકાણે ફરીથી કઈ છું.

ખીજી એક ખાખતમાં ઇસારો કરવો મને યોગ્ય લાગે છે. કેટલાક ઘણા સારા અને સર્વ રીતે પ્રમાણિક અમલદારોના વિરુદ્ધ ફરિયાદ લેતા હોવાનો અફવા ચાલતી સાંભળવામાં આવેલી, તે ઉપરથી તપાસ કરતાં એમ નીકળ્યું હતું કે તે પોતે કંઈ જાણતા ન હતા, પણ તેમને ત્યાં વખતોવખત મળવા આવતો અમુક માણસ અથવા તેમના ઘરતું કામઠાજ કરતો અમુક માણસ તેમને કહીને કામ કરાવી આપીશ એમ ભાણા અને અજ્ઞાન લોકોને સમજાવી પૈસા ખાઈ જતો. એટલા માટે એવા માણસોથી સાવચેત રહેવું જોઈએ. અમલદારોએ પ્રમાણિકપણે વર્તવું જોઈએ એટલું જ નહિ પણ તેમની જાણ વગર તેમને નામે કોઈ ગરબડ કરી જાય નહિ એ તરફ પણ ધ્યાન આપવું જોઈએ.



પ્રકરણ ૪

પોલીસખાતું

પોલીસખાતામાં નીચેની પાચરીએ કામ કરી.
ખાતાના ઉપરી તરીકેના ઠરજીએ
પોલીસ કમિશનર આવેલા અમલદારોને ખાતા
તરીકે નિમણુક. સંબંધી અમુક પ્રકારના વિચાર
બંધાઈ ગયા હોય છે અને કેટલીક બાતનો ખોટા
ખ્યાલ હોય છે. તેથી તેવા અમલદારને બદલે જેને
ખાતા સાથે સંબંધ ન હોય તેવા અકલુષિત મનવાળા
માણસની નિમણુક પોલીસ કમિશનર તરીકે કરી
હોય તો કામ સાફ થાય એમ શ્રીમંત સરકાર
મહારાજ સાહેબનું ધારણું હતું. તેઓશ્રીને લાગ્યું કે
કેઈ લાયક સુખા અથવા પ્રાંત ન્યાયાધીશને આ

જગ્યા માટે પસંદ કરવો ઠીક પડશે. તેથી જ્યારે
સન ૧૯૦૧માં તે વખતના પોલીસ કમિશનર વાન-
પ્રસ્થ થયા ત્યારે શ્રીમંતે કૃપાવંત થઈ તે જગ્યા પર
મારી નિમણૂક કરી. આમ કરવામાં શ્રીમંતનો શો
હેતુ હશે તેની મને તે વખતે ખબર ન હોવાથી તેમ
જ આ ખાતાનો મને કેાઈ પણ જાતનો પાછલો અનુભવ
ન હોવાથી એ ખાતાના ઉપરી તરીકેની મારી
નિમણૂકથી મને આશ્ચર્ય લાગ્યું હતું; કારણ કે જો કે હું
થોડુંઘણું ઘોડે ખેસતાં જાણતો હતો તો પણ કવાયત,
ગોળીખાર વગેરે સંબંધી જ્ઞાન એક પોલીસ અમલ-
દારમાં હોવું જોઈએ, તે મારામાં ન હતું; તેમ જ જગ્યા
માટે મારામાં કંઈ વિશેષ યોગ્યતા પણ ન હતી. શ્રીમંતે
મારી પોલીસખાતામાં કરેલી નિમણૂકનું રહસ્ય
મને સમજાયું ત્યારેપણ પોલીસ કમિશનર તરીકેની
મારી પોતાની લાયકાત માટે મને શંકા હતી.
તેઓશ્રીએ મને કહ્યું કે નિયંત્રણશક્તિ, કામ લેવાની
કુશળતા અને કામકાજને ન્યાયનું સ્વરૂપ આપવાની
આવડતની આ ખાતામાં જરૂર છે અને તે તમારામાં
જ એમ હું માનું છું. વિશેષમાં જરા ટોળ તરીકે
શ્રીમંતે જોલ્યા કે ગામજાણસ્ત માટે પોલીસ-
પટેલ હોય છે તેમ રાજ્યને માટે પણ પોલીસપટેલને
નીમવો ઠીક લાગવાથી તમારી નિમણૂક કરી છે !

સન ૧૯૦૧ના માર્ચ માસની પહેલી તારીખે મેં મારી નવી જગ્યાનો હવાલો સંભાળી લીધો. ત્યાર પછી (તા. ૧-૮-૧૯૦૮ થી તા. ૩૦-૬-૧૯૦૮ સુધી હું વડોદરા પ્રાંત ન્યાયાધીશ તરીકે વિશેષ કામગીરી પર નિમાયો હતો, અને તા. ૧૭-૧૧-૧૯૦૮ થી તા. ૧-૬-૧૯૦૯ સુધી હજૂર તપાસણી કામદાર, ન્યાયમંત્રી અને વરિષ્ઠ ન્યાયાધીશીના ન્યાયાધીશ તરીકે નિમાયો હતો, એ સિવાય) એ જગ્યાએ હું તા. ૬-૧-૧૯૧૦ સુધી લગભગ નવ વર્ષ સુધી રહ્યો હતો.

પોલીસ કમિશનરના હુદાને લગતા સર્વ અધિકાર તથા જવાબદારી મારે શિર રાખવામાં આવી હતી. પણ શરૂઆતમાં મારે હુદો આસિસ્ટન્ટ પોલીસ કમિશનરનો રાખવામાં આવ્યો હતો અને શ્રીમંત (પાછળથી દીવાન બહાદુર) ગણપતરાવ ગાયકવાડ કે જે તે વખતે સેનાપતિ (ફોજખાતાના ઉપરી) હતા, તેમણે પોલીસ કમિશનરનો હુદો લખવો એમ ઠરાવ્યું હતું. તેમનું મુખ્ય કામ હજૂરમાં ટિપ્પણો જાય તે ઉપર માત્ર અભિપ્રાય આપવાનું હતું, પરંતુ આ ગોઠવણ ખરોખર ચાલી નહિ. આસિસ્ટન્ટ પોલીસ કમિશનરના કામમાં-વિશેષ કરીને નિમજુક, બઢતી અને ફેરફારી સંબંધી કામોમાં-દરમ્યાનગીરી થવા લાગી તેથી તે વખતના દીવાન સાહેબ દીવાન બહાદુર શ્રીનિવાસ રાઘવ આયંગરની

સંલાહથી પાછળથી એમ ક્યું કે પોલીસ કમિશનર તરીકેનો હુદો મારી પાસે જ રાખવો અને ધીભ ઠાઠની હરમ્યાનગીરી મારા કામમાં રાખવી નહિ.

ખાતાના કામની માહિતી મેળવવા માટે અને ખાતામાં ચાલતા કામની પદ્ધતિથી વાકેફ થવા માટે મેં ખાતાની જુદી જુદી કચેરીઓની તપાસણી કરી; અમલદારો સાથે ખાતાના કામની વિગતો સંબંધી વાતચીત કરી અને ખાતાનાં પાછલાં રદફતરો જોયાં. તે સાથે મુખર્દ ઇલાકાના પોલીસખાતાના કામ-કાજના વહીવટથી પણ હું પરિચિત થયો, અને તે સાથે સરખાવતાં આ રાજ્યના પોલીસખાતામાં મને જે જે ખામીઓ જણાઈ આવી તેની મેં નોંધ કરી, સુધારા હાખલ કરવાનું શરૂ કર્યું.

આ પ્રાથમિક તપાસમાં મને એમ માલૂમ પડ્યું કે સંજ્યાબજમાં અહીંની પોલીસ જણાયેલી ખામીઓ વધારે છે પરંતુ તે પ્રમાણમાં કાર્યકુશળ (efficient) નથી. તે વખતે ખાતામાં નાયબ મુખામાં ખાખુરાવ ચવાણ અને ગોવિંદરાવ ઘોંડદેવ, સર ફ્રાંજદારોમાં કાશીનાથ ભાવે અને દાદામીયાં, અને ફ્રાંજદારોમાં અમૃતરાવ સુધાલકર, શાપુરજી લાકડાવાળા અને લલ્લુભાઈ વનમાળી જેવા

કેટલાક ઘણા સારા અને બાહ્ય અમલદારો હતા. બાકીનામાં કેટલાક ચાલાક પરંતુ અપ્રમાણિક અને કેટલાક કેવળ નાલાયક હતા. રાતદહાડો મહેનત અને હિંમત કરી પોતાના બનમાલનું રક્ષણ કરનાર પોલીસ પ્રત્યે માન અને સદ્ભાવની લાગણીથી જોવાને બદલે લોકો તિરસ્કારની લાગણીથી જોઈ તેનું 'લુંડું' બોલતા તેનું કારણ સમજતાં મને ઘણી વાર લાગી નહિ. મને થોડા જ વખતમાં અનુભવ થયો કે લોકો તરફથી માન અને વિશ્વાસ મેળવવામાં જે શુભો જોઈએ તે સામાન્ય રીતે પોલીસના માણસોમાં નથી. બીજી વધારે ખામીઓ એ હતી કે ફક્ત સહી કરતાં આવડે એવાઓને ભણેલા ગણતાં પણ ખાતાનો પત્રાસ ટકા કરતાં વધારે ભાગ અલણ હતા; અને તેટલા બધા ગુના નોંધવામાં આવતા ન હતા અને તપાસમાં મગજને બદલે હાથનો વધારે ઉપયોગ થતો; કોળી, વાઘરી અને એવી જ બીજી ગુના કરનાર મનાતી કોમના લોકોની રાત્રે એક અગર બે વખત હાજરી લેવામાં આવતી, અને કોઈ ઠેકાણે તો તેમને પોલીસ ચોકી પર આખી રાત સુવાડી રાખવામાં જ ગુના અટકાવવાની ફરજ પૂરી થઈ એમ સમજવામાં આવતું. અમલદારોમાં પણ ઘણાને પોલીસ કાયદાનું તેમ જ કામ ચલાવવાની રાતનું 'પૂરડું' જ્ઞાન ન હતું; ક્વાયત અને નિયમન (discipline) માત્ર નામનાં જ હતાં. ફેસ દેખાવમાં કંગાળ હતા. એકંદરે

સુધારા માટે પોલીસખાતામા બહોળું ક્ષેત્ર હતું. પોલીસ કમિશનર તરીકેની નવ વરસની મારી નોકરીમાં પોલીસખાતામા મને આ અને બીજી જે જે ખામીઓ જણાઈ તે સર્વે દૂર કરવાનો મારાથી બનતો પ્રયત્ન કરી ખાતાને જેમ બને તેમ વધારે સગીન અને કાર્યકુશળ બનાવવા 'મેં' તજવીજ કરી હતી.

1

ભરતીમાં નવા હાબલ થનાર માણસોને (recruits)

કેળવવા માટે દરેક પ્રાતના

ખામીઓ દૂર કરવાને
કરેલા પ્રયત્નો

મુખ્ય સ્થળે પોલીસ નિશાળો

ઉઘાડવામાં આવી હતી, અને

તેમા અભણ પોલીસને લખવાવાચવાનું તેમ જ સાધારણ ગણિતનું જ્ઞાન આપવામા આવતું હતું. સર્વેને સમજાવવામા આવતું કે, પોલીસ રાખવાનો ઉદ્દેશ રેયતના જનમાલનું રક્ષણ કરવાનો છે માટે પોલીસે રેયત પ્રત્યે સેવાધર્મથી અને સભ્યતાથી વર્તવું જોઈએ. સભ્યતા અને લોઠસેવાના શાવવાળી ખાર કલમે તૈયાર કરી દરેક પોલીસને મોઢે કરાવવામા આવી હતી એટલું જ નહિ પણ એ કલમેની મોટા અક્ષરોથી છાપેલી નકલો પાટિયા ઉપર ચોઢી દરેક પોલીસથાણા તથા ચોકી પર લટકાવી રાખવામા આવી હતી.

ખાતાના નિયમો અને કામ ચલાવવાની રીત વગેરે બાબતોની ઉપયોગી માહિતીવાળું “ પોલીસ પ્રશ્નો-ત્તરી ” એ નામનું પુસ્તક પ્રશ્ન અને ઉત્તરના સ્વરૂપમાં તૈયાર કરવામાં આવ્યું હતું અને લખતાંવાંચતાં બાણનાર દરેક પોલીસ અમલદારને મફત આપવામાં આવ્યું હતું. તેણે તે ઉપરથી માહિતી લીધી છે કે નહિ તેની પરીક્ષા લેઈ ખાત્રી કરવામાં આવતી હતી. પ્રાંતની પોલીસના મુખ્ય સ્થળે વાંચનાલયો અને પુસ્તકાલયોની યોજના કરવામાં આવી હતી. કવાયત સંબંધી છેલ્લામાં છેલ્લી ઢળના સુધારાની માહિતી-વાળી “ પોલીસ ફિલ બુક ” એ નામની ચોપડી તૈયાર કરી પ્રસિદ્ધ કરવામાં આવી હતી. ખાતાના જૂના નિયમોમાં સુધારાવધારા કરી એક પુસ્તકના રૂપમાં નવેસર પ્રસિદ્ધ કરવામાં આવ્યા હતા; તેમાં દરેક દરજ્જાના પોલીસે પોતાની ફરજોને અંગે બાણવી ભેઈએ તેવી સઘળી બાબતોની માહિતી આપવામાં આવી હતી.

ઈન્સ્પેક્ટર અને સબ ઈન્સ્પેક્ટરના કામમાં કેળવવા માટે નાશીક પોલીસ ટ્રેનિંગ સ્કૂલમાં આ રાજ્ય-માંથી વિદ્યાર્થીઓને મોકલવા માટે મુંબઈ સરકાર સાથે બંદોબસ્ત કરવામાં આવ્યો હતો. ટપાલના

સંરક્ષણ માટે સવારે મોકલવામાં આવતા હતા, તે બંધ કરી, આવો બિનજરૂરી વિશિષ્ટ બંદોબસ્ત કરવાને બદલે સામાન્ય બંદોબસ્ત તરફ વધારે ધ્યાન આપવાનું શરૂ કર્યું હતું. બિનજરૂરી થાણા તથા ચોકીઓ ઠમી કરી તથા તહેનાતમાં રોકાતા માણસોની સંખ્યા ઓછી કરી ખર્ચમાં બચત કરવામાં આવી હતી અને એવી બચતનો ઉપયોગ ખાતાની સુધારણા માટે કરવામાં આવ્યો હતો. વધારે સારા માણસો પોલીસભરતીમાં દાખલ થાય તે માટે પોલીસના પગાર તથા નિવૃત્તિવેતનમાં વધારો કરવામાં આવ્યો હતો. ડ્રેસ કુંડ માટે પગારમાંથી કરવામાં આવતી કપાત બંધ કરી તેને બદલે પૂરેપૂરા ખર્ચે યુનિફોર્મ (પોશાક) આપવાનું ધોરણ દાખલ કર્યું હતું. નવીન ભાતના યુનિફોર્મની ચોજના કરવામાં આવી હતી અને યુનિફોર્મને લગતી ફરેક ચીજતુ વર્ણન આપી તે કેટલો વખત ચાલવી જોઈએ, યુનિફોર્મ કયા કયા પ્રસંગે પહેરવો જોઈએ અને તેની સંભાળ કેવી રીતે લેવી જોઈએ વગેરેની માહિતીવાળું “ ડ્રેસ રેગ્યુલેશન ” નામનું પુસ્તક તૈયાર કરી પ્રસિદ્ધ કરવામાં આવ્યું હતું. જ્યારે સદર સ્ટેશનેથી પોતાની નિમણૂક બહારના ભાગમાં પોલીસ અમલદારો અને પોલીસ સિપાઈઓને પોતાની ફરજને અંગે સુસાફરી કરવાની

જરૂર પડે ત્યારે તેમને લશ્ચરુ'શાહુ' આપવાની વ્યવસ્થા કરવામાં આવી હતી. પોલીસ ફોજના માણસોને જરૂર પ્રસંગે પૈસાની નાની રકમો જૂજ વ્યાજે મળે એ હેતુથી પોલીસ ખેંઠ ઉઘાડવામાં આવી હતી. એવી રીતે આપેલી રકમો હપ્તાથી પગારમાંથી કાપી લેવામાં આવતી. આથી તેઓ વ્યાજખાઉ શાહુકારોના પંજામાંથી બચી ગયા, અને તેમને આ ખેંઠ આશીર્વાદ સમાન થઈ પડી. જેટલા ગુના અને તેટલા બધા બરોબર રીતે નોંધવામાં આવે અને નોંધેલા ગુનાની બરોબર ચોક્કસી થાય તેવી વ્યવસ્થા કરવામાં આવી હતી. પહેલાં ચોરો, ધાડ અને લૂંટફાટ જેવા ઘણા ગંભીર પ્રકારના ગુનાની બરોબર નોંધ થતી નહિ અને એવા પ્રકારના ગુના નોંધ્યા હોય તો તેની તપાસમાં શક-દાર પાસે ગુનો કબૂલ કરાવવા શારીરિક વ્યથા વગેરેથી તજવીજ થતી. નવી વ્યવસ્થામાં ગુના બરોબર નોંધવામાં આવતા કારણ કે ગુના શોધી કાઢવા માટે જ નહિ પરંતુ તે શોધી કાઢવા માટે કરેલા પ્રમાણિક પ્રયત્નને માટે ઘટિત વિચાર થતો. બળજેરી અને ગેર-ઠાયદેસર ઇલાજેથી ગુના કબૂલ કરાવનાર અમલદારોની સખત બખર લેવામાં આવતી હતી. ગુનાના અટકાવ માટે 'રેન'ની અસરકારક પદ્ધતિ લાખલ કરવામાં આવી હતી. જન્મથી જ કાવસીયા જાતના પરંતુ લાંબા વખતથી ખેતીનો ધંધો કે મજરી કરી પ્રમાણિકપણે ઉપજવિકા

અલાવનાર સેંકડો માણસોનાં નામ શકદારોની નોંધ માંથી કમી કરવાની અને ગુનો કરે એવા ખરા શકદારોનાં જ નામ નોંધવહી પર રાખી તેમના પર ઘરાખર દેખરેખ રાખવાની યોજના કરી હતી. જરૂરના મામલાને પ્રસંગે વડોદરા રાજ્ય અને બીજી આખા હિંદુસ્તાનની પોલીસ વચ્ચે સીધા પત્રવ્યવહારની પદ્ધતિ હાથલ કરવામાં આવી હતી. આથી જુદી જુદી કચેરીઓ મારફત લખાણ મોકલી નકામો વખત ગુમાવનારી જૂની ગેરશિરસ્ત પદ્ધતિ દૂર થઈ ખરાખોટાની તપાસનો ઉતાવળો નિકાલ થવા લાગ્યો. આ બાબતમાં ધોરણ નક્કી કરવા માટે આ સરકાર તથા મુંબઈ સરકાર વચ્ચે પત્રવ્યવહાર ચાલી છેવટ એમ ઠયુ' હતું કે મુંબઈ ઇલાકાના ઇન્સ્પેક્ટર જનરલ ઓફ પોલીસ અને મારે લેગા મળી કયાં કયાં લખાણ જુદી જુદી હકની પોલીસ પરભાર્યા કરી શકે તેનું નિવેદન કરવું. તે પ્રમાણે મારે મી. સ્ટુઅર્ટ આઇ. સી. સી. એસ., જેમની મારી માફક ખાતા બહારથી ડિસ્ટ્રિક્ટ મેજિસ્ટ્રેટોમાંથી જ પસંદગી કરીને તે વખતે મુંબઈ ઇલાકાના ઇન્સ્પેક્ટર જનરલ ઓફ પોલીસ તરીકે નિમણૂક કરવામાં આવી હતી, તેમની સાથે મારે ખેડા જિલ્લાના મહેમદાવાદ કસ્ટોમાં મુલાકાત થઈ. જે કામને માટે મુલાકાત થઈ હતી તે પૂરું થઈ ગયા પછી ચહા પીતાંપીતાં મી. સ્ટુઅર્ટ મને વિનોદમાં કહ્યું કે જ્યારે વડોદરાના પોલીસ કમિશનરને મળવાને સરકારનો

હુકમ મને મળ્યો ત્યારે હું એમ ધારતો હતો કે વડોદરાના પોલીસ કમિશનર ઠેઠ વૃદ્ધ માણસ હશે અને ઇંગ્લેન્ડ નહિ જાણતા હોય માટે સાથે દુભાપિયો લઈને જ આવશે; પણ જ્યારે આપણે મળ્યા અને વાતચીત થઈ ત્યારે પોલીસખાતાના કામકાજ અને પદ્ધતિ સંબંધી નવા વિચારવાળા તમારા જેવા એક અંગ્રેજી જ્ઞાનવાળા જુવાન અમલદારને જોઈ મને ઘણું આશ્ચર્ય લાગ્યું હતું !

જે જુદી જુદી હકના પોલીસ અમલદારોએ શકદારો વિષે માહિતી અને પાછલી શિક્ષાના દાખલાઓ વગેરે બિન-તકરારી બાબતોમાં પરસ્પર સીધો પત્રવ્યવહાર ચલાવવાની મારી સૂચનાઓ મી. સ્ટુઅર્ટે તરત જ સ્વીકારી લીધી અને ઠણું કે આપણા પૂર્વગામી અમલદારોએ આ વિષેનો વિચાર આપણા પહેલાં કર્યો નહિ એ મને નવાઈ જેવું લાગે છે. અકસ્માત પ્રસંગે તાત્કાલિક ઉપાયો લેવાનું કામ પોલીસને શિખવાડવાની યોજના કરવામાં આવી હતી, અને એ કામને લગતાં ડોળી વગેરે સાધનો પૂરાં પાડવામાં આવ્યાં હતાં. અકસ્માતના તાત્કાલિક ઉપાયો સંબંધી માહિતીનાં પાટિયાં તૈયાર કરાવી દરેક થાણા અને ટ્રેકીમાં લટકાવવામાં આવ્યાં હતાં. દરેક પોલીસ અમલદારને બાઉરી, છપ્પરબંદ, માંગગાડ્ડી, ભામટા વગેરે ભટકતી, ગુના કરનારી જાતો અને બદમાશ ટોળીઓ સંબંધી માહિતી મળે એટલા માટે એવી જાતો.

સંબંધી માહિતીનું પુસ્તક તૈયાર કરવામાં આવી તેની માહિતી તમામ પોલીસ ફેઝને, આપવાની વ્યવસ્થા કરવામાં આવી હતી. પોલીસ ફેઝને, વધારે કાર્ય-કુશળ બનાવવાને બીજી હરેક રીતે પ્રયત્ન કરવામાં આવ્યો હતો. પોલીસના જે લોકો ગુનાની છૂપી તપાસના કામમાં પોતાની હોશિયારી બતાવે તેમને તેમ જ સાધુ, ફકીર, ભિખારી વગેરેનો વેશ બરોબર ધારણ કરી શકે અને ગુનાની તપાસ માટે લોકોમાં ઝાળખાયા વિના ફરી શકે તેમને ઇનામો આપી પોલીસમાંના માણસોની તપાસ-શક્તિનો વિકાસ થાય તેમ કરવાનો પ્રયત્ન કરવામાં આવ્યો હતો. વેપાન્તર કરવાની કળામાં પોલીસના કેટલાક માણસો ઘણા કુશળ થયા હતા. આ વિષે એક રમૂજી બનાવ થાક આવે છે. કડીમાં મારો મુકામ તપાસણી માટે થયો હતો તે વખતે એક-ઢાંડો સાંજના ચાર વાગે એક શેઠ મને મળવા આવ્યા અને પોતાને ત્યાંના નગરશેઠ તરીકે ઝાળખાવી કહ્યું કે, “આજે પાંચ વાગે મારા પુત્રના લગ્નની ખુશાલીનો મેળાવડો છે; આપ અત્રે પધાર્યા છો તો કૃપા કરી મારે ત્યાં આવશો તો મને ઘણી શોભા મળશે; ગાડી લઇને આવ્યો છું.” એ શેઠ ઘણા સંભાવિત દેખાતા હતા અને તેમનો આગ્રહ ઘણો હતો તેથી મેં હા પાડી. પછી હું બીજા ઝોગડામાં કપડાં પહેરવા ગયો. થોડી વાગમાં બહાર આવ્યો ત્યારે તે શેઠે કહ્યું કે “સાહેબ,

માફ કરજો, હું કંઈ ચેઠ નથી, આપની પોલીસ પાર્ટી પેકીનો એક સુસલમાન સિપાઈ છું, અને જણુસો-લુગડાં માગીતાગીને ચેઠનો વેથ લઈ આવ્યો છું.” એમ કહી કમરની અંદર પોતાનો પટો હતો તે ખતાવ્યો અને પોલીસ ગેટના હવાલદારને બોલાવી પોતે સિપાઈ હોવાની ખાત્રી કરી આપી. કહેવાની જરૂર નથી કે તે સિપાઈને સાળાશી સાથે એક નાની રકમનું ઇનામ પણ આપવામાં આવ્યું હતું.

ખરેખર ચાલાકીથી પકડાયલા ગુનાઓની હકીકત ઉપરથી જ “ પોલીસ કામની વાતો ” એ નામની એક ચોપડી તૈયાર કરી ગુજરાતી ભાષામાં પ્રસિદ્ધ કરવામાં આવી હતી. અંગ્રુકાનિશાનની પદ્ધતિને વધુ ખીલવવામાં આવી તેમાં વધારો કરવામાં આવ્યો હતો; આથી હિંદુસ્તાનની Finger Print Bureau અથવા અંગ્રુકાનિશાન ઓળખવા માટે ઉઘાડવામાં આવેલી મુખ્ય સંસ્થાઓમાંની એક તરીકે વડોદરાની પણ ગણતરી થવા લાગી અને આખા હિંદુસ્તાનનાં અંગ્રુકાનિશાન ઓળખવાનાં સ્થળો સાથે તે સરળ વ્યવહાર ચલાવવા લાગી. કચેરીઓમાં પત્રવ્યવહાર અને લખાણનું નકામું કામ ઓછું કરી નાખવામાં આવ્યું તેથી પોલીસ અમલદારોને ગુનાની શોધને માટે વધારે વખત મળવા લાગ્યો. જે ગુનેગારો એક હદમાંથી ખીણ હદમાં ગુના

કરવા માટે જતા હોય તેવા ગુનેગારોની પાછલી હકી-
કત તથા ચાલચલગતની ખાતમી મેળવવા માટે એક
હદમાથી ખીજી હદમાં પોલીસ અમલદારોને મોકલવાની
અરસપરસ જોઈવણુ કરવામાં આવી હતી. આ રાજ્યના
પોલીસ નાયબ સુબાઓ અને બ્રિટિશ રાજ્યના જુદા
તથા એજન્સીઓના પોલીસ સુપરિન્ટેન્ડેન્ટો એકબીજા
સાથે મળી બહોળસ્તના કામમાં એકબીજાને મદદ
કરે એવી વ્યવસ્થા કરવામાં આવી હતી. આવી મુલા-
કાતને પ્રસંગે તેઓ ગુનાની તપાસની જુદી જુદી
પદ્ધતિઓ તેમ જ ગુનાના અટકાવ અને ગુનેગારને
યોગ્ય શિક્ષા કરવાનો ઉદ્દેશ પાર પડે એવા પ્રશ્નો
ઉપર ચર્ચા કરતા. પ્રબળનોને તહેવારની રજા હોય
તેવા દિવસોમાં પોલીસને હરરોજના દિવસો કરતાં પણ
વધારે સખત કામ કરવું પડે છે, તેથી એકાદ દહાડો
તેમને ગમ્મત સાથે કાંઈ આરામ અને શારીરિક
કેળવણી મળે એ હેતુથી દરેક પ્રાંતના સદર સ્ટેશને
વ્યાયામગાળા (અખાડો) ઉઘાડવામાં આવી હતી,
અને વરસમાં એક વખત પોલીસ લોકોનો રમતગમતો
અને મરદાની ખેલોનો મેળાવડો કરાવવાની શરૂઆત
કરી હતી. તેમાં દોડતે ઘોડે મેખ ઉપાડવી, કૃત્રિમ
માણુસનું શિર તલવારના એક જ અટકાથી ઉડાવી નાખવું,
વિક્ટોરિયા કોસ, સંગીત સાથે કવાયત, લાખું ફેંદવું

એ વગેરે રમતો રાખવામાં આવતી અને તેમાં સરસ કામ કરી જતાવનારને ઇનામો આપવામાં આવતાં.

શુનેગારોનો પત્તો મેળવવા માટે પગલાં ખોળી કાઢવાની પ્રથા શુજરાતમાં ઘણી જૂની છે. આ પ્રથાને તાલુકરવાને માટે તે સંબંધી સઘળી માહિતી ભેગી કરવામાં આવી હતી અને તેને ચિત્રો સાથે છપાવી તેનાં પાટિયાં દરેક પોલીસ સ્ટેશને લટકાવવામાં આવ્યાં હતાં. દરેક મહાલે પોલીસ કચેરીઓ, થાણાં, ચોકી વગેરે માટે મકાનો અને પોલીસોને રહેવા માટે ઓરડીઓ બાંધવા ગોઠવણ કરવામાં આવી હતી. પોલીસ ફોજના માણસોની સુખસગવડ તરફ અને તેટલું ધ્યાન આપવામાં આવતું હતું. વડોદરા શહેરમાં પહેલાં કંઈ પણ સગવડ વગરનાં પોલીસ અખૂતરાનાં છાંયું મકાનો હતાં, તે પડાવી નાખી સિટી ઇજનેર મે. મોતીભાઈ ભીખાભાઈ પટેલ પાસે રાજધાનીમાં થોભે એવી સુચોલિત, સગવડવાળી, અને થોડે ખર્ચે થાય તેવી સુંદર ચોકીઓના પ્લેન તૈયાર કરાવી બંધાવવામાં આવી હતી, અને તેમાં પાણીના નળ, દીવાળત્તી વગેરેની વ્યવસ્થા કરી તેના કંપાઉન્ડમાં નાના નાના બગીચા પણ કરવામાં આવ્યા હતા.

નજીક નજીક આવેલી જુદી જુદી હકૂમત નીચેની પોલીસ વચ્ચે મિત્રભાવ અને સહકાર પેદા થયો હતો અને

તે ગુનાની શોધખોળમાં એકબીજાને ઘણે ઉપયોગી થઈ પડ્યો હતો. આ સંબંધમાં બે ત્રણ દાખલા માત્ર નમૂના તરીકે જણાવું છું :

વડોદરા રાજ્યના વિધાધિકારી ખા. ખા. જમસેદજી અરદેશર દલાલના વડીલ પુત્ર, (જે યુનાઈટેડ પ્રોવિન્સિસમાં સિવિલિયન છે તે) પોતાનાં ઊંડાંકરો સાથે, રજાના થોડા દિવસ પોતાનાં માબાપ સાથે ગાળવા માટે વડોદરા આવ્યા હતા. જે દિવસે તે આવ્યા તેને બીજે દિવસે રાતે તેમનાં લૂગડાં ભરેલી પેટીઓ, જે બંગલાને મેડે વરન્ડામાં મૂકવામાં આવી હતી તે કોઈ ઉઠાવી ગયું અને આ ચોરી થયાની સવારમાં ખબર પડી કે તરત પોલીસને ખબર આપવામાં આવી. તપાસ શરૂ થઈ તેમાં એમ નીકળ્યું કે એક ધારાળાના ગાડામાં મૂકીને સામાન સ્ટેશનેથી ઘેર લાવવામાં આવ્યો હતો અને તે ગાડાવાળાની પાસે જ ઉતારાવી મેડે વરન્ડામાં મુકાવ્યો હતો. વધારે તપાસમાં એમ નીકળ્યું કે તે ગાડાવાળો વાસદ પાસે મહી નદી ઉપર આવેલા અનગઢ કાનવાડી ગામનો હતો. એ ગામના ધારાળા ચોરીના ગુના માટે મશહૂર છે અને ગાડી ફેરવવાને કે મજૂરી કરવાને બહાને વડોદરામાં ટોળીબંધ આવી ચોરી કરવાનો લાગુ શોધતા અને ચોરીઓ કરી જતા. ખેડા જિલ્લાની હદમાં એ ગામ આવેલું હોવાથી ત્યાંની પોલીસની મદદથી

તપાસ કરતાં એમ જણાયું કે ચોરી ગાડાવાળાએ તથા તેની ટોળીનાં માણસોએ કરી હતી અને માલ આણુંદ તાલુકાના નાપા ગામમાં પોતાના સગાના ખેતરમાં ઘાસના કુંધવામાં સંતાડ્યો હતો ત્યાંથી મળી આવ્યો. સન ૧૯૦૨ના ફિસ્ટમસ તહેવારોમાં અમદાવાદમાં રેવન્યુ કમિશનરને રહેવાના શાહીબાગના બંગલામાં કેટલાક અમલદારો તેમના કુટુંબ સાથે પરોણા તરીકે આવી રહ્યા હતા. રાતનું ખાણું ખાઈ સુતા પછી પરોણાનાં કપડાંની પેટીઓ ચોરાઈ ગઈ અને તે વાતની ખબર સવારે ઊઠ્યા પછી પડી. કમિશનર સાહેબે તથા અમદાવાદના પોલીસ સુપરિન્ટેન્ડેન્ટે મને તારથી ખબર આપી, તે ઉપરથી ઠડી પ્રાંત પોલીસ મારફત અમદાવાદની આબુખાબુનાં વડોદરા રાજ્યની હદનાં ગામડાંમાં તરત તપાસ કરાવતાં કલોલ તાલુકાના ચેરીસા ગામેથી ચોરીનો માલ તથા ચોર તરત પકડાઈ ગયા અને ચોરાયેલો માલ પરોણાઓને પોતાને ઘેર પાછા જતા પહેલાં મળી ગયો.

સન ૧૯૦૫ કે તે અરસામાં ભાવનગરના પોલીસ ખાતાના ઉપરી અધિકારી વડોદરે આવ્યા અને મને મળીને જણાવ્યું કે ભાવનગરના મહારાજા સાહેબની તસખીર ચિતરવાને એક બંગાળી ચિત્રકારને રોક્યો હતો, તેણે તસખીર ચિતરી રહ્યા પછી કહ્યું કે ગળામાં પહેરવાનો મોતીનો કઠો ચિતરવાનો બાકી છે માટે

અસલ કંઠો આપો તો તે ઉપરથી કામ સારું થાય. તેને કંઠો આપવામાં આવ્યો તે જ રાત્રે તેની ચોરી થયેલી હોવાનું તેણે બીજે દહાડે સવારે જણાવ્યું. પણ એવી રીતે કંઈ ચોરી થાય નહિ માટે ઉચાપત કરવા માટે કંઠો માગી લીધેલો હોવો જોઈએ અને ચોરીની વાત ખોટી હોવી જોઈએ એમ પ્રથમ ભાવનગરની પોલીસને લાગ્યું. ત્યાર પછી કેટલેક મહિને ગુજરાતમાં રહેતો ભાવનગર રાજ્યનો કોઈ નોકર રજા ઉપર ઘેર ગયો હતો તે ખાતમી લાવ્યો કે કંઠાની ચોરી જ થઈ હતી અને ચોરી કરનાર ખેડા જિલ્લાના વાસઠ ગામ પાસે આવેલા કોઈ ગામના ધારાળા હતા અને તેમણે માતી જૂજ કિમ્મતે વેચી દીધાં હતાં એવી તે તરફ વાત ચાલે છે. આ પ્રમાણે જણાવી ભાવનગરના પોલીસ અધિકારીએ પત્તો પાડવાને મારી મહઠ માગી, તે ખુશીથી આપવામાં આવી, તેમ જ ખેડા પોલીસ પાસે અપાવવામાં આવી. પરિણામે વાસઠ પાસે હલહલ ખડોલ કરીને ગામ છે ત્યાંના ધારાળાએ ચોરી કરી હતી એમ શોધી કાઢી પાંચ ચોરોને પકડી રીતસર સોંપવામાં આવ્યા. તેમની ઉપર ભાવનગરમાં કામ ચાલ્યું, તેમાં ગુનાની સાબિતી થઈ શિક્ષા થઈ. પણ થોડા જ વખતમાં હુરામખોરોએ જણાવ્યું કે ‘માલ તો અમારે ઘેર છે, અમને ત્યાં લઈ જાઓ તો કાઢી આપીએ, તેથી ભાવ-

નગરની પોલીસ તેમને લઈને હલદરૂ આવી, ત્યાંથી હરામખોરો નાસી ગયા. તેમને ફરી પકડવા માટે ભાવનગરને ખેડા તથા વડોદરા પોલીસ તરફથી દીલોજની ભરેલી મદદ મળી અને નાસી ગયેલા કેદીઓને ફરીથી પકડી આપવામાં આવ્યા હતા. આથી ભાવનગરના મહારાજ તથા તે વખતના દીવાન મહેરબાન (હાલ સર) પ્રભાશંકર પટ્ટણી ઘણા ખુશી થયા હતા, તેથી મેમાન તરીકે મને ભાવનગર ખોલાવી મારી સારી આગતાસ્વાગતા કરી હતી. મરહૂમ ભાવસીંગજી મહારાજે મને કહ્યું કે “તમે અમારી પોલીસને બહુ સારી મદદ કરી તેથી ખુશી થયો છું.” ઉત્તરમાં મેં કહ્યું કે “એ તો અન્યોઅન્ય મદદ કરવાનો અમારો ધર્મ છે. વળી ભાવનગર સાથે અમારા મહારાજ સાહેબનો એવો સારો નાતો છે કે જ્યારે જરૂર પડે ત્યારે ભાવનગરને તો બનતી મદદ કરવી એ અમારો ખાસ ધર્મ છે.”

પોલીસ ગમે તેટલી સુધરે તોપણ તેના કામમાં તેને જશ મળવા માટે પ્રજાવર્ગના પ્રજાનો સહકાર. ૧ સહકારની પણ જરૂર છે. ઇંગ્લાન્ડ વગેરે પાશ્ચાત્ય દેશોમાં લોકો પ્રજાધર્મ એવો ઉત્તમ રીતે સમજે છે કે કંઈ શુનાઈત કૃત્ય પોતાની જાણમાં આવ્યું હોય તો તે સંબંધી પોતાની જાણની સર્વ હકીકત પોતાની મેળે પોલીસ

ચોક્કી ઉપર જઈને જણાવે છે અને સાક્ષી આપવા માટે તત્પરતા બતાવે છે પણ આપણે અહીં તો સાક્ષી! આપવા જવાની અથડામણ પડે, આરોપીની ઇતરાણ થાય એ વગેરે ટાળવાને પોતાની જાણમાં હકીકત હોય અને તેમને ઘેર જઈને પૂછવામાં આવે તોપણ જાણે કંઈ જાણતા જ ન હોય એમ કહે છે. વળી તે દેશોના લોકો પોલીસનો હુકમ ઉમંગ તથા તત્પરતાથી ઉઠાવે છે અને દ્વાદ્વિક વગેરે સંબંધી નિયમન પ્રમાણે ખુશીથી આવે છે. આપણે અહીં જો કે દિનપ્રતિદિન સુધારો થતો જાય છે તોપણ તેવી વખાણવા જેવી સ્થિતિ હજી થઈ નથી. મારા વખતમાં વઠાઠરા શહેરમાં દ્વાદ્વિક નિયમન સંબંધી સખત બંદોબસ્ત કરી ગાડીઓ ડાબી બાજુએ હાંકવાને ઠેકઠેકાણે પાટિયાં લગાવી તથા બીજી રીતે સૂચના કરી ગોઠવણ કરવામાં આવી હતી. તોપણ અકસ્માત અટકાવવાની આવી સાધારણ બાબતમાં પણ નિયમનું ઉલ્લંઘન થતું અને જો કહેવામાં આવે તો કેટલાક સરદાર વર્ગના અને બીજા મોટા ગણાતા લોકો એમ કહેતા કે “આવા નિયમ કંઈ અમારે માટે હોય નહિ.” એનો જવાબ તેમની સમજૂત કરીને અને તે છતાં પણ ન માને તો દબાણ કરીને અગર ફરિયાદ માંડી દંડ કરાવીને આપવામાં આવતો. કાયદો માનીને નહિ પણ કાયદો તોડીને ચાલવામાં પોતાની

પ્રતિષ્ઠા છે એમ પોલીસ, સુધારાઈ વગેરે કામમાં લોકોના હિતને માટે કરેલા નિયમો પાળવાની જાળતમાં કેટલાક લોકોની હજી પણ માન્યતા છે, તો પચીસ વર્ષ પહેલાં એથી પણ વધારે હોય તેમાં શી નવાઈ !

એ જ રીતે પોલીસના પોતાના શુદ્ધ વર્તન માટે ગમે તેવા સારા નિયમ કર્યા નિયમનો સખત અમલ. હોય તોપણ જ્યાં સુધી તેનો કડક રીતે અમલ થાય નહિ ત્યાં સુધી કંઈ સુધારો થાય નહિ. એ જ ધોરણુ ખીળ ખાતાના નોકરોને પણ લાગુ પડે છે. પોલીસની પેઠે, મુલકી, ન્યાય વગેરે રાજ્યનાં ખીળ ખાતામાં પણ મેં જોયું હતું કે શિક્ષા કરવામાં કેટલાક ઉપરી અમલદારો ઘણા ઢીલા અને ખોટી દયાવાળા હોય છે. તેમને એમ લાગે છે કે બિચારો નોકરીમાંથી જશે તો તેનાં છોકરાં શું ખાશે ? પણ તેમને એ વિચાર આવતો નથી કે આવો જીલમગાર અમલદાર નોકરીમાં જારી રહેશે તો શ્રીમંત સરકારનાં વીસ લાખ ઉપરાંત છોકરાંની શી દશા થશે ? કેટલીક વખતે કસૂરદાર વિરૂદ્ધ કરેલી તપાસમાં આ તો દેખથી ઉભું થયું છે, હું બંગલો સલામ કરવા જતો નથી તેથી મારા ઉપર ઇતરાજ રાખે છે વગેરે આક્ષેપો ઉપરી અમલદાર વિરૂદ્ધ કસૂરદારો કરે છે, અને કદાચ કસૂરદાર વગવાળો હોય

તો તેની કસૂર સંબંધો તપાસ કરનાર ઉપરી અમલદારને પોતાને જ આરોપી બનવાનો પ્રસંગ આવે છે. આથી કરીને કેટલાક પોતા ઉપરી અમલદાર તાળાના નોકરોની કસૂર સંબંધે આંખમીચામણું કરી ચોચ, પગલાં, લેતા નથી. પણ એવી રીતે કરી જઈ પોતાનું કર્તવ્ય ન કરવું એ બરાબર નથી. ગમે તે થાય તોપણ ઉપરી અમલદારે પોતાની ફરજ નીકરપણે બજાવવી જ જોઈએ. જો તેમ ન કરે તો તે અમલદારને માટે લાયક ગણાય નહિ. સાચને આખરે કંઈ આંચ આવતી નથી અને મત્તનો જય જ થાય છે એમ મને પોતાને તો ઘણાં કામમાં અનુભવ થયો છે. મારા વખતમાં એક પોલીસ ફોજદારે કોઈ ગામના પટેલ ઉપર ખફૂગી થવાથી તેને પકડી હાલમને બોલાવી તેનું માથું બોલાવી નાખ્યું હતું. બીજા એક અમલદાર જે સર ફોજદાર હતા તેમને તેમના બંગલાની પાસે આવેલી કોઈ બ્રાહ્મણની જમીન તે બ્રાહ્મણે વેચાણ આપવા ના પાડી તેથી તેના ઉપર ગુસ્સે થઈ તેને ઘણો માર માર્યો હતો. આ બંને અમલદારો વિરૂદ્ધ તેમના ઉપરી અમલદારોને ફરિયાદો થઈ પણ તે બંને લાગવગ ધરાવતા હોવાથી વખતે તેમનાં સગાંસંબંધીને જોડું લાગશે એમ માની લઈ તેમણે તપાસ કરી નહિ. તેથી આખરે ખાતાના જવાબદાર ઉપરી તરીકે મને ફરિયાદ થતાં મેં જાતે તપાસ કરી.

તેમાં બંને ઇસમોની કસૂર જણાયાથી ઘટિત શિક્ષા કરાવી હતી. એ લોકો સાથે મારા ખાતાના ઉપરી સિવાયનો મારે ખીલો કોઈ સંબંધ ન હતો છતાં મેં ખાનગી દ્વેષથી તેમની સાથે તરકટ કરી ખોટો કેસ ઉભો કર્યો છે એવો ખયાલ તે લઈ આવ્યા હતા. મારા ઉપરનો આક્ષેપ પાયા વગરનો હતો તોપણ ખરા ખોટાની ખાત્રી કરવા સરકારે શુભ્ત રીતે તપાસ પણ કરાવી હતી. પણ આખરે એ આક્ષેપ ખોટો અને પાયા વગરનો છે અને એ પોલીસ અમલદાર પોલીસમાં રાખવા લાયક નથી એમ જણાયાથી તેમને કમી કરવામાં આવ્યા હતા. પરિણામે મારી આખરૂં કમી થવાને બદલે વધી, અને ખાતામાં તેની એવી સારી અસર થઈ કે ખરાબ નોકરો મારાથી ખીવા લાગ્યા.

પોલીસ અને મિલિટરી એ બંને પ્રબરક્ષણનાં ખાતાં હોવાથી તેમની વચ્ચે મિલિટરીનો સહકાર. સહભાવ અને સહકાર હોવો જોઈએ, છતાં કેટલીક વાર વિરોધ ચાલતો જેવામાં આવતો. મારી પોલીસખાતાની નોકરીની શરૂઆત વખતે કોઈ કોઈ વાર મિલિટરીખાતાના સિપાઈઓ રાત્રે કોઈ તરફીબથી લાઈન બહાર નીકળી જઈ શહેરમાં ઘરફેડ ચોરી કરતા. મળેલી ખાતરી ઉપરથી શકદાર ઇસમોને ઝોળખાવી પકડાવવા અગર ચોરીએ ગયેલા

માલની તપાસ માટે મિલિટરી લાઇનમાં ઝડતી લેવા પોલીસ અમલદારો જતા ત્યારે તેમને મદદ મળતી નહિ, એટલું જ નહિ પણ કોઈ કોઈ વાર તો તેમને ઠાઠી મૂકવામાં આવતા, અને અમારા કાયદાની રૂઝવે અમે તપાસ કરીશું, એમ કહી પાછળથી કંઈ કરવામાં આવતું નહિ. આવા એક બે પ્રસંગે મેં જાતે જનરલ સાહેબને મળી બંદોબસ્ત કર્યો હતો અને તે વખતે સારી મદદ પણ મળી હતી. પણ કર્નલ બર્ડવૂડ જનરલની જગ્યાએ આવ્યા ત્યાં સુધી પોલીસને આવે પ્રસંગે જે તકલીફ યાડેઘણે દરજ્જે રહી હતી, તે તેમના આવ્યા પછી ભાગ્યે જ જણાતી.

પોલીસને સુધારવાનો પ્રશ્ન જેટલો મહત્વનો છે

પોલીસને સુધારવાનો પ્રશ્ન તેટલો જ મુશ્કેલ છે. એના ઉકેલને માટે મારા વખતમાં દરેક પ્રકારના પ્રયત્નો કરવામાં આવ્યા હતા, તેથી પહેલાંને મુકાબલે ઘણા સુધારા થયો હતો, તો પણ એથી પૂરેપૂરું સંતોષકારક પરિણામ આવ્યું હતું એમ કહી શકાય નહિ. હિંદુસ્તાનમાં પોલીસસુધારા માટે બહોળું ક્ષેત્ર છે. પણ તેનો સંતોષકારક નિકાલ થવાને ઉપરી અમલદારોને સતત પ્રયાસ તેમ પોતાનો જાતનો ઉત્તમ દાખલો પણ જરૂરનો છે. પોલીસની સુધારણાનો આધાર સમાજ-સુધારણા ઉપર પણ રહે છે. સમાજનું નીતિવિષયક

ધોરણ હજી એટલું નીચું છે કે તેને લીધે ઘણા ખોટા ખનાવો બહાર આવી શકતા નથી. વળી પોલીસને મદદ કરવી એ પોતાના હિતની વાત છે એ વિષે જનસમાજને પૂરેપૂરો ખ્યાલ નથી. પોલીસને શુનેગારો પકડવા પડે છે એટલું જ નહિ પણ બીકણ અને સ્વાર્થી સાક્ષીઓને પણ હિંમત આપી આગળ આણવા પડે છે. થોડા વખતથી પોલીસના પગારમાં વખતોવખત વધારો કરવામાં આવ્યો છે અને હજી પણ તે કરતાં વિશેષ વધારો કરવાની કદાચ જરૂર પડશે; પરંતુ માત્ર વધારે પગાર આપવાથી તેમની મનોવૃત્તિ સુધરશે અગર વધારે પ્રમાણિક લોકો પોલીસમાં દાખલ થવા બહાર પડશે એ શકલરેલું લાગે છે. અત્યારની વસ્તુસ્થિતિ જોતાં અજ્ઞાન, નબળા, અને માત્ર નિર્વાહ મેળવવા માટે પોલીસમાં દાખલ થયેલા લોકો લાલચને વશ ન થાય અને પ્રમાણિક ચારિત્રના નિયમો જાણી તે પ્રમાણે વર્તે એવી આશા રાખવી ફેકટ છે. હિંદુસ્તાનમાં જ્યાંસુધી સામાજિક નીતિનું ધોરણ ઉચ્ચ થાય નહિ અને તેને લઈને વધારે સારા પોલીસોની ભરતી થાય નહિ ત્યાં સુધી પોલીસ ફોજમાં સંતોષકારક સુધારો થવો અસંભવિત છે.

પોલીસખાતા તરફથી સામાજિક સુધારો થાય એ સામાજિક સુધારો. કદાચ નવાઈ જેવું લાગશે, પરંતુ મારા વખતમાં તે પણ

કંઈક દરજ્જે કરવામાં આવ્યું હતું. હોળીના તહેવારોમાં રૂઢીને બહાને ઘણી અસહ્ય અને નહિ ધર્યાવા જેવી બાબતો વડોદરા શહેરમાં તથા રાજ્યમાં બીજે ઠેકાણે થતી હતી. માટીનાં મોટાં નગ્ન પૂતળાં (જેને ધલાણ કહેતા હતા તે) રસ્તા ઉપર મૂકવામાં આવતાં; જૂના ભેડા અને ઇંટોથી લડાઈ થતી; પોતાના ઓળખીતા તેમજ અજાણ્યા માણસો ઉપર ખાળકૂંડીનો ઠાકવકીચઠ નાખવામાં આવતો; બહાર રસ્તામાં ગલીચ ગાળો દેવાતી; અને ગાજર, ખટાટા, વગરે ઉપર બીલતસ શબ્દો કોતરી તેનો છાપો, રસ્તે જતા આવતા ઉપર મરાતી. આ સઘળું હોળીના તહેવારોમાં થતું. આ તોફાનો અટકાવવા માટે બહારનામાં પ્રસિદ્ધ કરી તેવું ઉલ્લાંઘન કરનારને શિક્ષા કરવાનું ઠરાવ્યું હતું અને કેટલાકને શિક્ષા પણ કરાવી હતી, તેથી થોડા વખતમાં જ આ તોફાનો સદંતર અંધ થઈ ગયાં અને હાલ કોઈ ઠેકાણે તેમાંનું કશું ભેવામાં આવતું નથી.

હું પોલીસ કમિશનર હતો તે અરસામાં બંગાળના સરકાર વિરૂદ્ધ ચળવળ. લાગલા પકવાથી અને સ્વદેશી ચળવળથી બ્રિટિશ હિંદુસ્તાનમાં રાજદ્વારી બળભળાટ અને સરકાર વિરૂદ્ધ ચળવળ ચાલતી. બોમ્બ પણ બનાવવામાં આવી મોટા અમલદારો

પર નાખવામાં આવતા. સારા ભાગ્યે વડોદરા રાજ્યમાં એવી કોઈ પણ ચળવળ ન હતી. પરંતુ કેટલીક વખત એવી ચળવળ કરવા માટે બહારથી કોઈ લોકો આવતા તેમને રાજ્યની હદ બહાર આહ્યા જવા માટે દબાણ કરવામાં આવતું. એટલું જ નહિ પણ તેમની બધી હિલચાલ ઉપર બારીકાઈથી નજર રાખી જે હકીકત મળી આવે તેની બબર તેઓ જ્યાંથી આવ્યા હોય તથા જ્યાં જવાના હોય ત્યાંની પોલીસને સત્વર આપવામાં આવતી.

પોલીસ કમિશનર તરીકેની મારી કારકીર્દિમાં જે મોટા સમારંભ થયા તેમાં યુવરાજનું લગ્ન. સૌથી પહેલો યુવરાજ કુત્તેહ-સિંહરાવના લગ્ન સંબંધી હતો. તેમની ઉમ્મર સન ૧૯૦૨માં ૧૯ વર્ષની થઈ હતી તેથી હવે તેમનું લગ્ન કરવું જોઈએ એમ લાગવાથી વરકન્યા કેવાં હોવાં જોઈએ એ વિષે સલાહ લેવા શ્રીમંત સરકાર મહારાજ સાહેબે એક સમિતિ નીમી હતી. તેમના નિવેદન ઉપરથી “ વધૂવર પરીક્ષા ” નામનું પુસ્તક તૈયાર કરવામાં આવ્યું હતું. પૂના, સાતારા, નાગપુર વગેરે સ્થળેથી કન્યાના બાપ તરફથી માગાં આવ્યાં હતાં, તે પૈકી યુવરાજની પોતાની પસંદગીથી ફલટનના ભગીરદાર શ્રીમંત ગમચંદ્રરાવ નિંબાળકરનાં પુત્રીને

વધુ તરીકે પસંદ કરવામા આવ્યાં હતાં. શ્રીમંત સંપતરાવ ગાયકવાડના અધ્યક્ષપણા નીચે લગ્નપ્રસંગે કરવાની ધામધૂમની વ્યવસ્થા કરવા એક સમિતિ નીમવામા આવી હતી, અને લગ્નને માટે સન ૧૯૦૪ના ફેબ્રુઆરી માસની ચોથી તારીખ નક્કી થઇ હતી. પોલીસખંદોબસ્ત સંબંધી સઘળી વ્યવસ્થા મારે કરવાની હતી. આમંત્રિત ગૃહસ્થો તા. ૧લી ફેબ્રુઆરીથી આવવા લાગ્યા. દેશી પરોણાને માટે પાદરા રોડ ઉપર કેમ્પ રાખવામા આવી હતી. કાશિમર, ઈંદોર, દેવાસ, ભાવનગર વગેરે સ્થળેથી આવેલી મંડળીને આ કેમ્પમાં ઉતારવામા આવી હતી. રાજમહારાજાઓને જુદા જુદા મહેલ તથા ખંડલામા ઉતારવામાં આવ્યા હતા. ઈંદોરના મહારાજા, ધારના રાજા, ગોડલના ઠાકોર સાહેબ વગેરે પધાર્યા હતા. એકંદરે દેશી પરોણા સુમારે છસો હતા. યુરોપિયન પરોણા માટે કોલેજના કંપાઉન્ડમાં ગોઠવણ કરવામાં આવી હતી. મુંબઈના ગવર્નર નામદાર લોર્ડ લેમિંગ્ટન પધારવાના હતા તેથી તેમને માટે એક સારા ઈલાયદા ખંડલામાં તજવીજ કરવામાં આવી હતી, પણ છેલ્લી ઘડીએ કાંઈ અગત્યના કામમા રોકાણ થવાથી આવી શક્યા ન હતા. ઓન. મી. કુલ્ટન, નામદાર રેસિડેન્ટ સાહેબ મી મીડ, ઉત્તર વિભાગના કમિશનર મી. લોરેન્સ અને બીજા

નામાંકિત યુરોપિયન પરોણા સુમારે ૮૦ હતા. રાજ્યનાં તથા રાજ્ય બહારનાં જુદાં જુદાં સ્થળોએથી તથા નજીકનાં ગામડાંમાંથી આતશખાણ, રોશનાઈ, સાઠમારી વગેરે થનારી ગમ્મતો જોવાને હજારો પ્રેક્ષકો આવ્યા હતા તેથી પોલીસને બંદોબસ્ત કરવાનું કામ ભારે થઈ પડ્યું હતું. પહેરા, તારણ, બંદોબસ્ત વગેરે માટે શહેરની પોલીસ પહોંચી વળે એમ નહિ હોવાથી ઠીક, નવસારી વગેરે પ્રાંતોમાંથી પોલીસનાં માણસ બોલાવ્યાં હતાં. લગ્નપ્રસંગનો વરઘોડો ઘણો મોટો અને સુશોભિત હતો. રાજધરાણામાં લગ્નનો આ પહેલો પ્રસંગ હોવાથી ઉમંગ તથા ધામધૂમ ઘણી હતી તોપણ ઇશ્વર-કૃપાથી કાંઈપણ અઠસ્માત થયા વગર બધા પ્રસંગ નિર્વિઘ્ન પસાર થયા હતા. પોલીસબંદોબસ્તથી શ્રીમંત મહારાજ સાહેબ એટલા બધા ખુશી થયા હતા કે મને રૂબરૂ બોલાવી સંતોષ બતાવ્યો અને પોલીસના બધા માણસોને સરકાર તરફથી લોજન આપવા હુકમ કર્યો. તે પ્રમાણે લગ્નસમારંભ તા. ૮ મી ફેબ્રુઆરીને રાજ પૂરો થયા પછી પોલીસના અમલદાર તથા સિપાઈઓને માટે ખાસ લોજનસમારંભ કરી જમાડવામાં આવ્યા હતા. વડોદરાની પોલીસના ઇતિહાસમાં પોલીસના કામથી રાજ થઈ જમણુ આપવાનો આ પહેલો પ્રસંગ હતો.

ખીજે પ્રસંગ સન ૧૯૦૭માં ઉજવાયેલા રૌપ્ય

રૌપ્ય મહોત્સવ. મહોત્સવનો હતો. શ્રીમંત

સરકાર મહારાજ સાહેબે રાજ્ય-

સત્તા પોતાના હસ્તક તા. ૨૮ ડિસેમ્બર ૧૮૮૧ના રોજ
લીધી હતી તે પછી પચીસ વર્ષ સન ૧૯૦૬ના
ડિસેમ્બરમાં પૂરા થતા હોવાથી શ્રીમંતે અધાગ શ્રમ
લઈ પ્રજાકલ્યાણના ઘણા કામો પચીસ વર્ષમાં કરેલા
હોવાથી તેમના પ્રત્યે પોતાના પ્રેમ અને આભારની
લાગણી પ્રદર્શિત કરવા વડોદરા રાજ્યની પ્રજાએ શ્રીમંતની
યશસ્વી રાજ્યકારકિર્દીના પચીસ વર્ષનો રૌપ્ય મહોત્સવ
(સિલ્વર જ્યુબિલી) ઉજવવા ઠરાવ્યું, અને તેને માટે
ઘટિત તજવીજ કરવા એક કાર્યવાહક સમિતિ નીમી
તેમાં હું સભાસદ તથા મુખ્ય સેક્રેટરી હતો. તા ૨૮
ડિસેમ્બર ૧૯૦૬ને રોજ મહારાજ સાહેબની સવારી
કલકત્તા તરફ હતી, તેથી એવું ઠરાવ્યું કે તેઓશ્રીના
જન્મદિવસના ઉત્સવનો પ્રસંગ સન ૧૯૦૭ના માર્ચની
પંખી તારીખે થવાનો હતો તે વખતે રૌપ્ય મહોત્સવ
પણ ઉજવવો. તે પ્રમાણે તા. ૫-૩-૧૯૦૭નો શુભ દિવસ
તથા તે પછીના પાંચ દિવસ આખા રાજ્યમાં જાહેર
તહેવાર તરીકે પાળવાને અને મોટા પાયા ઉપર ધામધૂમ
કરવાને ઠરાવવામાં આવ્યું. કાર્યક્રમની ચાલી નક્કી કરી
લાખા સમય મુધી તે પ્રમાણે તેને માટે તકામાર

તૈયારીઓ શરૂ કરી. વડોદરાને માટે જે કાર્યક્રમ થયો તેવો જ જરૂર પ્રમાણે ફેરફાર સાથે વડોદરા ખહારના દરેક ગામડાં તથા કચ્છા માટે પણ રાખવામાં આવ્યો. વડોદરા શહેરમાં દિવસ ઉગતાં જ ૨૧ તોપોની સલામતી આપવામાં આવી, તથા મહારાજના દીર્ઘાયુષ માટે દેવળો, મંદિરો અને મસીદોમાં પ્રાર્થના થઈ. વારસિયાના મેદાનમાં હસહજાર માણસ સમાય એવડો મોટો મંડપ ઘોડાના નાગના આકારમાં તૈયાર કર્યો હતો. તેમાં નામદાર રેસિડેન્ટ, ઑનરેબલ મી. કુલ્ટન અને ખીજ ઘણા પ્રતિષ્ઠિત ગૃહસ્થો તથા જાનુઓએ એકઠા લીધી હતી અને ખહાર રાજમહેલથી તે વારસિયા સુધી મોટી મેદની જામી હતી. શ્રીમંત મહારાજ સાહેબ સવારીના પૂર્ણ બપોરથી પધાર્યા હતા. તેમને વડોદરાના નગરશેઠની આગેવાની નીચે કાર્યવાહક સમિતિના સભ્યોએ આવકાર આપ્યો અને તે પછી મહારાજની પ્રજાવત્સલતાનાં કામોની વિગતવાળું એક માનપત્ર નગરશેઠે વાંચી બતાવી સુંદર દાખડામાં મૂકી અર્પણ કર્યું. તેના જવાબ શ્રીમંત મહારાજ સાહેબે ઘટિત શબ્દોમાં આપતા કહ્યું કે “મારી ફરજ કરતા મેં કંઈ વિશેષ કર્યું નથી. હજી તો મારે પ્રજાહિતાર્થે ઘણું કરવાનું છે અને તે કરીશ ત્યારે જ મને સતોષ થશે. મારી પ્રજા અને મારા અમલદારોએ મારા પ્રત્યે પ્રેમની જે

લાગણી દર્શાવી છે તેથી મને આજે ઘણું આનંદ થયો છે.” શ્રીમંત મહારાજનો ઉત્તર પૂરો થયા પછી આ શુભ પ્રસંગે તેમણે કરેલી બક્ષિસોની યાદી નામ-દાર દીવાન કેરચારુણ સાહેબે વાંચી બતાવી, તેમા પ્રાધામક કેળવણી મફત કરવાનું, વડોદરામા જ્યુબિલી સ્કવેર ઉઘાડવાનું, વડોદરા શહેરને માર્કેટ બધાવી આપવાનું, ફૂવા માટે સાડાપાચ લાખ રૂપિયા આપવાનું, ઇસ્પતાલો કાઢવાનું અને વિલાયતમા અભ્યાસ કરવા જવા શિષ્યવૃત્તિઓ આપવાનું એ મુખ્ય હતી. એ પછીના દિવસે અગડના ખેલ, મિલિટરી રિન્ચુ, રોશનાઈ, આતશબાજી, જાહેર રમતગમતો, બાગકામનું પ્રદર્શન, બાળકોનો મેળાવડો એ વેગેરે હતા. સૌથી છેવટનો એટલે તા. ૧૦મી માર્ચનો દિવસ ખાસ યાદગાર હતો. તે દિવસે પાછલા પહોરે કૉલેજના કંપાઉન્ડમા કૉલેજ તથા હાઈસ્કૂલના વિદ્યાર્થીઓના ખેલ હતા, અને તે પૂરા થયા પછી સંધ્યાકાળે કૉલેજના પ્રોફેસરો તથા ચાલુ તથા પહેલાના સુમારે ૫૦૦ વિદ્યાર્થીઓ હાથમા મથાલો લઈ વરઘોડા રૂપે શ્રીમંત મહારાજ સાહેબને કૉલેજથી તે ઠેઠ લક્ષ્મીવિલાસ ગજમહેલ સુધી લઈ ગયા હતા રસ્તામા કોઠી આગળ સૌ કોઈને પ્રુથાલીનો એવો ભારે ઉમળકો આવી ગયો કે શ્રીમંત મહારાજ સાહેબની પરવાનગીથી બગીના

ઘોડા છોડી નાખી પ્રોફેસરો, વિદ્યાર્થીઓ, અમલદારો અને નાગરિકોએ પોતે ગાડી જેવીને શ્રીમંત મહારાજને રાજમહેલમાં પહોંચાડયા. રાજમહેલમાં પહોંચતાં શ્રીમંત મહારાજની આંખમાં હર્ષનાં આંસુ આંખ્યાં અને ગદગદતે કંઠે તેઓશ્રી ગુજરાતી ભાષામાં એવી મતલબનું બોલ્યા હતા કે “મારી છાંદગીમાં આ એક અપૂર્વ દિવસ તરીકે હું ગણીશ, આટલું બધું માન તમે મને આપ્યું તેથી મારા મનમાં ખુશાલી માતી નથી. મેં કાંઈ વિશેષ ક્યું નથી. મેં માત્ર મારી ફરજ બજાવી છે અને તેમાં કદાચ કાંઈ ભૂલ પણ કરી હશે કેમ કે હું પણ માણસ છું, પરંતુ બાણીબુઝીને કાંઈ ભૂલ કરી નથી. તમારા ભલા માટે મારાથી બનતું હું હંમેશા કરીશ.” આ પ્રમાણે રૌપ્ય મહોત્સવ સારી રીતે પસાર થઈ ગયો. ઉદ્ધરાણામાં જે નાણાં લેગાં થયાં હતાં તેમાંથી પાછળથી સાઠ હજાર રૂપિયાને ખર્ચે શ્રીમંત મહારાજ સાહેબનું કાંસાનું ઘોડેસ્વાર બાવલું વિલાયતના પ્રખ્યાત કારીગર ડરવેન્ટ વૂડ પાસે બનાવરાવી હાલ છે તે પ્રમાણે નીચે પ્રમાણે અંગ્રેજી, ગુજરાતી અને મરાઠી લેખ સાથે રૌપ્ય મહોત્સવની ચાદગીરી તરીકે કામાટી બાગના ઝાંપા સામે મૂકવામાં આવ્યું હતું:—

“ શ્રીમંત સરકાર મહારાજા ત્રીજા સયાજીરાવ
ગાયકવાડ, જી. સી. એસ, આર્થ., સેનાપાસખેલ
સમથેર ઘડાફર.

જન્મ: તા. ૧૦ માહે માર્ચ સને ૧૮૬૩.

રાજ્યારોહણ: તારીખ ૨૭ માહે મે સને ૧૮૭૫.
આ પૂતળું શ્રીમંતની કૃતજ્ઞ પ્રજા તથા ભારતવર્ષમાં
અને સમુદ્રપાર રહેતા
શુભ્રજ લોકો તરફથી

તારીખ ૫ માહે માર્ચ સન ૧૯૦૭ ને રાજ કરેલા
શ્રીમંતના રૌપ્ય મહોત્સવના સ્મરણાર્થે તથા રાજનિષ્ઠા-
દર્શક અને શ્રીમંતના ઉત્તરોત્તર ઉત્કર્ષ પામતા રાજ્યના
અભિનંદનાર્થે ઉજુ કરવામાં આન્યું છે.”

પોલીસખાતાની મારી નોકરીના છેલ્લા વરસનો

વાઇસરોયની પધરામણી. મહેત્વનો યત્નાવ એ હતો કે
વાઇસરોય અને હિંદના ગવર્નર

જનરલ રાઇટ ઓનરેબલ, ધી અલ્ આફ મિન્ટો,
પી. સી, જી. સી. એમ. જી, શ્રીમંત મહારાજા
સાહેબને મળવા વડોદરે પધાર્યા હતા. નામદાર
વાઇસરોય અને લેડી મિન્ટોએ તા. ૧૩-૧૧-૧૯૦૬ ના
રાજ વડોદરા પધારી તા. ૧૬-૧૧-૧૯૦૬ની ગત્રે
વિદાય લીધી હતી. એ પ્રસંગે શિરસ્તા પ્રમાણે સ્વાગત,
દરબાર, મિલજાની વગેરે થયાં તેમાં પોલીસના
૫ આ. ૫ ૬

લોકોને ચાર દિવસ સુધી બંદોબસ્તનું ઘણું કામ કરવાનું હતું. તે વખતે અહીંના બદમાશે કંઈ તોફાન કરે એવો મને કંઈ લાગ ન હતો. પરંતુ બહારથી બ્રિટિશ રાજ્યના કેઈ હરામખોરો આવી લાગ કાઢે તો કાંઈ તોફાન કરે તેની ફિકર હતી. એથી મેં એવા લોકોની ઉપર નજર રાખવામાં મદદ માટે બંગાળા, ઉત્તર પ્રાંતો, પંજાબ અને મુંબઈની ઈપી પોલીસના કેટલાક અમલદારોને બોલાવવાની તેમાંથી થોડાને વડોદરા, બાજવા, વિશ્વામિત્રી, મકરપુરા વગેરે વડોદરા નજીકનાં સ્ટેશનોએ કેઈ બહારના શકદાર આવે તો તપાસ રાખવાના કામ ઉપર મૂક્યા હતા; અને બાકીનાને રસ્તામાં જ્યાં ભીડ હોય તેવાં સ્થળોએ ગોઠવ્યા હતા. બહારથી આવેલા એ અમલદારોને એવો હુકમ આપવામાં આવ્યો હતો કે પોતાના પ્રદેશ તરફનો કેઈ શકદાર એવામાં આવે તો તેને પકડી તરત અહીંની પોલીસને વધારે તપાસ માટે સોંપી દેવો. આ અગમચેતી ડહાપણુભરેલી હતી એમ પાછળથી જણાઈ આવ્યું હતું. જ્યારે નામદાર લોર્ડ અને લેડી મિન્ટો વડોદરે આવવા માટે અમદાવાદ સ્ટેશને બગીમાં બેસીને આવતાં હતાં તે વખતે રસ્તામાં કેઈ બદમાશે ના. વાઈસરોયની બગી તરફ બોમ્બ ફેંક્યો પરંતુ સફળાગ્યે નિશાન ચૂકી ગયો અને એક મોટી

આકૃત ટળી ગઈ. મને અમદાવાદના ડિસ્ટ્રિક્ટ પોલીસ સુપરિન્ટેન્ડેન્ટ તરફથી તારથી આ બનાવની ખબર મળી એટલે તરત જ મેં અમદાવાદ તરફથી આવતા બદમાશોની ખાસ તપાસ રાખવા માટે બંદોબસ્ત રાખ્યો હતો. મારા નસીબે વાઇસરોય સાહેબની પધરામણીના ચારે દિવસો કંઈ અનિષ્ટ બન્યા વગર સારી રીતે પસાર થઈ ગયા અને શ્રીમંત મહારાજ સાહેબને આથી ઘણું સંતોષ થયો તેથી મારી સેવાની યોગ્ય કદર કરવા માટે તેઓશ્રાવ્યે મને એક વિશેષ બઠતી આપવા હુકમ કર્યો હતો. નામદાર વાઇસરોય અને લેડી મિન્ટોએ પણ તા. ૧૬મી નવેમ્બરની રાત્રે વિદાય થતાં પહેલાં મને ફળદ્રુપ બોલાવી મેં રાખેલા ઉત્તમ બંદોબસ્ત માટે સાબાશી આપી હતી. પછી બીજે દિવસે નામદાર વાઇસરોયના મિલિટરી સેક્રેટરી તરફથી રેસિડેન્ટ મારફતે મને વાઇસરોયના કેમ્પમાંથી તા. ૧૬-૧૧-૦૬નો પત્ર મળ્યો હતો કે, “ના. વાઇસરોયની વડોદરાની પધરામણી વખતે આપે જે ઉત્તમ પોલીસબંદોબસ્ત રાખ્યો તે માટે આપને અભિનંદન પત્ર લખવા તેઓ નામદારે મને આજ્ઞા કરી છે. વડોદરાની પોલીસ અપણ જણાઈ હતી અને દરેક પ્રસંગે તેણે સારું કામ કર્યું હતું.” આ પછી થોડા વખતમાં મારી આ અદ્ય સેવાની વિશેષ કદર તરીકે ૧૯૧૧ના નવેમ્બરની અગિયારમી તારીખે શ્રીમંત મહારાજ

સાહેબની સંમતિથી બ્રિટિશ સરકાર તરફથી મને 'રાવ બહાદુર'નો ઇલકાબ આપવામાં આવ્યો હતો.

પોલીસ કમિશનર તરીકેની મારી કારકીર્દિ દરમિયાન પાંચ દીવાન થઈ ગયા આ વખતના દીવાન. હતા. તે અનુક્રમે દી. બ. શ્રીનીવાસ રાઘવ આયંગર, દી. બ. ધામણસ્કર, નામદાર કેરશાસ્ત્રી શેઠ, સર મનુભાઈ નંદશંકર મહેતા અને આર. સી. દત્ત હતા. દી. બ. આયંગર ઘણા વિદ્વાન, પ્રૌઢ, અનુભવી અને મધ્યમ વિચારના હતા. વડોદરાના દીવાન થતાં પહેલાં તેઓ મદ્રાસમાં નોંધણી ખાતાના ઉપરી હતા અને મદ્રાસ ઇલાકામાં થએલી આળીસ વર્ષની પ્રગતિ વિષે તેમણે એક મોટું અને મહિત્વીયી ભરપૂર પુસ્તક લખ્યું હતું. હું જ્યારે તેમને મળવા ગયો ત્યારે તે પુસ્તકની એક નકલ તેમણે મને હોટ તરીકે આપી હતી. તેમને વાંચનનો ઘણો શોખ હતો. પોતાનો ખાનગી મોટો પુસ્તકસંગ્રહ પોતાના ખંડલામાં તે રાખતા અને તેમાંથી સારાં લાગે તે પુસ્તકો મળવા જનાર અમલદારોને વાંચવા માટે આપતા.

સન ૧૯૦૩માં તેમના ગયા પછી સરસૂબા દી. બ. ધામણસ્કર થોડા મહિના દીવાન થયા હતા. તે ઘણા સાદા અને ભલા હતા. નિયમનો ઉદ્દેશ નહિ પણ નિયમની

શબ્દરચના તરફ તે વિશેષ લક્ષ આપતા તેમનામાં કંઈ આસ વિદ્યતા ન હતી પણ ઘણા મહેનતુ અને પ્રમાણિક હતા સારી ચાલના કાવશિયા લોકોના નામ મેં હાજરીમાંથી કभी કરાવ્યા અને ગામના રખા તરીકે સીધી લોકોને રાખવાનો પ્રતિબદ્ધ કર્યો તે તેમના વખતમાં બન્યું હતું. આજ્ઞાપત્રિકામાં મારા તે સબંધીના વટહુકમ તેમના ભેવામાં આવ્યા તે ઉપરથી તેમણે મને બોલાવ્યો અને કહ્યું કે આ પ્રમાણે કરવાથી બદોબસ્ત તૂટી જશે અને ગુના વધી જશે માટે વટહુકમ પાછા ખેંચી લેવા. મેં તેમને સમજાવ્યું કે કાવશિયાની નોંધવહીમાં ઘણા લોકો હોવાથી પટેલો તરફથી હાજરી બરાબર લેવાતી નથી એટલું જ નહિ પણ જે કાવશિયા ગણાતી ભતમાં જન્મ્યો હોય પણ ખેતીવાડી, નોકરી વગેરે કરી પ્રમાણિકપણે ગુજરાન ચલાવતો હોય તેને હાજરીમાં કાબલ કરવાથી તે પોતાનો ધંધો બરાબર કરી શકતો નથી, અને નકામી હરકત ભોગવે છે, માટે એવાને હાજરીમાં ન રાખવા એ તેમના હિતને માટે તથા બદોબસ્તને માટે સાફ છે, સીધી લોકો જે ગામનું રખોયું રાખ્યું હોય તે ગામની સીમ સારી સાચવે છે પણ દેશમાંથી પોતાના સગાસંબંધીઓને બોલાવી નજીકના પ્રદેશમાં ડેકોઘટી, લૂંટ વગેરે લારે ગુના કરે છે, તેથી એવા લોકોને રખા તરીકે રાખવા દેવા

નહિ એ જ સાફ છે. આ ખુલાસો તેમને પૂરેપૂરો સમાધાનકારક લાગ્યો નહિ, તો પણ કહ્યું કે, ઠીક, તમારી જવાબદારી ઉપર જે કરવું હોય તે કરો.

દી. બ. ધામણસ્કર નાદુરસ્ત તબિયતને કારણે નિવૃત્ત થયા પછી સન ૧૯૦૪માં નામદાર કેરસાસ્પળ સરન્યાયાધીશની જગ્યા ઉપરથી દીવાનપદે આવ્યા હતા. તેમણે રાજ્યનાં જુદાં જુદા ખાતામાં કામ કરેલું હોવાથી રાજ્યની એકંદર હકીકતના અનુભવી હતા. તે દરેક કામ ખારીકાઇથી જિંડા જિતરી જોતા અને નિયમિતતા ઘણી સાચવતા. પોલીસજાગીરના કામમાં તેમના તરફથી મને ઘણી મદદ મળતી. રાજ્યદ્રોહી ગણાતા લોકો કોઇ અહીં આવે તો તેમને “ગળચી પકડીને” કાઢી મૂકવાના કામમાં મને તેમની પૂર્ણ સંમતિ હતી. સાફમુશ્કરી તેમને ઘણી ગમતી. કોઇ કચેરીમાં કાગળના કકડા ટોપલીને બદલે છૂટા પડેલા જોવામાં આવે અગર તો કંઈ કચરો માલમ પડે તો સિપાઈ લોકોને હંડતા અને એવી બાબતો ઉપર ઘણું ધ્યાન આપવા અમલદારોને કહેતા, તે ઉપરથી તેમનું નામ ‘કરસાફળ’ પડ્યું હતું.

સન ૧૯૦૬ના ફેબ્રુઆરી આખરે નામદાર કેરસાસ્પળ નિવૃત્ત થયા ત્યારે રોમેશચંદ્ર દત્ત દીવાન

નિમાયા હતા પણ તે જૂન પહેલાં રજા ઉપરથી
આવી શકે તેમ નહિ હોવાથી નામદાર (પાછળથી સર)
મનુભાઈ મહેતા કામચલાઉ દીવાન નિમાયા હતા.
ખરી રીતે હજી સરસૂબા દીવાન બહાદુર સમર્થનો
હતો પણ કામચલાઉ દીવાનગીરી પણ મળી નહિ તેથી
નાગજ થઈ તે નિવૃત્ત થઈ ગયા. મારી પોલીસકારકિર્દીનો
લગલગ બધો વખત સર મનુભાઈ નાયબ દીવાન હતા,
અને પોલીસખાતું તેમના તાળામાં હતું તેથી પોલીસ
ખાતામાં સુધારાવધારા કરવામાં તેમના તરફથી મને
ઘણી મદદ મળતી હતી. દીવાન તરીકે આ વખતે તે માત્ર
ત્રણ માસ રહ્યા હતા, પણ તે પછી સન ૧૯૧૬ના એ
માસમાં કાયમના દીવાન નિમાયા ત્યારે સુલકી તથા
ન્યાયખાતામાં પણ સુધારા કરવાને મને તેમના તરફથી
ઘણી મદદ, સલાહ અને ઉત્તેજન મળતાં. મારા કોલેજ
વખતના મિત્રને આવા મોટા હોદ્દે પહોંચેલા જોઈ મને
સ્વાભાવિક રીતે ઘણી ખુશાલી થઈ હતી. મોટે હોદ્દે
પહોંચ્યા છતાં તેમનો પ્રેમ અને મિત્ર તરીકેની લાગણી
હંમેશા જેવી ને તેવીજ રહી હતી. તે ઘણા વિદ્વાન,
કાર્યકુશળ, ઉદાર અને બહોળા વિચારના હતા. સ્વભાવ
એવો શાંત હતો કે ભાગ્યે જ કોઈના પર ગુસ્સે થતા.
તેમની કલમ એવી કુશળ હતી કે અઘરા પ્રશ્નોમાં
પણ કાંઈ પણ છેકછાક વગર મોતીના દાણા

જેવા અક્ષરે થોડા જ વખતમાં ઘણું લાખી શકતા. કોઈ પણ વિષય ઉપર છટાથી વિદ્વત્તાપૂર્ણ લાપણુ કરી શકતા, અને તેમને બોલતા સાંભળી શ્રોતાઓને કાંઈ ઓર પ્રકારનો આનંદ થતો. તેઓ ઉપરથી શાંત દેખાતા પણ અંદરજાને ઘણા તેજ અને ટોળી હતા, અને ખાનગી મંડળમાં મિત્રોને ઘણું હસાવતા. મુલાકાતે આવનારની સર્વ હકીકત ધીરજ અને શાંતિથી સાંભળતા અને બનતું કરવાનું આશ્વાસન આપી સંતોષ આપતા. તેમના વખતમાં વડોદરામાં દીવાનને બંગલે લોજન, ગાર્ડન પાર્ટી વગેરે મેળાવડા થતા તેવા ખીજા કોઈના વખતમાં થયા નથી. તેમનાં માયાળુ પત્ની અને પુત્રપુત્રીઓ પોતાને ત્યાં મિત્રોને પરોણા તરીકે બોલાવી ખુશી થતાં અને સર્વની ખુશાલી અને આનંદની વૃદ્ધિ કરવામાં પોતાની ખુશાલી માનતાં.

ના. રામેશચંદ્ર દત્ત ઇન્ડિયન સિવિલ સર્વિસમાં ઇમ્પ્રોવિઝેશન હોદ્દા સુધી પહોંચી નિવૃત્ત થયેલા હતા, તેથી ઘણા બાહોશ અને અનુભવી હતા. હિંદના ઇતિહાસ તથા સાહિત્યનો તેમણે સારો અભ્યાસ કર્યો હતો. જમીન મહેસુલ તથા સ્થાનિક સ્વરાજ્યના પ્રશ્નોનો તેમનો અભ્યાસ બહોળો હતો. દીવાન થતા પહેલાં અમાત્ય તરીકે તે વડોદરામાં સન ૧૯૦૪માં હતા, પણ તે વખતે તેમની પાસે મુલકી, સેટલમેન્ટ

અને હિસાબી ખાતાં હોવાથી મારે તેમની સાથે કંઈ વિશેષ પ્રસંગ પડતો નહિ, પણ હીવાન થયા પછી ઘણો પ્રસંગ પડતો. નામદાર વાઈસરોયના આગમનપ્રસંગે બહારની સી. આઈ. ડી. ના અમલદારોને મદદમાં બોલાવવાનો મારો વિચાર તેમને ઘણો પસંદ પડ્યો હતો. ઠમનસીબે તેઓ વધારે જીવ્યા નહિ. નામદાર વાઈસરોયના આગમનપ્રસંગે તા. ૧૬ નવેમ્બરના રોજ રાજમહેલમાં મોટી મિજબાની હતી, તેમાં જમતાંજમતાં તેમને પેટમાં દુઃખ થઈ આવ્યું તેથી અધવચ્ચ ઉઠવું પડ્યું અને સુમારે પંદર દિવસની માંદગી ભોગવી તા. ૩૦ નવેમ્બર ૧૯૦૬ના રોજ વડોદરામાં જ તેમનું અવસાન થયું. આથી વડોદરા રાજ્યને તેમ જ આખા હિંદુસ્તાનને ભારે ખોટ પડી હતી.



પ્રકરણ ૫



જેલખાતું.

સન ૧૯૨૮ના ફેબ્રુઆરી માસમાં જેલખાતાનો
જેલખાતાની વ્યવસ્થા. વહીવટ સરમુખાના હવાલામાં
સોંપવામાં આવ્યો તે પહેલાં
રાજ્યના પોલીસ કમિશનર
પોતાના હુદાની રૂઢિએ ઇન્સ્પેક્ટર જનરલ ઓફ પ્રિઝન્સ
તરીકે કામ કરતા તેથી જેટલો વખત હું પોલીસ
ખાતામાં ઉપરી અધિકારી તરીકે રહ્યો તે બધો વખત
જેલખાતું પણ મારા હવાલામાં હતું. વડોદરાની સેન્ટ્રલ
(મુખ્ય) જેલ ઉપરાંત રાજ્યમાં ચાર પ્રાંતઃજેલ, વિસન-
ગર અને પેટલાદ એ બે સ્થળે પેટા જેલ અને બીજા
મહાલો તથા પેટા મહાલોમાં મળી ૩૬ લોકપ

(નાની જેલ) હતી. વડોદરાની સેંદ્રલ જેલ ઉપર એક ખાસ વૈદ્યકીય અમલદાર જેલ સુપરિન્ટેન્ડેન્ટ તરીકે હતા; કડી, નવસારી અને અમરેલી પ્રાંતોની જેલો જે તે જગ્યાના સિવિલ મર્જનની દેખરેખ નીચે હતી, અને દ્વારકાની જેલ તથા પેટલાદ અને વિસનગરની પેટા જેલો તેમજ મહાલો અને પેટા મહાલોની નાની જેલો સ્થાનિક વહીવટકારો અને મહાલકરીઓની દેખરેખ નીચે હતી.

સન ૧૯૦૨ સુધી કડી પ્રાંતનું મુલકી ખાતાનું મુખ્ય સ્થળ કડી હતું અને ન્યાયખાતાનું મુખ્ય સ્થળ વિસનગર હતું; પરંતુ મહેસાણામાં મુલકી તથા ન્યાયખાતાની કચેરીઓ માટે મકાન તૈયાર થતાં મુલકી તથા ન્યાયખાતાની મુખ્ય કચેરીઓ ત્યાં લાવ્યા પછી પ્રાંત જેલને માટે પણ મકાન જાંધાવી એ જેલ કડીથી મહેસાણે લાવવામાં આવી હતી અને ત્યાંની પેટા જેલને તેમાં મેળવી દેવામાં આવી હતી. કડીમાં ખીજા મહાલોમાં છે તેવી માત્ર એક લોકપ રાખવામાં આવી હતી.

મારી દેખરેખના નવ વરસ દરમ્યાન વડોદરાની જેલખાતામાં મુધારા. મુખ્ય જેલ તથા ખીજા જેલોમાં ઘણા મુધારા દાખલ કરવામાં

આવ્યા હતા. એ સુધારામાં સૌથી પહેલો એકંદર જેલખાતા-
નું અને વિશેષ કરીને વડોદરા સેન્ટ્રલ જેલનું હિસાબી કામ
ઘણું વર્ષથી ચોખવટ થયા વગરનું હતું, તેને ચાલુ
ઉપર લાવવાનો હતો. એ કામમાં તે વખતના એકા-
ઉન્ટન્ટ જનરલ રા. બ. ડાહ્યાભાઈ હરજીવનદાસ તરફથી
મને ઘણી મદદ મળી હતી. હિસાબી કામ ચાલુ
ઉપર લાવ્યા બાદ જેલ સંબંધી નિયમ કરવાનું કામ
હાથ ઉપર લેવામાં આવ્યું હતું અને બંગાળના
જેલ કોડને આધારે આ રાજ્ય માટે જોઈએ તેવા
નિયમ કરવામાં આવ્યા હતા. જેલ નિયમના આ
પુસ્તકમાં જેલની વ્યવસ્થા અને નિયમન (discipline)
સંબંધી સર્વ બાબતોનો સ્પષ્ટ રીતે ખુલાસો કર્યો હતો. તે
વખતે તરુણ ગુનેગારો માટે ઉદ્યોગશાળા (reformatory)
ની વ્યવસ્થા નહિ હોવાથી તેમને માટે સેન્ટ્રલ જેલમાં જ
એક નિશાળ ઉઘાડવામાં આવી હતી. તે ઉપરાંત બીજા
સુધારામાં કેદીઓને એવી રીતે કામે લગાડવામાં
આવતા કે જેથી જેલના ઉત્પન્નમાં વધારો થાય અને
કેદીઓને પૂરતું કામ મળે. પહેલાં પોલીસના પોશાક
ઇન્તરદારો પાસેથી તૈયાર કરાવવામાં આવતા
તેને બદલે માત્ર સુતર બહારથી ખરીદ કરી જેલમાં જ
તેનું કપડું વણાવી તથા રંગાવી જેલમાં જ પોશાક
સિવડાવવાની પદ્ધતિ દાખલ કરવામાં આવી; અને પોલીસ-

ના આહુ પોશાકો ખાનગી રીતે રંગાવી લેવામાં આવતા તે
 પણ જેલમાં જ રંગી આપવાનું કામ દાખલ થયું. જેલના
 અમલદારો તથા વાડરોને માટે પહેલાં પોશાક ન હતા
 તે દાખલ કરી તે પણ જેલમાં જ બનાવવાનું શરૂ થયું.
 શેતરંજીઓ, ચારસા, પાટી, દૂવાલ વગેરે જેલમાં બનતો
 સામાન જેલમાં જ વેચાતો તે જેલ બહાર પરભારે વેચવા-
 ની પદ્ધતિ પણ દાખલ કરવામાં આવી. જેલની કચેરીઓમાં
 લખવાનું કામ જેમ બને તેમ ઓછું કરવામાં આવ્યું;
 જેલમાં સારી વર્તણૂકથી ચાલનાર કેદીઓને માફી આપવા-
 ની પદ્ધતિમાં સુધારો કરવામાં આવ્યો; જેલના અમલદારો
 તથા વાડરોનો પગાર સુધારી બ્રિટિશ રાજ્યના ધોરણે
 ઠરાવવામાં આવ્યો; જેલ સુપરિન્ટેન્ડેન્ટના અધિકાર સ્પષ્ટ
 રીતે ઠરાવવામાં આવ્યા અને તેમાં જરૂર પ્રમાણે કેટલોક
 વધારો કરવામાં આવ્યો; કેદીઓ પાસે અને તેટલું કામ
 જેલની અંદર જ લેવાની રીતથી જેલ બહાર કામે
 મોકલવાનું ઘણું કમી થઈ ગયું અને તેથી કેદીઓ
 નાસી જવાનો ભય કમી થયો; કેદીઓને કપડાં આપવાની
 સુદત ઠરાવી દરેક જેલમાં દર વર્ષે કેટલાં કપડાં મોકલવાં
 તેનું ધોરણ ઠરાવવામાં આવ્યું અને તે પ્રમાણે નિયમિત
 રીતે મોકલી આપવાની ગોઠવણ કરવામાં આવી; સુખ્ય
 જેલમાંથી કેાઇ કેદી ફરારી થાય અથવા બીજા કેાઇ પણ
 પ્રકારનું તોફાન થાય તેની બખર એકદમ પોલીસ અને

મિલિટરી સદર સ્ટેશનોએ આપી શકાય એ હેતુથી મુખ્ય જેલ અને આ સ્થળો ટેલીફોનથી જોડવાની વ્યવસ્થા કરવામાં આવી; અને નાસી જવાનો સંભવ હોય એવા ભયંકર ડેદી ઉપર ખાસ જાખતો રાખવા ઉપરાંત તેમના દ્વારો દોવાની પદ્ધતિ દાખલ કરવામાં આવી, જેથી તેઓ ફરારી થાય ત્યારે તેમને ઝાળખીને પકડવાનું સાધન તયાર રહે.

વડોદરા રાજ્યની જેલો તેમાં રખાતી સ્વચ્છતા અને ડેદીઓને અપાતા ખોરાકની ઉત્તમતા માટે પ્રસિદ્ધ છે. તેમાં વડોદરાની સેન્ટ્રલ જેલ તો તે બાબતમાં સર્વોત્તમ છે. હિંદુસ્તાનમાં મુસાફરી કરતા પાર્લામેન્ટના એક સભ્ય એક વખત વડોદરાની સેન્ટ્રલ જેલ જોવા આવ્યા હતા ત્યારે તેની સ્વચ્છતા તથા ઉત્તમ વ્યવસ્થા જોઈ તેમને એટલો બધો આનંદ થયો હતો કે તેમણે જતાં જતાં વિઝિટ બુકમાં લખ્યું હતું કે “જો કોઈ વખત મારે કમનસીબે જેલમાં જવાનો પ્રસંગ આવે તો વડોદરાની જેલમાં જ રહેવાનું હું પસંદ કરું.” મારા વખતમાં ડોક્ટર બાલાભાઈ નાણાવટી અને ધનજીભાઈ મહેતા જેવા ઉત્સાહી, કાર્યકુશળ અને સાચી વૃત્તિવાળા અમલદારો લાંબા વખત સુધી સેન્ટ્રલ જેલમાં સુપરિન્ટેન્ડેન્ટ તરીકે રહ્યા હતા અને એ જેલને વ્યવસ્થિત અને ઉત્તમ રીતે ચલાવવા ઘણી કાળજી

રાખતા એટલું જ નહિ પણ એકંદર ખાતામાં સુધારા-
વધાગ કરવામાં પણ મને ઘણી સૂચનાઓ અને મદદ
આપતા. જેલર તરીકે શાપુરજી લાકડાવાળા અને ડેબ્યુટી
જેલર તરીકે બાબુરાવ વૈદ્ય હતા તે પણ ઉત્તમ કોટીના
માણસ હતા તેમના જેવા જરોંસાલાયક અને કાબજાડપ
પ્રમાણિક વર્તનવાળા અમલદારોની પોલીસખાતામાં
જરૂર હોવાથી તેમને બઢતી આપી પાછળથી પોલીસ
ખાતામાં બઢલવામાં આવ્યા હતા. શાપુરજી લાકડાવાળા
આસિસ્ટન્ટ પોલીસ નાયબ સુબાના હરજન સુધી ચઢ્યા
હતા અને થોડાં વર્ષ ઉપર અકાળે ગુજરી ગયા ત્યારે
તેમના વિધવા અને પુત્રીને ઉપજીવિકાનું માધન કરી આપી
શ્રીમંત સરકારે તેમના સારા કામની કદર કરી હતી

રાજમહેલનો બાગ, પબ્લિક પાર્ક એ વગેરે ઠેકાણે
કેદીનું નાસી જવું. જેલ બહાર મજૂરી ઉપર

કેદીઓને મોકલવામાં આવતા
તેમથી કોઈ વખત કોઈ નાસી જતો પણ તુરત અથવા
થોડા વખત પછી ધણુ કરીને પકડાઈ જતો. જેલની
અ દરથી કેદી નાસી જવાના પ્રસંગ પણ કવચિત્ બનતા.
મારા વખતમાં એવા બે બનાવ બન્યા હતા. પેટલાદ
તાલુકાની મરહુદે આવેલા માલાવાડા ગામે ડેકોઈટીનો
શુનો કરી નાચી ગયેલી સોળ મીયાણાની ટોળીને
પોલીસે ઘણી મહેનત કરી ઠાઠિયાવાડમાંથી પકડી આણી

હતી. તેના ઉપરનું કામ પેટલાદમાં ચાલવાનું હોવાથી તેમને ત્યાંની સળ જેલમાં ૧૯૦૩માં રાખવામાં આવ્યા હતા. એ મીયાણા એક દિવસ પોલીસના પહેરાવાળાઓને હંફાવી તેમની ખંફકો ખુંચાવી લઈ ફરારી થઈ ગયા. લોકોમાં હાહાકાર થઈ ગયો. હજારો લોકો જોવા લેગા થયા હતા પણ પેટલાદ જેવા કસ્બામાંથી પોલીસની મદદમાં કોઈ આવ્યું નહિ. કોઈએ તેમને પકડવા માટે પોલીસ સાથે જવાની હિંમત ધરી નહિ. તારથી વડોદરે ખબર આવી તે ઉપરથી ચોતરફ ખબર આપવામાં આવી તેમ પાઠલાગ કરવા શર્ટીઓ પણ મોકલવામાં આવી. ઘણી મુદત સુધી કશું અને કાઠિયાવાડમાં તળવીજ કરવામાં આવી પણ કંઈ પત્તો લાગ્યો નહિ. જીવતા કે મુવેલા કેદી દીઠ પકડનારને એક એક હજાર રૂપિયા ધનામ આપવાનાં જાહેરનામાં બહાર પાડ્યાં હતાં તેથી પણ કંઈ પરિણામ આવ્યું નહિ. આખરે તે ટોળીનો અને ચુડાની પોલીસનો એકાએક લેટો થયો; સામાસામી ગોળીબાર થયા તેમાં છ મીયાણાને ઠાર મારવામાં આવ્યા અને બાકીના પૈકી થોડા તુરતજ અને બાકીના પાછળથી પકડાઈ ગયા. એ બધાને વડોદરે પાછા લાવી પેટલાદને બદલે વડોદરામાં જ તેમની ઉપર કામ ચલાવી મૂળ શુના માટે તથા નાસી જવાના શુના માટે સખત શિક્ષા કરાવવામાં આવી હતી.

ત્યાર પછી થોડી મુદતે સરદાર રૂપા નામનો એક ભયંકર કેદી વડોદરા સેન્ટ્રલ જેલમાંથી અન્યથા જેવી સુક્તિ

રચી નાસી ગયો હતો. તે કડી પ્રાંતના ખેરાળુ તાલુકાના
 સુલતાનપુર ગામનો રહીશ હતો અને ખૂન, ડેકોઈટી
 વગેરે બારે ગુના કરી તેણે એ તરફના સુલકમાં ઘણું ત્રાસ
 બેસાડ્યો હતો. તેને કેટલાક ઠાકોરો તથા પટેલોનો
 આશ્રય હોવાથી પોલીસનો સતત પ્રયાસ છતાં તે પકડાતો
 નહિ. આખરે વિસનગર સર ફોજદારે ૧૮૯૯માં તરફીળ
 કરી તેને પકડ્યો હતો અને તેની ઉપરનું કામ કડી પ્રાંત
 ફોજદારી ન્યાયાધીશ તરીકે મારા રૂબરૂ આશ્રય તેમાં તેને
 જન્મકેદની શિક્ષા થઈ હતી. આ કેદી ભયંકર છે એમ
 વડોદરા મેંદ્રલ જેલના અમલદારે સારી રીતે જાણતા
 હોવાથી તેના ઉપર ખાસ જાગ્રતા રાખતા. પણ તેણે નાસા
 જવાનો રસ્તો કરવાની તજવીજ જેલમાં અભ્યાસ પછી
 થોડા જ વખતમાં આદરી હતી અને આખરે એક દિવસ
 રાતને વખતે વડોદરા મેંદ્રલ જેલ જેવી મિલિટરીના
 પહેરાવાળી જેલમાંથી નાસી જવામાં કુત્તેહમંદ થયો
 હતો. રાતનું રખેવાળું પૂરેપૂરું મિલિટરીને કરવાનું હતું
 તેથી સાંજે તે જેલર પાસેથી હવાલો લઈ, સવારના
 પાછો સોંપી દેતા. એક દહાડો સવારમાં રાતના રખેવાળ
 મિલિટરીવાળા પાસેથી જેલના અમલદારે હવાલો
 સંભાળી લેતા હતા તે વખતે સરદાર રૂખાની કોટડી
 તપાસતાં તે ખાત્રી જણાઈ અને જેલની અંદર તપાસ
 કરતાં કેદી જણાયો નહિ તેથી તે જેલ જહાજ નાસી

ગયેલો હોયો જોઈએ એની ખાત્રી થઈ. તુરત જ લયનાં તત્ત્વો વાગ્યાં અને જેલ સુપરિન્ટેન્ડેન્ટને તથા મને ખબર મોકલવામાં આવી. અમે જઈને જોયું તો જેલની પશ્ચિમ તરફના કોટને અડાડીને એક મોલિયું મૂકેલું હતું અને તેને દોરડું બાંધી તેનો બીજો છેડો કોટ બહાર નાખ્યો હતો. તેથી એ મોલિયા તથા દોરડાની મદદથી ચઢી ઉતરેલો હોવાનું જણાયું. તપાસને માટે પોલીસ અને મિલિટરીના સવાર આજુબાજુ ફોડાવવામાં આવ્યા પણ કંઈ પત્તો લાગ્યો નહિ. જેલમાંથી નાસી જનાર કેદી ઘણું કરીને તુરત જ પોતાના કુટુંબને મળવા ઘેર જતા હોવા જોઈએ એવો ખ્યાલ કરી તેને ઘેર ખબર કઢાવી. તે ઉપરથી માલૂમ પડ્યું કે તે રાતે છાનોમાનો ઘેર આવી, પોતાની બેરીને મળી મહીકાંઠા તથા પાલણપુર એજન્સીમાં તેના નાતાના ઠાકારોની હદમાં ગયો છે. દાદામીયાં અલીમીયાં નામના એક ખખડદાર સરફોજદારની આગેવાની નીચે કેટલાક નાયબ ફોજદાર, હવાલદાર અને સિપાઈઓની એક મજબૂત પોલીસ ટુકડી તૈયાર કરી એજન્સીની હદમાં તપાસ કરવા મોકલી. તેમણે છ માસ આમતેમ રખડી તપાસ કરતાં આખરે કેદીનો પત્તો દાંતા સંસ્થાનની હદમાં લગાડ્યો. ત્યાંથી પકડી તેને વડોદરાની હદમાં ખેરાળુ આણવામાં આવ્યો અને ત્યાંથી રેલ રસ્તે વડોદરે

આણુવામાં આવ્યો. ખેરાળુ, વડનગર, વિસનગર, મહેસાણા
 વગેરે સ્ટેશનોએ હજારો લોકો સરદાર રૂપાને જેવા
 હોગા થયા હતા અને તેના જેવા ભયંકર માણસને
 પકડી લાવવા માટે પોલીસની તારીફ કરતા હતા.
 નાસી ગયા બાબત કામ ચલાવી તેને શિક્ષા કરવામાં
 આવી. મિલિટરી જેવા પહેરામાંથી શી રીતે નાસી ગયો
 એ વિષે પકડાઈ આવ્યા :પછી સરદાર રૂપાને પૂછતાં
 તેણે જણાવ્યું કે જેલમાં આવ્યા પછી મેં જોઈ લીધું
 હતું કે પહેરાવાળા રાત્રે ઉંઘી જાય છે, તેથી જો
 પહેરેગીરની વચેના ભાગના જેલના કોટ ઉપરથી નાસી
 જઈ તો બહાર પડે એવું નથી. વળી મેં એમ પણ
 જોઈ લીધું હતું કે રાતને વખતે મિલિટરીવાળા હવાલો
 તપાસી લે છે ત્યારે કોટડીઓને તાળાં બરાબર લગા-
 ડ્યાં છે કે નહિ તેની ખાત્રી કરતા નથી પણ જેલના
 વોર્ડરોએ સાંકળ નફ્રચામાં ઘાલી તાળાં બરાબર વાસ્ત્યાં
 હશે એવા ભરોંસા ઉપર મિલિટરીના પહેરેગીરો રહે છે.
 આ બધું જોયા પછી મેં મારી તરફના વોર્ડરને છૂટી
 ગયા પછી મોટી રકમ આપવાની લાલચ આપી
 ફાડ્યો અને શેતરંજીઓના વણાટકામના ચોરડામાં
 જાળીના બે સળીઆ વચ્ચે એક વણાટકામમાં વપરાતું
 એક મોલિયું તથા દોરડું બહારથી ખેંચી લેવાય એવી
 રીતે રખાવ્યું, અને મારી કોટડીને તાળું ન વાસતાં

માત્ર નફ્ફયાને અડાડીને રખાવ્યું, ને પછી તાણુ ખસેડી મધરાતે કોટડીમાંથી બહાર નીકળી ગયો. અને પેલા મોલિયાને દોરડું ખાંધી તેને કોટ સાથે મૂક્યું અને દોરડાનો ખીજો છેડો કોટ ઉપરથી બહાર નાખ્યો. અને તેની મઠ્ઠથી નીચે ઉતરી પડ્યો. વૉર્ડરને તો સરકાર પકડાતા પહેલા જ યોગ્ય શિક્ષાએ પહોંચાડ્યો હતો. આ બનાવ બન્યા પછી ભરોસાથી ન ચાલતાં તાળાં બગબગ તપાસી લેવાતા અને મિલિટરી તથા જેલ તરફથી વધારે જાગ્રતો રખાતો તેથી ફરીથી તેવો બનાવ બન્યો નથી.

મોળથી ચોવીસ વર્ષ સુધીના તરુણ કેદીઓની જોડે સંભાળ લેવાય અને તેમની બોર્ડર્લ સીસ્ટમ વર્તણૂક સુધારવાને પ્રયત્ન કરવામાં આવે તો તેઓ સુધરે એમ અનુભવથી માલમ પડેલું છે. ઇંગ્લાંડમાં આવી વયના પુરુષ કેદીઓ માટે બોર્ડર્લના તુરંગખાનામાં ખાસ વ્યવસ્થા રાખવામાં આવી છે અને ત્યાં કેદીઓની “ બોર્ડર્લ ” પદ્ધતિએ ખાસ સંભાળ લેવાય છે એવો માહિતી મળવાથી એ પદ્ધતિ સંબંધી વિશેષ માહિતી મેળવી વડોદરા સેન્ટ્રલ જેલમાં સન ૧૯૦૬માં અનુભવ દાખલ ત્રણ વરસ માટે દાખલ કરવામાં આવી હતી. પાછલી રહેણીકરણીના ઇતિહાસ ઉપરથી આ વર્ગના કેદીઓના ત્રણ વર્ગ

પાડવામાં આવ્યા હતા. એ ત્રણ વર્ગોને સામાન્ય વર્ગ, વિશેષ વર્ગ અને સજ વર્ગ એ નામોથી ઓળખવામાં આવતા. જેલમાં દાખલ થતાં કેદીને પ્રથમ સામાન્ય વર્ગમાં રાખવામાં આવતો. ત્યાં જો તે પોતાની વર્તણૂક સારી રાખે અને ઉદ્યોગી માલૂમ પડે તો તેને વિશેષ વર્ગમાં મૂકવામાં આવતો; એથી ઉલટું જો તે ગેરવર્તનવાળો અને આળસુ માલૂમ પડે તો તેને સજ વર્ગમાં મૂકવામાં આવતો, દરેક વર્ગને પહેરવેશ જુદો રાખ્યો હતો. પરંતુ સર્વને ખેતી, સુતારી કામ, વગેરે જીવનવ્યવહારમાં ઉપયોગી થઈ પડે તેવું કામ શિખવાડવામાં આવતું. જુદા જુદા ધંધા સંબંધી તેમને એવા ઉદ્દેશથી જ્ઞાન આપવામાં આવતું કે છૂટયા પછીથી તેઓ કોઈ પણ ધંધો સહેલાઈથી કરી શકે. જે પોતાના કામમાં વધારે ઉત્સાહ અને ખંત બતાવતા અને સારી વતણૂકવાળા માલૂમ પડતા તેમને નામે તેમણે કરેલા કામથી થએલા નફામાંથી રૂ. ૧૦ દસથી વધુ નહિ એટલી રકમ જમા કરવામાં આવતી અને તે રકમ જ્યારે છૂટે ત્યારે તેમને બક્ષિસ તરીકે આપવામાં આવતી. આવી જાતના કોઈ પણ કેદીના છૂટકારાના થોડા વખત પહેલાં તેને ધંધે લગાડે તેવા તેના કોઈ સગાસંબંધી કે મિત્રો છે કે નહિ તેની જેલ સુપરિન્ટેન્ડેન્ટ

તરફથી તપાસ કરવામાં આવતી. જો તેની સંભાળ લે તેવું કોઈ હોવાનું જણાતું નહિ તો ઈન્સ્પેક્ટર જનરલ ઓફ પ્રિઝન્સ તરફથી તેને પોતાના હાથ નીચેની કોઈ પણ કચેરીમાં નોકરીમાં રાખવાની વ્યવસ્થા કરવામાં આવતી. છૂટયા પછી પણ તેના પર દેખરેખ રાખવામાં આવતી અને તેનું ચારિત્ર સુધરે તે માટે પ્રયત્નો કરવામાં આવતા.

આ પદ્ધતિ ઠીક ચાલતી હતી પણ પાછળથી

કેદીના સુધારા માટે
વિશેષ તજવીજ

થોડા કેદીઓને વડોદરા કૃષિ-
ક્ષેત્રમાં રાખવાની નવી પદ્ધતિ
દાખલ કરવામાં આવી ત્યારે

બંધ કરવામાં આવી હતી. કેદીઓને જેલની ખરાબ અસરમાંથી મુક્ત કરવા માટે છૂટયા પછી તેઓ સારા નાગરિકો બને એવા ઉદ્દેશથી સારી વર્તણૂક માટે પસંદ કરેલા થોડા કેદીઓ જેમણે પોતાની સજાની મુદતનો ફૂ જેટલો ભાગ પૂરો કર્યો હોય તેમને વડોદરા સરકારી મોડેલ ફાર્મ (કૃષિક્ષેત્ર) ઉપર સ્વતંત્ર મજૂર તરીકે મજૂરી કરવા જુદા રાખવામાં આવતા હતા. આ પદ્ધતિ ફત્તેહમંદ નીવડવાથી પાછળથી કાયમ કરવામાં આવી હતી. હજીપણ આવા પ્રકારના દસપંદર કેદીઓને ગોરવા મોડેલ ફાર્મ ઉપર રાખવામાં આવે છે. ત્યાં તેઓ વાસ્તવિક રીતે સ્વતંત્ર

હોય તેવી રીતે રહી કામ કરે છે. તેમને જેલના કરતાં બુદ્ધી બલતનાં સાદાં કપડાં આપવામાં આવે છે, પોતાનો ખોરાક રાંધી લેવા દેવામાં આવે છે અને પોતાની કમાઈમાંથી બચત કરે તે તેમને નામે જમે કરી છુટતી વખતે તેમને આપવામાં આવે છે. અત્યાર સુધીમાં કૃષિક્ષેત્રમાં ઉપર રાખેલો કોઈ પણ કેદી ફરારી થયો નથી. આ વ્યવસ્થાનું વધારે સંતોષજનક પરિણામ તો એ છે કે એવા વિશેષ દરકાર લેવાયલા કેદીઓ છૂટ્યા પછી ફરીથી ચોરી, લૂંટફાટ કે એવા બીજા ગુના કરવાને બદલે પોતાનો ધંધો કરી પ્રમાણિકપણે પોતાનું ગુજરાન ચલાવે છે.



પ્રકરણ ૬

વસ્તીગણતરી.

શ્રીમંત સરકાર મહારાજ ગાયકવાડના રાજ્યની પાછલી વસ્તીગણતરીઓ સૌથી પહેલી વસ્તીગણતરી સન ૧૮૭૨માં મુંબઈ ઇલાકાની સર્વસામાન્ય વસ્તીગણતરી ત્રાથે કરવામાં આવી હતી. બીજી વસ્તીગણતરી સન ૧૮૮૧ના દેશુઆરીની સત્તરમી તારીખે જ્યારે આખા હિંદુસ્તાનની વસ્તીગણતરી એકી વખતે થઈ ત્યારે કરવામાં આવી હતી અને વસ્તીગણતરીનું સૌથી પ્રથમ નિવેદન પણ તે સાલમાં પ્રસિદ્ધ કરવામાં આવ્યું હતું. તે વખતથી પ્રત્યેક દસ વર્ષે જ્યારે હિંદુસ્તાન સરકાર તરફથી નિમાયતા સેન્સસ કમિશનરની દેખરેખ અને સર્વ-

સામાન્ય અધિકાર નીચે આખા હિંદુસ્તાનની વસ્તીગણતરી કરવામાં આવે છે ત્યારે તેની સાથે આ રાજ્યની પણ કરવામાં આવે છે. ત્રીજી વસ્તીગણતરી તા. ૨૭-૨-૧૯૯૧ ના રોજ અને ચોથી તા. ૧-૨-૧૯૦૧ ના રોજ કરવામાં આવી હતી. પાંચમી વસ્તીગણતરી આખા હિંદુસ્તાનની વસ્તીગણતરી સાથે સન ૧૯૧૧ના માર્ચ માસની હસમી તારીખની રાત્રે, એટલે કે તેના પહેલાંની વસ્તીગણતરીની તારીખ પછી હસ વરસ અને નવ દિવસે કરવામાં આવી હતી. લગ્નની તિથિઓ, અને મેળા તથા જાત્રાના દિવસોમાં ઘણા લોકો પોતાને ઘેર હોતા નથી તેથી એવા દિવસો વસ્તીગણતરીના દિવસ ઠરાવવામાં વળ્યું કરવા પડે છે. ગણતરી કરનારાઓ ગણતરીપત્રકો વગેરે તપાસવાનું કામ મધરાત પહેલાં ચંદ્રના અજવાળે પૂરું કરે એટલા માટે રાત્રે ચાંદની હોય તેવો દિવસ વસ્તીગણતરી માટે પસંદ કરવામાં આવે છે. સન ૧૯૧૧ના માર્ચ માસની હસમી તારીખ આ સઘળી સગવડો માટે અનુકૂળ હોવાથી તે વસ્તીગણતરી માટે ઠરાવવામાં આવી હતી.

આખા હિંદુસ્તાન માટે સેન્સસ કમિશનર તરીકે

ગણતરી અમલદારો.

હિંદુસ્તાન સરકારે મી. (પાછળથી સર) એડવર્ડ ગેઈટ, સી.

એસ. આઈ., આઈ. સી. એસ.ની નિમણૂક કરી હતી.

બ્રિટિશ હિંદુસ્તાનના દરેક ઇલાકામાં તથા વડોદરા જેવાં થોડાં મોટાં રાજ્યોમાં વસ્તીગણતરીનું કામ “સેન્સસ સુપરિન્ટેન્ડેન્ટ”ના હોદ્દાથી નીમેલા અમલદારોને સોંપવામાં આવ્યું હતું. તેઓ આખા હિંદુસ્તાન માટે નીમેલા સેન્સસ કમિશનરની સામાન્ય દેખરેખ નીચે કામ કરતા. નાનાં દેશી રાજ્યો માટે સ્વતંત્ર સુપરિન્ટેન્ડેન્ટ ન નીમતાં જે ઇલાકામાં તે આવ્યા હોય તે ઇલાકાના સેન્સસ સુપરિન્ટેન્ડેન્ટની દેખરેખ નીચે ત્યાંની વસ્તીગણતરીનું કામ થયું હતું.

હજૂર હુકમ નં. એ. ૧૮ તા. ૩૧-૧૨-૧૯૦૬ અન્વયે ૧૯૧૧ની વસ્તીગણતરી માટે ભારી નિમણૂક આ રાજ્યના સેન્સસ સુપરિન્ટેન્ડેન્ટ (વસ્તીગણતરી મુખ્ય અમલદાર) તરીકે કરવામાં આવી હતી. પ્રાથમિક વ્યવસ્થા કરવા માટે વસ્તીગણતરીની કચેરી તા. ૧-૫-૧૯૧૦ ના રોજ ઉઘાડવામાં આવી હતી. મારા મહદનીશ તરીકે પ્રથમ મણિરાય જોશીપુરા, બી. એ., એલએલ. બી., હતા પણ તેમની મુલકી ખાતામાં બદલી થયા પછી તેમની જગ્યાએ મગનલાલ નાથાભાઈ ઠક્કર બી. એ., એલએલ. બી., જેઓ એક બુદ્ધિવાન, કાર્યકુશળ અને ઉદ્યોગી અમલદાર છે, તેમનો નિમણૂક થઈ હતી.

આ વખતની વસ્તીગણતરી ઘણુંખરું પહેલાંની વસ્તીગણતરીના ધોરણે પરંતુ ખરા આંકડા મળે અને વસ્તીગણતરી પૂરેપૂરી થાય એ હેતુથી પૂરા મહેકમથી વ્યવસ્થાપૂર્વક કરવામાં આવી હતી. જે ધોરણને અનુસરીને વસ્તીગણતરી કરવામાં આવી હતી અને રાજ્યનાં જુદાં જુદાં સ્થળોએથી આંકડા મેળવી લેવા કરવામાં આવ્યા હતા, તેની સંપૂર્ણ હકીકતનો હેવાલ લવિષ્યમાં ચનારી વસ્તીગણતરીના કામે ઉપયોગી થાય એટલા માટે કરવો જોઈએ પણ પહેલાં થતો ન હતો તે મેં આ વખતે તૈયાર કર્યો હતો અને એક જુદા પુસ્તક તરીકે પ્રસિદ્ધ કર્યો હતો. તેથી વસ્તીગણતરી કેવી રીતે કરી હતી એ વિષે કુંકામાં જ થોડી માહિતી અત્રે આપું છું.

સૌથી પ્રથમ તો કસ્બા તથા મહાલોના અનુક્રમ વિભાગ પાડવામાં આવ્યા હતા.

ગણતરી માટે વ્યવસ્થા

આ દરેક વિભાગમાં સાઠથી એાછાં નહિ અને સોથી વધારે નહિ એટલાં ઘર રાખવામાં આવ્યાં હતાં, અને તેવો દરેક વિભાગ એક એક ગણતરી કરનારને સોંપવામાં આવ્યો હતો. ઘણુંખરું ગામના તલાટી, નિશાળના મહેતાજી અથવા તો કોઈ કચેરીના કારૂંદનની ગણતરી કરનાર તરીકે નિમણૂક કરવામાં આવી હતી. દસથી પંદર વિભાગ ઉપર દેખરેખ રાખવા માટે એક એક સુપરવાઈઝર (તપાસણી કામદાર)ની

નિમણૂક કરવામાં આવી હતી, અને તેના તાબામાં આવતા ભાગને સર્કલ (જથ્થો) એવું નામ આપવામાં આવ્યું હતું. સુપરવાઇઝર તરીકે પોલીસ નાયબ ફોજદાર, તબીબદાર, અથવા કોઈ કચેરીના શિસ્તેદાર કે હેડ ક્લાર્કની નિમણૂક કરવામાં આવી હતી. આખા મહાલનો વસ્તીગણતરી અમલદાર મહાલ વહીવટદાર હતો. તેના હાથ નીચે આખા મહાલ માટે પાંચથી પંદર સુપરવાઇઝરો અને ૫૦ થી ૨૦૦ સુધી ગણતરી કરનારાઓ હતા. વડોદરા શહેરની વસ્તીગણતરી માટે વસ્તીગણતરી અમલદાર તરીકે સુધરાઈ કામદારની નિમણૂક કરવામાં આવી હતી અને નવસારી, પાટણ અમરેલી અને ખીર્ડા સુધરાઈવાળા કસબામાં અને સદર સ્ટેશનના કસબામાં સુધરાઈના પ્રમુખ કે સ્થાનિક મુનસફની વસ્તીગણતરી અમલદાર તરીકે નિમણૂક કરવામાં આવી હતી. મહાલના વસ્તીગણતરી અમલદારોને વિભાગના નાયબ સૂબા તથા પ્રાંતના સૂબાના હાથ નીચેના અમલદારો તરીકે કામ કરવાનું હતું. આખા રાજ્યમાં કુલે દર મહાલ :વસ્તીગણતરી અમલદારો, ૧૨૭૩ સુપરવાઇઝરો, અને ૧૦,૮૬૩ ગણતરી કરનારાઓ નીમ્યા હતા. વસ્તીગણતરીનો ખરો હેતુ સમજી લોકો ખરી હકીકત લખાવે અને વસ્તીગણતરી કરનારા ગણતરીપત્રકો કેમ ભરવાં એ ખરોખર સમજે એટલા માટે પ્રાંતના દરેક મહાલે સમજૂતી આપવા માટે

સભાઓ ભરવામાં આવી હતી. મોઢેથી હફીકત સમજાવવા ઉપરાંત લેખી સૂચનાઓ પણ તૈયાર કરી પ્રસિદ્ધ કરી હતી. એકંદરે વસ્તીગણતરીનાં પત્રકોનાં કોષ્ટકોમાં ખરી હફીકત ભરાઈ આવે તે જાણત અને તેટલા પ્રયત્નો કરવામાં આવ્યા હતા.

વસ્તીગણતરી કરવા માટે સૌથી પહેલું પગલું ઘર

ધર નંબર. ઉપર નંબર લખવાનું છે તે પ્રથમ શરૂ કરવામાં આવ્યું

હતું. પહેલાંની વસ્તીગણતરી વખતે ઘરની વ્યાખ્યા એવી કરવામાં આવી હતી કે ઘર એટલે સ્વતંત્ર દ્વારવાળું મકાન; પણ એ વ્યાખ્યા બરોબર નહિ લાગવાથી આ વખતે તે રદ કરી 'એક જ કુટુંબનાં માણસો એક જ ચૂલે જમતાં હોય' તેને ઘર ગણી, એવા દરેક ઘરને જુદો નંબર નાખવાનું ઠરાવવામાં આવ્યું હતું. રહેવાનાં ઘરો ઉપરાંત મંદિરો, મસીદો, ધર્મશાળાઓ, લશ્કરની છાવણીની જગ્યાઓ, બંદરો અને વસ્તીગણતરીની રાત્રે જ્યાં કોઈ માણસો સૂઈ રહેવાનો સંભવ હોય તેવાં સ્થળોએ પણ નંબર નાખવાની ખાસ સંલાજ લેવામાં આવી હતી. નંબરો નાખવાનું કામ પૂરું થયું ત્યારે વસ્તીગણતરી માટે નીમવાના જુદી જુદી પાયરીના અમલદારોની નિમણૂકનું પત્રક બનાવવામાં

આબ્યું હંતું અને તે ઉપરથી જરૂર પૂરતા ગણતરીપત્રકના નમૂના (ફોર્મ) છપાવવામાં આવ્યા હતા.

દરેક ગણતરી કરનારને પોતપોતાની જગ્યાએ નીમ્યા પછી પ્રાથમિક ગણતરીનું પ્રાથમિક ગણતરી. કામ હાથ પર લેવામાં આવ્યું.

હંતું. આ ગણતરીમાં દરેક ઘરમાં આધારણ રીતે સ્થાયી તરીકે રહેતાં માણસો દાખલ કરી તેમના સંબંધી હકીકત પત્રકમાં ભરવામાં આવી હતી. આ હકીકતમાં દરેક માણસનું નામ, ધર્મ (પંથ સાથે), જાતિ, લગ્ન સંબંધી હકીકત (એટલે કે પરણેલો, કુંવારો કે વિધુર) વય, ન્યાત, ધંધો, જન્મસ્થળ, માતૃભાષા, અલણ કે સણેલો, અંગ્રેજી જાણે છે કે નહિ, અને જો કાંઈ શારીરિક ખોડખાંપણ હોય તો તે કઈ, એટલી બાબતોનો સમાવેશ કરવામાં આવ્યો થતો હતો. ગામડાંમાં પ્રાથમિક ગણતરી સંબંધી હકીકત તા. ૨૦ જાન્યુઆરીથી તા. ૨૦ ફેબ્રુઆરી ૧૯૧૧ સુધીમાં ભરવામાં આવી હતી અને ત્યાર પછી દસ દિવસે કસબાઓમાં ભરવામાં આવી હતી. દસમી માર્ચ સુધીના વખતનો ઉપયોગ પત્રકોમાં ભરાયેલી હકીકત તપાસવાના કામમાં કરવામાં આવ્યો હતો. માત્ર સુપરવાઈઝરો તથા મહાલ વસ્તીગણતરી અમલદારો જ નહિ પરંતુ ખીજા જેટલા અમલદારો આ કામમાં રોકી શકાય તેમ હંતું તે સઘળાને રોકી કામ

ઉપર ચોક્કસ દેખરેખ રખાવવામાં આવી હતી અને ગણતરી કરનારાઓએ ગણતરીપત્રકમાં ભરેલી હકીકત નિમતાણા દાખલ તપાસી તેમાં ભૂલો જણાય તો તે સુધારવા માટે બનતા પ્રયત્નો કરવામાં આવ્યા હતા. ગણતરીપત્રકો તપાસવાનું કામ ખાસ આવશ્યક હતું કારણ કે ગણતરી કરનારની ગેરસમજૂતને લીધે વિચિત્ર ભૂલો થવાનો સંભવ હતો. પહેલાની એક વસ્તી-ગણત્રી વખતે એક ગણતરી કરનારે તેની પોતાની હકીકત પત્રકમાં ભરતી વખતે “અલણુ કે લણેલો” એ ક્રોધક્રમા પોતાને માટે “અલણુ” એમ લખ્યું હતું. વસ્તીગણત્રી માટે ‘અલણુ’ શબ્દની વ્યાખ્યા ‘જેને વાચતાંલખતાં આવડતું ન હોય તે’ એમ કરવામાં આવી હતી. છતાં પણ આવી ભૂલ થઈ હતી. બીજા એક જણે ગણતરી-પત્રકમાં એક સમાધિસ્થને પણ ભવતા માણુમ તરીકે ગણી લઈ તેના વિષે પત્રકના ક્રોધક્રમાં હકીકત ભરી તેમ કરવાના કારણ તરીકે પવિત્ર માણુસને મૃત્યુ હોય જ નહિ માટે એ તો ભવંત જ ગણાય એમ દલીલ કરી હતી. એક ત્રીજાએ વળી એક મહાદેવના દહેરાને ઘર તરીકે નંબર નાખેલો જોઈ તેમ કરવાનો ખરો હેતુ સમજ્યા વિના તેની અંદરની ગણપતિની મૂર્તિની હકીકત પત્રકમાં ભરી નામ: ગણેશ, ધર્મ: હિંદુ, જાતિ: પુરુષ, લગ્ન સંબંધી સ્થિતિ: પરણેલો, વય: લગભગ બસો વર્ષ, નિર્વાહ: ગામ લોકો

તરફથી આવતું નેવેય વગેરે, એ પ્રમાણે લખ્યું હતું. વસ્તીગણતરી ખરાબર થવા માટે આવી ભૂલો સવેળા જોળી કાઢી તેમાં સુધારો કરવાની ખાસ જરૂર છે; કારણ કે તેમ ન થાય તો છેવટના આંકડા ભૂલભરેલા રહે. છાપેલી તેમ જ મોઢથી સ્પષ્ટ સૂચનાઓ આપ્યા છતાં પણ કેટલાક વસ્તીગણતરી કરનારાઓએ ગણતરીપત્રકમાં જૈનને હિંદુ તરીકે લખી જૈન ધર્મને ફક્ત હિંદુ ધર્મના એક પથ તરીકે લખ્યો હતો. ભીલ, ધાણુકા વગેરે કેટલીક અસલની જાતિઓને હિંદુ તરીકે જણાવી પંથના કોષ્ટકમાં તે જાતિનું નામ અથવા ‘અનાય’ એમ લખવામાં આવ્યું હતું. કેટલીક વાળંદણોનો મુખ્ય ધંધો ‘હજામત’ લખવામાં આવ્યો હતો પણ ખરી રીતે પત્રકના અગિયારમાં કોષ્ટકમાં ભરણપોપણના સાધન તરીકે તે લખવો જોઈતો હતો. નામ ભરવાના પહેલા કોષ્ટકમાં એક જાળકને માટે ‘નામ પાડવામાં આવ્યું નથી’ એમ લખવામાં આવ્યું હતું, તે ઠેકાણે આપેલી સૂચના પ્રમાણે માત્ર ‘જાળક’ એટલું જ લખવું જાસ હતું. જોડખાંપણના કોષ્ટકમાં એક ઘરડી ડોશીની હકીકતમાં ‘નવા દાત આવ્યા છે’ એમ લખવામાં આવ્યું હતું. ‘લગ્ન સંબંધી સ્થિતિની એટલે કે પરણેલો, કુંવારો કે વિધુર એ માહિતી લખવાના

કોન્ટકમાં એક જણની હકીકતમાં પરભૂલો છે પરંતુ સ્ત્રી નાતરે ગઇ છે' એમ લખવામાં આવ્યું હતું. બીજા એકે 'થોડા' વખતમાં લગ્ન થવાનું છે' એવી હકીકત લરી હતી. એક કાજનો મુખ્ય ધંધો શિક્ષકનો હતો છતાં તેને પત્રકમાં 'અભણ' તરીકે લખ્યો હતો. આ બધી વિચિત્ર ભૂલો સુધાર્યા પછી જ વર્ગીકરણનું કામ હાથ પર લેવામાં આવ્યું હતું. મારા મદદનીશ અને કેટલાક જૂના સુપરવાઇઝરો જેમણે સન ૧૯૦૧ની વસ્તીગણતરીમાં કામ કર્યું હતું તે કહેતા હતા કે તે વખતની વસ્તી-ગણતરી કરતાં આ વસ્તીગણતરીનું કામ વધારે ચોક્કસ અને સારું થયું હતું; અને તેનું કારણ એ હતું કે આ વખતે બધાને આગળથી સારી રીતે સમજૂત આપવામાં આવી હતી.

છેવટની વસ્તીગણતરી અને પ્રાથમિક વસ્તીગણતરી

દરમિયાન જે માણસો મરી

છેવટની વસ્તીગણતરી

ગયાં હોય અથવા બીજે કંઈ

ગયાં હોય તેમનાં નામ ગણતરીપત્રકમાંથી કાઢી નાખી નવાં જન્મેલાં બાળકોની અગર બીજે કંઈથી આવેલાં માણસોની હકીકત લેવામાં આવી હતી કે જેથી છેવટની વસ્તીગણતરી કરવાની રાતે બધે એકીવારે થવાની ગણતરીના આંકડા સાથે પ્રાથમિક

ગણતરીના આંકડા જરોજર મળે. છેવટની વસ્તીગણતરીનું કામ તા. ૧૦ મી માર્ચના દિવસે સાંજના સાત વાગે શરૂ કરી મધરાત સુધીમાં પૂરું કરવામાં આવ્યું હતું. નવસારી પ્રાંતના કેટલાક જંગલી પ્રદેશમાં વસ્તી ઘણી આછી અને રાત્રે હિંસક પ્રાણીઓનો લય હોય છે તેથી ત્યાં છે વટની ગણતરી દિવસ છતાં શરૂ કરી રાત પડતા પહેલાં પૂરી થાય એ પ્રમાણે વ્યવસ્થા રાખી હતી. છેવટની વસ્તીગણતરીનું કામ ઉતાવળે પૂરું થાય અને ગણતરીપત્રકમાં જેટલો અને તેટલો ઓછો ફેરફાર કરવો પડે એ હેતુથી છેવટની વસ્તીગણતરીને દિવસે લોકોએ લગ્નપ્રસંગ કે બીજા કોઈ પણ સામાજિક અથવા ધાર્મિક ઉત્સવ રાખવા નહિ અને પોતાના ઘરનાં માણસોની ગણતરી થઈ જાય ત્યાં સુધી બધાએ ઘરમાં રાત્રે જાગતા રહેવું એવી મતલબનું જાહેરનામું કાઢી લોકોને સૂચના આપવામાં આવી હતી.

છેવટની ગણતરી થઈ રહ્યા પછી સુપરવાઇઝરે કામચલાઉ સરવાળો તરફથી આગળથી કરાવી આપેલે સ્થળે ગણતરી કરનારાઓએ સેગા થઈ પોતપોતાની હદમાં આવતાં વસ્તીવાળાં ઘર અને તેમાં રહેતાં સ્ત્રીપુરુષની સંખ્યાના આંકડા તૈયાર કર્યા હતા. દરેક ગણતરી કરનારે પોતાના આંકડા બીજા ગણતરી કરનાર પાસે તપાસાવી તે ખરા હોવાની ખાત્રી

કરી સુપરવાઇઝરને આપવાના હતા. સુપરવાઇઝરોએ પોતાના તાબાના બધા પ્રદેશના આંકડા તપાસી મહાલમાં મોકલાવ્યા હતા, અને મહાલ વસ્તીગણતરી અમલદારે એ પ્રમાણે પોતાની પાસે આવેલા સર્વ આંકડા ભેગા કરી આખા મહાલની વસ્તીગણતરીના આંકડા આખા રાજ્યની વસ્તીગણતરીના આંકડા વડોદરામાં તૈયાર કરવામાં આવતા હતા ત્યાં તારથી અગર મુદ્દામ માણસ મોકલી મોકલાવ્યા હતા. તા. ૧૧મીના સવારથી વડોદરા આંકડા આવવા શરૂ થઈ ગયા હતા અને તા. ૧૨મી સુધીમાં આવ્યે જતા હતા. મહાલ અધિકારીઓએ આંકડા ઝડપથી ભેગા કરવા માટે ઘોડેસવારો, ખેપિયા, વગેરે ગોઠવી ઘણી કુશળતા અને ઝડપથી કામ કર્યું હતું. સૌથી પહેલો આંકડો ભાદરણ મહાલકરી તરફથી આવ્યો હતો. આ મહાલના આંકડા તા. ૧૧મીના સવારના છ વાગે તૈયાર થઈ ગયા હતા અને તરત જ વડોદરા તરફ મોકલવામાં આવ્યા હતા. મહાલકરી રા. હકુમતરાય હરરાય દેશાઈની ઉત્તમ વ્યવસ્થાનું આ પરિણામ હતું. ત્યાંના વસ્તીગણતરી કરનારાઓએ આખી રાત કામ કર્યું હતું. સંભાવિત ગૃહસ્થો પાસેથી ઘોડા માગી લઈ તે ઉપર બેસી માણસો આંકડા ઉતાવળેથી લઈ આવે એવી તેમણે ગોઠવણ કરી હતા. ભાદરણ પછી અનુક્રમે સંખેડા, ડભોઈ, મહેસાણા, સોનગઢ અને ધારીના આંકડા

આવ્યા હતા; અને તે પછી બીજા મહાલોના આકડા આવ્યા હતા બધા મહાલના આકડા આવ્યા પછી રાજ્યના કુલ આકડા તૈયાર કરી શ્રીમત મહારાજા સાહેબને અને હિંદુસ્તાનના સેન્સસ કમિશનરને તેનું નિવેદન તાબડતોબ કરવામાં આવ્યું હતું. આવી રીતે ઉતાવળે કરેલા કામચલાઉ સરવાળામાં અને પાછળથી સાવકાશ કરેલા સરવાળામાં માત્ર ૧૩૪૫ અથવા ૦૦૬૬ ટકાનો જૂજ તફાવત જણાયો હતો તે હિંદુસ્તાનના સેન્સસ કમિશનરે “લાગતાવળગતા સર્વેને માટે સંતોષકારક” ગણ્યો હતો. આ વસ્તીગણતરીથી વડોદરા રાજ્યની એકંદર વસ્તી ૨૦,૩૨,૭૯૮ (૧૦,૫૫,૬૩૫ પુરુષો અને ૯,૭૬,૮૬૩ સ્ત્રીઓ) નોંટલી થઈ હતી.

વસ્તીગણતરીનું કામ પૂરું થયા પછી અને આખા રાજ્યની વસ્તીગણતરાના આકડા પ્રસિદ્ધ થયા પછી સઘળા વસ્તીગણતરીપત્રકો મહાલોમાંથી મગાવી વડોદરે મુખ્ય કચેરીમાં ભેગા કરવામાં આવ્યા હતા અને તે ઉપરથી પરણેલા, કુવારા, વિધુર, અલણ વગેરે સહી માહિતીના પત્રકો તૈયાર કરવાનું કામ હાથ પર લેવામાં આવ્યું હતું.

ગણતરી કરનારાઓએ દરેક માણસ મળેલી વિગત વાર હકીકત ભરેલા પત્રકોને “વસ્તીગણતરીનો કાચો માલ” કહીને તો ચાલે કાચા માલમાંથી પાકો માલ

તૈયાર કરવા માટે ત્રણ પ્રકારનાં કામ કરવાં પડે છે :
(૧) તારવણી, (૨) વર્ગીકરણ અને (૩) પત્રકો. આ
પૈકી પહેલી એટલે તારવણી કરવાની રીત ઘણી મહેનત
અને શુન્યવશ્ય ભરેલી છે.

સન ૧૯૦૧ પહેલાં પત્રકો બનાવવાં માટે આંકડા
“ટાંપ” પદ્ધતિથી કાઢવામાં
કાપડીઓની પદ્ધતિ. આવતા હતા. ગણતરીપત્રક
પ્રમાણેનાં જ કોષ્ટકોવાળું એક તારવણીપત્રક, બનાવવામાં
આવતું અને વસ્તીગણતરી કરનારે લખેલી દરેક ચોપડી
સાથે એવા તારવણીપત્રકનો નમૂનો રાખવામાં આવતો.
પછી જે હકીકત લેગી કરવાની હોય તે હકીકત સંબંધી
ગણતરીપત્રકમાં ઇસમવાર લખેલી હકીકત ભેઠ તારવણી-
પત્રકમાં ટાંપ કરવામાં આવતું. ત્યારે આખી ચોપડી-
માંની હકીકતની તારવણી પૂરી થાય ત્યારે તારવણીપત્રક-
માં કરેલી ટાંપોનો સરવાળો કરી ગામ, મહાલ અને
ગ્રાંત વાર આંકડાનાં પત્રકો તૈયાર કરવામાં આવતાં.
હકીકત તારવી કાઢવાની આ કઠંગી, બિનભરોંસાદાર
અને જૂની પદ્ધતિ બદલી પાછળથી કાર્ડ અથવા કાપડીની
પદ્ધતિથી હકીકત તારવી કાઢવાની રીત હાજલ થઈ હતી.
આ નવી પદ્ધતિ હર વાન મેયરે સન ૧૮૭૨ની બાવે-
રીઆની વસ્તીગણતરી વખતે શોધી કાઢી હતી અને
ત્યાર પછી યુરોપના બીજા દેશોમાં તેનો પ્રચાર થયો

હતો. સન ૧૯૦૧માં હિંદુસ્તાનની વસ્તીગણતરી વખતે પણ કેટલાક સુધારા સાથે એ જ પદ્ધતિનો ઉપયોગ કરવામાં આવ્યો હતો. સન ૧૯૦૧ની વસ્તીગણતરી વખતે દરેક માણસ દીઠ એક સફેદ અને એક રંગીન એમ બે કાપડીઓ તૈયાર કરી સ્ત્રીપુરુષની જાતિનો ભેદ કાપડીઓની લાંબાઈના તફાવતથી બતાવવામાં આવ્યો હતો. સન ૧૯૧૦માં દરેક માણસ માટે સાડાચાર ઇંચ લાંબી અને બે ઇંચ પહોળી એવી એક જ કાપડી તૈયાર કરવામાં આવી હતી. ગણતરીપત્રકોમાં દાખલ કર્યા પ્રમાણેની દરેક ઇસમ સંબંધી પૂરેપૂરી હકીકત કાપડીમાં ભરવામાં આવે એ હેતુથી ગણતરીપત્રકોનાં કોષ્ટકનાં મથાળાંનો દ્રંકો મજબૂર ઝીણા અક્ષરે કાપડીની એક ખાતુએ છપાવવામાં આવ્યો હતો અને તેની સામે ગણતરીપત્રકમાંથી જરૂર પૂરતી હકીકત કાપડીમાં ઉતારી લેવા કારકૂનોને સૂચના આપવામાં આવી હતી. લખવાનું કામ ઓછું થાય એ હેતુથી જુદા જુદા ધર્મો માટે જુદી જુદી જાતના રંગવાળી કાપડીઓ રાખવામાં આવી હતી અને જાતિ અને લગ્ન સંબંધી હકીકત બતાવવા માટે કાપડીઓ ઉપર સૂચક ચિહ્નો છપાવવામાં આવ્યાં હતાં. આ યુક્તિથી કાપડીઓ પર ધર્મ, જાતિ અને લગ્ન સંબંધી હકીકત એ કોષ્ટકોની હકીકત ભરવાની મહેનત ઠમી થઈ હતી. વળી કાપડીઓમાં હકીકત

ભરવા માટે પણ ગુજરાતી માટે ‘ ગુ ’, મરાઠી માટે ‘ મ ’, ઇંગ્રેજી માટે ‘ ઇ ’ વગેરે સંજ્ઞાઓનો ઉપયોગ કરી લખવાનું કામ કરી કરવામાં આવ્યું હતું. ગણતરીપત્રકો ઉપરથી આ પ્રમાણે તૈયાર કરેલી કાપડીઓનું વર્ગીકરણ કરી છેવટનાં પત્રકો તૈયાર કરવામાં આવ્યાં હતાં. કાપડીઓનું વર્ગીકરણ કરનાર દરેક કારકૂનને બે ખાનાં આપવામાં આવ્યાં હતાં. આ ખાનાંમાં જે બાબતની કાપડી નાખવાની હોય તે બતાવવા માટે એક ચિહ્ન ચોઢેલી હતી. દાખલા તરીકે કેળવણી સંબંધી કાપડીઓનું વર્ગીકરણ થતું હોય ત્યારે એક ખાના ઉપર ‘ ભણેલા ’ અને બીજાપર ‘ અભણ ’ એવી બે ચિહ્નો ચોઢવામાં આવતી. ભણેલાંની ચિહ્ન લગાડેલા ખાનામાં જે કાપડીઓ ઉપર ‘ ભણેલાં ’ લખવામાં આવ્યું હોય તે અને ‘ ઇંગ્રેજી જાણનાર ’ એ ખાનામાં ‘ ઇંગ્રેજી જાણનાર ’ની હકીકત લખેલી કાપડીઓ નાખવામાં આવતી હતી. આ પ્રમાણે આખા ગણતરી-પત્રકનાં જુદા જુદાં કોષ્ટકો પ્રમાણે કાપડીઓ ઉપર હકીકત લખવાનું અને તેનું વર્ગીકરણ કરવાનું કામ પૂરું પછી દરેક કોષ્ટકવાર કાપડીઓ ગણવામાં આવી તેના આંકડા ‘વર્ગીકરણ’ એ નામના એક જુદા નમૂનામાં લખી લેવામાં આવતા. વર્ગીકરણના નમૂના ઉપરથી છેવટનાં પત્રકોમાં બધા આંકડા દાખલ કરવામાં

આવતા અને એ રીતે આખા મહાલ કે પ્રાતની વસ્તીગણતરીના પત્રકો તૈયાર કરવામાં આવ્યા હતા.

કાપલીઓ બનાવવાના કામ સાથે દેહબાડાનાં

દેહબાડાના પત્રકો (ગામવાગ વસ્તીના) પત્રકો તૈયાર કરવાનું કામ પણ હાથ

પર લેવામાં આવ્યું હતું અને કાપલીઓ તૈયાર થયા પછી એક અઠવાડિયા જેટલી દૂંક સુદતમાં પૂરું કરી દેહબાડો છપાવવા માટે મોકલવામાં આવ્યો હતો. પાછલી વસ્તીગણતરીઓ વખતે દેહબાડો વસ્તીગણતરી થઈ ગયા પછી લગલગ બે વર્ષે મોટા કદના બે પુસ્તકો રૂપે પ્રસિદ્ધ કરવામાં આવતો હતો. દેહબાડામાં દરેક જાતના આકડા જુદા જુદા આપવાથી ગામવાર સો કરતા વધારે કોષ્ટકો રાખવા પડતા પણ તેમાંનાં ઘણાખરા કોષ્ટકો તો ખાલી જ રહેતા અને પુસ્તકનું કદ અને વજન નાહક વધી જતું હતું. મને લાગ્યું કે સાધારણ ઉપયોગ માટે દેહબાડામાં ગામની વસ્તીનું માત્ર ધર્મવાર વર્ગીકરણ કરવું પૂરતું છે. વળી તેમ કરવાથી અમલદારો પ્રાતમાં ફરતા હોય ત્યારે સહેલાઈથી સાથે લઈ જઈ શકાય એવું નાનું પુસ્તક થાય, તેથી તેવી તજવીજ રાખવા હુકમ મેળવવામાં આવ્યો હતો અને તે અનુસાર નવી પદ્ધતિનું દેહબાડાનું પુસ્તક સૌથી પહેલીવાર એક નાના પુસ્તકના આકારમાં

આ વખતે પ્રસિદ્ધ થયું હતું. પહેલાંના દેહગાડાના પુસ્તક-
મા દરેક ભાગમાં અનુક્રમે ૪૭૬ અને ૮૯૬ પૃષ્ઠો હતાં.
નવી પદ્ધતિએ તૈયાર કરેલા દેહગાડામાં એકંદરે ૧૯૮ પૃષ્ઠો
જ થયાં હતાં. ૧૯૧૧ના મે માસ આખરે આ પુસ્તકની
નકલો છપાઈ તૈયાર થઈ ગઈ હતી અને જૂનમાં દરેક
ગ્રાંતમાં અમલદારોને મોકલવામાં આવી હતી.

કાપક્ષીઓનું વર્ગીકરણ સન ૧૯૧૧ના મે માસમાં
શરૂ કરી ત્રણ માસથી ઓછા
વર્ગીકરણ. વખતમાં પૂરું કરવામાં આવ્યું
હતું. એકંદરે ૧૮ પત્રકો તૈયાર કરવાનાં હતાં, તે પૈકી
ન્યાત તથા ધંધાનાં પત્રકો તૈયાર કરવામાં ઘણો વખત
લાગ્યો હતો અને ગણતરીપત્રકમાં લખેલી કેટલીક
અરુપ, અધૂરી અથવા ઓટી હકીકતના સંબંધમાં
ગ્રાંતના અમલદારો સાથે પત્રવ્યવહાર કરી સ્પષ્ટતા
કરાવી લેવી પડી હતી.

વર્ગીકરણનું કામ થઈ રહ્યા પછી તેનું એકીકરણ
અને તે ઉપરથી પત્રકો તૈયાર
પત્રકો. કરવાનું કામ ઓગસ્ટમાં શરૂ કરી
લગભગ મે માસમાં એટલે કે સપ્ટેમ્બર આખરે પૂરું
કરવામાં આવ્યું હતું. જેમ જેમ પત્રકો તૈયાર થતાં ગયાં
તેમ તેમ તેની નકલો હિંદુસ્થાનના સેન્સસ કમિશનર

તરફ જોવા માટે રવાના કરવામાં આવતી હતી અને એ પ્રમાણે જ્યારે સઘળાં પત્રકો તેમના તરફથી જોવાઈને આવ્યાં ત્યારે પુસ્તકના સ્વરૂપમાં છપાવીને પ્રસિદ્ધ કરવામાં આવ્યાં હતાં. વડોદરા રાજ્યની વસ્તીગણતરીનાં પત્રકોનું પુસ્તક આખા હિંદુસ્તાનમાં સૌથી પહેલું એટલે સન ૧૯૧૧ના નવેંબર માસમાં પ્રસિદ્ધ થયું હતું. આ સંબંધમાં હિંદુસ્તાનના સેન્સસ કમિશનરે મને લખેલા તેમના નં. ૧૯૬૦ તા. ૨૮-૧૧-૧૯૧૧ના પત્રમાં જણાવ્યું હતું કે:—
 “ જે ત્વરાથી તમે તમારાં પત્રકો તૈયાર કરી છપાવ્યાં છે તે માટે તમને અભિનંદન આપું છું. પુસ્તક રૂપે તૈયાર કરેલા આ પત્રકો તમારા તરફથી જ મને પહેલવહેલા મળ્યાં છે અને હજી બીજાં છ અઠવાડિયાં કે એ માસ સુધી બીજા કોઈ ઇલાકા કે રાજ્ય તરફથી મળશે એમ મને લાગતું નથી. વસ્તીગણતરીના પાછલા ઇતિહાસમાં હજીસુધી કોઈ ઇલાકા કે રાજ્યે પોતાના છેવટના પત્રકો તમે આ વખતે કરી તેટલી ઝડપથી તૈયાર કર્યાં ન હતાં.”

પત્રકોનું કામ ચાલતું હતું તેની સાથે જ નિવેદન લખવાનું તેમ જ તેને લગતાં નિવેદન. ચિત્રો, નકશા વગેરે તૈયાર કરવાનું કામ પણ શરૂ કરવામાં આવ્યું હતું. આખું નિવેદન સપ્ટેંબર માસની પંદરમી

તારીખ સુધીમાં છાપખાનામાં મોકલવા માટે તૈયાર થઈ ગયું હતું. હિંદુસ્તાનના સેન્સસ કમિશનર મીં ગેઈટ વડોદરે તપાસણી માટે આવ્યા હતા ત્યારે મને સૂચના કરી ગયા હતા કે વડોદરાની પાછલી વસ્તી-ગણતરાના નિવેદનમાં કેટલી અનાવશ્યક હકીકત અને આખાં પાન રોકે એવા મોટાં લીથોથી છાપેલાં ચિત્રોથી નિવેદનનું કદ ઘણું મોટું થઈ ગયું હતું, માટે આ વખતે પુસ્તકનું કદ પ્રમાણમાં નાનું થાય તેમ કરવા પ્રયત્ન કરવો. જેમ નિવેદન સંક્ષિપ્તમાં હોય તેમ તેની ઉપયોગિતા વધારે એ વાત ધ્યાનમાં રાખી મેં મારું નિવેદન જેમ બને તેમ ટૂંકું અને પ્રમાણમાં ઓછા કદવાળું બનાવવાનો પ્રયત્ન કર્યો હતો; છાપકામ પણ જેમ બને તેમ ઓછી જગ્યા રોકાય એ પ્રમાણે કરવામાં આવ્યું હતું; નકશા અને ચિત્રો, છૂટા ઠાગળ ઉપર લીથોથી છાપવાને બદલે છાપેલાં પાનની બાજુમાં જ નાની આકૃતિઓ મૂકીને કરી લેવામાં આવ્યા હતા. તોપણ નિવેદનમાં કોઈપણ બાબત લખવી રહી જાય નહિ તેની ખાસ ઠાગળ રાખવામાં આવી હતી. નિવેદન વધારે રસમય અને ઉપયોગી થાય તે માટે તેમાં આ રાજ્યમાં જોવામાં આવતી કેટલીક વિશેષ પ્રકારની જાતોની છળીઓ શ્રીમંત સરકાર તથા સેન્સસ કમિશનરની સંમતિથી મૂકવામાં આવી હતી.

વસ્તીગણતરીના નિવેદનના પુસ્તકનું કદ જો કે
 સક્ષિપ્ત નિવેદન પાછળના વખતના નિવેદનોને
 મુકાબલે ઘણું નાનું કરવામાં
 આન્યું હતું તેપણ જેટલું

રાખવામાં આન્યું હતું તે પણ સાધારણ વાચકને માટે કાંઈક
 મોટું હતું. આધારણ વાચક પૈકી ભાગ્યે જ કોઈને નિવેદનનું
 મોટું પુસ્તક વાચવાનો સમય મળે અને મોટું પુસ્તક
 પૂરું વાચતા સુધી ભાગ્યે જ એવા કોઈ વાચકમાં
 ઉત્સાહ અને ધીરજ ટકી રહે. જો મહત્ત્વના આંકડાઓની
 જ હકીકતનો સમાવેશ કરી મૂળ નિવેદનના આર રૂપે
 બીજું સંક્ષિપ્ત નિવેદન પ્રસિદ્ધ કરવામાં આવે તો
 સામાન્ય લોકો તે સહેલાઈથી વાંચી શકે અને તે
 વાંચ્યા પછી તેમને મોટું નિવેદન વાચવાની કદાચ
 ઈચ્છા પણ થાય એમ લાગવાથી મોટા નિવેદન ઉપરથી
 સાર રૂપે બીજું સંક્ષિપ્ત નિવેદન અંગ્રેજીમાં તૈયાર કરી
 પ્રસિદ્ધ કરવામાં આન્યું હતું. આ નાના પુસ્તક સંબંધી
 હિંદુસ્તાનના સેન્સસ કમિશનરે મને લખ્યું હતું કે -
 “તમારૂં સંક્ષિપ્ત નિવેદનનું પુસ્તક વાચતાં મને ઘણો
 રસ પડ્યો છે. વસ્તીગણતરીના આંકડા વિષે તેમાં ટુંકામાં,
 પણ વ્યાવહારિક રીતે વિવરણ કરવામાં આન્યું છે
 સામાન્ય વાંચનારને એ પુસ્તક ઘણું ઉપયોગી થઈ પડે
 એવું છે.”

પહેલાંની વસ્તીગણતરીઓ વખતે દેહઝાડાનાં પત્રકો
 સિવાય વસ્તીગણતરી સંબંધી
 ધતર નિવેદન બીજું એક પણ પુસ્તક દેશી
 ભાષામાં પ્રસિદ્ધ કરવામાં આવતું
 નહિ. એકલી દેશી ભાષા જાણનારને પણ વસ્તીગણતરીના
 મુખ્ય આંકડા તથા નિવેદનની હકીકત જાણવા સુગમતા
 થાય એ હેતુથી ઇંગ્લેન્ડમાં તૈયાર કરેલા સંક્ષિપ્ત
 નિવેદનનું ગુજરાતી ભાષાંતર કરાવી તેને છેડે ધણાંખરાં
 મુખ્ય પત્રકો દુકાણામાં એક જુદા પુસ્તક તરીકે છપાવી
 આ વસ્તીગણતરી વખતે મેં પહેલવહેલું બહાર પાડ્યું
 હતું. આ ઉપરાંત વડોદરા રાજ્યમાં વસતી ન્યાતો તથા
 જતોનો એક કોશ પણ તૈયાર કર્યો હતો અને તેમાં
 જ્ઞાતિની ઉત્પત્તિ, લગ્ન વગેરે સંબંધી રીતરિવાજ,
 વહેમભરેલી માન્યતાઓ વગેરેને લગતી ઉપયોગી
 માહિતી આપી હતી. આ પૈકી કેટલીક માહિતી રમૂજ
 અને આશ્ચર્યકારક હતી; હાજલા તરીકે પોમલા લોકોમાં
 સીને સુવાવડ આવે ત્યારે છોકરું જન્મ્યા પછી તે
 ફરતી રહી ઘરકામ કર્યા કરે છે પણ ધણી જાણે પોતે
 છોકરું જન્મ્યું હોય તેમ ખાટલે પડે છે અને સુવાવડનાં
 વસાણાં ખાય છે. ચોધરા, ઘોડીઆ, ગામીત વગેરે
 કેટલીક અનાર્થ જનોમાં એવો રિવાજ છે કે
 કન્યાના જાપને વરે અથવા તેના જાપે ૧૫ થી ૪૦

સુધી રૂપિયા આપવા બેઠાએ, પણ જે વરને આટલી જૂજ રકમ પણ આપવાનું સાધન ન હોય તે કન્યાના બાપને ત્યાં તેની કન્યાને પરણવા ઇચ્છનાર ઉમેદવાર તરીકે એકથી પાંચ વર્ષ નોકરી કરવા કબૂલ કરે છે. કન્યાનો બાપ જો પૈસાદાર હોય અને નજીવી રકમ માટે પોતાની છોકરી આપી દેવા તૈયાર ન હોય તો તે આવા ગરીબ માણસને ખંધાડીઆ (ઉમેદવાર વર) તરીકે પોતાને ઘેર રાખે છે. છોકરીને ખંધાડીયો ન ગમે તો તેની સાથે બોલતી નથી, અને પેલો તે ઉપરથી સમજી જઈ જતો રહે છે. જો કન્યાને ખંધાડીયો ગમે તો તે તેની સાથે બોલે છે અને બન્નેનાં લગ્ન થતાં પહેલાં જ તેમને ધણીધણીયાણી તરીકેનો સંબંધ રાખવા દેવામાં આવે છે. લગ્ન થતા પહેલાં તેમને છોકરાં થાય તેમાં કંઈ હીણપદ ગણાતું નથી. બધું સીધેસીધું ચાલે તો એવાં છોકરાંવાળાં જોડાંનાં પાછળથી ફાવે ત્યારે લગ્ન કરવામાં આવે છે, અને વરવહુ બાપના ઘરમાંથી નીકળી જીવે રહે છે. છોકરાં થયાપછી પણ જો કન્યાને ન ફાવે તો લગ્ન ન કરતાં ખંધાડીયાને કાઢી મૂકવામાં આવે છે.

સઘળું કામ પૂરું થયા પછી વસ્તીગણતરીની કચેરી કામની કદર. તા. ૨૨-૨-૧૯૧૨ના રોજ બંધ કરવામાં આવી હતી. મારા વખતની વસ્તીગણતરી વખતે ૨૨ મહિના કામ

ચાલી કુલ ખર્ચ રૂ. ૫૬,૦૦૦ થયો હતો પણ એ પહેલાંની સન ૧૯૦૧ની વસ્તીગણતરી વખતે લગભગ ત્રણ વર્ષ કામ ચાલ્યું હતું અને રૂ. ૧,૨૫,૦૦૦ ખર્ચ થયો હતો. ખર્ચ અને વખતમાં આટલો મોટો તફાવત પડ્યો તેનું કારણ કે દરેક પક્ષે અને તેટલી કરકસર કરવામાં આવી હતી અને કામ કરનારાઓની ઉપર ચોખ્ખું દેખરેખ રાખી કામલેવામાં આપ્યું હતું. શ્રીમંત સરકારે કરેલા મારા કામના સિંહાવલોકનમાં લખ્યું હતું કે “વસ્તીગણતરીખાતું કરકસરથી ચલાવી કામ ઘણી ચોક્કસાઈ અને ત્વરાથી કરવા માટે સેન્સસ સુપરિન્ટેન્ડેન્ટ રા. બ. ગોવિંદભાઈને ઘણી સાબાશી ઘટે છે.” સેન્સસ કમિશનર સર એડવર્ડ ગેઈટ વડોદરાના ના. રેસિડેન્ટને પત્ર લખી રાજ્યના ના. દીવાન મારફતે સીમલાથી તા. ૨૦-૨-૧૯૧૨ને રોજ મોકલ્યો હતો તેમાં લખ્યું હતું કે “વડોદરા રાજ્યની વસ્તીગણતરીના સુપરિન્ટેન્ડેન્ટ રા. બ. ગોવિંદભાઈ દેસાઈએ પોતાના કામમાં શરૂઆતથી જ ઘણો રસ લીધો હતો. માત્ર ગણતરી કરવાની ગોઠવણમાં જ નહિ પરંતુ આંકડાઓ ઉપરથી પત્રકો બનાવવામાં અને છેવટનું નિવેદન તૈયાર કરવામાં પણ તેમણે ઘણી સફળતા મેળવી છે. તેમણે મને મોકલાવેલું વસ્તીગણતરીનાં પત્રકોનું પુસ્તક તા. ૨૭-૧૧-૧૯૧૧ના રોજ મળ્યું હતું અને નિવેદનનું

પુસ્તક પણ ગઈ કાલે મારી પાસે આવી ગયું છે. પાછલી કોઈપણ વસ્તીગણતરી વખતે કોઈપણ સેન્સસ સુપરિન્ટેન્ડેન્ટે આટલી ઝડપથી કામ પૂરું કર્યું નથી; હજી બીજા કોઈ પણ રાજ્ય કે ઇલાકા તરફથી વસ્તીગણતરીનાં પત્રકો પણ મને મળ્યાં નથી. નિવેદન સારી રીતે લખી તેમાં ચિત્રો વગેરે ગોઠવીને વાંચવાનું મન થાય તેવું સારું તૈયાર કરવામાં આવ્યું છે. કામ ઘણું સારું થયું છે. એટલું જ નહિ પણ રાવ બહાદુરના પૂર્વગામી વસ્તીગણતરી સુપરિન્ટેન્ડેન્ટે સન ૧૯૦૧માં કામ કર્યું તે વખતે જે ખર્ચ થયો હતો તેના કરતાં ઘણા ઓછા ખર્ચ થયું છે. નિવેદનમાં તે જણાવે છે તે પ્રમાણે એકંદર ખર્ચ રૂ. ૫૬,૦૦૦ અથવા વસ્તીના દર હજાર માણસે રૂ. ૨૬ થશે, પણ સન ૧૯૦૧ની વસ્તીગણતરી વખતે એકંદર ખર્ચ રૂ. ૧,૨૫,૦૦૦ અથવા દર હજાર માણસે રૂ. ૬૦ થયો હતો.” ના. રેસિડેન્ટ સાહેબે (મી. એચ. વી. કોળ, આઈ. સી. એસ.) એ પત્ર તેમના પોતાના તરફના બીજા એક પત્ર સાથે મને મોકલાવ્યો હતો તેમાં લખ્યું હતું કે, “વડોદરા રાજ્ય વસ્તીગણતરી સુપરિન્ટેન્ડેન્ટ તરીકે આપે કરેલા કામ માટે મી. ગેઈટના અભિપ્રાયની નકલ રાજ્યના ના. દીવાન સાહેબ મારફત તમને મોકલતાં મને ઘણું આનંદ થાય છે. તમારા પ્રયાસનું પરિણામ બતાવી આપે છે કે તમે તમારા કામમાં

સંપૂર્ણ લક્ષ આપ્યું છે અને ગણતરીનાં સૂકાં હાડપિંજરોને તમે તમારા નિવેદનનાં રસમય પાનામાં જીવંત બનાવ્યાં છે. તમે મેળવેલી સફળતા માટે અને તમારા કામની ઉત્તમતા જોઈ અભિપ્રાય આપવા માટે મારા કરતાં વધારે લાયક સેન્સસ કમિશનરે તમારી જે પ્રશંસા કરી છે તેને માટે પણ અલિનંદન આપું છું.”

એ બંને પત્રો પોતાના અલિનંદન સાથે દીવાન નામદાર શુભા સાહેબે મારા તરફ રવાના કર્યા હતા. વળી જ્યારે આખા હિંદુસ્તાનની વસ્તીગણતરીનું નિવેદન સેન્સસ કમિશનર તરફથી પ્રસિદ્ધ થયું ત્યારે તેની પ્રસ્તાવનાના અગિયારમાં પાન ઉપર તેમણે જણાવ્યું હતું કે “રા. બ. ગોવિંદભાઈ દેસાઈએ વડોદરા રાજ્યની વસ્તીગણતરીનું કામ ઘણી સફળતાથી પાર પાડ્યું છે અને વસ્તીગણતરી થઈ ગયા પછી એક વર્ષથી પણ ઓછા વખતમાં પદ્ધતિ-સર અને સુંદર રીતે લખાયેલું નિવેદન બહાર પાડ્યું છે.”

સેક્રેટરી ઓફ સ્ટેટ તરફથી મળેલી મારા નિવેદનની નકલ જોઈ ઇંગ્લાંડ અને આયર્લેન્ડની રોયલ એન્થ્રોપો-લોજીકલ ઇન્સ્ટિટ્યુટે વસ્તીગણતરીના મારા નિવેદનની ઉત્તમતાની પ્રશંસા કરી અને એ મંડળના “ફેલો” તરીકે નામવાનું બહુમાન આપ્યું હતું.

આ પછી દસ વર્ષે જ્યારે સન ૧૯૨૧ની વસ્તીગણતરી

સન ૧૯૨૧ની વસ્તી-
ગણતરી.

માટે ફરીથી કચેરી ઉઘાડવાનો વખત આવ્યો ત્યારે તેને અંગે પ્રાથમિક ગોઠવણ કરવાનું કામ

મને સોંપવામાં આવ્યું હતું. તે પ્રમાણે વસ્તીગણતરીની કચેરી સન ૧૯૨૦ના ઓગ્રિલ માસની પહેલી તારીખથી ઉઘાડવામાં આવી હતી, અને મે ૧૯૨૦ આખર સુધી તે મારા હવાલામાં રહી હતી. તે પછી ? સત્યવૃત્ત મુકરજી, ખી. એ (ઓકસન.) એમની વસ્તીગણતરી સુપરિન્ટેન્ડેન્ટ તરીકે અને મગનલાલ ઠક્કર, ખી. એ., એલએલ. ખી. એમની મહદનીશ વસ્તીગણતરી સુપરિન્ટેન્ડેન્ટ તરીકે નિમણૂકે કરવામાં આવી હતી, અને હું એ કામમાંથી છૂટો થયો હતો.

વસ્તીગણતરીનું કામ હું કરતો હતો તે સુદ્ધતમાં

આ વખતના દીવાન. મોટે ભાગે મી. સી. એન. સેડન દીવાન હતા. તે ઇન્ડિયન સિવિલ

સર્વિસમાં સુખઘ ઇલાકામાં હતા ત્યાંથી વડોદરામાં પ્રથમ એસિસ્ટન્ટ રેસિડેન્ટ તરીકે આવ્યા હતા; અને ત્યાંથી સન ૧૯૦૪ માં વડોદરા રાજ્યની નોકરીમાં સર્વે સેટલમેન્ટ કમિશનર તરીકે જોડાયા હતા. તેમણે વડોદરામાં ઘણાં વર્ષ કરેલી નોકરીથી વડોદરા રાજ્યના તે ઘણા માહિતગાર થયા હતા. તેમને શુજરાતી, મરાઠી વગેરે ભાષાઓ બોલતાં તથા લખતાં ઘણી સારી આવડતી હતી; સ્વભાવે ઘણા શાંત, વિચારશીલ અને દયાળુ હતા તેથી ઘણા લોકપ્રિય થયા હતા. ૧૯૦૮માં તે અમાત્ય અને નામદાર દત્ત સાહેબના અવસાન પછી

૧૯૦૬માં દીવાન તરીકે નિમાયા હતા. તેમની દીવાનગીરી ૧૯૧૨ જાન્યુઆરી સુધી ચાલ્યા પછી તે પોતાની બ્રિટિશ નોકરીમાં પાછા ગયા હતા; અને મી. બી. એલ ગુપ્તા આઈ. સી. એસ. (વાનપ્રસ્થ) જે પહેલા ન્યાયમંત્રી તરીકે વડોદરા રાજ્યની નોકરીમાં જોડાયા હતા તે દીવાન નિમાયા હતા, અને સન ૧૯૦૬માં વાનપ્રસ્થ થયેલા દી. બ. સમર્થને નોકરીમાં પાછા બોલાવી અમાલ તરીકે નીમ્યા હતા.



પ્રકરણ ૭



મુલકીખાતું.

પોલીસખાતાની પુનરંચના થઇ ગયા પછી સન
મુલકીખાતામાં નિમણુક. ૧૯૦૬ના નવેંબરમાં નામદાર
વાઇસરોયની વટોદરાની મુલા-
કાતનો મહત્વનો પ્રસંગ પણ સારી રીતે પાર ઉતર્યો
તેથી પોલીસખાતામાં ભારી જરૂર રહેલી નથી એમ
જણાવી મને ન્યાયખાતામાં પાછો મોકલવા મેં માગણી
કરી હતી. પરંતુ શ્રીમંત મહારાજ સાહેબની ઇચ્છા
મને થોડો વખત મુલકીખાતામાં રાખવાની હતી, તેથી
નવસારી પ્રાંત સૂબા તરીકે ભારી નિમણુક થઇ અને એ
નિમણુકના દુઃખમાં જ મને જણાવવામાં આવ્યું કે
દર દસ વર્ષે કરવાની વસ્તીગણતરી સન ૧૯૧૧ની સાલમાં

થશે તેનું કામ પણ મારે કરવાનું છે, તેથી નવસારી પ્રાંત સૂબા તરીકે તા. ૬-૧-૧૯૧૦ થી તા. ૩૦-૪-૧૯૧૦ સુધી કામ કર્યા પછી બાવીસ મહિના સુધી મેં વસ્તી-ગણતરીનું કામ કર્યું હતું. તે પછી અમરેલી પ્રાંત સૂબા તરીકે તા. ૧-૩-૧૨ થી તા. ૧૧-૪-૧૨ સુધી અને કચ્છ પ્રાંત સૂબા તરીકે તા. ૧૨-૪-૧૯૧૨ થી તા. ૭-૮-૧૯૧૫ સુધી અને ફરીથી નવસારી પ્રાંત સૂબા તરીકે તા. ૮-૮-૧૯૧૫ થી તા. ૪-૫-૧૯૧૬ સુધી કામ કર્યું હતું. એ પછી મને જોઈન્ટ (જોઈન્ટ) સરસૂબા તરીકે નીમવામાં આવ્યો હતો. તે જગો ઉપર હું તા. ૫-૫-૧૯૧૬ થી તા. ૨૮-૧૨-૧૯૧૬ સુધી રહ્યો હતો. જોઈન્ટ સરસૂબા તરીકે મારા હવાલામાં આબકારી, સ્ટાંપ, નોંધણી, દેવસ્થાન, પંચાયત, ખેતીવાડી, સહકારી અને વેપાર-ઉદ્યોગ ખાતાં હતાં, અને સરસૂબા રજા ઉપર હોય અગર સહર સ્ટેશનથી દૂર હોય ત્યારે તેમનું કામ પણ મારે સંભાળી લેવું પડતું.

મેં જોયેલા સરસૂબાઓમાં દીવાન બહાદુર સમર્થ ઉંચી કોટીના હતા. તે બહોળા વિચારના હતા અને સરકાર અને રૈયતનું હિત ખરી રીતે શામાં સમાયતું છે તે સારી રીતે સમજતા હતા. ખેતીવાડી, સહકાર વગેરે પ્રગતિનાં કામમાં તે બહુ રસ લેતા. સન ૧૯૦૬માં નિવૃત્ત થયા પછી સન ૧૯૧૨માં અમાત્ય

તરીકે થોડો વખત પાછા નોકરીમાં જોડાયા ત્યારે પણ પ્રજેત્રતિનાં કામો - જેતીવાડીના સુધારા, સહકારની ખિલવણી - વગેરેમાં સારો ઉત્સાહ બતાવતા. સૂખા તરીકે હું પહેલવહેલો નિમાયો તે વખતે દીવાન ટેકચંદ, એ નામના એક પંજાબી સિવિલિયન જેમની નોકરી ઉછીની લેવામાં આવી હતી, તે સર-સૂખા હતા. દીવાન ટેકચંદ હસમુખા, મળતાવડા અને ગમતી હતા, પણ કાંઈ ખાસ હોશિયારી ધરાવતા નહિ. તે હાથની રેખા જોવાનું કામ સારી રીતે જાણતા અને અમલદારમિત્રોના હાથ જોઈ ઉમ્મર, બહતી, ધન-પ્રાપ્તિ વગેરે બાબતોમાં તેમનું લવિષ્ય ડેવું થયે એ જણાવી ગંભીર કરાવતા. સરસૂખાના કયા કયા અધિકાર સૂખાને, અને સૂખાના તેમની નીચેના અમલદારોને આપી શકાય એ વિષે નિવેદન કરવા એક અધિકાર વહેંચણી (decentralization) સંબંધી સમિતિ નીમવામાં આવી હતી તેના તે પ્રમુખ હતા અને સભાસદોમાં હું એક હતો, તેથી સૂખો થતા પહેલાંથી જ દીવાન ટેકચંદનો મને પરિચય થયો હતો. હું પોલીસ કમિશનર હતો અને તે સરસૂખા હતા ત્યારે ડિસ્ટ્રિક્ટમાં ફરતાં ઘણી વખત એક જ ઠેકાણે અમારો મુકામ થતો ત્યારે મને તે તેમના મુકામ પર જમવા બોલાવતા અને કહેતા કે તમારા મુકામ પર કાંઈ

સારું રાંધ્યું હોય તો અહીં મોકલી દેને એટલે આપણે સાથે જમીશું! સન ૧૯૧૨માં તે પંજબ પાછા ગયા ત્યારે વિનાયક યાદવ વણીકર સરસૂખા થયા અને સન ૧૯૧૬ સુધી રહ્યા હતા. તેમના પછી શુભાજીરાવ લીંબાળકર સરસૂખા થયા અને હું તે જ અરસામાં જોઈન્ટ સરસૂખા થયો. વણીકર સાહેબ બુદ્ધિશાળી અને હોશિયાર પણ સાંકડા વિચારના અને મોજી હતા. તેમના સસરા ધામજીકર સાહેબની પેઠે નિયમના ખરા ઉદ્દેશને બદલે માત્ર તેની શબ્દરચના ઉપર તે વધારે ધ્યાન આપતા અને પોતાના ઉપર જવાબદારી લઈને કાંઈ કામ કરતા નહિ. જેથી તિલોરીમાં વધારે પૈસા આવે તેને જ ‘સરકાર-હિત’ માનવાની કેટલાક મુલકી અમલદારોની ખોટી સમજ તેમના વખતમાં થઈ હતી. તિલોરીમાં જેટલા પૈસા વ્યાજબી રીતે આવે તે ત્યાં લાવવા એ સર્વ સરકારી નોકરોનું ઈર્ષ્ય છે, પરંતુ તરત ખોટી રકમ આવે એટલા જ ઉપરથી ઢોરને ચરવાનાં ઘાસનાં બીડો હર-રાજ કરી દેવાં, જથાબંધ પડતર જગીન એક જ ઇસમને આપી દેવી, જૂજ બાળતોમાં કેફિયતો કરવી, એ વગેરેમાં ખર્ચ ‘સરકારહિત’ નહિ પણ અહિત છે. છતાં પણ સરકારહિતની ખોટી સમજને લીધે એવાં પગલાં લેવાયાં હતાં અને તેમ કરનાર વહીવટ-

દારોને બિલ્લા (ચાદ) અપાયા હતા; તેનાં માઠાં પરિણામ ખેડુતો અને તેમનાં ઢોર ઉપર આબ્યા છે અને ખરેખર રીતે સરકારનું અહિત થયું છે એમ હવે સમજવા લાગ્યું છે. શુભાશ્રાવ લીંબાળકર મુલકી કરતાં સેટલમેન્ટ ખાતાના કામમાં વધારે માહિતગાર હતા અને વતન, ગીરાસ, બારબળી વગેરે કામમાં તેમનું જ્ઞાન અને અનુભવ બહોળો હતો કારણ કે તેમણે પોતાની નોકરીનો મોટો ભાગ સેટલમેન્ટ ખાતામાં જ કાઢ્યો હતો.

સૂબાને પ્રાંતનું પોલીસ અને ફોજદારી કામ

મુલકી ખાતામાં નવી દૃષ્ટિ

જોવા પડે છે, તેમાં તેા મારે કાંઈ શીખવાનું ન હતું, પણ શીખવાડવાનું હતું. ડેકોઈટી

વગેરે મહત્વના ગુનાની તપાસમાં ગુનાની જગો ઉપર જાતે જઈ મેં પોલીસને મદદ કરવા માડી અને શકદાર લોકોના સારી ચાલના જામીન લેવાના કામ ઉપર જાતે દેખરેખ રાખી જામીન લેવરાવવા માંડ્યા. ઠકી પ્રાંતના આશુરમાં તાલુકાના સુણસર ગામના સોળ અને રામપુરા ગામના આઠ ઠાકરઠા બદમાસોના જામીન ઠકી પ્રાંતમાં સુબા તરીકે જતા જ મેં લેવડાવ્યા તેથી બહોળસ્ત માટે ઘણી સારી છાપ પડી ગઈ અને ચોરી, વગેરે ગુના ઠમી થઈ ગયા. પરંતુ મુલકી

કામમાં જો છે મારે હજી ઘણું શીખવાનું હતું.
 તોપણ એ ખાતામા કામ કરવાની ચાલતી આવેલી
 રૂઢિ મને ઠીક નહિ લાગવાથી મેં કાંઈક બુદ્ધિ રીતે
 કામ કરવા માંડ્યું. થોડા જ વખતમા લોકોને જણાયું
 કે ન્યાય અને પોલીસખાતામા જેણે કામ કર્યું હતું
 એવા માણસની મુલકીખાતામાં નિમજૂક થવાથી એ
 ખાતાના દેહમા નવું ચેતન અને નવી દૃષ્ટિ આવી છે.
 કચેરીના વખતની નિયમિતતા ગરોખર સચવાવા લાગી;
 તુમાર ચલાવી નકામી લખાપડી કરવાની રીત કમી
 થવા લાગી અને પ્રાંતમાં ફરવાનો કાર્યક્રમ નક્કી થઈ
 તે પ્રમાણે અમલ થવા લાગ્યો; નવા સૂબા થોડા દે ઉંટ
 ઉપર બેસી આમેગામ ફરતા અને લોકો સાથે મરિચકમાં
 આવી તેમની સ્થાનિક જરૂરિયાતો તપાસતા અને ફરિ-
 યાદો વિષે હકીકત સાબળી બનતા સુધી ત્યાં ને
 ત્યાં જ તેનો નિકાલ કરતા; તપાસણી પણ બંતે કરતા
 અને નજીવી બાબતોમાં લાંબાં ઓડિટ લેવાને બદલે
 મહત્વની જે ચૂકે જણાય તે બનતા સુધી સ્થળ ઉપર જ
 સુધરાવી લેતા; તાલુકે પણ રહેવાને બદલે તલાટીઓને
 તેમની નિમજૂકના ગામે રહેવાની અને તજવીજદારોને
 પોતાના ટપામાં ફરતા રહી નિયમ પ્રમાણે કામકાજ
 કરવાની સજ્જાઈ કરવામાં આવતી; જૂના બાકી કામોનો
 તુરતાતુરત નિકાલ કરવામાં આવતો; પાછલાં તપાસણી

ઑડિટોને લગતા લાંબા વખતથી ચાલતા તુમારોને નિકાલ કરવામાં આવતો; મહાલેથી ખોટી કેફિયત કર્યાની લોકોની ફરિયાદો હોય તો ખનતા મુધી તે ફરણી વખતે ગામ ઉપર જ સાંભળી ત્યાં ને ત્યાં જ થોડા દાદ આપવામાં આવતી; ઉઢાહરણ તરીકે એક વખત મહેસાણેથી પગરસ્તે કડી જતાં રસ્તામાં મહેવડ નામનું ગામ આવ્યું; ત્યાંના લોકોએ ફરિયાદ કરી કે અમે તળાવની પાળ પાસે આવેલી ખુદી જમીનમાં અમારી ખેતીના પાકનાં મરચાં સૂકવ્યાં હતાં તેના સંબંધમાં તલાટીના લખવાથી મહાલેથી કેફિયત થઈ ઉર જણુનો દોઢ દોઢ રૂપિયા પ્રમાણે દંડ થયો છે. સરકારી પડતર જમીનનો આવી રીતે થોડા વખત માટે ઉપયોગ કરવો એ કાંઈ કબજો કર્યો ગણાય નહિ તેથી તુરત કામ મંગાવી, કેફિયત રદ કરવામાં આવી હતી. શિરસ્તેદાર અરજીઓ પોતે લઈ તેના પર શેરા કરી સૂખાની સહી માટે રજૂ કરતા તે બંધ કરી મેં જાતે ખુદી કચેરીમાં અરજીઓ લેવા માંડી અને અરજદારોના સમક્ષ તે વાંચી, તેમને જે કાંઈ કહેવાનું હોય તે સાંભળી તેમના રૂબરૂ જ નિકાલ કરી તેમને નિકાલની હકીકત જણાવવા માંડી. વિવાદોની સુનાવણી સદર સ્ટેશન-માં ઠરાવેલી તારીખે જ થતી તેથી લોકોને નકામી અથડામણ અને ખર્ચ ઠમી થયાં હતાં. પોલીસના સિપાઈ અને અમલદાર તથા મુલકીના તલાટી અને તજવીજદાર

પૈસા આપ્યા વિના સીધું લે છે અને મોટી માગણી કરે તો તેને તુકસાન કરવાની ધમકી આપે છે એવી ફરિયાદો આગળ આવતાં તરત તપાસ કરી કસૂરદારને દરજ્જે ઉતરવાની અને વર્તણૂક છેક જ ખરાબ હોય તો નોકરીમાંથી કમી કરવાની કડક શિક્ષા કરવામાં આવતી તેથી એવાં કૃત્યો કરવાને ખીજ ખીવા લાગ્યા. ઉદાહરણ તરીકે આણંદમાં તાલુકાના લણવા ટાપ્પાનો તજવીજદાર મોદીઓ પાસેથી ઉધાર સીધું લેતો અને કોઈ પૈસા માગવાની હિંમત કરે તો તેના ઘરનો આટલો ગમે તેટલો જૂનો હોય તોપણ, તેણે જમીન ઘખાવી જ એમ કહી માપણી કરવા મંડી જતો, અને ખોટી કેશ્વિયતો કરાવી દંડ પણ કરાવતો. પોતે ઘોડી રાખતો તે લોકોનાં ખેતરોમાં ઘાલી ઉભો પાક ખવરાવી દેતો. તેના જુદામ સંબંધી અરજીઓ થવા લાગી તે ઉપરથી ગામે જઈ મેં જાતે તપાસ કરી અને હુકીકત સાક્ષી પુરાવાથી સારી રીતે પુરવાર થવાથી તેમ પાછલી કસૂરોને માટે દંડ વગેરેની શિક્ષા થયેલી છતાં કંઈ સુધારો થયેલો નહિ હોવાથી તેને બરતરફ કરવામાં આવ્યો. મારા ઠરાવ ઉપર સરસૂળા તરફ વિવાદ થયો તેમાં સરસૂળાએ (વણીકર સાહેબે) તજવીજદારની કસૂર ખરી માની પણ તેનો પગાર રૂ. ૩૦ હોવાથી મને બરતરફ કરવા અધિકાર નથી એમ ઠરાવી તેને ફરીથી નોકરીમાં દાખલ કરવા હુકમ કર્યો.

આ ઉપરથી તેમના અધિકારમાં પ્રાંતનો ઠરાવ બહાલ રાખવા ફેરતપાસણી રાહે એ તેમને વિનંતિ કરી પણ તેમણે તેમ કરવા ના પાડી. તેથી એ હજૂરમાં વિવાદ કર્યો અને અને છેવટ નામદાર દીવાન સર. વી. પી. માધવરાવે તે મંજૂર કરી સરસૂબાનો ઠરાવ રદ કરી મારો દીવાન અધિકારમાં કાયમ રાખ્યો હતો. આ પ્રમાણે થવાથી સૂબા તરીકે મારી પ્રતિષ્ઠા વધી અને તાબાના નોકરો ખોટું કરતાં મારાથી ખીવા લાગ્યા. તલાટી, તજવીજદાર, શિરસ્તેદાર વગેરે નાના નોકરો રુશવત લેતા (અને હજી પણ લે છે) પણ તે સંબંધી ફરિયાદો બહુ થતી નહિ, કારણ કે ઘણું કરીને પોતાની કંઈ મતલબ સાધવાને અને સરકારને નુકસાન કરી પોતાનો ફાયદો કરી લેવાને તે આપવામાં આવતી. પણ કનડીને પૈસા લીધા હોય તો કોઈ પ્રસંગે તેની ફરિયાદો થતી. એવે પ્રસંગે ફેજદારી અદાલતો માગે છે તેવો પુરાવો મળવો મુશ્કેલ હોય છે તો પણ જ્યારે પૈસા લીધેલા હોવા વિષે મનની ખાત્રો થતી ત્યારે દાખલો બેસાડવા શિક્ષા કરવામાં આવતો અને તેથી કંઈ સારી અસર પણ થઈ હતી.

મુલકી અમલદાર તરીકે એ વહીવટદારો અને

મુલકી અમલદારનાં ખાસ
કર્તવ્ય

નાયબસૂબાઓને માત્ર સૂચના-
ઓથી નહિ પણ મારા પોતાના
દાખલાથી સમજાવ્યું હતું કે

મુલકી અમલદારોની ફરજ માત્ર સરકારધારે ઉઘરા-
વવામાં જ નહિ પરંતુ લોકહિત સાચવવામાં અને
શ્રીમંત સરકારની શુભ ઇચ્છા પ્રમાણે લોકોનિતિનાં
કામો કરી તેમનું ભવું કરવામાં સમાજેલી છે. મહેસુલ
વસૂલ કરવાનું છે ખરૂં પરંતુ તે વસૂલ કરીને જ ખેતી
રહેવાનું નથી. આપણા રાજ્યના ઘણાખરા લોકો એવા
લક્ષ છે કે સાધન હોય તો સરકાર ધારે પહેલો ભરા
દે છે એટલે તે વસૂલ કરવાને સફાઈના ઉપાય જવડે જ
લેવા પડે છે. સર્વે સેટલમેન્ટ અને નિયમથી જમાખંદી
વગેરે મુલકી કામ સહેલું અને સરળ થઈ ગયું છે એટલે
વહીવટદારે પોતાના મહાલમાં, નાયબસૂબાએ પોતાના
વિભાગમાં અને સૂબાએ પોતાના પ્રાંતમાં ખેતીવાડી,
કેળવણી, પંચાયત, આરોગ્યરક્ષણ, સહકાર એ વગેરે
પ્રવૃત્તિમાં મન ઘાલી લોકોને ઘટિત સમજૂત આપી
સુધારો કરાવવાને લક્ષ આપવું જોઈએ. વખત મળતો
નથી એમ કહેવું એ તો કામ નહિ કરવાનું માત્ર એક
ખડાનું છે. મારા વખતમાં વીજપુર વહીવટદાર ગોખલે,
કલોલ વહીવટદાર હીવેટિયા, મહેસાણા વહીવટદાર ભાવે,
અને કડી વહીવટદાર જે. સી. સેન જેવા સારા અને
ઉત્સાહી વહીવટદારો આ દિશામાં ઘણું કામ કરી બતાવના.

વડોદરા રાજ્યના લોકોનો મુખ્ય ધર્મો ખેતીનો છે

ખેડુતોની મુશ્કેલીઓ.

અને સરકારની મુખ્ય ઉપજ
પણ જમીન મહેસુલમાંથી જ

થાય છે. એટલા માટે ખેતીની સુધારણા અને ખેડુતોની ઉન્નતિ કરવી એ ખરા સરકારહિતની બાબત છે. પરંતુ દુર્ભાગ્યે ખેડુતોની સ્થિતિ જોઈએ તેવી અતોષકારક હેતુ થઈ નથી. તેનું એક કારણ એ છે કે તે સુધારવા માટે લાગતાવળગતા અમલદારો તથા લોકો તગ્મથી જોઈએ તેવી અને તેટલી તજવીજ થઈ નથી. ગુજરાતનો ખેડુત ઘણે ભાગે ખેતીના કામમાં કુશળ અને ઉદ્યોગી છે પરંતુ કેટલાક સંજોગો એવા પ્રતિકૂળ છે કે તેની ખેતીની પેદાશ જોઈએ તેટલી થતી નથી દાખલા તરીકે આપણે ત્યાંની એક એકર જમીનમાં શેરડીનું વાવેતર કર્યું હોય તો કુખાના ફે, જાવાના ફે અને હવાઈના ફે ભાગ જેટલો જ પાક આપણે ત્યાંની જમીનમાં ઉતરે છે ઇંછામમાં એક એકર જમીનમાંથી ૪૫૦ રતલ અને અમેરિકામાં ૨૦૦ રતલ ફે થાય છે, ત્યારે આપણે ત્યાં ફક્ત ૬૮ રતલ થાય છે એના જેવી આધારણ ખેતીની પેદાશ પણ જાપાન ક્રમમાં આપણા દેશમાં અડધાઅડધ આછી થાય છે. ત્યાંના કરતા આપણી જમીન એક ફરે વધારે ફળદ્રુપ છે એટલે મારો પાક નહિ થવામાં મોટે ભાગે પ્રતિકૂળ સ્થિતિ કારણભૂત ગણી શકાય એ પ્રતિકૂળ સ્થિતિના ઘણા કારણો છે અને તે મોટે ભાગે દૂર કરી શકાય તેવા છે. વગસાદ ઉપર આધાર રાખવાની કુદરતી પ્રતિકૂળતા ફેવા, નહેરો, તળાવો વગેરેથી કંઈ દરજ્જે દૂર થઈ છે અને હાલના કરતા પણ

વધારે ફર થઈ શકે એવી છે. બીજી પ્રતિકૂળતાઓમાં
 'ખેડુતનું' અજ્ઞાન અને વહેમી વિચાર, તેની કરજઅસ્ત
 સ્થિતિ, તેને બી, ખાતર, નીંદામણુ વગેરે માટે વખતસર
 નાણાં મળે એવી ભેગવાઈની ખામી, તેના રીતરિવાજનાં
 બંધનો, તેનાં નાનાંનાનાં અને છૂટાંછવાયાં ખેતરો,
 અને ઢોરની કંગાલ સ્થિતિએ વગેરે છે. ઢોરની ઓલાદ
 સુધારવા તો કંઈ તજવીજ થતી નથી અને જે થોડાં
 ઢોર સોરી ઓલાદનાં છે તેમની ઓલાદ બળવી રાખવા
 પણ કાળજી રખાતી નથી તેથી તે ઉતરતી જાય છે.
 'ઢોરનું' છાણ ખાતર તરીકે ખેતરમાં જવું બેઠએ તેને
 બદલે ઘણે ભાગે બળતણ માટે છાણાં થાપવામાં વપરાઈ
 જાય છે. હાડકાં ઘણું અસરકારક ખાતર છે પણ
 ખેડુતના વહેમી વિચારને લીધે તેના અહીં ઉપયોગ
 થતો નથી તેને લીધે હિંદુસ્તાનમાંથી દરસાદ દસ
 લાખ ટન હાડકાં પરદેશ જાય છે. ખેડુત જાતે કરકસરિયો
 હોય છે પણ રિવાજનો શુભામ થઈ તે ખારમાં, લગ્ન-
 વરા વગેરેમાં ખિનજરૂરી અગર જરૂર કરતાં વધારે
 ખર્ચ દેવું કરીને પણ કરે છે. તે જન્મથી દેવાદાર
 હોય છે અને વારસામાં તેનાં છોકરાંને પણ દેવું મૂકતો
 જાય છે. આરોગ્ય સાચવવાના નિયમોનું તેને ભાત નહિ
 ગંહાવાથી તે ટાઢિયો તાવ વગેરે રોગોના હુમલાનો ભોગ
 થઈ પડે છે અને ખેતીની ખરી માસમમાં ખાટલે
 પડી પીડાય છે અને ઘણી વખત કમોતે મરી જાય છે.

ખેડુતના સ્થિતિ સુધારવાને મરકારે ઘણી તજવીજ કરી છે. ખેતીવાડી, આરોગ્ય-તે દૂર કરવા તજવીજ રક્ષણ, સહકાર, કેળવણી વગેરે ખાતાં ઉઘાડ્યાં છે; પરંતુ તેનો પૂરેપૂરો લાભ મુલકી અમલદારો તેમાં જીવ ઘાલે તો જ ખેડુતને મળે. ઘણી વાતો એવી છે કે જે લોકો સાથે મળતા રહી બોધ કરવાથી સુધરી શકે. મુલકીખાતાના અમલદારોના સહકાર વગર પ્રગતિખાતાના અમલદારોના કામની ખેડુતો ઉપર કંઈ વિશેષ અસર થતી નથી. ખેડુતની ઉન્નતિ માટે અને ખેતીવાડીની સુધારણા માટે મુલકી અમલદારોએ કેળવણી, ખેતીવાડી, સહકાર અને આરોગ્ય-રક્ષણ વગેરે કામ પ્રગતિખાતાના અમલદારો સાથે મળીને કરવાની જરૂર છે. પરંતુ ખોતાના આ અગત્યના કર્તવ્ય તરફ તેઓ લક્ષ આપતા નથી એમ મુલકી ખાતામાં આવ્યા પછી મને જણાયું. હું પોલીસ કમિશનર હતો ત્યારે મારા જોવામાં આવ્યું હતું કે ગુનાની તપાસમાં કે તેના અટકાવમાં મુલકી અમલદારો પોલીસને જોઈએ તેવી મદદ કરતા નથી. તે પછી જ્યારે હું નવસારી પ્રાંત સૂબા તરીકે નિમાયો ત્યારે મને જણાયું કે વહીવટદારો અને નાયબસૂબાઓ ખેતીવાડી, કેળવણી, પચાચત, આરોગ્યરક્ષણ એ વગેરે ખાતાના કામોમાં કંઈ રસ લેતા નથી. એ ખાતાં ઉપર નિમેલા ખાસ અમલદારોએ જ પોતપોતાના ખાતાનું, કામ

સંભાળી લેવાનું છે અને તેમાં પોતે કંઈ દરમિયાનગીરી કરવાની નથી એમ મુલકી અમલદારો માનતા હોય એમ મને જણાયું હતું. આ સંબંધી તેમને પૂછવામાં આવતાં કોઈ એમ પણ કહેતા કે અમને વખત મળતો નથી. પ્રાંતના સૂબા તરીકે મારે મુલકી કામ ઘણું હતું છતાં પણ લોકસુધારણાની આ પ્રવૃત્તિઓ તરફ સારું લક્ષ આપી શકાય એટલો વખત મને મળતો. વખત નથી એમ કહેવું એ તો માત્ર બહાનું જ છે, અને મેં પોતે એ દિશામાં કામ કરી બતાવવા માંડ્યું તેથી મારા વખતમાં લગલગ બધા મુલકી અમલદારો પ્રજાપ્રગતિના કામમાં કંઈક ભાગ લેવા લાગ્યા હતા.

સન ૧૯૧૨થી ૧૯૧૫ સુધી હું કહી પ્રાંત સૂબો તરીકે હતો તે વખતે ત્યાં ખાતામાં નવો પ્રાણ. મુલકી ખાતામાં નવો પ્રાણ આગ્યો હતો. આ સંબંધમાં વડોદરા રાજ્યની આર્થિકસુધારણાસમિતિ (BARODA ECO DEVELOPMENT COMMITTEE) જેના પ્રમુખપદે મરહૂમ મી० આર. સી. વીટનેક હતા, તેના નિવેદનના ૧૨૭મા ફકરાના નીચે જણાવેલા ઉતારા ઉપરથી આ અરસામાં કહી પ્રાંતમાં થયેલા કામનો કંઈક ખ્યાલ આવશે:—

“જેતીની સુધારણાના કાર્યમાં રસ લઈ તેમ જ જેતીવાડીખાતાના અધિકારી સાથે એ બાગતમાં સહકાર
૧. આ. ૧. ૧૦

ઠરી રા. બ. ગોવિંદભાઈ દેસાઈએ ઠરી પ્રાંત સૂબા તરીકે પ્રત્યક્ષ કામ ઠરી એવો દાખલો બેસાડ્યો છે કે બીજા સૂબાઓને તેમનું અનુકરણ કરવા જેવું લાગે છે. તેમના તરફથી સૌથી પહેલાં ઠરી પ્રાંતમાં ૧૨૦૦ સભાસદોનું એક બેતીવાડી મંડળ સ્થાપવામાં આન્યું હતું અને ત્યારપછી વડોદરા પ્રાંતમાં પણ સ્થાપવામાં આન્યું હતું. ઠરી પ્રાંતના દરેક મહાલે દરેક વર્ષે ઠારોનું નાનકડું પ્રદર્શન ભરવા માટે ઠરી પ્રાંત પંચાયત પાસે તજવીજ કરાવવામાં આવી હતી, તે પ્રમાણે ઠારનાં પ્રદર્શનો ભરવામાં આવતાં હતા અને તે ઉપરાંત જગુદણ અને બીજાં સ્થળોએ સારા બેતાનાં બોલારો, બીજા વગેરેનું પ્રદર્શન પણ ભરી તેનાથી થતા ફાયદા સમજાવવામાં આવતા હતા. બેતીવાડીનું ફરતું પ્રદર્શન કરવાનો ઠરી પ્રાંત સૂબાનો નવો જ વિચાર સન ૧૯૧૪માં અમલમાં મૂકવામાં આવ્યો હતો. બી. બી. એન્ડ સી. આઈ. રેલવે પાસે એક વેગન એવી થરતે ભાડે રાખવામાં આન્યું હતું કે ઠરી પ્રાંતના દરેક સ્ટેશને તેને ફૂટું કરી ચોવીસ કલાક સુધી ચાલાવવું. આ ચોવીસ કલાકમાં વેગનમાં રાખેલાં સુધરેલી ઢબની બેતીવાડીને લગતાં બોલારો, બીજાના નમૂના વગેરે સ્ટેશન નજીકની કેાઈ સવડ પડતી જગા ઉપર પ્રદર્શન રૂપે ગોઠવવામાં આવતાં. મુલકી અમલદારો તેમ જ સહકાર,

આરોગ્યરક્ષણ અને જેતીવાડીખાતાના અમલદારો તરફથી
લાપણો થતાં અને જેતીનાં ઓભરોને પાસેના જેતરમાં
લઈ જઈ તે કેમ વાપરવાં એ પ્રત્યક્ષ રીતે બતાવી
સમજણ પાડવામાં આવતી હતી. રેલવે સ્ટેશનની
આસપાસ નજીકમાં આવેલાં દરેક ગામે પ્રદર્શનની તારીખ,
અને સમયની ખબર આગળથી આપવામાં આવતી
તેથી હભરો લોકો પ્રદર્શન જોવા આવતા હતા.
પ્રદર્શન વખતે ચલાવી બતાવવાના કામ માટે જોઈએ તે
ઉપરાંત કેટલાંક વધારાનાં ઓભરો જેવાં કે, લોઢાનાં
હળ વગેરે વેચવા માટે સાથે રાખવામાં આવતાં હતાં
અને તેથી થવાનો ફાયદો સમજ્યા પછી જેને રાખવાં
હોય તેને અડધી કિંમતે વેચાતાં આપવામાં આવતાં
હતાં. કડી પ્રાંત પંચાયત અને જેતીવાડીખાતા તરફથી
હ્યુસર્ન વગેરે પૌષ્ટિક ઘાસ ઉગાડવાના ફાયદા, ઢોર-
ઉછેર સંબંધી સુધારા અને જમીન એકજથ્થે કરવાના
ફાયદા એ વગેરે વિષયો સંબંધી હકીકતની નાની
ચોપડીઓ તથા છટાં હસ્તપત્રોની છાપેલી નકલો લોકોમાં
છૂટથી વહેંચવામાં આવતી હતી. સન ૧૯૧૨થી
સન ૧૯૧૫ સુધીમાં જેતીવાડીખાતું જેડુતોના જેટલા
સહવાસમાં આવ્યું તેટલું તે પહેલાં કદીપણ આવ્યું
ન હતું; અને આથી વધુ સહકારની આશા પણ રાખી
શકાય નહિ.”

પ્રાંતના મુલકી અમલદારોને પ્રાંતના સદર સ્ટેશન મહેસાણે અથવા જગુદણ ક્ષેત્ર સંમેલનો . ઉપર વિધાધિકારી, આરોગ્ય-રક્ષણ અધિકારી, જેતીવાડી કામદાર અથવા સહકારી મંડળીઓના અધિકારીને મળવા બોલાવવામાં આવતા અને આવા સંમેલનમાં લોકકલ્યાણનાં આ સઘળા ખાતાના કાયદા લોકોને શી રીતે આપી શકાય એ વિષે વાટાઘાટ થતી અને ઉપાયો યોજાતા.

મન ૧૯૧૫માં હું નવચારીમાં સૂબો હતો ત્યારે વ્યારામાં એક મોટું જેતીવાડી પ્રદર્શન ભરાવ્યું હતું. આ પ્રદર્શનમાં રાની મહાલોના જેડુતોએ જુદી જુદી જાતના ઘણા નમૂનાઓ મૂકી ભારે ઉત્સાહ જતાવ્યો હતો. આ વખતે જેતીના સુધરેલાં ઓળરો જેવાં કે, લોહાનાં હળ, ડિસ્ક હરો, લેવલર તેમજ પૂના ફરનેસ સિસ્ટમથી ચેરડીનો રસ ઉકાળી ગોળ બનાવવાની ક્રિયાના પ્રયોગો કરી બતાવવામાં આવ્યા હતા. ઠકી પ્રાતમાં એક ખાસ જેતીવાડીસંપ્રદસ્થાન બનાવી તેમાં સુધરેલી જેતીને માટે જોઈતી વસ્તુઓ ગોઠવી વ્યવસ્થિત બનાવવામાં આવ્યું હતું. દરેક મહાલે ઢારોતું પ્રદર્શન ભરી સુધરેલી રીતે ઉછેરેલાં સાગ ઢારને માટે ઇનામો આપી ઉત્તેજન આપવામાં

આવતું હતું. જેડુતોના છોકરાને સુધરેલી જેતીનું પ્રયોગાત્મક જ્ઞાન મળે એ હેતુથી જગુદણ કૃષિક્ષેત્ર ઉપર સન ૧૯૧૫માં એક વર્ગ ઉઘાડવામાં આવ્યો હતો, અને પાછળથી સન ૧૯૧૭માં તે વડોદરા મોડેલ ફાર્મ ઉપર લાવવામાં આવ્યો હતો. આ વર્ગમાં અભ્યાસ કરતા વિદ્યાર્થીઓને સરકાર તેમજ પ્રાંત પંચાયત તરફથી શિષ્યવૃત્તિઓ અપાતી હતી. પૂના પાસે આવેલી લોણી રફલમાં જેડુતના છોકરાઓને શિક્ષણ આપવામાં આવતું હતું તેજ પદ્ધતિ ઉપર અહીં પણ શિક્ષણ આપવામાં આવતું હતું, અને જેતીના પ્રયોગો માટે કૃષિક્ષેત્ર ઉપર દરેક વિદ્યાર્થીને જુદા-જુદા આપવામાં આવતા હતા. જેતીના પાકને પાવા માટે પાણીની પૂરતી સગવડ થવા અર્થે ફૂવામાં સાયડો મૂકવાના કામને જેતીવાડીખાતા તથા પંચાયત મારફતે ઉત્તેજન આપવામાં આવતું હતું. સન ૧૯૧૪માં ઠી પ્રાંત પંચાયત મારફતે “જેડુત પંચાંગ” નામની જેડુતોને ઘણી ઉપયોગી થઈ પડે તેવી માહિતીથી ભરપૂર ચોપડી પ્રસિદ્ધ કરવામાં આવી લોકોમાં તેનો છૂટથી પ્રચાર કરવામાં આવ્યો હતો. આ પંચાંગમાં સાધારણ પંચાંગની હકીકત ઉપરાંત જેતી, આરોગ્ય અને સહકાર સંબંધી ટૂંકા લેખો આપવામાં આવ્યા હતા. એ પંચાંગ એટલું જાણુ લોકપ્રિય થઈ પડ્યું હતું હતું કે

નવસારી અને વડોદરા પ્રાંત પંચાયત તરફથી પણ એવું પંચાંગ કાઢવાનું અનુકરણ થયું હતું. જેડુતોના હિતનું આ પંચાંગ દર વર્ષે નીકળતું રહે એટલા માટે પાછળથી જેતીવાડીખાતા તરફથી તે દર વર્ષે નિયમિત રીતે પ્રસિદ્ધ કરવા ગોઠવણ કરવામાં આવી હતી. જેતીવાડીખાતા તરફથી હજી પણ દર વર્ષે તે નીકળે છે. એકલા જેતીવાડીખાતાને નહિ પરંતુ સહકારીખાતાને પણ પોતાના પ્રચારકાર્યમાં તે ઘણું ઉપયોગી થઈ પડ્યું છે. રાજ્યના દરેક ખાતાની ચોક્કસ હકીકત અને આંકડાનું જે જ્ઞાન રાજવહીવટના પ્રશ્નોના ઉકેલ માટે જરૂરનું છે તે નકશા અને આકૃતિઓથી સહેલાઈથી મેળવી શકાય એટલા માટે રાજ્યના દરેક ખાતાની સંપૂર્ણ હકીકતના ચિત્રપુસ્તકની ખાસ જરૂર છે એમ લાગવાથી વડોદરા રાજ્યના હકીકત-સૂચક નકશા સંગ્રહ” (Statistical Atlas of the Baroda State) નામનું પુસ્તક તૈયાર કરી હું બેઇન્ટ સરસૂખા હતો તે વખતે મેં પ્રસિદ્ધ કર્યું હતું. સન ૧૯૧૭માં વડોદરામાં જેતીવાડી તથા વ્યાપારઉદ્યોગનું પ્રદર્શન ભરવા ગોઠવણ થઈ હતી તેની વ્યવસ્થાસમિતિનો હું પ્રમુખ હતો. આ પ્રદર્શન ઘણું મોટું હતું, અને શ્રીમંત મહારાજ સાહેબે સન ૧૮૮૧માં રાજ્યની લગામ પોતાના હાથમાં લીધી ત્યારે ભરવામાં આવ્યું હતું તે પછી

પાંત્રીસ વર્ષે વડોદરામાં ભરાયલું આવી જતનું મોટું પ્રદર્શન આ જ હતું. જૂના કળાભવનની પાછળનું ખુલ્લું મેદાન આ પ્રદર્શન ભરવા માટે પસંદ કરવામાં આવ્યું હતું. પ્રદર્શનના નીચે પ્રમાણે પાંચ ભાગ પાડવામાં આવ્યા હતા:—(૧) જેતીવાડી; (૨) જાગકામ; (૩) જંગલની પેદાશ; (૪) હુન્નરઉદ્યોગ; અને (૫) કેળવણી. આમાં સૌથી મોખરે ગોઠવવામાં આવેલો જેતીવાડી વિભાગ ઘણો આકર્ષક અને રસમય હતો. તેમાં હરેક જાતનાં ખીજ, જેતીનાં ઓળશે અને તે વાપરવાની રીત દર્શાવવામાં આવી હતી; તે ઉપરાંત ઘાસચારો, તથા જુદા જુદા પ્રાંતોનાં અનાજ, તમાકુ, તેલી બિયાં વગેરેના નમૂના, જુદી જુદી જાતનાં સારી ઓલાદનાં ઢોર, દૂધમાંથી માખણ અને ઘી બનાવવાની ઉત્તમ રીત, કૂવામાંથી પાણી કાઢવાનાં યંત્રોના વિવિધ પ્રકારના નમૂના, અને જેતીવાડીને નુકસાન કરતાં જંતુઓ અને રોગો, એ સર્વ અસરકારક રીતે બતાવવામાં આવ્યાં હતાં.

જેકુતોને થોડા વ્યાજે પૈસા મળે એ હેતુથી શ્રીમંત

જેતીવાડી ખેંડ.

સગકારે કેટલીક સવલતો આપી

જેતીવાડી ખેંડો ઉધારી હતી.

તેમાં (૧) લંડોળના અડધોઅડધ ભાગ જેટલા પૈસા

સરકાર આપે (૨) સ્ટાંપ અને રજીસ્ટર ખર્ચની માફી

મળે (૩) લેણું મુલકી રાહે વસૂલ કરી અપાય, અને

(૪) રાજ્ય તરફથી હિસાબ તપાસાય એ વગેરે રાહતો શરૂઆતમાં આપવામાં આવી હતી. મારી મુલકી નોકરીના પ્રાંતોમાં અમરેલી, સોનગઢ અને વ્યારામાં આવી બેંકો હતી અને સૂળા તરીકે હું તેની વ્યવસ્થાસમિતિના તે વખતે પ્રમુખ હોવાથી મારે તેની વ્યવસ્થાને અંગે ઘણું કામ કરવું પડતું હતું.

ખેડુતોમાં સહકાર અને બચત કરવાની ટેવ વધે
સરકારી મંડળીઓ. અને શાહુકારને ત્યાંથી ભારે

વ્યાજ આપી પૈસાનો ઉપાડ કરવો ન પડે એ હેતુથી ખેતીને અંગે જોઇતાં નાણાં વ્યાજે મળે તેને માટે ખેડુતોએ પોતાની સહકારી મંડળીઓ ઉઘાડવાની યોજના ઘણી ઉપયોગી છે. સન ૧૯૦૪માં બ્રિટિશ હિંદુસ્તાનમાં પસાર થયેલા કાયદા અનુસાર આ રાજ્યમાં પણ ધીરધાર કરનારી સરકારી મંડળીઓ વિષે કાયદો પસાર કરવામાં આવ્યો હતો. એ કાયદા પ્રમાણે માત્ર ધીરધારની જ મંડળીઓ સ્થાપી શકાતી તેથી સન ૧૯૧૨માં તેમાં સુધારો કરવામાં આવ્યો હતો તેની રૂઢિએ મંડળીના સલાસદોની નૈતિક તેમજ આર્થિક ઉન્નતિ અર્થે દરેક જાતની સહકારી મંડળી સ્થાપી શકાય એમ કરાવવામાં આવ્યું હતું. સન ૧૯૧૨માં ત્યારે મેં કડી પ્રાંત સૂળા તરીકે હવાલો લીધો ત્યારે આખા પ્રાંતમાં નાની નાની પાંચ સાત સહકારી ધીરધારની

મંડળીઓ હતી. તે વખતે સહકારી મંડળીઓના અધિકારી તરીકે મણિલાલ નાણાવટી હતા તે પોતાનું કામ ઘણું ઉત્સાહથી એકલે હાથે, અને તેટલું કરતા હતા. પણ ત્યારથી મુલકી અમલદાર તરીકે તેમની મદદે રહી મારા પ્રાંતમાં મેં સહકારમાં રસ લેવા માંડ્યો ત્યારથી એ પ્રવૃત્તિએ નવું જ રૂપ પકડ્યું હતું. ભાઈ મણિલાલ નાણાવટી અને હું ઘણી વખત પ્રાંતમાં સાથે ફરતા અને ઠેકઠેકાણે સભાઓ ભરી લોકોને સહકારી મંડળીઓના ફાયદા સમજાવતા. સહકારી મંડળી ઉભી થવા માટે ઓછામાં ઓછા માત્ર દસ જ સભાસદો જોઈએ અને તેટલી સંખ્યા માત્ર નામને ખાતર મંડળી કાઢવા ઘણે ઠેકાણે મળી આવતી. પરંતુ જ્યાં સુધી સહકારથી થતા ફાયદા લોકો સમજ્યા છે એવી ખાત્રી થાય નહિ અને મોટી સંખ્યામાં મંડળીમાં જોડાય નહિ ત્યાં સુધી કોઈ પણ મંડળી માત્ર સંખ્યા વધારવા માટે નોંધવામાં આવતી નહિ. માત્ર નામની નથી પણ સહકારનો ખરો હેતુ સમજી કામ કરી ખતાવશે એવી ખાત્રી થયા વગર કોઈ મંડળી નોંધવામાં આવતી નહિ. તે વખતે સંગીનતા તરફ ખાસ લક્ષ અપાતું અને તેના પરિણામે મહેસાણા, લાડોલ, ખાલી-સણા અને બીજી કેટલીક જગ્યાએ જસો ત્રણસો સભાસદોવાળી મોટી સહકારી મંડળીઓ સ્થપાઈ હતી. સૂબાને સહકાર પ્રવૃત્તિમાં રસ લેતા જોઈ નાયબસૂબા

અને વહીવટદારો પણ તેમાં રસ લેવા લાગ્યા અને થોડા જ વખતમાં સહકારી મંડળીના અધિકારી કબ્જે પ્રાંતમાં વિવિધ પ્રકારની ઘણી મંડળીઓ કાઢી શક્યા હતા.

એક અમલદારે કંઈ સારું કામ શરૂ કર્યું હોય તો તેની પછીનાએ તે જારી રાખવું જોઈએ પણ દીલગીરીની વાત છે કે તે પ્રમાણે

સુધારા માટે બહોળું ક્ષેત્ર.

હંમેશ થતું નથી. એક બે અપવાદ સિવાય મારા પછી નિમાયલા અમલદારોએ મેં શરૂ કરેલો પ્રયાસ તેટલા જ ઉમંગથી જારી રાખ્યો નહિ તેથી ઘણું ભાગે એ વખતમાં આવેલી જાગૃતિ પાછળથી શિથિલ થઈ ગઈ હતી અને સુધારાની દિશામાં કંઈ વિશેષ વધારો થયો ન હતો. એ ખુશીની વાત છે કે થોડાં વર્ષથી પાછી તેવી જ પ્રવૃત્તિ શરૂ થઈ છે અને તેથી આશા રહે છે કે તેનું પરિણામ સારું આવશે. જેડુત અને તેની ખેતીમાં સુધારા કરવાને વિશાળ ક્ષેત્ર છે. પૂરતી વ્યવસ્થાશક્તિના અભાવે જેડુતને પોતાની મહેનતનો પૂરેપૂરો બદલો મળતો નથી. પાકનો કેટલોક ભાગ ચોરાઈ જાય છે અને કેટલાકને લોકો તથા રબારી-રીઓએ રાત્રે રખડતાં મૂકેલાં ઢાંરો તુકસાન કરે છે. બાકીનો જે કાંઈ માલ રહે તે જે શાહુકારનું તેણે ફેલું

કયું હોય તેને 'તે કરાવે તે ભાવે વેચવો' પડે છે. વેપારીદષ્ટિ જેડુતમાં ભાગ્યે જ હોય' છે. માલ કેમ વેચવો તેની તેને ઘરોઘર ગમ નથી હોતી. વર્ષને અંતે ભાગ્યે જ કોઈ જેડુત પોતે પકવેલા માલની ઉપજખર્ચનું 'સરવાયું' કાઢી આખા વર્ષમાં પોતાને ફાયદો થયો કે ગેરફાયદો થયો તે નક્કી કરતો હોય ! હંજી પણ જેડુતમાંથી અજ્ઞાન, અધશ્રદ્ધા અને વહિમ ગયાં નથી અને તેને લીધે તે ઘણી ઉપાધિઓનો ભોગ થઈ પડે છે. તેના ખેતરમાં વાંદરાં, બૂંડ, રોઝ, હરણ, ઉંદર વગેરે પાકને ઘણું નુકસાન કરે છે તોપણ તેમને 'મારવાં એ તે પાપ ગણે' અને માત્ર બરાડા પાડી તેમને નસાડી મૂકવા પ્રયત્ન કરે છે. એવી ગણતરી કરવામાં આવી છે કે એક ઉંદર એક વર્ષમાં છ શેર અનાજ ખાય છે. આ હિસાબે માત્ર ઉંદરથી જ ખેતીના પાકને કરોડો રૂપિયાનું નુકસાન થતું હોવું જોઈએ; અને તેમાં વાંદરાં, બૂંડ વગેરેથી થતું નુકસાન ઉમેરીએ તો ખેતીની પેદાશનો કેટલો બધો ભાગ નકામો ખર્ચાઈ જાય છે તેનો સહેજ ખ્યાલ આવી શકે છે.

ઠરેક ખાતાદારની ખેતીની જમીન ઘણે ભાગે એક-

જથ્થે નહિ પણ સીમમાં ચોતરફ આવેલાં છૂટાંછવાયાં નાનાં ખેતરોમાં હોય છે, તેથી ખેતીની

જમીન એકજથ્થે કરવા બાબત.

પેદાશ જેટલી થવી જોઈએ તેટલી થતી નથી. વારસામાં મળેલી જમીનની વહેંચણી કરવાને પ્રસંગે ભાગીઆઓ-માં તેના નાના નાના ભાગલા કરવામાં આવે છે તેથી દરેક પેઢીએ જમીનના પેટા ભાગ પડ્યા જ કરે છે અને તેના પરિણામે—

- (૧) એક જેતરમાંથી બીજા જેતરમાં જવા માટે જેડુતને નકામો શ્રમ લેવો પડે છે તથા વખત ગુમાવવો પડે છે;
- (૨) હાનિશાનનાં બાણો તથા વાડો કરવામાં ઘણી જમીન રોકાઈ જાય છે તેમ જ તે દુરસ્ત રાખવા હંમેશાં ધ્યાન આપવું પડે છે;
- (૩) ખાતર નાખવાનું અને નીંદવાનું કામ બરોબર થતું નથી;
- (૪) ઉભો પાક સાચવવાનું કામ મુશ્કેલ તેમ જ અશક્ય હોવાથી ચોરી તેમ જ રખડતાં ઢારોથી ઘણું નુકસાન થાય છે;
- (૫) ફૂવા ખોદાવવાનું અને તેમાં પંપ મૂકવાનું કામ મુશ્કેલ થઈ પડે છે, અને
- (૬) મજૂરી દિવસે દિવસે ઘણી મોંઘી થતી જાય છે અને મોંઘે દરે પક્ષ મજૂર મળવાને મુશ્કેલી પડે

છે તેથી ખેડવા, નીકવા, કાપવા વગેરેનાં મહેનત બચાવનારાં જોબરો વાપરવાની આવશ્યકતા છે પણ ખેડુત તે વાપરી શકતો નથી તેથી કરકસરથી ખેતી થઈ શકતી નથી.

ખેતીની જમીન એકજથ્થે હોય અને તેમાં ખેતી કરવામાં આવે તો જે પાક ઉતરે તેના અડધા ભાગ જેટલો પણ અત્યારે આ સઘળી ખામીઓને લીધે ઉતરતો નથી, આથી દેશને ભારે નુકસાન થાય છે. આ મહત્વની ખામી તરફ મણિલાલ નાણાવટીએ અમેરિકામાં અભ્યાસ કરી આવ્યા પછી અને મેં કરી પ્રાંત સૂળા થયા પછી ખેડુતોનું તથા શ્રીમંત સરકારનું ધ્યાન ખેંચ્યું હતું અને તે અટકાવવાને ઉપાયો યોજવાની આવશ્યકતા જણાવી હતી. તે પહેલાં મુલકી અમલદારોનું ધ્યાન આ અગત્યની ખામી તરફ ગયેલું જ ન હતું. તેમણે તો જમીનના નાના ભાગલા પડતા અટકાવવાને બદલે તેને વધારવાને ઉત્તેજન આપ્યું હતું એમ કહીએ તો ગ્રાહે. સન ૧૯૦૫ પહેલાં જરાયત જમીનના ત્રણ વીધાંથી ઠમી અને બાગાયત અને ક્યારી જમીનના એક વીધા કરતાં ઠમી ભાગ મુલકી નિયમ પ્રમાણે પાડી શકાતા ન હતા. પરંતુ 'ખેડુતોની સવડને માટે' આ ચાલતા ધોરણમાં ફેરફાર કરી જરાયત જમીનના દોઢ વીધા સુધી અને બાગાયત અને ક્યારીની જમીનના અડધા વીધા

સુધી લાગ પાડી આપવાની સગવડ એ સાલમાં મુલકી-ખાતાએ કરી આપી હતી. આ કરતાં પણ નાના લાગ ખાનગી રીતે અગર ન્યાયાધીશીનાં દુકમનામાંની રૂઢએ પડતા હતા; એટલે દિનપ્રતિદિન ખેતીની જમીનના દુકડાની સંખ્યા વધતી જ જતી હતી. આ ખામી શ્રીમંત મહારાજ સાહેબ એમની નિધામાં લાવવામાં આવી તેથી તેઓશ્રીએ ખાતાદારોની છૂટાછવાડ જમીન એકજથ્થે કરવા માટે અને જમીનના ઘણા નાના લાગ પડતા અટકાવવા માટે શા શા ઉપાયો લેવા જોઈએ એ વિષે નિવેદન કરવા સન ૧૯૧૭માં મારા પ્રમુખપદ નીચે એક સમિતિ નીમી હતી. એ સમિતિમાં સર ન્યાયાધીશ ગોખલે, મરહૂમ ખાશેરાવ જાધવ અને મણિલાલ નાણાવટી સભાસદો હતા. અમે જાપાન, હોલન્ડ વગેરે દેશોની હકીકત મેળવી નિવેદન કર્યું તેમાં એવી ભલામણ કરી હતી કે હવે પછી આઠ વીધાં કરતાં ઓછી જરાયત અને ત્રણ વીધાં કરતાં ઓછી ખાગાયત જમીનનો દુકડો પડે નહિ એવી તજવીજ રાખવી કે જેથી ભવિષ્યમાં એ કરતાં નાના દુકડા પડતા અટકે; અને જે દુકડા અગાઉ પડી ગયા છે તે આખા ગામની જમીનની ફરી વહેંચણી કરી જેની જેટલી જમીન છૂટાછવાયા દુકડામાં હોય તેટલી એકજથ્થે કરી આથી કમી કરવા; અને વહેંચણીમાં નાના દુકડા પડતા હોય ત્યાં વારસો પૈકી

એકને બધી જમીન આપી બીજને તેમના ભાગ પૂરતો
 રોકડ અથવા અપાવવો એટલે વારસાઈ હક્કને કાંઈ બાધ
 આવશે નહિ. આ નિવેદનમાં કરેલી ભલામણો મુલકી
 અમલદારો, મહાલ તથા પ્રાંત પંચાયતો અને આગે-
 વાન ખેડુત ખાતેદારોએ પણ પસંદ કરી તેથી તે
 અનુસાર એક મરજિયાત કાયદો (સંવત ૧૯૭૭નો
 પાંચમો) સન ૧૯૨૦ના ડિસેમ્બર માસની ૧૬મી
 તારીખે પસાર કરવામાં આવ્યો. એ કાયદાથી એમ
 ક્યું કે જે ગામના કે ભાગના ખાતેદારો જેમની પાસે
 ગામના રકબાના અડધા ભાગ કરતાં ઓછી જમીન ન
 હોય તેમની ઇચ્છા પોતાના ગામની બધી જમીનની ફરી
 વહેંચણી કરવાની હોય તો તે ગામને આ કાયદો
 લાગુ પાડવો. જ્યારે હોઈ ગામને એ પ્રમાણે કાયદો
 લાગુ કરવામાં આવે ત્યારે ગામની સીમમાં કોઈ ખાતા-
 દારની જુદે જુદે સ્થળે આવેલી જેટલી જમીન હોય
 તેટલી જમીન એકજગથે એક જ ઠેકાણે તેને મળે
 એ પ્રમાણે આખા ગામની જમીનની નવેસર વહેંચણી
 કરવા માટે મરકાર તબવીજ કરે છે. આવી તબવીજ
 કરવાને યુરોપના દેશોમાં શી પદ્ધતિ છે તેનો અભ્યાસ
 કરી નિવેદન કરવા શ્રીમંત મહારાજ સાહેબે વડોદરા
 પ્રાંતના હાલના સૂબા માને પાટીલને આજ્ઞા કરી હતી.
 તે પ્રમાણે તેમણે જે તે ઠેકાણેથી માહિતી મેળવી
 એક વિગતવાર નિવેદન તૈયાર કર્યું હતું, તે અન્વયે

૧૯૨૦ના મરણયાત કાયદાને અમલમા મૂકવાના નિયમે
 ધડી કાઢી પ્રસિદ્ધ કરવામા આવ્યા છે. આ પ્રમાણે
 સગવડ થયા છતાં પણ હજી કેઈ ગામે એ કાયદાને
 લાલ લીધો નથી તેનું કારણ એ જણાય છે કે એ
 કાયદાના સળધમાં જોઈએ તેણે પ્રચારકામ થયેલું
 નહિ હોવાથી આ કાયદાની હજી લોકોમા ઝરોખર માહિતી
 થયેલી નથી પ્રચારકામ માટે મુલકી અમલદારોને
 ઉપયોગી થઈ પડે એ હેતુથી મેં મન ૧૯૨૩ના ખેડુત
 પત્રાગમા નમૂના દાખલ એક લાપણુ તૈયાર કરી પ્રસિદ્ધ
 કર્યું હતું વળી આ લાપણુની છાપેલી નકલો દરેક
 મુલકી અમલદારને પહોંચાડવામા પણ આવી હતી. પણ
 તે તરફ કંઈ ધ્યાન અપાયેલું હોય એમ લાગતું નથી.
 જ્યારે વહીવટદારો અને ખીજા મુલકી અમલદારો પોતે
 આ મહત્વના વિષયનો અભ્યાસ કરી પોતાના મહાલના
 લોકોને તેના ફાયદા સમજાવશે ત્યારે જ સરકારે કરી
 આપેલી સગવડનો લાલ લેવાને લોકો આગળ આવશે.
 જ્યારે ખેડુતો સરકારે કરી આપેલી સગવડનો લાલ
 લઈ પોતાની છૂટીછવાઈ જમીનો એકજથ્થે કરાવશે ત્યારે
 જ તેઓ ટ્રેક્ટર, પમ્પ વગેરે મહેનત બચાવે એવા
 સુધરેલી ઢબના ઓખરો વાપરી શકશે; અને તેમ
 થશે ત્યારે જ હાલ જે ભારે નુકસાન તેમને અમલ
 પડે છે તે બધ થઈ ખેતીની પેદાશ વધશે અને
 ખેડુતની સ્થિતિ સુધરશે.

લવિધ્યમાં જમીનના વધુ પેટાભાગ ન પડે તે માટે સમિ-
 તિની લલામણ પ્રમાણે જમીન
 વિશેષ તજવીજ. મહેસુલના નિયમોમાં સુધારો
 કરી કરાવવામાં આવ્યું છે કે જે
 વહેંચણીથી જુરાયત, ખાગાયત અથવા ક્યારીની જમીન-
 ના અનુક્રમે આઠ, ત્રણ અને દોઢ વીઘાંથી ઠમી ભાગ
 પડતા હોય તે વહેંચણીનો અમલ મુલકી રાહે થઈ શકે
 નહિ. પરંતુ એ કરતાં પણ કાંઈ વિશેષ તજવીજ થવાની
 જરૂર છે. મુલકીખાતું એવા નાના ભાગ હવે સ્વીકારશે
 નહિ, પણ તેની સાથે એમ પણ કરાવવું જોઈએ કે
 ન્યાયાધીશીઓએ પણ વહેંચણી વગેરે કરી નાના ભાગ
 પાડી આપવા જોઈએ નહિ, તેમ જ નોંધણીકામદારોએ તેના
 સંબંધના દસ્તાવેજ નોંધવા જોઈએ નહિ. તે પ્રમાણે ચાલુ
 કાયદામાં સુધારો કરવા માટે ખરડો તૈયાર કરવામાં
 આવ્યો છે અને તેના ઉપર ધારાસભામાં વાઢવિવાદ
 થવાનો છે. સહકારી મંડળીઓદ્વારા લોકો સ્વેચ્છાથી
 જેતીની જમીન એકજથ્થે કરે તે ખાખત અને
 તેટલી તજવીજ સહકારખાતા તરફથી શરૂ થઈ
 છે. પરંતુ જ્યાંસુધી સન ૧૯૨૦નો કાયદો લાગુ પાડી
 ફરજિયાત રીતે આખા ગામની જમીનની ફરી વહેં-
 ચણી કરી દરેક જેડુતનાં છૂટાંછવાયાં જેતરોની જમીન
 એકજથ્થે કરવામાં આવે નહિ ત્યાંસુધી છૂટાંછવાયાં
 જેતરોથી થતું નુકસાન બંધ થવાનું નથી. એટલા

માટે સરકાર તથા પ્રજાના હિતને માટે મુલકી અમલ-
દારોએ આ દિશામાં પ્રચારકામ કરી ખેતીની
જમીન એકબીજાએ કરવાની તજવીજ કરવી એ તેમનું
કર્તવ્ય છે.

સૂચના તરીકેના મારા હુદ્દાની રૂઢિએ હું પ્રાંત
પંચાયતોને અને અમરેલી,
પંચાયતો અને નવસારી, અને પાટણની
સુધરાઈઓ પ્રમુખ હતો.
સામાન્ય રીતે એ સંસ્થાઓનું કામ ખામીભરેલું
હતું પણ સુધારા માટે સૂચના કરવામાં
આવે અગર રસ્તો બતાવવામાં આવે તો તેનો ઉમંગથી
અમલ થતો હતો. ગામ અને વિશિષ્ટ પંચાયતોના
કામથી મને સંતોષ થયો ન હતો. જે ગામના લોકોમાં
વિરુદ્ધ પક્ષ પડ્યા ન હોય અને ગામનો મુખી કાળજીવાળો
અને વલાદાર હોય ત્યાં કામ સારું થતું પરંતુ ગામીનાં
ગામોમાં જ્યાં ગ્રામ પંચાયતોને આરોગ્યરક્ષણના,
ધર્માદા સંસ્થાઓ ઉપર દેખરેખ રાખવાના, અને અમુક
હદ સુધી દીવાની તથા ફાજદારી મુકદ્દમા ચલાવવાના
અધિકારો આપવામાં આવ્યા હતા, તે અધિકારોનો
લાગ્યે જ ઉપયોગ થતો. ઘણીખરી ગામ પંચાયતો માત્ર
નામની જ હતી અને કામ કરવા માટે મહિનામાં એક
વાર પણ લાગ્યે જ મળતી. પંચાયતના કામ માટે

લોકોમાં ઉમંગ થાય અને પંચાયતોનું કામ સુધરે તે માટે ટપ્પાના તજવીજદારો તથા મહાલના વહીવટદારો મારફત પ્રચારકામ કરાવવામાં આવ્યું હતું તેથી કંઈ સારી અસર થઈ હતી પણ સંતોષકારક ગણાય એવું કામ તો થયું જ ન હતું. એમ થવાને માટે ઘણાં વર્ષો સુધી સતત પ્રયાસ બરી રાખવો જોઈએ. આમ્ય પંચાયતની ફરજો અને તે બજાવવાની રીત દ્રંકામાં લખી છપાવરાવી હતી અને તેનાં પાટિયાં દરેક ગામના ચોરામાં અગર જ્યાં ગામ પંચાયતની સભા ભરાતી હોય ત્યાં લટકાવવામાં આવ્યાં હતાં. પંચાયત કામ માટે લોકોમાં ઉત્સાહ પેદા કરવા માટે હસ્તપત્રો તેમજ નાંની ચોપડીઓ છપાવી લોકોમાં છૂટથી વહેંચવામાં આવી હતી. ગામ પંચાયતો ગામમાં લોકોપયોગી કામો કરી શકે એટલા માટે એકંદર લોકલક્ષ્ણની રકમનો કંઈ ભાગ જે તે ગામે આપવામાં આવતો પરંતુ ઘણે-ખરે ઠેકાણે એ રકમ કંઈ સારો ઉપયોગ થયા વિના ખર્ચાઈ જાય છે એમ જણાયાથી એ પદ્ધતિ બંધ કરવામાં આવી હતી. આમ્ય પંચાયતોને પોતાનાં કર્તવ્ય બજાવવા માટે નાણાંની જરૂર પડે તે બજાવવાની મુરકેલી કંઈક અંશે દૂર કરવા માટે સરકાર ઉપજની કેટલીક ગાળતો, જેવી કે કિરાયું, ડબ્બા શ્રી, જળાઉ લાકડાં અને ફળહરાજીનું ઉત્પન્ન એ વગેરે ગામ પંચાયતને

આપવામાં આવ્યું હતું. તેથી કેઈ કેઈ ઠેકાણે ગામ ઉપયોગી કામ થતાં પણ ઘણેખરે ઠેકાણે તો એવી રીતે મળેલી રકમો પણ ખર્ચ થયા વગર પડી રહેતી. સન ૧૯૦૨ના આખ્ય પંચાયતના નિયમમાં સન ૧૯૧૦ થી સન ૧૯૧૮ સુધીમાં ઘણા સુધારા કરવામાં આવ્યા હતા અને છેવટે આખો નિયમ ફરીથી તૈયાર કરવાનું કરાવવામાં આવ્યું હતું. એ કામ માટે મારા પ્રમુખ-પણા નીચે એક સમિતિ નીમવામાં આવી હતી અને સમિતિના અભિપ્રાયની ધારાસભા તેમ જ મંત્રીમંડળમાં વાટાઘાટ થયા પછી શ્રીમંત મહારાજ સાહેબે સન ૧૯૨૦માં ગામ પંચાયત સભાની નિર્ણય સુધારવાનું મંજૂર કર્યું હતું. પંચાયતોના કામમાં કેટલાક મુલકી અમલદારોએ રસ લઈ તેની મારફતે રસ્તા વગેરેનાં કેટલાંક સારાં કામ કરાવ્યાં છે તોપણ હજી પંચાયત કામમાં ઘણી ખામીઓ છે તે દૂર કરવાને અને શ્રીમંત સરકારના શુભ હેતુ પ્રમાણે પંચાયતોની પ્રગતિ કરવા માટે પ્રચારકામની ઘણી જરૂર છે. આરોગ્યતાનો વધારો કરી લોકોની તંદુરસ્તી અને સુખમાં વધારો કરવા સારું મુલકીખાતાના અમલદારોને કામ કરવા માટે ઘણું વિશાળ ક્ષેત્ર છે. આપણાં ગામડાં તેમ જ કરખામાં ઘણા લોકો નિરોગી જીવન માટે આવશ્યક એવી સાધારણ ખાખતો પણ જાણતા નથી, અને જાણતા હોય તો તે પ્રમાણે ચાલતા નથી. રસ્તામાં, ગામડા ગામમાં તેમ જ

કરખામાં જ્યાં જુઓ ત્યાં ઠેકઠેકાણે કચરો, એંઠવાડ,
છાણ, રાખોડી વગેરે પડેલાં હોય છે, ઘરના આંગણમાં
જ બાળકોને મળમૂત્ર માટે બેસાડી ગંદકી કરવામાં
આવે છે; પીવાના ફૂવા અને નાહવાઘોવાનાં તળાવો
પાસે પણ એ જ સ્થિતિ જોવામાં આવે છે. ગામડાંમાં
ઘરમાં હવાઅજવાળા માટે ભાગ્યે જ ખારીઓ હોય
છે અને કદાચ હોય છે તો તે ફાટેલોતૂટેલો કાથળો.
કે કપડાનો ઠકડો બાધી પૂરી નાંખેલી હોય છે. ઘણાં
ઘરોમાં ઢોરની કોઠ જુદી હોવાને બદલે માલીક રહેતો
હોય તે જ ઘરમાં હોવાથી કોઠમાંથી આવતી અસ્વચ્છ
હવાથી ઘરનાં માણસોની તંદુરસ્તી બગડી રોગો થાય છે.
જ્યાં ત્યાં મચ્છર અને માખીઓ ગણગણ કરતી ઉપદ્રવ
કરે છે. આ બધાના પરિણામે પ્લેગ, કોલેરા, તાવ
અને ખીજા ભયંકર રોગોથી હજારો લોકો
મંદવાડ ભોગવે છે અગર અકાળે મરણ પામે છે.
ખેતીનો પાક લેવાની વખતે જ ગામડાંમાં ઘેરઘેર તાવના
ખાટલા પડેલા હોય છે. રોગ અટકાવવાને માટે-
પ્રથમથી જ સફાઈ રાખવાને બદલે, અગર રોગ થાય
ત્યારે તેની દવા કરવાને બદલે લોકો આ મરકી કાઈ
દેવીએ ગામલોકોથી અસંતુષ્ટ થઈ ફેલાવી છે માટે
તેની આરાધના કરી તેને તુષ્ટ કરવી જોઈએ એવી
માન્યતાથી હોમહુવન અને નવચંડીના પાઠ કરાવે
છે, બાધા આબડી લે છે, અગર જંતરમંતર કરાવે

છે અને એટલાથી જ રોગ અટકી જશે અગર માંદો માણસ સાજો થશે એમ માને છે. આરોગ્યરક્ષણના ઉપયોગી નિયમોને તેઓ સરકારી અમલદારોની ધૂન ગણે છે અને તેનું પાલન કરાવવાના તેમના પ્રયત્ન તેમને મન જીલમ લાગે છે. આવી જોડી માન્યતા દૂર કરવા અને આરોગ્યરક્ષણની આવશ્યકતાની સમજ આપવા માટે આરોગ્ય અને તંદુરસ્તીના વિષયો ઉપર ગામેગામ સભાઓ ભરી લાખણો અપાવવાની તજવીજ કડી પ્રાંત સૂબા તરીકે મેં કરાવી હતી. લાખણો સાંભળવા માટે લોકોને ખાસ તેડાં કરી લેગા કરવામાં આવતા. જ્યારે હું પ્રાંતમાં ફરતો ત્યારે જે ગામે જવાનું થાય ત્યાં ગ્રામ પંચાયત કે વિશિષ્ટ પંચાયતના કેટલાક સભાસદોને મારી સાથે લઈ ગામના ફૂવા, તળાવો, શેરીઓ, અને લોકોનાં ઘરો પણ તપાસતો અને તેમાં આરોગ્યરક્ષણ સંબંધી ખામીઓ જણાય તે પંચાયતના સભ્યોને બતાવી જેમ બને તેમ ઉતાવળે તે દૂર કરવા પ્રયત્ન કરતો. ચાણુસ્મા કસ્થામાં પાટીદારોની એક શેરી એવી હતી જેમાં ઘરોને પાછલે કરે ખારીઓ ન હતી. ઘરમાં પેસવાના માત્ર મોખરાના ખારણા સિવાય બીજી કંઈ સવડ હવાઅજવાળા માટે ન હોવાથી ઘરોમાં અંધારું રહેતું અને સ્ત્રીઓને દિવસે પણ અંધારામાં રાંધવાનું કામ કરવું પડતું. એ લોકોને ખૂબ સમજાવી કરામાં ખારીઓ સુકાવી હવાઅજવાળાની

પૂરતી સોઈ કરાવી હતી. ચાણુસ્માના દાખલાથી ખીજે ઠેકાણે પણ કંઈક દરજ્જે તબવીજ થઈ હતી. સેંકડો ફૂવાઓના ચણુતરકામમાં પીપળા ઉગ્યા હતા તેથી ફૂવાનું પાણી અસ્વચ્છ થતું હતું એટલું જ નહિ પણ ફૂવાનું ચણુતર પણ તૂટી જતું હતું. પરંતુ લોકો પવિત્ર પીપળો કાપવાથી પાપ લાગે એવી ધાર્મિક ખીકથી એવાં તુકસાનકારક ઝાઝ કાપી નાખવા કંઈ તબવીજ કરતા નહિ. આવા પીપળા તથા પીપરો વગેરે જે ગામે ફૂવામાં જોવામાં આવે ત્યાં તુરત મારી સમક્ષ હું કઢાવી નાખતો અને તે રહેવા દેવા માટે પટેલ, તલાટી તથા ગામ-પંચોને ઠપકો આપતો; અને કોઈ કોઈ વાર ઠંડ પણ કરતો. વિશિષ્ટ પંચાયત તથા સુધરાઈવાળા કસબામાં આરોગ્યરક્ષણના નિયમોનું ઉલ્લંઘન કરી ગંદકી કરનાર ઘરવાળાઓ ઉપર કામ ચલાવી સખત નસિયત કરાવવા પંચાયતો અને સુધરાઈઓને તાકીદ આપવામાં આવતી અને તેનો અમલ બરોબર થાય છે કે નહિ તે જોવામાં આવતું. લોકોને મળવાના દરેક અવસરે હું જાતે તેમને આરોગ્યરક્ષણના નિયમો સમજાવતો અને તેમનાં ઘર, આંગણું તથા શેરીઓ ચોખ્ખી રાખવા, ઘરમાં વધારે હવાની આવલ માટે તેમાં વધારે બારીઓ મૂકવા, ઢોર બાંધવાની કોઠ ઇલાયદા મકાનમાં રાખવા, પાણી પીવાના ફૂવા પાસેનાં ગંદાં ખાઓચિયાં પૂરી નાખવા, અને શરીર તથા ઠપકાં સ્વચ્છ રાખવા

ગામેગામના લોકોને સમજ અપાવવા તજવીજ કરતો; અને વહીવટદાર અને નાયબસૂબાઓને પણ તેમ કરવા વારંવાર કહેતો તેથી તેઓ પણ તેની તજવીજ કરતા. સમજદાર શિક્ષિત વર્ગને આ તજવીજે ઘણી સામાન્ય લાગણી પરંતુ ગામડાની અલણ, અજ્ઞાન અને વહેમી પ્રજાને આવી સાધારણ જાણતોમાં પણ વારંવાર સમજ આપવી પડે છે. સૈકાઓના અજ્ઞાનથી અનારોગ્ય રીતે રહેવાની તેમને ટેવ પડી ગઈ છે, એટલે તેમને આરોગ્યતુ ઠીકઠીક જાન થવા માટે હજી કેટલાંય વર્ષો સુધી પ્રચાર કામ કરવું પડશે; અને તે માત્ર સરકારના આરોગ્ય-રક્ષણખાતાના એકલાના જ પ્રયાસથી જનશે નહિ. મુલકી અમલદારો તથા કસબાના આગેવાનોએ પણ તેને માટે સતત પ્રયાસ કરવાની ખાસ જરૂર છે. એવી તજવીજ થવા માટે નવસારીનાં પરોપકારી જાણથી રતનજાઈ ખામ-જીએ કરેલી ડેલુગીની સહાયથી નવસારીમાં અ. સૌ. શ્રીમંત માતુશ્રી મહારાણી સાહેબતુ' નામ જોડીને એક આરોગ્યરક્ષણ મંડળ (Sanitary Association) ની સ્થાપના કરવામાં આવી હતી, પણ તે થોડો વખત ચાલી બંધ પડેલું હોવાથી નવસારી પ્રાંતમાં સૂબા તરીકે ગયા પછી તેને સજીવન કરવામાં આવ્યું હતું. એ મંડળના મંત્રી શેઠ સોરાળજી મંચેરજી દેસાઈજીના ભારે ઉત્સાહ, ખંત અને મહેનતથી એ મંડળ હજી પણ ટકી રહ્યું છે અને ઉપયોગી કામ કરી રહ્યું છે. જાહેર ભાષણો આપવા

ઉપરાંત આરોગ્ય સંબંધી જુદા જુદા વિષયો, જેવા કે,
 “આપણે મોટો શત્રુ, માખી,” “દીર્ઘાયુષી અને સુખી
 કેવી રીતે થવાય ?” એ વગેરે વિષયો ઉપર હસ્તપત્રો
 તેમજ નાની ચોપડીઓ તૈયાર કરી એ મંડળ તરફથી
 તેનો બહોળો પ્રચાર કરવામાં આવતો હતો. નવસારીના
 મીઠાઈવાળાઓને બોલાવી મીઠાઈ ઉઘાડી કથરોટોમાં ન
 રાખતાં માખેા ન પેસે તેવાં કળાટોમાં રાખી વેચવા સમજ
 આપવામાં આવી હતી, અને આવી રીતે મીઠાઈ સુરક્ષિત
 રાખી વેચતા હોય તેવા હુકાનહાર પાસેથી જ તે ખરી-
 દ્ધવી એવી મતલબની લોકોની પશુ સમજૂત કરવામાં
 આવતી હતી. લોકોને આરોગ્ય સંબંધી શિક્ષણ આપવા
 માટે અમલદારો તથા પ્રજાજનો તરફથી મોટા પ્રમાણમાં
 ઉત્સાહથી પ્રચારકામ થવાની જરૂર છે. જેમને સમાજ-
 સેવા કરવી હોય તેમને માટે આરોગ્યરક્ષણનું જ્ઞાન
 ફેલાવવાનું કામ કરવાને બહોળું ક્ષેત્ર છે. જ્યાં સુધી
 આરોગ્યરક્ષણ અને મુલકીખાતાના અમલદારો તથા લોકો
 એકબીજા સાથે સહકાર કરી આરોગ્યરક્ષણનું જ્ઞાન
 લોકોમાં ફેલાવશે નહિ અને આરોગ્યરક્ષણના નિયમ
 સખતાઈથી પળાવશે નહિ ત્યાં સુધી માત્ર આરોગ્યરક્ષણ
 ખાતાના અધિકારીના એકલાના બોધથી કાંઈ વિશેષ
 સુધારો થવાનો નથી. કસબા તથા ગામડાંના પરોપકારી
 આગેવાનો પોતે આરોગ્યરક્ષણના નિયમો સમજી લઈ
 ગામડેગામડે અને શેરીએશેરીએ તેનો પ્રચાર કરે એમાં

જ તેમનું નાગરિક તરીકેનું જૂથ છે. તેમ થશે નહિ અને આપણી સમાજ પોતાના ખરા હિતને માટે પણ બેપરવા રહી ગટરોનો બબડૂ તરીકે ઉપયોગ કરતી રહેશે, પોતાનું ઘર વાળી ખીબના ઘર આગળ કચરો નાખશે અને ફૂવા તથા તળાવો પોતાની કુટેવોથી ભગાડશે ત્યાં સુધી તે અને તેમનાં કુટુંબીઓ રાગનો ભોગ થાય અથવા અકાળમૃત્યુ પામે તેમાં કાંઈ આશ્ચર્ય જેવું નથી.

બાળલક્ષ્મીનો પ્રતિબંધ અને ફરજિયાત પ્રાથમિક

કેળવણીનું ધરાબર પાલન થાય સામાજિક સુધારો.

છે કે નહિ એ જોવાની મુલકી

અમલદારોની ફરજ છે જ પરંતુ તે ઉપરાંત લોકોના આગેવાનો પણ તેમનું લલ્લું ધમ્મનાર તરીકે કોઈની લાગણી ન દુખાય એ પ્રમાણે સંભાળપૂર્વક અને સાવચેતીથી ખીબ કેટલાક સામાજિક સુધારા પણ ધારે તો કરી શકે. જ્યારે હું સૂખા તરીકે પ્રાંતમાં ફરતો હતો ત્યારે દરેક ઠરણા તથા ગામે નાતોના આગેવાનોને લેગા કરી તેમના આગળ કેટલાક હાનિકારક સામાજિક રિવાજોના ગેરફાયદા જણાવી એ રિવાજો લોકોએ જ દાખલ કર્યા છે અને લોકોએ જ તે દૂર કરવા જોઈએ એમ સમજાવવા પ્રયત્ન કરતો. તેમને ખાસ કહેવામાં આવતું કે પ્રજાની આર્થિક અને નૈતિક સ્થિતિ સુધારવાને સરકાર ગમે

તેટલી તજવીજ કરે તો પણ જ્યાં સુધી લોકો પોતે થઈને તેમના સામારિક રિવાજથી થતી હાનિઓ દૂર કરશે નહિ ત્યાં સુધી સંતોષકારક પરિણામ આવશે નહિ. આ બાબત-મા મરહૂમ રાજા સર ટી. માધવરાવના નીચે જણાવેલા ચાલુગાર શબ્દો મને સારી પેઠે યાદ હતા અને તે હું લોકોને જ્યારે પ્રસંગ આવે ત્યારે જણાવતો. “જેમ જેમ આપણે વધારે અનુભવ લઈએ છીએ અને વધારે વિચાર કરીએ છીએ તેમ તેમ આપણી ખાત્રી થતી જાય છે કે જગત પર જો કોઈ લોકો એવા હોય કે જેમને રાજકિય કરતા સામારિક પીડા વધારે લોગવવી પડતી હોય અને પોતે ઉત્પન્ન કરેલા, -વહોરી લીધેલા, -અને વધારે તો પોતે દૂર કરી શકે એવાં હુજો ખમવા પડતાં હોય તો તે હિંદુસ્તાનના લોકો છે.” સગ્ન અને મરણપ્રસંગે કરવામા આવતા નકામાં ખર્ચ અને નાતવરા, તથા તેને લીધે કરણું પડતું દેવું, હાગીનામા થતું વિશેષ ખર્ચ, ઇકરારને ધરેણા પહેરાવવાનું જોખમ એ વગેરે બાબતો વિષે લોકો સાથે વાતચીત થતી અને બોધ અપાતો. કેટલેક ઠેકાણે તો લોકો સુધારા કરવા માટે એટલા આતુર હતા કે તેમણે મને મળણપ્રસંગે થતા ખર્ચ અટકાવવા માટે સરકાર પાસે કાયદો પસાર કરાવવાનું કહ્યું હતું. મેં તેમને સમજાવ્યું હતું કે મરકાર કાયદો કરી આવા સામારિક રિવાજમા હાથ ધાલે તેના કરતા લોકોએ પોતે જ સમજીને સુધારો કરવો એ વધારે સારું છે,

એમ છતાં પણ બાળલગ્ન જેવી કેટલીક ખાસ અગત્યની બાબતોમાં સરકાર દરમિયાનગીરી કરીને પણ સુધારો કરાવે છે. ન્યાતના આગેવાનો અને નગરશેઠોની સંમતિથી મરણપ્રસંગે બહાર રસ્તાપર સ્ત્રીઓએ રડવાફટવાનું બંધ કરવા માટે એ પોલીસ નિયમને આધારે કડી અને નવસારી પ્રાંતમાં બહારનાનું કાઢ્યું હતું. વળી નવસારી પ્રાંતમાં કાળીપરજના લોકોની સ્ત્રીઓ પીતળ તથા પથ્થરનાં ભારે વજનનાં ઘરેણાં પહેરતી હતી તે બંધ કરવાને લોકોને સમજાવવામાં આવ્યું હતું. ધોન્ડીઆ લોકોની સ્ત્રીઓ હાથે તથા પગે લગભગ અઢમણ વજન થાય એટલાં બધાં પીતળનાં કડકાં પહેરતી હતી તેને લીધે તેમને શારીરિક દુખ લોગવનું પડતું હતું એટલું જ નહિ પણ ઘર કે ખેતરમાં ખરાબર કામ પણ કરી શકતી ન હતી એમ જોવામાં આવ્યું હતું, તે ઉપરથી આ દુખદાયક રિવાજ બંધ કરવાને મહુવા અને વ્યારા મહાલમાં તજવીજ કરવામાં આવી હતી. તેના પરિણામે ઘણી સ્ત્રીઓએ એવાં ભારે વજનનાં ઘરેણાંનો ત્યાગ કર્યો હતો અને તે ભંગાવી નાખી ભંગાર તરીકે વેચી નાખ્યાં હતાં. એ કામના સમજી લોકો આથી ઘણા ખુશી થયા હતા અને હજીપણ તે સેવા યાદ કરે છે. સીનોર તાલુકાના સાઠલી ગામે, આસપાસનાં ગામોના લોકોને લેવા કરી સન ૧૯૧૭માં ખારમાં નહિ કરવા કરાવ કરાવવામાં

આવ્યો હતો તે ખરાબર પળાય છે અને તે કરાવનારને હજીપણ લોકો યાદ કરે છે.

હું મુલકીખાતામાં હતો તે વખતે સાર્વજનિક

ઉપયોગના કાર્યોમાં મોટી

સાર્વજનિક ઉપયોગના
ધર્મોદા કામો.

રકમની સખાવતો કરવા માટે

ધનિક લોકોને ઉત્તેજન

આપવામાં આવતું હતું. તેના પરિણામે ખાનગી સખાવત અને સરકાર અને પંચાયતો અથવા સુધરાઈઓની મદદથી મહેસાણા, કડી, વિજાપુર, વસનગર, ઊંઝા, સિદ્ધપુર, વ્યારા, નવસારી, અને એ સિવાય કડી તથા નવસારી પ્રાંતનાં વીસ ઉપરાંત ગામડાંમાં સાર્વજનિક પુસ્તકાલયો માટે મકાન બંધાવવામાં આવ્યાં હતાં. મરહૂમ રાવબહાદુર શેઠ કીલાચંદ દેવચંદની સખાવતથી પાટણમાં એક લાખ રૂપિયાના ખર્ચે પ્રસૂતિગૃહ બાંધવામાં આવ્યું હતું. દાનવીર શેઠ ન્યહાલચંદ લલ્લુચંદ પાટણમાં મોટા દવાખાનાતુ મકાન બાંધવા માટે એક લાખ અને એકતાળીસ હજાર રૂપિયાની ઉદાર સખાવત કરી હતી. અને તે ઉપરાંત પાટણના ગરીબ લોકોને પીવાનું પાણી મફત મળે એટલા માટે પોતાના સદ્ગત ભાઈ પુનમચંદના પુણ્યાર્થે અઢી લાખ રૂપિયા પાટણ સુધરાઈને થોડાં વર્ષ ઉપર આપ્યા હતા. શેઠ મહમદઅલી હરવાળાએ પોતાને ખર્ચે સિદ્ધપુરમાં

ટાઉન હોલ તથા ટાવર બંધાવી આખ્યાં હતાં. મરફૂમ વિકૃલદાસ અતુર્બૂજે પાટણમાં સાર્વજનિક બાગ કરવા તથા તેમાં શ્રીમંત મહારાજ સાહેબનું બાવલું મૂકવા સારી રકમ આપી હતી. મરફૂમ શેઠ ઉજ્જમશ્રી પીતાંબરદાસે પાટણમાં આયુર્વેદિક પાઠશાળા અને દવાખાનું કાઢવાને અને બીજાં પરોપકાર અને કેળવણીનાં કામ માટે દોઢ લાખ ઉપરાંત રૂપિયા ખર્ચ્યા હતા. પોતાના સુરખી રાવ બહાદુર શેઠ કીલાચંદના માનાર્થે પાટણમાં ટાવર કરવા મુંબઈના એક મારવાડી શેઠ ઉદાર રકમ આપી હતી. શેઠ મંચેરજી શાપુરજી ટાટાએ બીલીમોરામાં હાઈસ્કૂલનું મકાન બંધાવી આખ્યું હતું, અને ત્યાંના જ શેઠ કેસરીચંદ બાણાભાઈએ છોકરીઓની નિશાળનું સુંદર મકાન બંધાવી આખ્યું હતું. બાઈ સાહેબ રતનબાઈ બામજીએ નવસારીમાં લોકોપયોગી કામોમાં મોટી રકમો આપી હતી. આવાં કામ માટે હજી પણ બહોળું ક્ષેત્ર છે. હું ધારું છું કે લોકહિતનાં કાર્યોમાં રસ લેતા સુખા અને બીજા મુલકી અમલદારો અત્યારે પણ એ જ ધોરણે ઘણું કરી શકે એમ છે.

સામાન્ય રીતે બધાં ખાતાંના અને વિશેષ
 નનામી અરજીઓ. કરીને પોલીસ તથા મુલકી
 ખાતાંના અમલદારો વિરૂદ્ધ

નનામી અરજીઓ ઘણી થાય છે. આમાંની ઘણી-
ખરી તેમના તાબાના લોકો અંગત દ્રેષને લીધે કરે છે.
અગર કરાવે છે એવો મારો અનુભવ થયો છે. તાબાના
નોકરોની મરજી વિરૂદ્ધ બદલી થાય અગર કંઈ કસૂર
માટે શિક્ષા થાય એટલે તે નારાજ થઈ, નનામી અરજી
દ્વારા ઉપરીને નુકસાન કરવાનો રસ્તો લે છે. પ્રજાજનો
તરફથી થતી અરજીઓ પણ ઘણે ભાગે પોતાની
કંઈ ધારણામાં નાસીપાસ થવાને લીધે જ કરેલી હોય
છે. એવી અરજીઓમાં અમલદારો વિરૂદ્ધ ઘણું કરીને
લાંચ, ઠાડ અને બ્યલિયાર એ ત્રણ સંબંધે આક્ષેપો
હોય છે. નનામી અરજીઓમાં લખેલો મજદૂર કવચિત
પ્રસંગે ખરો પણ હોય છે. પરંતુ એવી અરજીઓ કરવાની
હીચકારી રીતને ઉત્તેજન ન આપતાં હું નનામી અરજી-
ને નકામી અરજી ગણી તેના ઉપર ધ્યાન આપતો નહિ,
કદાચ કેઈ અરજીમાં લખેલો મજદૂર તપાસ કરવા
જેવો ભાગે તે નોટબૂકમાં તેની નોંધ કરી લેવામાં આવતી
અને શુભ રીતે તપાસ થતો; પણ સાધારણ રીતે એવી
અરજીઓ કંઈ વિશેષ કારણ વગર તપાસ થવા માટે
નીળ અમલદાર તરફ મોકલવામાં આવતી નહિ અગર
ઠક્તરે રાખવામાં આવતી નહિ.

મુલકીખાતામાં મેં કરેલા કામની શ્રીમંત સરકાર

ગજરતનો આદ.

મહારાજ સાહેબ એમણે કદર

કરી તા. રજી એપ્રિલ સન

૧૯૧૮ના રોજ ભરાયેલા વાંઠદિવસના દરબારમાં મને રાજરત્ન મંડળનો સોનાનો ચાંદ બક્ષ્યો હતો. એ પ્રસંગે કરેલા ભાષણમાં નામદાર દીવાન સાહેબ સર મનુભાઈએ કહ્યું હતું કે: “ રાવ બહાદુર ગોવિંદભાઈ હાથીભાઈ દેસાઈએ સન ૧૮૮૬ની સાલમાં ન્યાયખાતામાં દાખલ થઈ મહાલ ન્યાયાધીશ તરીકે શરૂઆત કરી, નાયબ પ્રાંત ન્યાયાધીશ અને પ્રાંત ન્યાયાધીશ તરીકે કામ કર્યું હતું. પછી ચોલીસ કમિશનર તરીકે આઠ નવ વર્ષ જેટલી લાખી મુદત ઘણી બાહોશીથી કામ કરી સરકારને સતોષ આપ્યો છે. સેન્સસનુ કામ પણ તેમણે કર્યું તે માટે બ્રિટિશ રાજ્ય તરફથી પણ તેમને માટે સારા વખાણ થઈ આવ્યાં છે. એવા અમલદારનો ઉપયોગ મુલકીખાતામાં ‘કરવાનું’ વધારે સલાહ લેવું લાગવાથી તેમને મુલકીખાતામાં સૂખા તરીકે કેટલીક મુદત સુધી કામ કરવા નીમ્યા હતા. કડી પ્રાંતમાં સૂખા તરીકે તેઓએ સારું કામ કરી લોકપ્રિયતા મેળવી હતી. બાદ તેમને જોઇન્ટ સરસૂખા તરીકે નીમ્યા હતા. તેમણે ખેતીના સુધારા માટે ઘણી યોજનાઓ કરી છે. એ સર્વ કામોમાં શ્રીમંત સરકારને ‘પૂર્ણ’ સંતોષ આપી રાજ્ય તથા પ્રજાહિત તરફ સારું લક્ષ આપેલું છે. તેથી આવી બાહોશી અને કાળજીથી કામ કરનારની ખૂબ કરવી યોગ્ય લાગ્યાથી તેમને રાજરત્ન મંડળનો સોનાનો ચાંદ આપવાની શ્રીમંત-

સરકાર મહારાજા સાહેબે કૃપાવંત થઈ આજ્ઞા કરી છે”
(આજ્ઞાપત્રિકા તા. ૪-૪-૧૯૧૮ પાન ૧૩૪૨).

મુલકી અમલદાર તરીકેની મારી નોંધરીના વખતમા,
તે વખતના દીવાનો. નામદાર સેડન, બી. એલ. ગુપ્તા,
વી. પી. માધવરાવ અને સર
મનુભાઈ મહેતા દીવાન હતા. નામદાર સેડન અને સર
મનુભાઈના સંબંધમાં ચોથા અને છઠ્ઠા પ્રકરણમાં કંઈ
લખ્યું છે એટલે અત્રે માત્ર નામદાર ગુપ્તા અને વી.
પી. માધવરાવ વિષે જ લખીશ.

ના. સેડન પછી ના. બીહારીલાલ ગુપ્તા તા. ૩૯
જાનેવારી સન ૧૯૧૨ના રોજ કામચલાઉ દીવાન
થયા હતા અને તા. ૧૬મી માર્ચ સન ૧૯૧૪ સુધી
એ જગા ઉપર રહ્યા હતા. તે ખુદ્દા દિલના અને પોતાને
ચોગ્ય લાગે તે બોલે અને કરે એવા છાતીવાળા હતા.
કાયદા સંબંધી તેમનું જ્ઞાન ઉંચું હતું પણ રાજ્ય-
કારભારનો તેમને આજો અનુભવ ન હતો. તે પણ
આઈ. સી. એસ. હતા અને બંગાળા ઇલાકામાં ન્યાય-
મંત્રી અને હાઈકોર્ટના ન્યાયાધીશ સુધી ચઢી વાન-
પ્રસ્થ થયા હતા. શરીરે તે નબળા અને થાકી ગયેલા
જેવા હતા. ઘણું કરીને કચેરીમાં પણ આરામખુરશી
ઉપર બેસીને તે કામ કરતા અને કોઈ કોઈ વખત તે
૫ થા ૫ ૧૨

ત્યાં ઉઘી જતા; પણ તેમની મમજ્જકિત એટલી બધી તેજ હતી કે અઘરામાં અઘરા પ્રશ્નો પણ તુરત સમજી જતા.

નામદાર વી. પી. માધવરાવ દીવાનપદે અહીં આવ્યા તે પહેલા ત્રાવણકોર અને માઇસોરમાં દીવાન થયા હતા એટલે તેમના અનુભવથી વડોદરાને ઘણો કાયદો થશે એવી આશા રાખવામાં આવી હતી પણ તે કંઈ બાણુવાજોગ રીતે ફળીભૂત થઈ નહોતી. ના. માધવગવ દેખાવે લબ્ધ, ઉંચા અને ઠઠાવગ હતા, પણ મળતાવડા નહિ હોવાથી ખીજા દીવાનોની પેઠે લોકપ્રિય થયા ન હતા. તે પોતાના વિચારમાં મક્કમ રહેતા અને ઘણે દરજ્જે હઠીલા હતા. માર્ચ મન ૧૯૧૪થી એપ્રિલ મન ૧૯૧૬સુધી જે વર્ષની મુદત સુધી તે દીવાન તરીકે રહ્યા હતા પણ તેમની કારકિર્દીમાં કંઈ નવું અગર મહત્વનું કામ થયું ન હતું.

પ્રકરણ ૮

હુબ્કાળશમન.

સન ૧૮૬૬-૧૯૦૦ની સાલમાં છપ્પનિયો એટલે
છપ્પનિયો હુબ્કાળ. સંવત ૧૯૫૬નો મોટો હુબ્કાળ
પડ્યો તે વખતે હુબ્કાળ-
સંકટનિવારણના કામનો મને કેટલોક અનુભવ મળ્યો
હતો. ગુજરાતનો પ્રદેશ લાંબો વખતથી હુબ્કાળમુકત
ગણાતો હોવાથી સન ૧૮૭૭-૭૮ના મોટા હુબ્કાળ
પછી તૈયાર કરવામાં આવેલા હુબ્કાળપ્રદેશના નકશામાંથી
તેનું નામ જાતલ થયું હતું. પરંતુ આ માની લીધેલી
સહીસલામતી લાંબો વખત નહીં નહિ અને 'હિંદુ-
સ્તાનનો ખગીચો' ગણાતા ગુજરાતને પણ સન ૧૮૬૬માં
મુકાવાનો વખત આવ્યો હતો. ગુજરાતના ખીલ

ભાગોની પેઠે વડોદરાને પણ એ સાલમાં ભૂખમરાનાં ભારે દુખ અને હાડમારીઓ લોગવવી પડી હતી. શ્રીમંત સરકાર તરફથી, લોકોને પેટિયું પેદા કરાવવા કામો શરૂ કરવામાં આવ્યાં હતાં, તેમ મજૂરી કરી શકે નહિ એવા અશક્તોને માટે જોરાઈ મફત આપવાની ગોઠવણ માટે અન્નગૃહો પણ ઉઘાડવામાં આવ્યાં હતાં. પરંતુ ભૂખમરો એટલા બહોળા પ્રમાણમાં ફેલાયેલા હતા કે ફેમિન (દુખાળ) કમિશનર ખાન બહાદુર જમશેદજી દલાલ અને તેમના મહદનીશોએ ઘણા પ્રયાસ કર્યા છતાં પણ આ ભૂખમરાને પૂરી રીતે પહોંચી વળવા તે અસમર્થ હતા. ગામડાં ગામના ઠાકરડા, વાઘરી, રાવળીઆ, ઢેક, ભંગી વગેરે ગરીબ કામના લોકો એટલા અશક્ત થઈ ગયા હતા કે ટપોટપ મરતા, અને એવાં મરણ કસબામાં બહાર રસ્તા ઉપર કે લોકોના ઘરના આંગણા આગળ થતાં તેથી તેમને ઘણું દુખ થતું. કડી પ્રાંતમાં હું તે વખતે વિસનગરમાં પ્રાંત ન્યાયાધીશ હતો અને મારા મિત્ર ડોક્ટર બાલાભાઈ નાણાવટી પાટણ સરકારી દવાખાનામાં સિવિલ મેડિકલ ઓફિસર હતાં.

આ મહાસંકટના વખતમાં દયાની લાગણીથી અને તે

અન્નગૃહ ઉઘાડ્યાં.

વખતના કડી પ્રાંત સૂખા વિનાયક
યાદવ વણીકરને તેમના જોખમી

કામમાં મદદ કરવા માટે સખી લોકોએ કરેલી નાણાંની મદદથી ડો. બાલાભાઈ નાણાવટીએ પાટણમાં અને મેં વિસનગરમાં અન્નગૃહ ઉઘાડ્યાં હતાં. પાટણમાં ડો. બાલાભાઈના અન્નગૃહમાં દરરોજ લગભગ ૨૦૦૦ માણસોને અને મેં વિસનગરમાં ઉઘાડેલા અન્નગૃહમાં દરરોજ લગભગ બારસો માણસોને રાંધેલું અનાજ ખવડાવવાની વ્યવસ્થા કરી હતી. જેમજેમ અશક્તો કામ કરવાને શક્તિમાન થતા તેમ તેમ તેમને નજીકમાં ચાલતાં તળાવ ખોદવાનાં, રસ્તા બનાવવાનાં કે એવાં બીજાં કામો ઉપર મજૂરી કરવા મોકલી દેવામાં આવતા અને બીજા નવા અશક્તોને દાખલ કરવામાં આવતા. મારો તેમ જ મારી કચેરીના માણસોનો કચેરી બહારનો બધો જ વખત આ અન્નગૃહની વ્યવસ્થા કરવામાં તથા તે ચલાવવા માટે ફંદ લેવું કરવામાં જતો; અને એ રીતે બનતો પ્રયાસ કરી સખી ગૃહસ્થો પાસેથી નાણાં મેળવી, દુષ્કાળ પૂરો થતા સુધી એ અન્નગૃહો અમે ચાલુ રાખ્યાં હતાં.

શ્રીમંત મહારાજ સાહેબની સવારી દીવાન બહાદુર શ્રીનિવાસ આયંગર સાથે દુષ્કાળશમનની તપાસણી માટે ઠક્કી પ્રાંતમાં પધારી ત્યારે તેઓશ્રીએ પાટણ તથા વિસનગરમાં ચાલતાં અમારાં અન્નગૃહો જોઈ ધન્યવાદ આપ્યો હતો અને એવા મહાન સંકટ વખતે દાકતર

તથા ન્યાયાધીશ જેવા અમલદારો પોતાનું કર્તવ્ય સમજી સમાજસેવાના કામમાં રસ લેતા જોઈ શ્રીમંતને ઘણો સંતોષ થયો હતો.

વિસનગર કસબામાં કંસારાની વસ્તી ઘણી છે. તેઓ સારા કારીગર છે અને એલ્યુમિનિયમનું કારખાનું. સારા વખતમાં પોતાના કસબથી પોતાનો નિર્વાહ ચલાવે છે; પણ આ મોટા હુકાળના વખતમાં નવાં વાસણ કેઈ લેતું નહિ પણ ઊલટા ગરીબ લોક જૂનાં વાસણ વેચવા લઈ આવતા તેથી કંસારા લોકોની સ્થિતિ ઘણી કફેડી થઈ હતી. તળાવ ખોદવાના કામ ઉપર તેઓ જતા નહિ પણ તેમને માટે કંઈ ખીજ તજવીજ થાય તો કામ કરવા ખુશી હતા. આ વાત શ્રીમંત સરકાર મહારાજ સાહેબના ધ્યાન ઉપર મેં આણી તેથી તેઓશ્રીએ તેમને માટે કાંઈ ચોગ્ય તજવીજ કરવા મને પાંચ હજાર રૂપિયા આપવા હુકમ કર્યો હતો. એ રકમનો ઉપયોગ કંઈ ઉત્પાદક કામ કાઢી કંસારા લોકોને શેણ આપવામાં કરવાનો હતો, પણ તેમાં કંઈ ખોટ બય તો પાંચ હજારની પૂરેપૂરી રકમ સુધી માંડી વાળવા મને અધિકાર આપ્યો હતો. હીવાન જહાદુર શ્રીનિવાસ આયંગરની સલાહથી વિસનગરમાં એક નાનું એલ્યુમિનિયમ ખાતુનાં વાસણ બનાવવાનું કારખાનું ઊઘાડવાનો મેં ઠરાવ કર્યો. મને મદદ કરવા સ્થાનિક શેઠિયા

તયાર હતા. નામદાર દીવાન સાહેબ મારફત મી.
 (પાછળથી સર) ઓલફ્રેડ ચેટરટન પાસેથી એલ્યુ-
 મિનિયમ ધાતુનાં વાસણુ ઝનાવવાની રીત સંબંધી
 જોઈતી માહિતી મેં મંગાવી લીધી; એક નાનો લેધ
 તથા કેટલાંક ઓજરો માગીતાગીને લેગાં કર્યા; એક નાનું
 ઘર તેના માલિક પાસેથી વગર ભાડે માગી લીધું; અને એ
 રીતે નાના પાયા પર કારખાનું શરૂ કરી તેમા કંસારા
 વર્ગના પચાસેક માણસોને રોજી પર લગાડ્યા. આ
 નાનકડા કારખાનામાં થાળીઓ, લોટા, તપેલીઓ વગેરે
 ઘર ઉપયોગનાં વાસણુ ઝનાવવામાં આવતાં અને
 ખરોખર પડતર ભાવે વેચવામાં આવતા તેથી કંઈ
 ખોટ જવાનો તો સંભવ ન હતો. દુષ્કાળશમનનું
 કામ પૂરું થવા આંબુ અને મારી પલ્લુ વિસનગરથી
 બહલી થવાનો સમય નજીક આવ્યો તેથી કારખાનું
 બંધ કરી મને સરકારે અગાઉથી તસલમાત તરીકે
 આપેલા રૂ. ૫૦૦૦ પૂરેપૂરા રાજ્યની તિજોરીમાં પરત
 જમા કરાવવામાં આવ્યા અને જે કંસારાને એલ્યુ-
 મિનિયમ ધાતુનાં વાસણુ ઝનાવવાનું કારખાનું કરવું
 હોય તેને રૂ. ૫૦૦૭ તસલમાત તરીકે આપવા
 સરકાર મંજૂરીથી કરાવ્યું. મારા આ મરજયાત
 કામ વિષે ફ્રેમિન કમિશનરે મન ૧૮૯૯-૧૯૦૦ના
 દુષ્કાળશમનના નિવેદનના ૯૯મા પાન ઉપર લખ્યું
 હતું કે “વિસનગરમાં એલ્યુમિનિયમનું કારખાનું

ઠાઠી ત્યાંના કંઝારાઓને એ ધાતુનાં વાસણો ખનાવવાના કામ ઉપર રોકી રાખી અપાવવા માટે પ્રાંત ન્યાયાધીશ ગોવિંદભાઈના પ્રમુખપદે સદ્ગૃહસ્થોની એક સમિતિ નીમવામાં આવી હતી. શરૂઆતમાં એમ લાગ્યું હતું કે કંઝારાઓ આ ધાતુના વાસણો ખનાવી શકશે નહિ, પરંતુ આખરે પરિણામ ઘણું સારું આવ્યું. આ કામ માટે ગોવિંદભાઈને ધન્યવાદ ઘટે છે કારણ કે તેમણે જાતે ઘણો રસ લઈ આવું નવી જાતનું કારખાતું જરા પણ ખોટ ન જાય તે પ્રનાણે છેવટ સુધી ચલાવ્યું હતું.” વળી દુષ્કાળશમનના કામમાં મેં જે મદદ કરી હતી તેના સંબંધમાં શ્રીમંત મહારાજ સાહેબની આજ્ઞાથી હીવાન બહાદુર ધામણસ્કર માહેબે મને નીચે પ્રમાણે આભારપ્રદર્શનનો પત્ર (નં. ૯૫ તા. ૧૨-૨-૧૯૦૨) લખ્યો હતો.—“કડી પ્રાંતના કેટલાક ગૃહસ્થોએ સન ૧૮૯૯-૧૯૦૦ના દુષ્કાળશમનના કાર્યમાં પૈસાથી અથવા ખેતાના સક્રિય સહકારથી જે સહાય આપી છે તેમની સેવાની કદર કરવા બાબત કડી પ્રાંત સૂબાએ લલામણ કરી છે તે શ્રીમંત મહારાજ સાહેબને સાદર કરવામાં આવતાં તેઓશ્રીએ આપે આવા સંકટ સમયે ઘણી મુશ્કેલીઓ વેડીને પણ આપની સેવાથી રાજ્યને જે લાભ આવ્યો છે તેને માટે તેઓશ્રી તરફથી આપનો આભાર માનવા મને આજ્ઞા થઈ છે તે જણાવતા મને આનંદ થાય છે.”

આ પછી ૧૮ વર્ષે મારે પોતાને જ ફેમિન

કમિશનર તરીકે કામ કરવાનો

સન ૧૯૧૮-૧૯નો દુષ્કાળ.

વખત આવ્યો હતો. સન

૧૯૧૮ના મે તથા જૂન માસમાં ફક્ત નવસારી પ્રાંતમાં થોડો વરસાદ પડ્યો હતો. બીજા પ્રાંતોમાં બિલકુલ વરસાદ નહિ પડવાથી વાવણીનું કામ બંધ રહ્યું હતું. જુલાઈ માસમાં થોડો વરસાદ પડવાથી આ સ્થિતિમાં ઠંઠક સુધારો થયો હતો પરંતુ બધે ઠેકાણે ચરખો વરસાદ પડ્યો ન હતો. ત્યાર બાદ ઓગસ્ટમાં ઠીક વરસાદ થયો, પણ સપ્ટેમ્બરમાં જૂજ પડ્યો અને આખા ઓકટોબરમાં તો બિલકુલ પડ્યો નહિ તેથી નવસારી સિવાયના બીજા પ્રાંતોમાં માત્ર રૂપિયે બેથી આઠ આની સુધી બાજરી અને કપાસ થયાં હતાં. એ વિના બીજો કંઈપણ જાતનો પાક થયો ન હતો. ઓખામંડળમાં તો બાજરી પણ નહિ થવાને લીધે ત્યાં તો સૌથી પહેલો દુષ્કાળ શરૂ થઈ ચૂક્યો હતો. પાછલા વર્ષમાં જોઈએ તે કરતાં વધુ વરસાદ થવાથી ઘણું ઓછો પાક થયો હતો અને આ વર્ષે તો બિલકુલ પાક થયો નહિ તેથી અનાજના ભાવ લગલગ ત્રમણ થઈ ગયા હતા. રાજ્ય બહારના પ્રાંતોમાં પણ પ્રમાણમાં ઠમી પાક થયેલો હોવાથી ત્યાંપણ અનાજની તંગી હતી અને તેને લીધે અનાજ બહાર જવા દેવાને અંકુશ

(કંટ્રોલ) મુકાયો હતો તેથી અનાજ ગણાચી લાવી શકાય તેમ ન હતું; પ્રબળે માટે કોઈ રીતે સવડ કરવા વડોદરા રાજ્યમાં પણ કંટ્રોલ (અંકુશ) મૂકવામાં આવ્યો હતો. એ કંટ્રોલ એટલે શું તે [વધે આગળના પ્રકરણમાં કહેવામાં આવશે. ઘઉં, બાજરી અને દાળના ભાવ સાધારણ રીતે દર મહુ રૂપિયા દોઢથી માંડીને અઢી સુધી હતા, તે વધીને રૂપિયા ચારથી આઠ સુધી થયા હતા. માળવી ઘઉં આઠ રૂપિયે, વાસી તથા જીરાસાળના ચોખા નવ રૂપિયે અને રગૂનના હલકા ચોખા ચાર રૂપિયે મહુ પણ મળતા ન હતા. મગ, મઠ, અડદ અને વાલ છ રૂપિયે મહુ પણ મળતા ન હતા. માત્ર અનાજની જ નહિ પણ ઘાસચારાની પણ ઘણી તંગી હતી બાજરી અને જીવારની કડબના પૂજાનો ભાવ અનુક્રમે સેંકડે બે અને ચાર રૂપિયા હતો, તે વધીને બાર અને પચીસ રૂપિયા થયો હતો. ઘાસના પૂજાનો ભાવ દર હજાર રતલે (૨૫ મહુ) પાચથી સાત રૂપિયા હતો, તે વધીને વીસ રૂપિયા અને છેવટે ત્રીસ રૂપિયા સુધી થયો હતો.

નોંધ- સરસૂબાના હુદાની બીજી કામગીરી ઉપરાંત મારી ફેમિન કમિશનર તરીકે નિમજુક સન ૧૯૧૮ના

ઑકટોબરમાં કરવામાં આવી હતી. સન ૧૯૧૬ના ઑકટોબર સુધી મેં એ કામ કર્યું હતું. તે પછી ફ્રેમિન કમિશનરની સ્વતંત્ર કચેરી ખંધ કરી તેને હાયરેક્ટર ઑફ સિવિલ સપ્લાઇઝ અને પ્રાઇસ કંટ્રોલરની કચેરી જેના ઉપરી શરૂઆતમાં મી. વીટનેક અને પાછળથી હું હતો, તે સાથે જોડવામાં આવી હતી.

સોનગઢ બ્યારા તરફના કેટલાક જંગલી પ્રદેશ સિવાય નવસારી પ્રાંતમાં દુષ્કાળશમનના કામે કાંઈ વિશેષ કરવાનું ન હતું. ખાકીના પ્રાંતો પૈકી અમરેલી પ્રાંતમાં ખાંભા અને કોડીનાર મહાલો, વડોદરા પ્રાંતમાં ભાદરણ તથા પેટલાદ મહાલો સિવાયનાં આખા વડોદરા પ્રાંત અને આખો કડી પ્રાંત કમી પાક અને મોઘવારીના પ્રદેશ તરીકે અને એ સિવાયના રાજ્યના બીજા ભાગોને દુષ્કાળના પ્રદેશ તરીકે ગણવામાં આવ્યા હતા.

આ વખતની મુશ્કેલીઓને પહોંચી વળવા માટે સરકાર મદદ, મોઘવારી તથા દુષ્કાળવાળા ભાગોમાં જરૂર પ્રમાણે લોકોને હરેક પ્રકારની મદદ આપવા માટે સત્ત્વર ઉપાયો લેવામાં આવ્યા હતા. આ ઉપાયોમાં (૧) નાણાંની મદદ; (૨) સસ્તા ભાવે અનાજ વેચવાની દુકાનો; (૩) ઢોરને માટે ઘાસચારો; (૪) પાણીનો પૂરવઠો; (૫) ગરીબ લોકોને રોજી આપવા માટે કામો; (૬)

ઢારો માટે વાડા; (૭) અન્નગૃહો; અને (૮) જમીન મહેસુલની માફી અગર તે ભરવાને તહકુબી એ મુખ્ય હતાં.

શરૂઆતમાં એમ ધારવામાં આવ્યું હતું કે વડોદરા, કડી અને અમરેલી કુકાળશમનના કામો,

પ્રાંતમાં મોટા પાયા પર કુકાળ-શમનના કામો શરૂ કરવાં પડશે. એટલા માટે સરકાર પાસેથી રૂ. ૧૫,૫૦,૪૯૯ અને સ્થાનિક પંચાયતો પાસેથી રૂ. ૨,૨૦,૫૬૯ એવાં કામો માટે મંજૂર કરાવવામાં આવ્યા હતા. વરસાદની મોસમ ખાલી ગયા પછી તુરત જ અજમાશ દાખલ કામો શરૂ કરવામાં આવ્યાં હતાં. પરંતુ અમરેલી પ્રાંતમાં જોખામંડળ, ધારી, ખાંભા, અમરેલી અને દામનગર મહાલો અને વડોદરા પ્રાંતમાં પેટલાદ મહાલ તથા ભાદરણ પેટા મહાલ એ સ્થળોએ જ પૂરતી સંખ્યામાં લોકો મજૂરી માટે આવતા હતા. ખીજાં સ્થળોએ તેમની સંખ્યા ઘણી ઓછી—લગભગ નહિ જેવી—આવવાથી શરૂ કરેલા કામો બંધ કરવામાં આવ્યાં હતાં. છપ્પનિયાને મુકાબલે અનાજના ભાવ ઘણા ભારે હોવા છતાં આ વખતે ઘણાખરા લોકો કોઈપણ જાતની સરકાર મદદ વિના પોતે જ પોતાનો નિર્વાહ ચલાવતા હતા. તેનું કારણ એ હતું કે છપ્પનિયા પછી તેમની નૈતિક તેમજ આર્થિક સ્થિતિમાં સુધારો થવાથી

તેમની સહનશક્તિમાં વધારો થયો હતો. છપ્પનિયા વખતે અનાજનો ભાવ વધારેમાં વધારે દર મણે અઢી રૂપિયા કરતાં વધારે થયો ન હતો છતાં પણ લોકો એટલા બધા નિરાધાર થઈ ગયા હતા કે દુષ્કાળ પડ્યો કે તરત જ તેમને દુષ્કાળશમનનાં કામોનો આશ્રય લેવો પડ્યા હતા. આ વખતના દુષ્કાળમાં તેને મુકાબલે અનાજના ભાવ ત્રમણા હતા છતાં પણ લોકો પોતાના પગ ઉપર ઉભા રહી શક્યા હતા. તેમને એમ લાગતું હતું કે દુષ્કાળશમનનાં કામોનો આશ્રય લેવો એ હીણપદ ભરેલું છે. વીસ વર્ષમાં લોકો આટલા બધા સ્વાશ્રયી થતાં શીખ્યા એ ખરેખર ખુશી થવા જેવું હતું. મજૂરીના વધેલા દર અને ખેતી સિવાય બીજા વધારે પૈસા મળે એવા હુન્નરઉદ્યોગો નીકળવાને લીધે આવી સારી સ્થિતિ પ્રાપ્ત થઈ હતી. વળી પારકાની આશા ઉપર રહેવાને બદલે ખેતીનો ધંધો કરનારા સરકાર પાસેથી ઃબ્યાળે પૈસા લઈ પોતાના ખેતરમાં ફૂવા બોદાવી તેનાથી ખેતી કરવાનું વધુ પસંદ કરતા. સરકારે ઉધાડેલાં કામો ઉપર મજૂરી કરવા જવાનું તેમને બિલકુલ પસંદ ન હતું. વડોદરા પ્રાંતમાં ૬૩ અને અમરેલી પ્રાંતમાં ૧૭ કામો ઉધાડવા મંજૂરી થઈ હતી તેમાંથી બાંધકામખાતાએ વડોદરા પ્રાંતમાં માત્ર ૨ અને અમરેલીમાં ૧૩ કામો ઉધાડ્યાં હતાં તે ઉપર એકંદરે રૂ. ૧,૧૭,૫૩૮ ખર્ચ થયો હતો;

આમાંથી એકલા ઝોખામંડળ મહાલનાં કામોમાં જ રૂ. ૭૭,૫૩૪ ખર્ચાયા હતા. કામો ઉપર રોકાયેલા મજૂરોની દરરોજની સરાસરી સંખ્યા ૧૬૦૦ હતી. આ કામોમાં અમરેલી પ્રાંતમાં વાંકીયા બંદરને સમરાવવાનું, ખાંભાથી ગડીયાઆવડ સુધી રસ્તો બનાવવાનું, ભીમગજા બુળવેલની કાચી સડક નવી કરવાનું અને દ્વારકાં રેલવે માટે પથ્થર કાઢવાનું કામ એ મુખ્ય હતાં. વડોદરા તથા અમરેલી પ્રાંત પંચાયતોએ તળાવો ખોદાવવાનાં, રસ્તા સમરાવવાનાં વગેરે ૭૫ પરચુરણ કામો કઢાવી રૂ. ૬૭, ૭૮૩ ખર્ચ્યા હતા. આ કામો સ્થાનિક ઉપયોગનાં હોવાથી તે ઉપર જોઇએ તેટલા મજૂરો આવતા હતા.

અનાજના ભાવ હદ ઉપરાંત વધી જવાથી ગરીબોને રાહત આપવા માટે સસ્તા અનાજની દુકાનો. સસ્તા ભાવથી અનાજ વેચવાની દુકાનો ઉઘાડી બજારભાવ કરતાં સોંધા ભાવે અનાજ મળે એવી વ્યવસ્થા કરવામાં આવી હતી. આ કામે શ્રીમંત મહારાજ સાહેબે કૃપાવંત થઇ ગરીબ પ્રજાને આ મોઘવારીની હાડમારીમાંથી બચાવવા માટે પોતાની ખાનગી સિલકમાંથી રૂ. ૧૦,૦૦,૦૦૦ની રકમ ધર્માદા ફંડ તરીકે જુદી કાઢવા આજ્ઞા કરી હતી. ધનવાન સખી ગૃહસ્થો તરફથી આ કામમાં પૈસાની

મહદ મળે એ હેતુથી શ્રીમંતે એવી આજ્ઞા કરી હતી કે સોંધા ભાવે અનાજ વેચવામાં જોડ આવે તે પૂરવા માટે અડધી જોડની રકમ જે તે ઠેકાણે એકઠા થયેલા સ્થાનિક ફંડમાંથી અને અડધી રકમ શ્રીમંતની આ ઉદાર ફેણગીમાંથી ખર્ચ કરવી. આ વ્યવસ્થાને લોકોએ વધાવી લીધી હતી અને સસ્તા અનાજની દુકાનો માટે સ્થાનિક ધર્માદા ફંડો સારા પ્રમાણમાં એકઠા થયાં હતાં. સસ્તા અનાજની દુકાનો ઉઘાડવા માટે સંકટવાળા દરેક મહાલે નાણાં એકઠાં કરવામાં આવ્યાં હતાં અને તેમાં સખી ગૃહસ્થોએ પોતાનો ફાળો ઉમંગથી આપ્યો હતો. આ સઘળાં સ્થાનિક ફંડમાં શ્રીમંત મહારાજ સાહેબે આપેલી ધર્માદા ફંડની રકમ રૂ. ૭૨,૨૪૬ ઉમેરવામાં આવી હતી. આ વ્યવસ્થા ગરીબોને આશીર્વાદ સમાન થઈ પડી અને તેઓ પોતાની રોજીના પૈમાથી પહેલાં કરતાં વધુ અનાજ સસ્તા અનાજની દુકાનોમાંથી ખરીદવા શક્તિમાન થયા હતા. આવી મસ્તા અનાજની દુકાનો વડોદરા, પેટલાદ, સોણના, શિનોર, વસો, પાટણ, કલોલ, અમરેલી, હામનગર, ધારો, દ્વારકાં તથા બેટ અને બીજાં સ્થળોએ ઉઘાડવામાં આવી હતી. સસ્તા અનાજની દુકાનો માટે નાણાં આપવામાં તથા તે ચલાવવામાં પેટલાદના શેઠ રમણલાલ દેશવલાલ અને શેઠ ભુલાબીદાસ નારાયણદાસ,

વિસનગરના શેઠ મહાસુખલાલ યુનીલાલ, ખીલીમોરના શેઠ કેસરીચંદ લાણુભાઈ અને બેટના શેઠ સુંદરદાસ પદમસીએ ભારે ઉદારતા બતાવી હતી તથા શ્રમ વેળ્યો હતો. એ જ પ્રમાણે આવા સંકટના વખતમાં ગરીબ લોકોને કપડાંની મદદ આપવા માટે ધર્મજના પટેલ શંકરભાઈ વલ્લભભાઈ તથા તેમના બંધુઓએ (માનચેસ્ટરવાળાએ) કાપડની ૫૦ ગાંસડીઓ મારા તરફ મોકલવાની હતી.

આ દુષ્કાળમાં લોકોને સૌથી મોટું દુખ ઠારોને માટે ધાસચારાનું હતું. અનાજની તંગી બહારથી તેની આયાત કરીને પણ ઘણે દરજ્જે મટાડી ચકાય તેમ હતું પરંતુ ધાસચારા માટે તેમ કરવું મુશ્કેલ હતું. સુબંધ ઇલાકામાં પણ ધાસચારાની અહીંના જેવી જ અછત હોવાથી સુબંધ સરકારે બ્રિટિશ હુદ્દામાંથી ધાસચારો પરહદમાં મોકલવાની મનાઈ કરી હતી. આપણા રાજ્યમાં અમરેલી પ્રાંતમાં ધાસચારો પૂરો પાડવા માટે ગીરનું જંગલ તથા વડોદરા અને કડી પ્રાંતમાં પૂરો પાડવા માટે નવસારી પ્રાંતનાં સોનગઢ અને વ્યારાનાં જંગલો હતાં. રાજ્યની બહારથી ગાંસડી બાંધેલું માત્ર ૨૫૦ ટન ધાસ મળે તેમ હતું તે અગમચેતી વાપરી દુષ્કાળ પડતાં જ ખેતીવાડીખાતા મારફત બ્રિટિશ લશ્કરખાતાના નાગપુરના

સંગ્રહમાંથી મંગાવવામાં આવ્યું હતું અને તે રૂ. ૫,૮૫૭ની ખોટ ખાઈ વડોદરા પ્રાંતમાં રૂપિયે મળુ લેખે વેચવામાં આવ્યું હતું. સદ્ભાગ્યે નવસારી પ્રાંત અને ગીરના જંગલોમાંથી દર સાલ કરતા મોટા જથ્થામાં ઘાસ મળી આવ્યું હતું. કડી પ્રાંતમાં ડુંગરા જેવા સાહા (કુંધવાં) કરી જુવારની કડળ તંગીનાં વર્ષ માટે સાચવી રાખવાનો રિવાજ છે તે પ્રમાણે સાચવી રાખેલું ખાછલી સાલનું થોડુંઘણું ઘાસ હતું અને તે ઉપરાંત હડેગામ, કલોલ અને કડી એ મહાલો સિવાયના ખીન્ન મહાલોમાં જુવારની કૂવેતર વાવણી સારી થયેલી હોવાથી ભાં જોઈએ તેટલું ઘાસ હતું. નવસારી પ્રાંતમાં થયેલા ઘાસ ઉપર અંકુશ મૂકી તેમાંથી ૫૦ લાખ પાઉન્ડ વડોદરા પ્રાંતના મહાલનાં સહર સ્ટેશનોએ તથા કડી પ્રાંતના તંગીવાળા મહાલોમાં ઉઘાડેલી ઘાસની વખારોમાં જોઈએ તે પ્રમાણમાં મોકલી આપવામાં આવ્યું હતું. આ ઘાસ રૂ. ૨૭,૫૬૪ની ખોટ ખાઈ રૂપિયાનું દોઢ મળુ લેખે જેડુતોને વેચવામાં આવ્યું હતું. આ સિવાય એક કરોડ પાઉન્ડ ઉપરાંત ઘાસ નવસારી પ્રાંતમાંથી ડાયરેક્ટર ઓફ સિવિલ સપ્લાઈઝ તરફથી કંટ્રોલ સિસ્ટમ પ્રમાણે લાખલા અથવા પરવાના આપી વેપારીઓ અને ખાતેદારોને પરભારે લઈ આવવાની સવડ કરી આપવામાં આવી હતી. આવી રીતે પરવાનાથી

ધાસ લઈ આવેલા વેપારી કે ખાતેદાર ઠરાવી આપેલી વ્યાજબી કિંમતે જ તે વેચી શકતા. રાજ્યના લશ્કરખાતાના ઉપયોગ માટે ૩૦ લાખ પાઉન્ડ ઉપરાંત ધાસ વડોદરા શહેરમાં આણવામાં આવ્યું હતું અને તે સિવાય ફ્લેતર વગેરેથી મુંઢિયું વગેરે લીધું ધાસ પણ ઉગાડવામાં આવ્યું હતું. આથી મુશ્કેલીનો વખત પસાર કરી ઢોરોને અને તેટલી સારી સ્થિતિમાં રાખી શકાયાં હતા. અમરેલી પ્રાંતમાં ગીદરડીના જંગલમાંથી ચાર લાખ પાઉન્ડ ધાસ મહા-મુશ્કેલીથી દારકા મોકલી આપવામાં આવ્યું હતું. પ્રથમ તે પગ રસ્તે જાફરાબાદ મોકલી ત્યાંથી મછવામાં ચઢાવી દારકાં પહોંચાડવામાં આવ્યું હતું. આમ કરવું પડવાથી ધાસની પડતર કિંમત એક હજાર પાઉન્ડના (પચીસ મણના) ચાળીસ રૂપયા ઉપરાંત થઈ હતી. પરંતુ શ્રીમંત સરકારે કૃપાવંત થઈ દર રૂપિયે ઢોઢ મણ પ્રમાણે વેચવા આજ્ઞા કરીંરૂ. ૭૦૩૬૮૦ નુકસાન વેઠી લીધું હતું.

આ પ્રમાણે જેને જોઈએ તેને પૂરતા પ્રમાણમાં ધાસ મળે તે પ્રમાણે ઢોરોને મફત ચારો. વ્યવસ્થા કરવામાં આવી હતી, પરંતુ વડોદરા અને કચ્છ પ્રાંતમાં રખારીઓ પાસે ઢોરની મોટી સંખ્યા હતી અને તેમને ખવડાવવાને

ઘાસ ખરીદવાના પૈસા ન હતા તેથી તેમનાં ઢાર
ખચાવવા માટે ગીર તથા નવસારી પ્રાંતનાં જંગલોમાં
મફત ચરવા દેવાનો ખદોખસ્ત કરવામાં આવ્યો હતો.
જંગલની ખરાબ હવામાંથી આ લોકોને તથા તેમનાં
ઢારને ખચાવવા માટે કામચલાઉ દવાખાનું ઊઘાડવામાં
અને માણસો તથા ઢારને માટે માંડવા ખાંધવામાં
રૂ. ૮,૩૫૪ ખર્ચવામાં આવ્યા હતા. વડોદરા
અને કડી પ્રાંતના રખારીઓ નવસારીનાં જંગલોમાં
ચરાવવા માટે લગભગ ૧૬૦૦ ઢાર લઈ ગયા હતા.
તે જ પ્રમાણે ગીરના કુંગરમાં લગભગ ચારસો આહીર
લોકો જોખામંડળમાંથી પોતાનાં ઢાર ચરાવવા લઈ
ગયા હતા. વધારે સવલત આપવા માટે પડતર
જમીનો ખુલ્લી રાખવામાં આવી હતી; અને જંગલ
ખાતા તરફથી ઘાસ ભરેલાં ગાડાં ઉપર લેવાતો વેરો
કમી કરવામાં આવ્યો હતો.

વરસાદ કમી હોવા છતાં પણ લોકોને પીવાના
પીવાના પાણીનો પૂરવટો. પાણીની કોઈપણ જાતની હરકત
નહી ન હતી. પાછલી સાલના
વધુ વરસાદથી ફૂવામાં પાણી પુષ્કળ થયેલાં હતાં. પરંતુ
તળાવોમાં પાણી નહિ હોવાથી કેટલેક ઠેકાણે ઢારને
પીવાના પાણીની મુશ્કેલી પડતી તેથી તેવાં સ્થળોએ
હવાડા ભરવા માટે ફૂવામાંથી કાસથી પાણી કાઢવું

પડતું હતું. દરસાલ વરસાદની મોસમ પહેલાં એક બે માસ માટે હવાડો ભરવો પડે તેને માટે ગામેગામ બાંધી આપેલી રકમ ચાલુ સાલે આઠ મહિના સુધી હવાડો ભરવો પડવાથી ખૂટી પડી હતી. આ જરૂરિયાતને પહોંચી વળવા માટે ગામમાં ઢોર રાખતા હોય તેમની પાસેથી થોડા પૈસા ઉધરાવી તેમાં સરકાર તથા પ્રાંત પંચાયતે વિશેષ તરીકે આપેલી રકમો ઉમેરી નલાવી લેવામાં આવ્યું હતું. નવા કૂવા બોદાવવા ઉપરાંત જૂના કૂવામાં સાયકા મુકાવી વધારે પ્રમાણમાં પાણી મળે તે માટે પણ વ્યવસ્થા કરવામાં આવી હતી.

ધાસની જોઈતા પ્રમાણમાં આયાત કરવાની અને ઢોરને મફત ચરાવવાની ઢોરના વાડા. વ્યવસ્થા કરવા છતાં પણ કેટલાક લોકો એવા હતા કે જેઓ પોતાનાં ઢોર જંગલમાં કે બીજે કંઈ બહાર લઈ શકે નહિ, તેમ ઢોર ઘેર રાખી તેમનો નિભાવ કરી શકે નહિ. આવાં ઢોરના રક્ષણ માટે લોક અને સરકાર મદદથી વડોદરા, પેટલાદ, પાદરા, સોણત્રા, અમરેલી, દ્વારકા, બેટ, ધારી અને બીજાં સ્થળોએ ઢોરના વાડા (કેટલ કેમ્પ) ઉઘાડવામાં આવ્યા હતા. આ વાડા ચલાવવા માટે સરકારે આપેલી રકમ લગભગ રૂ. ૧૮૦૦૦.

જેટલી થઈ હતી. ઢોરના રક્ષણ માટે વધુ ફંડ એકઠું થાય એ હેતુથી વડોદરાના કેટલાક આગેવાન શહેરી-ઓએ સરકાર પરવાનગીથી ગૌરક્ષા લોટરી ઠાઠી હતી તેમાંથી ઢોરને ઘાસ નાખવા માટે, વડોદરામાં ઢોરનો વાડો (કેટલ કેમ્પ) શરૂ કરવા માટે અને ખીજે ઠેકાણે ઢોરના વાડાને મદદ કરવા માટે એક લાખ રૂપિયા જેટલી મોટી રકમ એકઠી થઈ હતી; અને એ જ પ્રમાણે અમરેલીમાં એક મોટું ફંડ કરી તે વખતના સૂબા નારાયણ કેશવ અલોનીએ અમરેલીમાં નમૂનેદાર ઢોરનો વાડો કર્યો હતો.

રોકડ પૈસાની મદદની મોટા પ્રમાણમાં જરૂર ન

હતી પરંતુ કેટલેક ઠેકાણે રોકડ મદદ. આખરફાર પણ ગરીબ કુટુંબો

અને તેમાં ખાસ કરીને વિધવાઓ અને ઘરડાં માણસોને ઢાણાની અગર ઢાણા લેવા માટે પૈસાની મદદ કરવાની જરૂર હતી. ખાસ કરીને વડોદરા શહેરમાં આવાં વધારે માણસો હતાં. તે સર્વને માટે પણ બનતી તજવીજ કરવામાં આવી હતી. એવી મદદ કરવા માટે એકંદર ઢાણા માટે રૂ. ૨૪,૨૨૫, કપડાં માટે રૂ. ૨,૯૭૦ અને ધારી તથા અમરેલીમાં શરૂ કરેલાં અનાથગૃહોને સહાય આપવા માટે રૂ. ૫,૬૦૦ વપરાયા હતા.

પાક નિષ્ફળ જવાથી સરકારે ખેડુત લોકોને રાહત આપવા માટે રૂ. ૨,૧૦,૦૩૭નું મહેસુલ માંડી વાળ્યું હતું, તથા રૂ. ૩૬,૧૧,૫૨૦નું મહેસુલ આગળ ઉપર મુલતવી રાખવા હુકમ કર્યો હતો. ઘાસ તૈયાર કરવા લોકોને ઉત્તેજન આપવા માટે પાણી વેરા અને ખીબા વેરા વડોદરા, કડી અને અમરેલી પ્રાંતોમાં માફ કરવામાં આવ્યા હતા; તેથી સરકારને રૂ. ૫૬૬૨ જેટલું મહેસુલનું નુકસાન થયું હતું.

ખોરાકની તથા જીવનવ્યવહારની ખીજ ઘણી વસ્તુઓના ભાવ હઠપાર ચઢી ગયેલા હોવાથી રૂ. ૩૦થી ઓછા પગારવાળા સરકારી નોકરને રૂ. ૨ મોઘવારી એલાવન્સ આપવામાં આવતું હતું. સરકારને આ મોઘવારી એલાવન્સનો ખર્ચ રૂ. ૬,૦૮,૬૬૬ થયો હતો.

આવા સંકટના પ્રસંગે રાજ્યના શ્રીમંત અને ખાતગી દાન.

સખી ગૃહસ્થોએ પોતાના હાથ લાંબાવી લોકો તથા ઢાશેને મદદ આપવા માટે જે ઉદારતા બતાવી હતી તે તેમને માટે પ્રશંસાજનક હતી. પેટલાદના પરોપકારી શેઠ રમણલાલ કેશવલાલ તથા શેઠ જુલાખીદાસ નારણદાસ તરફથી સસ્તા અનાજની દુકાન ચલાવવામાં રૂ. ૩૦,૦૦૦ ખર્ચવામાં આવ્યા હતા. આ અને તેમનાં ખીબાં

પ્રકરણ ૯

કટ્નોલ

સન ૧૯૧૭ની સાલમાં વડોદરા રાજ્યમાં તેમ જ આખા ગુજરાત અને
કટ્નોલનો ઇતિહાસ કાઠિયાવાડમાં દુબકાળ અને
કમી પાકને લીધે અનાજનો જથ્થો ભેંધએ તેટલો ન
હતો તેનો લાભ લઈ અનહુદ નફો મેળવવા માટે કેટલાક
વેપારીઓ માલ દબાવી રાખતા અને જે વેચતા તે ઘણા
જ ભારે ભાવથી વેચતા. આથી ગરીબ અને મધ્યમ
વર્ગના તેમ જ નાના પગારના નોકરોની સ્થિતિ કફોડી
થઈ હતી. આ વિશેષ મોઘવારીના કારણે શોધી કાઢવા
અને તે દૂર કરી અનાજ જેવી જરૂરી ચીજોના ભાવ
કેવી રીતે કમી કરી શકાય એ વિષે ઉપાયો સૂચવવા
માટે સન ૧૯૧૭ના નવેમ્બર માસમાં શ્રીમંત મહારાજ

સાહેબે એક સમિતિ નીમી હતી. આ સમિતિએ પૂરતી તપાસ કર્યા પછી સન ૧૯૧૮ના ફેબ્રુઆરી માસમાં નિવેદન સાદર કર્યું તેમાં જે ભલામણો કરવામાં આવી હતી એમાં એક એવી હતી કે કે આખા રાજ્યને માટે વેચાણલાવ ઉપર અંકુશ મૂકનાર એક અમલદાર (પ્રાઇસ કંટ્રોલર)ની નિમણૂક કરવી અને તેને વેપારીઓને વ્યાજખી નફો મળે એ પ્રમાણે વખતો-વખત અનાજ વગેરેના વેચાણલાવ ઠરાવી આપવાની અને કોઈ વેપારી વધારે લાવ ખાવા માટે હુચ્ચાઈથી અનાજ સંતાડી રાખતો હોય અથવા ઠરાવેલા લાવ કરતાં વધુ લેતો હોય તેનો રૂ. ૫૦ દંડ કરવાની સત્તા આપવી. સમિતિની ભલામણો મંજૂર કરી શ્રામંત મહારાજ સાહેબે મી. આર. સી. વીટનેક, એમ. એ. જેમના હવાલામાં વેપારઉદ્યોગ અને ખેડીવાડી ખાતા હતાં તેમની તા. ૬ માર્ચ ૧૯૧૮ના રોજ પ્રાઇસ કંટ્રોલર તરીકે નિમણૂક કરી હતી.

તે વખતે યુરોપમાં મોટું યુદ્ધ ચાલતું હોવાથી લડાઈને માટે લઈ જવાના સામાન માટે રેલવેના ડબ્બા તેમ જ સ્ટીમરોનો વિશેષ ઉપયોગ કરવો પડતો હતો. વળી હરહંમેશના વહીવટ પ્રમાણે મુંબઈ વગેરે ઠેકાણે કોલસા સ્ટીમરોમાં આવતા તે સ્ટીમરો ખીજા કામમાં રોકાયાથી રેલવે મારફત મંગાવવાની જરૂર પડવાથી

રેલવેના ડબ્બા કોલસા લઈ આવવામાં પણ વિશેષ રોકાતા. આથી અનાજ વગેરે ખાદ્યજોરાકીની ચીજો એક ઠેકાણેથી બીજે ઠેકાણે લઈ જવા માટે રેલવેના ડબ્બા મળવાને ભારે સુરકેલી નડતી હતી. થોડા જ વખતમાં પ્રાઇમ કંટ્રોલરને માલુમ પડ્યું કે વેચાણભાવ ઉપર અંકુશ રાખી તેમાં વધઘટ કરવા કરતા બહારથી માલ લઈ આવવાની સવડ કરી આપવી એ વધારે સારું છે. દુબકાળ ન હોય એવા સાધારણ વર્ષોમાં પણ વડોદરા રાજ્યમાં લોકોને ખાવા માટે જોઈએ તે કરતા અડધું અનાજ પાકે છે અને બાકીનું બહારથી લાવવું પડે છે, કારણ કે કપાસ, તેલી બિયા, તમાકુ અને એવા જ બીજા રોકડ થેસા મળે તેવા પાકની ખેતી દિનપ્રતિદિન વધતી જઈ અનાજની ખેતી કમી થતી જાય છે. આ હિસાબે દરેક મહિને લગભગ ૫,૦૦,૦૦૦ બંગાળી મણ અથવા ૧૮,૩૭૦ ટન જેટલું અનાજ બહારથી લાવવું પડે છે તો પછી કમી પાકના વખતમાં તો બહારથી વધારે લાવવું પડે એ દેખીતું છે.

આ વાત વિચારમાં લઈ કંટ્રોલરે એક એવી યોજના રજૂ કરી કે જો રાજ્યના અનાજના મોટા વેપારીઓ ઠરાવી આપેલા નફાથી અનાજ વેચવાનું માથે લે તો તેમને બહારથી અનાજ મંગાવવા

સરકારે નાણાં ધીરવાં; નવો ખરીદ પાક તૈયાર થાય તે પહેલાં એટલે જૂનથી હીસેંજર મામ સુધી અનાજનો જે જથ્થો રાજ્યમાં સિલક હોય તે ગ્વાનગી જકાત નાખી બહાર જવા દેવો નહિ; અને અનાજનું વાવેતર વધે એટલા માટે જે ખેડુત અગાઉના કરતાં વધારે પ્રમાણમાં અનાજની ખેતી કરે તેને ઉત્તેજન તરીકે ગામ પંચાયત મારફત ઇનામો આપવાં. આ યોજના પૈકી નાણાં ધીરવાની તથા અનાજના વિશેષ વાવેતર માટે ઇનામો આપવાની ભલામણ મંજૂર કરવામાં આવી હતી પરંતુ અનાજની રવાનગી ઉપર જકાત નાખવી એ વડોદરા રાજ્યે શરૂ કરેલી રાજ્યનીતિથી વિરુદ્ધ હોવાથી તે બાબતની ભલામણ પૂરેપૂરી ન સ્વીકારતાં માત્ર થોડા વખત માટે એક અપવાદ તરીકે ઘઉંની પેદાશવાળા અમરેલી તથા કડી પ્રાંતમાં ફક્ત ઘઉંની રવાનગી ઉપર ૫૦ ટકા જેટલી રવાનગી જકાત લેવાનું તેના વેચાણભાવ મીળત ઉપર આવતા સુધીને માટે મંજૂર કરવામાં આવ્યું હતું.

અનાજની અછત અને મોઘવારીનો પ્રશ્ન આ વખતે માત્ર વડોદરામાં જ નહિ પણ આખા હિંદુસ્તાનમાં હોવાથી, અનાજની રવાનગી પર અંકુશ રાખવા અને તે એક ઠેકાણેથી બીજે ઠેકાણે લઈ જવાની બંને તેટલી શવડ કરી આપવા, આ પછી થોડા જ

વખતમાં આખા હિંદુસ્તાનના જુદા જુદા ઇલાકા માટે બ્રિટિશ સરકારે ડાયરેક્ટર ઓફ સિવિલ સપ્લાઇઝની નિમણૂક કરી હતી. એટલે સન ૧૯૧૮ના ઑગસ્ટ માસમાં મી. વીટનેકની નિમણૂક પણ વડોદરા રાજ્યના ડાયરેક્ટર ઓફ સિવિલ સપ્લાઇઝ તરીકે મંજૂર રાખવામાં આવી હતી. પ્રાઇસ કંટ્રોલર અને ડાયરેક્ટર ઓફ સિવિલ સપ્લાઇઝ તરીકે મી. વીટનેકે સન ૧૯૧૯ના માર્ચ માસની ૧૭મી તારીખ સુધી કામ કર્યા પછી તેમની તબિયત બગડવાથી તે રજા ઉપર ગયા અને સન ૧૯૧૯ના માસની ૧૪મી તારીખે દુર્ભાગ્યે મુંબઈમાં બળિયાથી મૃત્યુ પામ્યા. તેમની રજાની મુદતમાં તેમના હોદ્દાનું કામ હું કરતો હતો અને તેમના અવસાન પછી હજૂરે ફેમિન કમિશનર તરીકેના મારા કામ ઉપરાંત પ્રાઇસ કંટ્રોલર અને ડાયરેક્ટર ઓફ સિવિલ સપ્લાઇઝ તરીકે મને નીમ્યો હતો. એ જગ્યા ઉપર સન ૧૯૨૦ના એપ્રિલ આખર સુધી મેં કામ કર્યા પછી કંટ્રોલખાતું બંધ થયું ત્યારે મારી બદલી ન્યાયખાતામાં સર ન્યાયાધીશ તરીકે કરવામાં આવી હતી.

સન ૧૯૧૮ની સાલનું ચોમાસું વડોદરા રાજ્ય માટે તેમ જ આખા હિંદુસ્તાન માટે નિષ્ફળ નીવડ્યું હતું. સન ૧૯૧૮ના સપ્ટેમ્બર આખરે

માલમ પડયું કે ખરીફ પાક થશે નહિ. અનાજના ભાવ પણ અપાટણધ વધવા માંડ્યા. બહારથી માલ લઈ આવવાને રેલવેના ડબ્બાની મુશ્કેલી તો હતી જ પણ તે ઉપરાંત હવે બહારથી પૃથ્વી અનાજ મેળવવાની નવી મુશ્કેલી ઉભી થઈ. ઇડિયા કાઉન્સિલના સભાસદ એન. સર કલોઠ હીલ, એમના પ્રમુખપદે આખા હિંદુસ્તાનના ડાયરેક્ટર ઓફ સિવિલ સપ્લાઈઝની મમિતિ દીણીમાં મળી હતી તેમાં આખરે એવો નિર્ણય થયો હતો કે આખા હિંદુસ્તાનમાં કટોકટીનો મામલો આવી પડેલો હોવાથી જ્યાં વધારે પાક થયો હોય ત્યાંથી વધારાનો પાક કમી પાકવાળા પ્રદેશમાં મોકલવાની કંઈ ગોઠવણ થવી જોઈએ. તે ઉપરથી આખા દેશની પેઢાશ ઉપર અંકુશ રાખી યોગ્ય વ્યવસ્થા કરવા માટે હિંદુસ્તાન સરકારે સન ૧૯૧૮ના નવેમ્બરમાં આખા હિંદુસ્તાન માટે ફેડ સ્ટફ કમિશનરની નિમણૂક કરી હતી, અને આખા હિંદુસ્તાનમાં જે ઇલાકામાં ઘઉં અને ચોખાની વધારે પેઢાશ થતી હોય અને જ્યાં તે જરૂર કરતાં વધારે જથ્થામાં સિલક હોય ત્યાંથી એવો માલ તંગીવાળા ઇલાકામાં જોઈતા પ્રમાણમાં મોકલી આપવા માટે બંદોબસ્ત કરવાનો અને ચોખા તથા ઘઉંનો વેચાણભાવ વખતોવખત નક્કી કરી જે તે ઇલાકા કે રાજ્યના ડાયરેક્ટર ઓફ સિવિલ સપ્લા-

ઇઝની માગણી પ્રમાણે પસંદ કરેલો વેપારી પેલીઓ મારફત અનાજ ખરીદ કરાવી રવાના કરવાનો અધિકાર ફૂડ કમિશનરને આપવામાં આવ્યો હતો.

પ્રથમ ચોખા અને ઘઉં ઉપર જ કંટ્રોલ હતો પણ પાછળથી ચણા ઉપર પણ મૂકવામાં આવ્યો હતો. બાકીના અનાજ ઉપર કંટ્રોલ નહિ હોવા છતાં પણ કેટલાક ડાય-રેક્ટર્સ એફ સિવિલ મજલાઇઝ બાજરી તથા એવું જ બીજું કંટ્રોલ વિનાનું અનાજ પણ ઘણા ચોછા પ્રમાણમાં ખોતાના ઇલાકાની બહાર જવા દેતા. આથી ખાસ કરીને પશ્ચિમ હિંદુસ્તાન કે જ્યાં હુબ્બાળ ચાલતો હતો ત્યાં આવી જાતના અનાજની મોટા પ્રમાણમાં અછત થઈ હતી અને તેને પરિણામે બાજરી જેવી ગુજરાત અને કાઠિયાવાડની હરહંમેશની ખોરાકીની વસ્તુનો ભાવ મણના બે રૂપિયાથી વધીને સાત રૂપિયા સુધી પહોંચ્યો હતો અને તુવેરની દાળ અઢી રૂપિયે મણ વેચાતી હતી તેનો ભાવ વધીને સાત રૂપિયા થઈ ગયો હતો. ખાવાના અનાજનો પ્રશ્ન દિવસેદિવસે વધુ ગંભીર રૂપ પકડતો ગયો અને ગરીબોની મુશ્કેલી અસહ્ય થઈ પડી. આથી હિંદુસ્તાન સરકારે મન ૧૯૧૯ના જન્યુઆરી માસમાં હુકમ કરી ચોખા, ઘઉં અને ચણા સિવાયના બીજા તમામ જાતના અનાજ ઉપરથી અંકુશ ફર કરવા ઠરાવ્યું હતું. પરંતુ આવી છૂટ મૂક્યા છતાં પણ બહારથી માલ લાવનાર વેપારીઓ તેનો ભાવ

વધારી દંધ બેહદ નફા કરે નહિ તેટલા માટે એવું પણ ઠરાવવામા આવ્યું હતું કે જે તે ઇલાકાના ડાયરેક્ટર ઓફ સિવિલ સપ્લાઇઝ વેચાણભાવ ઠરાવી આપે તે પ્રમાણે માલ વેચવાની સરત પાળવા કબૂલ હોય તેવા વેપારીઓને જ બાજરી વગેરે અનાજ બહારથી લઇ આવવા માટે રેલવેના ડબ્બાના પામ આપવા અને ડાયરેક્ટર ઓફ સિવિલ સપ્લાઇઝના પામ વગર રેલવેવાળાઓએ માલ લાવવા માટે કોઇને ડબ્બા આપવા નહિ

બાજરી વગેરે અનાજ જ્યાં પાકતું હોય ત્યાંથી અહીં લઇ આવવાની છૂટ થવાથી બજારમા તેનો જથ્થો વધતો ગયો, કાગળ કે કરી આપેલી સવડથી ઘણા વેપારીઓ ખીજા પ્રાંતોમાથી મોટા જથ્થામા બાજરી તથા દાળ મંગાવી શક્યા હતા અને તેના પગિણામે બાજરીનો વેચાણભાવ ઘટીને શરૂઆતમા મળુનો માત્ર રૂપિયા હતો તે પાંચ અને છેવટે ચાર રૂપિયા થયો હતો.

બહારથી મોટા જથ્થામા ઘઉં અને ચોખા મંગાવવાના હોવાથી વેપારીઓને મેસર્સ કીલાયદ દેવ ચંદની કંપનીને આપેલો નાણાની મોટી રકમ રોકવી પડે. કંટ્રોલ, તેવો કોઇ વેપારી વડોદરા

રાજ્યમા નહિ મળી શકવાથી કંટ્રોલ ખાતાએ એક એવી યોજના રજૂ કરી હતી કે, બાણીતા સદ્દર વેપારીઓ

અથવા વેપારીમંડળો ખહારથી અનાજ મંગાવી રૂપિયે એક આના પ્રમાણે નફો ખાઈ વેચવાનું કબૂલ કરે તો તેમને સરકારે વ્યાજના હલકા દરથી નાણાં ધીરવાં; અને લોકસેવા કરવાની ભાવનાવાળા શહેરીઓ સસ્તા અનાજની હુકનો કાઢવા માટે તૈયાર હોય તો તેમને અનાજ ખરીદવા માટે વગર વ્યાજે નાણાં ધીરવાં. શ્રીમંત મહારાજ સાહેબે આ ચોજના મંજૂર કરી પરંતુ તેનો લાભ લેવા કેાંઈ આગળ આવ્યું નહિ. વળી ફ્રેમિન કમિશનરે સગવડ કરી આખા પ્રમાણે આ રાજ્યના ખપ માટે જોઈતા જથ્થામાં ઘઉં અને ચોખા મંગાવવાની તજવીજ કરવાની હતી. જો મહાલ કે પ્રાંતના સ્થાનિક વેપારીઓ પોતાના મહાલ કે પ્રાંત માટે જોઈતા પ્રમાણમાં તે મંગાવી લેવાનું કામ ઉપાડી લે તો ઘણી સુગમતા થાય તેમ હતું તેથી ડાયરેક્ટર ઓફ સિવિલ સપ્લાઈએ આરે પ્રાંતના સૂબા, વડોદરા શહેરના સુધરાઈ કામદાર અને રાજ્યના મોટા વેપારીઓને તા. ૨૩-૧૦-૧૯૧૮ના રોજ વડોદરા મુકામે લેગા કરી સન ૧૯૧૮ના નવેંબર માસમાં જોઈતા માલનો જથ્થો (૪૬૦ ડબ્બા ઘઉં અને ૫૨૦ ડબ્બા ચોખા) રાજ્યમાં વેચવા માટે લાવવા તેમની સાથે વાટાઘાટ કરી; પરંતુ એ કામ માટે જરૂરનાં નાણાંની મોટી રકમ રોકી એ કામ ઉપાડી લેવા માટે કેાંઈ આગળ આવ્યું નહિ તેથી મુંબઈના કેાંઈ વેપારીને ઉભો કરી આ કામ સોંપવાની.

જરૂર પડી; મુંબઈની કેટલીક પેઢીઓ સાથે પત્રવ્યવહાર કરતાં કોઈ માફકસર સરતોથી કામ ઉપાડી લેવા કબૂલ થયું નહિ તેથી મુંબઈના પ્રખ્યાત સીડ મચેન્ટ મેસર્સ કીલાચંદ દેવચંદની કંપનીને સરકાર તરફથી આગ્રહ કરી આ કામ ઉપાડી લેવા કહેવામા આવ્યું અને તે પાટણના રહીશ હોવાથી તેમણે કબૂલ કર્યું તેથી આખા રાજ્ય માટે ઘઉં તથા ચોખા ખરીદી લાવનાર તથા વેચનાર એજન્ટ તરીકે તેમને નીમવામાં આવ્યા હતા. આ પેઢી સાથે જે કરાર કરવામા આવ્યો હતો તેમાં મુખ્ય સરતો એ હતી કે બહારથી વડોદરામા અનાજ લાવવા તેમણે ૩૦ લાખ રૂપિયા રોકવા; રેલવે માર્ગે માલ આવે તેમાં ઘટ થાય તેની ખોટ તેમણે સોસવી; પોતાને ખર્ચે રાજ્યમા જુઠાં જુઠાં સ્થળોએ ચોખા તથા ઘઉંના વેચાણ માટે ૩૬ વખારો ઉઘાડવી; દરેક મહિને ડાયરેક્ટર ઓફ સિવિલ સપ્લાઈઝ ફરમાવે તે પ્રકારનો અને તેટલો માલ મંગાવવો, અને છૂટક તથા જથ્થાબંધ માલના વેચાણ પર રૂપિયે અડધો આનો કમિશન ચઢાવી, ડાયરેક્ટર ઓફ સિવિલ સપ્લાઈઝ ભાવ નક્કી કરી આપે તે લાવથી ઘઉં તથા ચોખા વેચવા. આવા કટોકટીના વખતમાં શેડ કીલાચંદ દેવચંદની કંપનીએ આ કામ ઉપાડી લીધું તેનું પરિણામ ઘણું સારું આવ્યું હતું. એ કંપનીએ પોતાનું કામ ઘણી પ્રમાણિક અને સંતોષકારક રીતે બજાવ્યું હતું. તેમની ભારે

આંટને લીધે તે બહારનાં બજારોમાંથી સસ્તામાં સસ્તા ભાવથી માલ લઈ આવતા તેથી વડોદરાના લોકોને આવી તંગીના વર્ષમાં પણ સસ્તા ભાવે ભેંધએ તેટલા ઘઉં તથા ચોખા મળવા લાગ્યા. પોતાના કંદા-કટની સુકતમાં કંપનીએ ૭,૧૩,૬૬૨ બંગાળી મણ ચોખા, ૩,૭૦,૬૬૦ બંગાળી મણ ઘઉં અને ૧૮,૦૫૧ મણ દાળ મળી એકંદર રૂ. ૬૩,૫૨,૭૫૦નો માલ રાજ્યના લોકોના ઉપયોગ માટે બહારથી આવ્યો હતો અને તે બધો ખપી ગયો હતો, એ પરથી સહેજ ખ્યાલ આવી શકશે કે અનાજ બહારથી લઈ આવવાની દેટલી બધી જરૂર હતી.

ચોમાસાની રૂતુમાં દરિયા કિનારે આવેલા ચોખામંડળ અને કોડીનાર ચોખામંડળ માટે મહાલોમાં મહવા કે આગપોટ વિશેષ તજવીજ. જઈ શકે તેમ નહિ હોવાથી ત્યાં આખું ચોમાસું ચાલે તેટલા જથ્થામાં ચોખા તથા ઘઉં ભરી રાખવાની જરૂર હતી, તેથી સન ૧૯૧૬ના મે માસમાં મેસર્સ કીલાયંદ દેવચંદની કંપની મારફત ૧૧,૩૦૦ ગુણ ચોખા અને ૭,૧૫૪ ગુણ ઘઉં દ્વારકાં મોકલવામાં આવ્યા હતા; અને કોડીનાર મહાલની જરૂરિયાત પ્રમાણમાં ઠમી હોવાથી સુંબઈના ડાયરેક્ટર ઓફ સિવિલ સપ્લાઈઝ સાથે

એવી ગોઠવણ કરી હતી કે મુંબઈના વેપારીઓ
મારફત જોઈતા જગ્યામાં માલ ખારોખાર રવાના
કરવો.

મેસર્સ કીલાયંદ દેવચંદની કંપનીએ ખરીદ

કરેલા ઘઉં તથા ચોખાના
વેચાણુ ભાવ.

વેચાણુભાવ ભરતિયાં રજૂ
કરેથી તે તપાસી ડાયરેક્ટર ઓફ સિવિલ સપ્લાઈઝ
વખતોવખત ઠરાવી આપતા હતા અને એ સિવાયનો
બીજો માલ સ્થાનિક વેપારીઓ મંગાવે તેના વેચાણુ-
ભાવ મહાલના વહીવટદારો ભરતિયાં જોઈ ઠરાવી
આપતા. કેાઈ વેપારી વેચાણુ માટે માલ બહાર
ન કાઢતાં આગળ ઉપર વધુ ભાવ લેવા સંધરી રાખે
અથવા વખતોવખત ઠરાવી આપેલા ભાવ કરતાં
વધુ કિંમતે વેચે તો તેનો રૂ. ૧૦૦ સુધી કંઠ
કરવાનો અધિકાર પ્રાંતના સૂબા અને વડોદરા શહેરમાં
સુધરાઈ કામદારને આપવામાં આવ્યો હતો.

વેચાણુભાવ સરકાર તરફથી નક્કી થતો હોવાથી
મેસર્સ કીલાયંદ દેવચંદની કંપનીએ તો માત્ર કમિ-
શન જ લેવાનું હતું અને નફોનુકસાન સરકારને ચિર
હતું. પણ તેમની સાથે થયેલા કરારની મુદત પૂરી
થયા પછી વખારમાં સિલક માલ રહે તે વેચી નાખતાં

ખોટ બાય તો તેનો ૯૦ ટકા જેટલો ભાગ સરકારે સોસવાનો હતો તેથી કંટ્રોલ પૂરો થાય ત્યારે કંઈપણ માલ સિલક ન રહે એવી રીતે કાળજી રાખીને માત્ર જરૂર હોય તેટલો જ માલ મંગાવવાનો હુકમ આપવામાં આવતો. કંટ્રાક્ટની મુદત પૂરી થવા આવી ત્યારે નવો માલ બિલકુલ ન મંગાવતાં વખા- રામાં સિલક હોય તે જ જ્યાં જરૂર હોય ત્યાં મોકલવામાં આવતો, અગર ભાવ ઘટાડી વેચી નાખવા- માં આવતો. આ પ્રમાણે વેળાસર તજવીજ રાખવાથી કંટ્રાક્ટની મુદત પૂરી થઈ ત્યારે મેસર્સ કીલાચંદ હેવચંદની કંપનીની કેઈપણ વખારમાં અનાજ સિલક રહ્યું ન હતું અને તેથી સરકારને કંઈપણ ખરીદી લેવાની કે તુકસાન સોસવાની જરૂર પડી ન હતી.

સન ૧૯૧૮ની સાલની ખેતીની મોસમ કમી વરસાદને લીધે નિષ્ફળ જવાથી ધાસ ઉપર અંકુશ.

નવસારી સિવાય બધા પ્રાંતોમાં ધાસની ઘણી તંગી હતી. મુંબઈ ઇલાકામાં પણ અહીંના જેવી જ ધાસચારાની અછત હોવાથી મુંબઈ સરકારે બ્રિટિશ જીલ્લામાંથી ધાસચારો પરહદમાં મોક- લવાની મનાઈ કરી હતી. આવી સ્થિતિમાં હુબ્બાળવાળા ઠહી અને વડોદરા પ્રાંતો માટે જોઈતું ધાસ માત્ર નવસારી

પ્રાંતમાંથી આવી શકતું. અમરેલી પ્રાંતમાં ગીરનું જંગલ હોવાથી ત્યાં ઘાસને માટે હાડમારી પડે એવો સંભવ ન હતો. બહારની માગણીઓને લીધે નવસારી પ્રાંતમાં ઘાસનો વેચાણભાવ એકઠમ વધી ગયો. પાછલાં વર્ષોમાં ચારથી આઠ રૂપિયે હજાર પાઉન્ડ ઘાસ મળતું તેના હવે ચાળીસ રૂપિયા થયા હતા. વેપારીઓને આવો જખ્ખર નફો લેતા અટકાવવા માટે સરકારને ઘાસના વેચાણની નિકાશ અને વેચાણભાવ ઉપર અંકુશ મૂકવાની જરૂર જણાયાથી સિલક ઘાસ ઉપર અંકુશ મૂકવામાં આવ્યો હતો અને હાયરેક્ટર ઓફ સિવિલ સપ્લાઇઝે ખી, બી, એન્ડ સી. આઈ. રેલવે સાથે એવો બંદોબસ્ત કર્યો હતો કે તેમના ઠાખલા વગર કોઈને બ્યારા અને સોનગઢથી રેલવેમાં ઘાસ અઠાવવા ડબા આપવા નહિ. ઘાસના વેપારીઓને નુકસાન ન જતાં થોડો બ્યાજખી નફો મળે તે પ્રમાણે વ્યવસ્થા રાખી બુદ્ધી બુદ્ધી જાતના ઘાસનો ભાવ નવસારી પ્રાંત માટે દર હજાર પાઉન્ડના રૂ. ૧૪ થી ૨૭ સુધી ઠરાવવામાં આવ્યો હતો અને વડોદરા તથા કડી પ્રાંત માટે રૂ. ૨૪ થી ૨૬ રાખવામાં આવ્યો હતો. ઘાસના કંટ્રોલમાં મારા મદદનીશ ભાસ્કરરાવ ભાટે અને તે વખતના કોન્ઝરવેટર ઓફ ફોરેસ્ટ માડન શેઠ તરફથી ઘણી સારી મદદ થઈ હતી. સન ૧૯૧૯ની સાલના ચોમાસામાં

શરૂઆતથી જ નવું ઘાસ થવાનાં આશાજનક ચિહ્નો જણાયાથી ઘાસ ઉપર અંકુશ રાખવાની જરૂર રહી નહિ તેથી સન ૧૯૧૯ના ઓગસ્ટથી જ તે દૂર કરવામાં આવ્યો હતો.

કમી પેદાશ અને રેલવે મારફત માલ લાવવા લઈ

મીઠા અને ઘાસલેટ
ઉપર અંકુશ.

જવાની અગવડને લીધે જથ્થા-
બંધ માલની કમી સિલક
એ વગેરે કારણોને લીધે મીઠું,

ઘાસતેલ એ વગેરે દરરોજની વપરાશની વસ્તુઓના ભાવ પણ ઘણા અઢી ગયા હતા. મીઠાનો વેચાણ ભાવ દર મળે ચોઢ આના હતો તે વધીને અઢી રૂપિયા થયો હતો અને ઘાસલેટનો કબો અઢી રૂપિયે વેચાતો હતો તેના વધીને આઠ રૂપિયા થયા હતા અને આટલી ભારે કિંમતે પણ ઘણે ઠેકાણે બજારમાં તે મળતું નહિ. ગેરવાજબી નફો લેતા વેપારીઓને અટકાવવા અને પ્રજાને આ વસ્તુઓ વાજબી ભાવે મળે તેવી વ્યવસ્થા કરવા માટે પ્રાઈસ કંટ્રોલરને આ વસ્તુઓના ભાવ પણ ઠરાવવાની સત્તા આપવામાં આવી હતી. રજપૂતાનાની મીઠાની ખાણોમાં મીઠું નહિ મળવાથી તેમ જ બીજે ઠેકાણેથી પણ ઘણું કમી આવતું હોવાથી જે વેપારીઓ પાસે વધુ જથ્થામાં મીઠું પડ્યું હતું તેઓ તેનો વેચાણભાવ

વધારી ઘણો નફો ખાવા લાગ્યા હતા. ઘાસલેટના લાવ વધી જવાનું કારણ એ હતું કે તે વખતે ચાલતી મોટી લડાઈને લીધે સ્ટીમરો મળતી નહિ હોવાથી કેરોસિન કંપનીઓ તરફથી નિયમિત અને પૂરતા જથ્થામાં ઘાસલેટ આવી શકતું નહિ. આ સમયે મુશ્કેલીઓને પહેાંચી વળવા માટે બ્રિટિશ મીઠાખાતા સાથે, કેરોસિન કંપનીઓ સાથે અને રેલવેના સત્તાવાળાઓ સાથે સહકાર કરી રાજ્યમાં ણને તેટલા મોટા જથ્થામાં ઘાસલેટ તથા મીઠું આવે એ પ્રમાણે વ્યવસ્થા કરી હતી અને વેચાણલાવ ઉપર પણ અંકુશ રાખવામાં આવ્યો હતો. તેથી એ વસ્તુઓના લાવ ઘટવા માંડ્યા અને જ્યારે પહેલાંના ધોરણ ઉપર આવી ગયા ત્યારે અંકુશ દૂર કરવામાં આવ્યો હતો. મીઠાના સંબંધમાં મીઠા-ખાતાના ડેપુટી કમિશનર મી. મેક્સવેલ આઈ. સી. એસ., સી. આઈ. ઇ. તરફથી અને ઘાસલેટ સંબંધે એશિયાટિક પેટ્રોલિયમ કંપનીના વડાદરાના એજન્ટ મી. રતનજી જીવણજી હેસાઈ તરફથી આ મુશ્કેલીને પ્રસંગે સારી મદદ મળી હતી.

અનાજ ઉપર અંકુશ રાખવાની રીત નવી જ હોવાથી સ્વાભાવિક રીતે તેના પર ટીકા થતી હતી. એ અંકુશથી વેપારીઓને નફો કરી લેવાની તક મળી નહિ તેથી તેઓ ખૂમાળૂમ કરે એ સ્વાભાવિક

હતું પણ રૈયત વર્ગના લોકો કે જેમના ભલા માટે આ વિશેષ પ્રકારની તજવીજ કરી હતી તે પણ શરૂઆતમાં ખડખડાટ કરતા હતા. રૈયત વર્ગના લોકોને તો થોડા જ વખતમાં સમજાયું કે સરકારે આ પગલું લીધું ન હોત તો વેપારીઓ ભારે નફા ખાવાની દાનતથી અનાજનો મોટો જથ્થો છુપાવી રાખી ભાવ ઘણા વધારી નાખત અને સરકારે ફરમિયાનગીરી ન કરી હોત તો ખહારથી અનાજ આવી શકત પણ નહિ; એટલે થોડા વખત પછી તેઓ કંટ્રોલનાં વખાણ કરવા લાગ્યા. પરંતુ વેપારીઓ તો ‘અમને નુકસાન થાય છે, વેપાર પડી લાગ્યો,’ એવા પ્રકારની ખૂમો છેવટ સુધી પાઠતા જ રહ્યા હતા. જ્યારે તેમનું કાંઈ ચાલ્યું નહિ ત્યારે તેમણે લોકોમાં એવી વાત ફેલાવી કે સરકારનો હેતુ લોકોનું લાભ કરવાનો નહિ પણ વેપાર પોતાને હસ્તક કરી નફા મેળવવાનો છે; પરંતુ તેઓ ભૂલી જતા હતા કે આવી મુશ્કેલીના વખતમાં સરકારને થોડા વેપારીના ફાયદાને બદલે પ્રજાની મોટી સંખ્યાની હાડમારી ફર કરવાનો વિચાર કરવાનો હતો. લોકોની સવડ ખાતર જ માત્ર ઘઉં, ચોખા અને ચણા એ ત્રણ વસ્તુઓ ઉપર કંટ્રોલ રાખવામાં આવ્યો હતો અને જ્યારે ભાવ ઘટીને પહેલાની સ્થિતિ ઉપર આવવા લાગ્યા ત્યારે તુરત જ તે ફર કરવામાં આવ્યો હતો. કંટ્રોલ

જરૂર કરતાં એક પણ દિવસ વધુ રાખવામાં આવ્યો ન હતો અને ગરીબો તથા નાના પગારના નોકરોને તો તે આશીર્વાદ સમાન થઈ પડ્યો હતો, કારણ કે તેના જ પ્રતાપે તે પોતાના દરરોજના ઉપયોગની વસ્તુઓ વાજખી ભાવે ખરીદી શકતા હતા. કંટ્રોલ ન હોત તો વેપારીઓ ભાવ અનહદ વધારી દઈ કેવળ નફો કરવામાં જ મશગૂલ રહેત અને પરિણામે લુન્ટકાટ અને ધાડો પાઠવાના ખરાબ પ્રસંગો પણ કદાચ ઉભા થયા હોત.

કટોલ સંબંધી થયેલા કામના નિવેદનના સિંહાસરકારનું સિંહાવલોકન. વલોકનમાં કંટ્રોલરની સેવાઓનો શ્રીમંત સરકારે નીચે પ્રમાણે ઉદ્દેશ કયો હતો. “આ મહત્વના ખાતાના અધિકારી તરીકે રાવ બહાદુર ગોવિંદલાલ હાથીલાલ દેસાઈ જેવા કાર્યદક્ષ, આલાક અને પ્રમાણિક અમલદાર હોવાથી ઘણું સારું પરિણામ આણી શકાયું છે અને તે માટે તેમને સાબાશી ઘટે છે. ✕ ✕ ✕ આ નવી જ જાતનું, કડાક્ટનું અને સખ્ત મહેનતનું કામ કરવા માટે સરકારે મી. વીટનેક તથા તેમના પછી રા. બ. ગોવિંદલાલની પસંદગી કરી તેથી પરિણામ ઘણું સંતોષકારક આવ્યું છે.”

મેસર્સ કીલાચંદ દેવચંદની કંપની તરફથી શ્રેષ્ઠ

છોટાલાલ કીલાચંદ તથા

આભાર.

તેમના મદદનીશ નરહર

વાસુદેવ કરમરકર વડોદરામાં રહી વખારો ખરોખર ચલાવતા અને કંટ્રોલર તરફથી હુકમ થાય તે પ્રમાણે જે તે તજવીજ તાબડતોબ ઘણી સારી રીતે કરતા તેથી જ કંટ્રોલરનું કામ ફત્તેહમંદ નીવડ્યું હતું માટે આ સ્થળે તેમના વખાણવાલાયક કામની નોંધ કરતાં મને આનંદ થાય છે. વળી એ જ પ્રમાણે મારી કચેરીના મદદનીશ મરહૂમ નરોત્તમ જેમચંદ શાહ તથા સુપરિન્ટેન્ડેન્ટ બાપુસાહેબ ફડનીસ (હાલ વડોદરા પ્રાંત આબકારી સુપરિન્ટેન્ડેન્ટ) જેવા મહેનતુ, પ્રમાણિક અને સર્વ રીતે વિશ્વસનીય મદદનીશો મને મળ્યા હતા તેમનો પણ કંટ્રોલના કામની ફત્તેહમાં લાગ હતો.

પ્રકરણ ૧૦

પ્રાંતમાં હજીરસ્વારી.

પ્રજાની જરૂરિયાતોથી જાતે વાકેફ થવા તથા
રાજ્યમાં શ્રીમંતના પ્રાંતમાં થતું કામ જાતે જોઈ
પ્રવાસ. તેમાં કોઈ જાતની ખામીઓ
હોય તે દૂર કરવાના શુભ હેતુથી
શ્રીમંત મહારાજ સાહેબે ગાદીએ આવ્યા ત્યારથી
જનતા સુધી દરેક વર્ષે પ્રાંતમાં પ્રવાસ કરવાનો કાર્યક્રમ
રાખ્યો છે. આ કાર્યક્રમ સગવડ પ્રમાણે લગભગ દોઢ બે
માસ સુધીનો હોય છે અને તેમાં શ્રીમંત જુદી જુદી
કામના આગેવાનો, ગામના મુખીઓ તથા પંચાયતો
અને સુધારાઈઓના સલાસદોને મુલાકાતનો લાભ આપી
તેમની જરૂરિયાતો અને અગવડો સંબંધી હકીકત સાંભળી

તે દૂર કરવા પગલાં લે છે. શ્રીમંત મહારાજ સાહેબ ગામ-
ડાંની અંદગની નાનામાં નાની વિગતો જાણવાની પણ ઘણી
કાળજી રાખે છે. તેઓશ્રી સવારમાં ઘોડા ઉપર બેસી
ગામડામાં ફરવા નીકળે છે ત્યારે પટેલો તથા ગામ
લોકોને છૂટથી મળવા તથા વાતચીત કરવા ઉત્તેજન
આપે છે.

આવા પ્રવાસ વખતે શ્રીમંત પોતાની સાથે કેઇ
નાયબદીવાન અથવા તે તેઓશ્રી જેને પસંદ કરે તેવા
બીજા કેઇ મોટા અમલદારને સાથે રાખે છે અને તે
હજૂરશ્રીને તપાસણી વગેરે કામમાં મદદ કરે છે.
પ્રાતના સૂખા સ્વારીનો કાર્યક્રમ તૈયાર કરી હજૂરશ્રી
પાસે પસંદ કરાવે છે અને હજૂરશ્રીના પ્રવાસ વખતે
સાથે રહી અમલદારો જુદી જુદી કોમના આગેવાનો,
સ્થાનિક સંસ્થાઓના સભ્યો વગેરેની મુલાકાતોનો
ખંદોબસ્ત કરે છે.

શ્રીમંતસ્વારી સાથે બે વખત મુખ્ય અમલદાર
હજૂરતપાસણીકામદાર, તરીકે જવાનો અને બે વખત
સૂખા તરીકે સ્વારીની વ્યવસ્થા
કરવાનો મારે પ્રસંગ આવ્યો હતો. સન ૧૯૦૮માં
જ્યારે હું પોલીસ કમિશનર હતો ત્યારે અને
સન ૧૯૨૭માં જ્યારે હું નાયબદીવાનના હોદ્દા પર

હતો ત્યારે મારે હજૂરસ્વારી સાથે વડોદરા પ્રાંતમાં હજૂરતપાસણીકામદાર તરીકે જવાનું થયું હતું. સન ૧૯૧૨ના એપ્રિલ માસમાં જ્યારે હું અમરેલી પ્રાંતમાં સૂળા તરીકે હતો ત્યારે અને સન ૧૯૧૫ માં હું કડી પ્રાંત સૂળા તરીકે હતો ત્યારે શ્રીમંતની પધરામણી એ પ્રાંતોમાં થઈ હતી. અમરેલી પ્રાંતમાં તે અ. સૌ. શ્રીમંત માતુશ્રી મહારાણી સાહેબ પણ સાથે હતાં. આવા પ્રવાસોમાં હંમેશ મુજબ સ્થાનિક અમલદારો, પંચાયતોના સભાસદો, સુધરાઈ અને કોમોના આગેવાનો અને વકીલોની શ્રીમંત મહારાણ સાહેબ મુલાકાત લેતા; તેઓશ્રીની સ્વારી જે ગામે જાય ત્યાંના પટેલો, મતાદારો અને આગેવાનોને મુલાકાતનો લાલ આપી સહાનુભૂતિ-પૂર્વક તેમની હકીકત સાંભળી તેમની અગવડો અને મુશ્કેલીઓ દૂર કરવાનું આશ્વાસન આપતા; અને બાળકગ્નપ્રતિબંધક નિબંધ તથા ફરજિયાત ડેળવણીના કાયદાનું બરાબર પાલન થાય છે કે નહિ તેની તેઓશ્રી બારીક તપાસ કરતા. આવી મુલાકાતોથી લોકો ઘણા ખુશી થતા અને પોતાની જરૂરિયાતો તથા દુઃખોની ફરિયાદ રાજપિતા પાસે જ કરવાની તક આપવા માટે શ્રીમંત મહારાણ સાહેબનો અંતઃકરણપૂર્વક આભાર માનતા હતા.

સન ૧૯૧૨માં અમરેલી પ્રાંતમાં દુષ્કાળ પડ્યો હતો. સૂળા તરીકે એ પ્રાંતમાં અમરેલી પ્રાંતનો પ્રવાસ થોડા દિવસ ઉપર જ હું આવ્યો.

હતો અને આવ્યા પછી તરત દુબ્બાળ સંબંધી સ્થિતિ
 જોવા માટે જોખામંડળ તરફ ગયો હતો. ત્યાં મને
 વડોદરેથી ખાનગીકારભારીનો તાર મળ્યો કે શ્રીમંત
 મહારાજ સાહેબ તથા અ. સૌ. શ્રીમંત મહારાણી
 સાહેબની સ્વારી દસ દિવસમાં અમરેલી પ્રાંતમાં પધાગ્ને
 માટે તેઓશ્રીનો પ્રાતમાં ફરવાનો કાર્યક્રમ ગોઠવી પસં-
 દગી માટે મોકલવો તથા સ્વારીના આગમનને અંગે
 યોગ્ય બંદોબસ્ત કરવો. મેં તરત જ કાર્યક્રમ ધરી
 મોકલ્યો અને સ્વારીનો બંદોબસ્ત કરવા માટે તાબક-
 તોબ અમરેલી આવ્યો. તે વખતે ખીજડિયા ધારી રેલવે
 બાધવાનું કામ પૂરું થયું હતું પરંતુ તે પાસ કરી ગાડીઓ
 ચાલુ કરવાની મંજૂરી થવાની બાકી હોવાથી ટ્રાફિકનો
 વ્યવહાર ચાલુ થયો ન હતો. ગોડલ રેલવેના
 ચીતળ સ્ટેશનેથી પગરસ્તે અમરેલી આવી શકાતું હતું
 તે અગિયાર માઈલ દૂર હતું. હજૂસ્વારીને પગ-
 રસ્તાની અગિયાર માઈલની મુસાફરી કરવાની તકલીફ
 ન પડે એટલા માટે મેં મારી જોખમદારી ઉપર વિશેષ
 ગોઠવણ કરી હજૂરશ્રીને ખીજડિયા ધારી રેલવે રસ્તે
 ખીજડિયાથી અમરેલી સ્ટેશને લાવવા નક્કી કર્યું અને
 ખાનગીકારભારીને એ પ્રમાણે વ્યવસ્થા કરેલી હોવાની
 ખબર આપી દીધી. શ્રીમંત મહારાજ સાહેબ તથા અ.
 સૌ. શ્રીમંત મહારાણી સાહેબની રોશિયલ ગાડી માર્ચ
 માસની એક પુચનુમા સવારે ખીજડિયા સ્ટેશને આવી

પહોંચી અને અડધો કલાક ચા નાસ્તા માટે રોકાઈ ઘણી ધીમેથી અને સંભાળપૂર્વક નવી રેલવેપર અમરેલી આવવા રવાના થઈ હતી. અમરેલી સ્ટેશનને ધન-પતાકા અને આસોપાલવનાં તોરણ તથા ફૂલથી સુંદર રીતે શણગારવામાં આવ્યું હતું, અને હજારો પ્રજાજનોની મેદની શ્રીમંત મહારાજ સાહેબ અ. સૌ. શ્રી માતુશ્રી મહારાણી સાહેબ સાથે પહેલી જ વાર એ પ્રાંતમાં પધારતા હોવાથી ઉમંગભરે દર્શન કરવા તથા આવકાર આપવા લેગી થઈ હતી.

ભાવનગરના નામદાર મહારાજ સાહેબનો વિચાર

શ્રીમંતની ભાવનગરની
મુલાકાત.

શ્રીમંત મહારાજ સાહેબ તથા
અ. સૌ. શ્રી. માતુશ્રી મહારાણી
સાહેબની અનુકૂળ સ્થળે મુલા-

કાત લઈ તેઓશ્રીના પાટનગર ભાવનગરમાં પધારવા આમંત્રણ કરવાનો હોવાથી ભાવનગર રાજ્યના દીવાન સાહેબ મે. (હાલ સર) પ્રભાશંકર પટ્ટણીએ શ્રીમંતના અમરેલી પ્રાંતના કાર્યક્રમથી વાકેફ રાખવા મને લખ્યું હતું. તેથી શ્રીમંતને મેં આ વાત જણાવી તેઓશ્રીની મરજી પૂછી લીધી હતી. આમંત્રણ સ્વીકારવાની તેઓશ્રીની ઇચ્છા હોવાથી ભાવનગરના નામદાર મહારાજ સાહેબે રીતસર આમંત્રણ કરવા માટે આવવા સારુ અમરેલીના કાર્યક્રમનું છેલ્લું સ્થળ હામનગર ઠરાવી

તે પ્રમાણે મેં ભાવનગર ખજાર ચાપી હતી. તે તે પ્રમાણે ઠરાવેલે દિવસે અને વખતે ભાવનગરના નામદાર મહારાજ સાહેબે પોતાના રસાલા સાથે દામનગર પધારી શ્રીમંતની મુલાકાત લીધી; અને રીત પ્રમાણે પાનસોપારી છાબડીની વિધિ થયા પછી આમંત્રણ આપ્યું તે શ્રીમંત તરફથી સાભાર સ્વીકારાયું. તે પછી હજૂરસ્વારી વડોદરા તરફ પાછી વળતાં શ્રીમંત મહારાજ સાહેબે અ. સૌ. શ્રી માતુશ્રી મહારાણી સાહેબ, (અને વડોદરેથી ખાસ બોલાવેલા) રાજકુમાર જયસિંહરાવ તથા રાજકુમારી ઇદિરા રાજા અને દીવાન બી. એલ. ગુપ્તાને સાથે લઈ ભાવનગરની મુલાકાત લીધી હતી. ભાવનગર રાજ્યે શ્રીમંતનું તેઓશ્રીના મોટા દરજ્જાને શોભે તેવું ભારે સ્વાગત કર્યું હતું. હજૂરસ્વારી સન ૧૯૧૨ના એપ્રિલ માસની ૪થી તારીખે વડોદરા મુકામે પરત પધારી હતી. આ પ્રવાસમાં હજૂર શ્રી સાથે ફ્રેમિન કમિશનર તરીકે (હાલ સર) મનુભાઈ મહેતા, પ્રાઇવેટ સેક્રેટરી તરીકે રા. બ. આબેગાંવકર અને ડોક્ટર તરીકે ડૉ. બાલાભાઈ નાથુવટી હતા. તેઓ સર્વે એમ ધારતા હતા કે ભારે પણ ભાવનગર હજૂરશ્રી સાથે જવાનું થશે પરંતુ તેમની એ ધારણા ખરી પડી ન હતી. દામનગર સ્ટેશનથી શ્રીમંતની સ્પેશિયલ ભાવનગર જવા માટે ઉપડવાની તૈયારીમાં હતી તે વખતે તેઓશ્રીએ

મને નજીક બોલાવી કહ્યું, “ગોવિંદભાઈ, તમે જે ઉત્તમ વ્યવસ્થા કરી તેને માટે તમારો આભાર માનું છું. રામ રામ.” એ પછી તરત સ્પેશિયલ ભાવનગર તરફ રવાના થઈ ગઈ. મને ભાવનગર સાથે નહિ લઈ જવાનો શ્રીમંતનો હેતુ મને પાછળથી સમજાયો હતો. તેઓશ્રીની ઇચ્છા મને અમરેલી જેવા નાના પ્રાંતમાંથી તુરત બદલી કરી પ્રાંતમાં નીમવાની હોવાથી ભાવનગર પહોંચતાં જ તેઓશ્રી તરફથી મારી રૂ. ૧૦૦ની બઠતી સાથે કરી પ્રાંત સૂબા તરીકે બદલી કર્યાનો હુકમ તારથી મળ્યો હતો.

આ પ્રવાસ દરમિયાન એક બનાવ સાધારણ

પટેલોનો દરબાર.

છતાં પટેલો તથા પંચાયતોના સલાસદો વગેરેની હજૂર આગળ મુલાકાત કરાવતી વખતે અમલદારોએ ધ્યાનમાં રાખવા જેવો હોવાથી અત્રે જણાવું છું. શ્રીમંત મહારાજ સાહેબની સ્વારી અમરેલી પધારી તેને ખીજે દિવસે ઠાકમમાં કરાવ્યા પ્રમાણે અમરેલી મહાલના પટેલોનો દરબાર ભરવામાં આવ્યો હતો. આ દરબારમાં તાલુકાનાં જુદાં જુદાં ગામોના બાવન પટેલો હતા. હું એ પ્રાંતમાં નવો જ હોવાથી મને તેમના નામની કે કોણ કયા ગામના છે તેની ખબર ન હતી. કદાચ શ્રીમંત મને કોઈ પટેલના ગામનું

નામ પૂછે તો હું આ પ્રાંતમાં હમણું જ આવ્યો છું માટે ખબર નથી એમ કહેવું એ ખરાબર નહિ એમ મને લાગવાથી પટેલોને જે પ્રમાણે દરબારમાં બેસાડ્યા હતા તે પ્રમાણે અનુક્રમવાર તેમનાં નામ અને ગામ ઠાગળની એક ઠાપટ્ટી પર લખાવી લઈ મેં મારી પાસે રાખ્યા હતા; અને તેમના તરફ એ ત્રણ વખત નજર ફેંચી તેમનામાના કેટલાકને લાંબી દાઢી, ચોલિયા, મોટી મૂછો, જાડુ શરીર એ વગેરે વિશેષતાથી નામઠામ સાથે ધ્યાનમાં પણ રાખ્યા હતા. દરબારમાં શ્રીમતની ખુરસી પાસે બાબુમાં સેતગળ ઉપર હું બેઠો હતો. ખરેખર માગ ધારવા પ્રમાણે શ્રીમંતે બે લાંબી દાઢીવાળા કદાવર દેખાતા પટેલો તરફ આગળી કરી મને પૂછ્યું કે ‘આ કયા ગામના પટેલ ?’ મેં તુરત જ (મારી પાસેની ઠાપટ્ટી ઉપર નજર કર્યા વગર) તેમના ગામના નામ તથા તેમના નામ કહ્યાં. દરબાર પૂરો થયા પછી શ્રીમંતે મને પાસે બોલાવી ચોડા જ વખતમાં તાલુકાના પટેલોના નામઠામ જણાવવા માટે મને સાબાશી આપી પણ મેં તુરત જ સાચી હકીકત જણાવી દીધી કે હું એ સાબાશી માટે લાયક નથી કારણ કે કોઈ પટેલને હું જાણખતો નહિ હોવાથી આપશ્રીએ પૂછ્યા તેવા સવાલો પૂછો તો તેનો જવાબ આપી શકાય તેટલા માટે પહેલેથી જ મેં જોઈ રાખ્યું હતું અને તેમને બેસાડ્યા પ્રમાણે

ક્રમવાર યાદી તૈયાર કરાવી મારી પાસે રાખી હતી. આ જાણી શ્રીમંત વધારે ખુશી થયા અને કહ્યું કે ઘણા અમલદારોને મારા પ્રવાસ દરમિયાન વરસાદ, ઉષ્ણતા વગેરે સંબંધી હકીકત હું પૂછું છું ત્યારે પોતે નવા છે માટે જાણતા નથી એમ કહે છે; જો તે આવી રીતે અગમ ખુદ્દિ વાપરતા હોય તો તેમને જાણતા નથી એમ કહેવાનો પ્રસંગ આવે નહિ.

સન ૧૯૧૪ના ક્રિસેખર માસમાં શ્રીમંત મહારાજ સાહેબની સ્વારી યુરોપમાં કડી પ્રાતનો પ્રવાસ આણતા મહામુદ્દની શરૂઆતને સીધે વડોદરે કાર્થિક મોડી પધારી હતી. તે વખતે દર-સાદ મુજબ લોકસ્થિતિ તપાસવા તથા પ્રાતનાં દુખ જાતે સાંભળવા માટે કડી પ્રાતના પ્રવાસનો કાર્યક્રમ નક્કી કરવામાં આવ્યો હતો. આ પ્રવાસ તા. ૩-૧-૧૯૧૫ થી તા. ૨૬-૧-૧૯૧૫ સુધી એટલે લગભગ ૨૪ દિવસ સુધી પહોંચ્યો હતો.

તા. ૩-૧-૧૯૧૫ને રોજ સવારે કડી પ્રાત સૂખા તરીકે હું મારા પ્રાતની સરહદ ઉપરના અમદાવાદ સ્ટેશને શ્રીમંતને લેવા માટે આવ્યો હતો. શ્રીમંત મહારાજ સાહેબની સ્વારી અમદાવાદ સ્ટેશને થઈ ઠલોલ જવાની છે એ સાંભળી અમદાવાદના ઠેકણક

હોવાથી શ્રીમંત ગુસ્સે થયે અને વખતે કોઈને દંડશે. મેં તેમને કહ્યું કે સૂખા તરીકે મુનસફી વાપરી યોગ્ય લાગે તે કરવાનો મને અધિકાર છે; અમુક સંભોગોમાં મેં મારી પોતાની સંપૂર્ણ જવાબદારી ઉપર અમદાવાદ સ્ટેશન ઉપરની પાનસોપારી કબૂલ રાખી હતી એટલે એ સંબંધમાં તમારે કંઈ કાળજી કરવાની જરૂર નથી. હજૂર-શ્રીને આ મતભેદની ખબર પડવાથી ખાનગીકારભારી અને મને પોતાની મમલ બોલાવ્યા અને મારા તરફ આગળી કરી ખાનગીકારભારી (શીરગાવકર)ને કહ્યું: “આ ગૃહસ્થ કોણ છે એ તમે જાણો છો ? એ માગ સૂખા છે; એ મારા પ્રાતના દીવાન છે. હું આ પ્રાંતમાં તેમનો પરોણો હોવાથી તેમને જે પ્રમાણે યોગ્ય લાગે તે પ્રમાણે વ્યવસ્થા કરવાનો હક્ક છે. તમને ખાનગીખાતાના માણસોને તો એમને એમની વ્યવસ્થામાં મદદ કરવા માટે જ અત્રે લાવવામાં આવ્યા છે; માટે તમારે તેમની વ્યવસ્થામાં દરમિયાનગીરી ન કરતાં તે પોતાની જવાબદારી ઉપર જે કરે તે કરવા દઈને મદદ આપવી જોઈએ.” શ્રીમંત મહારાજ સાહેબ પ્રાંતના સૂખાના દરજ્જાને કેટલું બધું મોટું મહત્ત્વ આપે છે અને અમલદારોને પોતાની મુનસફી વાપરી જરૂર પ્રમાણે પોતાની જવાબદારી ઉપર કામ કરવાને કેટલું બધું ઉત્તેજન આપે છે તેનો કંઈક ખ્યાલ આ ઉપરથી આવશે.

આ પ્રવાસમાં હું છેવટ સુધી શ્રીમંત સાથે જ હતો. તેઓશ્રીએ કલોલ, કડી પ્રાતમા સ્વાગત વીળપુર, મહેસાણા અને પાટણ મહાલ તથા તેમને લગતાં ગામોની અને વડનગર ઠસખાની મુલાકાત લીધી હતી. દરેક ઠેકાણે સ્થાનિક અમલદારો, પચાયતના સલાસદો અને આગેવાન ગૃહસ્થો તથા વેપારીઓ તરફથી પાનસોપારી તથા ફૂલહાર અને માનપત્રો આપવામાં આવ્યા હતાં વડનગરમાં મરફૂમ રાજરાજ શેઠ ભોગીલાલ ચકુલાઈએ ગાર્ડન પાર્ટી તથા ભોજનના ભવ્ય મેળાવડા કર્યા હતા. શ્રીમંત જ્યારે વીળપુર મહાલના રણશીપુર ગામની ચીનાઈ માટીની ખાણે જોવા પધાર્યા ત્યારે સાબરમતીને સામે પાર મહીકાઠા એજન્સીના ઠાકોરો પણ ત્યાં તેઓશ્રીનું સ્વાગત કરવા આવ્યા હતા.

તા. ૧૪મી જાન્યુઆરીના દિવસે શ્રીમંતરવારી મહેસાણામાં દરબાર મહેસાણે હોવાથી અને તે દિવસ મકરસંક્રાંતિનો હોવાથી રાખેતા પ્રમાણેનો તીક્ષ્ણગુણનો દરબાર આ સ્વારી વખતે પહેલી વાર મહેસાણા મુકામે ભરવામાં આવ્યો હતો અને તેને અગે અઘળી વ્યવસ્થા સૂખા તરીકે મારે કરવી એવી આજ્ઞા થઈ હતી પ્રાતના ૨૫૦ આગેવાન ગૃહસ્થો અને વહીવટદારના દરજ્જાથી ઉતરતા





નહિ એવા અમલદારોને મેં આ દરબાર માટે આમંત્રણ આપ્યાં હતાં. યોગ્ય દરબારી પોશાકમાં બધા આવ્યા હતા અને મુજરો તથા તીલગુળ આપવાલેવાની ક્રિયા યોગ્ય રીતે થઈ હતી. દરબારની ભવ્યતા અને સુંદરતા એવી ઉત્તમ થઈ હતી કે શ્રીમંત ઘણા ખુશી થયા હતા. એવી સારી ગોઠવણ માટે તેઓશ્રીએ મારાં વખાણ કરી ખાનગીકારભારીને ઠહું કે “વડોદરાના દરબાર કરતાં પણ મહેસાણાનો તીલગુળનો દરબાર વધારે સારો થયો છે. સૂબાને માથે સ્વારીની વ્યવસ્થાનું ભારે કામ હોવા છતાં પણ તેમણે આટલી સારી વ્યવસ્થા કરી છે માટે તેમણે શી શી અને ઢેવી રીતે તજ-વીજ કરી તેની નોંધ કરજો કે જેથી વડોદરા પણ તેમ થઈ શકે.”

મુલકીખાતા સંબંધી પ્રકરણમાં જણાવવામાં આવ્યું

જેતીવાડી સંગ્રહસ્થાન છે તે પ્રમાણે જેતીનાં આધુ-
પ્રુક્ત મુદાયું નિક્ક એબરો, ઉત્તમ જાતની
જેતીની પેદાશ એ વગેરે
પ્રત્યક્ષ જોવાને પ્રાંતના જેડુતોને સગવડ થાય તેટલા
માટે ઠી પ્રાંતના સદર સ્ટેશન મહેસાણામાં
જેતીવાડી સંગ્રહી સંગ્રહસ્થાન (મ્યુઝિયમ) માટે
પ્રાંત પંચાયતના પ્રમુખ તરીકે યોજના કરાવી એક
નાનું પણ સુંદર મકાન મેં બંધાવ્યું હતું. આ

મકાનના એક ભાગમાં ખેતીને લગતાં દેશી તથા વિલાયતી ઝાળરો ગોઠવ્યાં હતાં અને બીજા ભાગમાં ખેતીની પેદાશની જુદી જુદી જાતના ઉત્તમ નમૂના મૂક્યા હતા. પંચાયતે આ સંગ્રહસ્થાનને ‘સયાજીરાવ ખેતીવાડી સંગ્રહસ્થાન’ એનું નામ આપવા ઠરાવ્યું હતું અને શ્રીમંતનો મુકામ મહેસાણા થયો ત્યારે આ સંગ્રહસ્થાન ખુલ્લું મૂકવા માટે શ્રીમંતને વિનંતિ કરવા એક પ્રતિનિધિ મંડળ હાજર થયું હતું. શ્રીમંતે તેમની વિનંતિ ખુશીથી સ્વીકારી હતી, તેથી સન ૧૯૧૫ના જાન્યુઆરી માસની ૧૬મી તારીખે કડી પ્રાંતના ખેડૂત લોકોના દસ હજાર કરતાં વધુ વધારે મોટા સમુહ વચ્ચે શ્રીમંતને શુભ હસ્તે આ સંગ્રહસ્થાન ખુલ્લું મુકાયું હતું. સંગ્રહસ્થાન ખુલ્લું મૂકતાં શ્રીમંતે પોતાના બાપણ-માં ખેડુતોને કૃષિક્ષેત્ર મારફતે પ્રયોગો કરીને ખતાવવા-માં આવતી ખેતીની નવી રીતો ઉપયોગમાં લેવા બોધ કર્યો હતો અને વિશેષમાં તેઓશ્રીએ કહ્યું હતું કે “દરેક પ્રાંતના સદર સ્ટેશને આવાં ખેતીવાડી સંગ્રહસ્થાન ઉઘાડવામાં આવે એવી મારી ઘણા લાંબા વખતથી ઇચ્છા હતી. એ ઇચ્છા મેં કોઇપણ સૂણાને હજી સુધી જણાવી નથી. આજે એ ઇચ્છાનું મૂર્ત સ્વરૂપ જોઈ મને ખરેખર આનંદ થયો છે. તમારા સૂણાએ આ રીતે મારી ઇચ્છા જાણી લઈ આ શુભ કાર્ય કર્યું છે તેની કદર તરીકે આ

સંઘહસ્થાનને 'ગોવિંદલાઇ જેતીવાડી સંઘહસ્થાન' એવું નામ હું આપું છું." એક નમ્ર સેવકને પોતાના પ્રતાપી રાજા તરફથી આથી વધુ માન શું મળી શકે ?

મારા વતન નડિયાદમાં મારાં માતૃશ્રી માંદાં હોવા વિષે મારા ઉપર વીજાપુર સુકામે પત્ર આવ્યો હતો. તેમને જોવા જવા માટે મન તલપી રહું હતું પણ સ્વારી મારા પ્રાંતમાં હોય તે વખતે રજા લઇને જવાનું મને ઠીક લાગ્યું નહિ તેથી એ મંદવાડ સંબંધી ખજાર કાગળ અને તારથી દરરોજ મંગાવતો. તા. ૧૬-૧-૧૯૧૫ના રોજ જેતીવાડી સંઘહસ્થાન ખુલ્લું મુકાયા પછી થોડા જ કલાક-માં મારાં માતૃશ્રી ગુજરી ગયાનો તાર આવ્યો હતો. સાધારણ સંલેગોમાં તો હું આવે વખતે ક્રિયા વગેરે માટે રજા લઇને ઘેર ગયો હોત પરંતુ ખુદ શ્રીમંતની સ્વારી મારા પ્રાંતમાં પધારી હતી અને બીજે દિવસે મારે તેઓશ્રી સાથે પાટણ જવાનું હતું તેથી આમ એકાએક રજા પર જવાનું મને યોગ્ય લાગ્યું નહિ. તેથી મન દૃઢ કરી નોકરીના અંગની ફરજને જ વળગી રહેવાનો મેં નિશ્ચય કર્યો. શ્રીમંત પોતે આ સમાચાર જાણે તો કદાચ પોતે જ રજા ઉપરઘેર જવા મને ફરમાન કરે. માટે તેઓશ્રીના એ. ડી. સી. અને બીજા આબુખાબુના અમલદારો તથા માણસોને આગ્રહ કરી મેં કહી રાખ્યું હતું કે બધો કાર્યકર સમાપ્ત થાય ત્યાંસુધી શ્રીમંત મહારાજા સાહેબને મારા આ

દુખના સમાચાર જાણવા દેવા નહિ, કારણ કે મેં રજા ઉપર ન જતાં સ્વારી સાથે જ રહેવા નિશ્ચય કર્યો છે. તે પ્રમાણે તે વાત છૂપી રહી, અને ઠણી પ્રાંતમાંથી હજૂરશ્રીનો મુકામ ઉપડ્યો ત્યારે જ આ વાત તેઓશ્રીના જાણવામાં આવી હતી.

ખીલે દિવસે શ્રીમંતસ્વારીનો મુકામ મહેસાણેથી પાટણ થયો હતો. તે દિવસે બાલાભાઈ કલ્પ ખુદી ભૂકવી. ત્યાં તે વખતના પેલેસ ડોક્ટર બાલાભાઈ નાણાવટીનું નામ ભેટી સ્થાપવામાં આવેલી કલખનું મકાન શ્રીમંત મહારાજ સાહેબને શુભ હસ્તે ખુલ્લું મૂકવાની ક્રિયા થઈ હતી. સત્તર વર્ષ પહેલાં ડોક્ટર બાલાભાઈ જ્યારે પાટણના દવાખાનામાં સિવિલ મેડિકલ ઓફિસર તરફે હતા ત્યારે વડોદરામાં છે તેવી કલખ નાના પાયા પર પાટણમાં ઠાઠવાનો સૌથી પેહેલો વિચાર તેમને આવ્યો હતો. એ વિચાર તેમણે ત્યાંના ખીલ અમલદારે તથા ગૃહસ્થોને જણાવ્યો અને સઘળા અનુમત થવાથી પાટણમાં સન ૧૮૯૮ના અરસામાં કલખ શરૂ કરી તેને 'બાલાભાઈ કલખ' એવું નામ આપ્યું હતું. વખત જતાં કલખનું પોતાનું મકાન બંધાવવાની જરૂર જણાયાથી ફૂંક લેણું કરવામાં આવ્યું હતું અને સન ૧૯૧૩માં મકાનનો પાયો મારા હાથે નાખવામાં આવ્યો હતો. પાટણના વકીલ વિદ્યાશંકર

કરુણાશંકર અને બીજા આગેવાન ગૃહસ્થોના ખંત અને ઉત્સાહથી આ કલબના મકાનનું બાંધકામ વખતસર પૂરું થઈ ગયેલું હોવાથી આ સ્વારી વખતે શ્રીમંત મહારાજ સાહેબને શુભ હસ્તે તે ખુલ્લું મૂકવા ઠરાવવામાં આવ્યું હતું. તે અન્વયે શ્રીમંતને વિનંતિ કરતાં તેઓશ્રીએ તે ખુલ્લું મૂક્યું હતું અને એ પ્રસંગે એક ચાદગાર ભાષણ કર્યું હતું તેમાંથી કેટલોક ભાગ અત્રે ટાંકું છું. તેઓશ્રી બોલ્યા હતા કે “જુદી જુદી કોમોના લોકો એકબીજા સાથે છૂટથી હોળેમળે અને લોકોમાં સુધારો થાય એ માટે કલબ એ જ ખર્ચ સાધન છે. જ્યારે કલબના સભ્યો કલબમાં હોય છે ત્યારે સઘળા સમાન સ્થિતિ અનુભવે છે. x x x જ્યારે દેશમાં ઘણાખરા લોકોનું જીવન સંકુચિત અને વર્ષોથી ચાલતી આવેલી રૂઢિઓની ઘરેડમાં જ જકડાઈ રહ્યું હોય છે ત્યારે જીવનની વિવિધ દિશાઓને વિશાળ દૃષ્ટિએ જોવા માટે જુદી જુદી કોમોના સભ્યો એકબીજાના અતિ નિકટના સહવાસમાં આવે એ સ્થિતિ ઘણી જ આવકારદાયક છે. આ મોટરકાર અને એરોપ્લેનના યુગમાં સ્વદેશી ગાડા જેવું રેલિયાળ સામાન્ય જીવન કોઈ રીતે નહીં થકે જ નહિ. મતલબ કે જીવનના દરેક ક્ષેત્રમાં પ્રગતિ થવાની જરૂર છે. ધર્મ તેમ જ જીવન એ બંનેને આ જમાનાને અનુકૂળ કરવાની જરૂર છે.”

કહી પ્રાંતની આ સ્વારી પ્રસંગનો સૌથી વધુ યાદગાર

પાટણ વોટર વર્ક્સ
ખુલ્લું મૂકવું.

બનાવ તો પાટણનું વોટર
વર્ક્સ શ્રીમંતને શુભ હસ્તે ખુલ્લું
મૂકવાનો હતો. વડોદરાથી બીજે

નંબરે આવતા પાટણ કસબામાં પીવાના પાણીની હ મેશાં
તાણુ રહેતી હતી. કેટલાક સારા પાણીના ફૂવા લોકોના
રહેવાનાં ઘરથી ઘણા દૂર આવેલા હતા અને મોં માગ્યા
પૈસા આપવા છતાં પણ પાણી ભરી લાવનાર મળતા
નહિ તેથી પાણી માટે લોકોને ઘણી અડચણ લોગવવી
પડતી હતી. એટલા માટે રાજ્યમાં વોટર વર્ક્સ
કરવા માટે સરકારની લેન આપવાની ઉદ્ધાર પદ્ધતિથી
ત્યાંની સુધરાઈએ પાટણમાં વોટર વર્ક્સ બંધાવ્યું
હતું; અને તે તૈયાર થઈ ગયું હતું તેથી શ્રીમંત
મહારાજ સાહેબના શુભ હસ્તે જ તે ખુલ્લું મુકાવવા
કરાવવામાં આવ્યું હતું. સુધરાઈના પ્રમુખ અને
પ્રાંતના સૂબા તરીકે શ્રીમંતને વોટર વર્ક્સના કામનો
ઈતિહાસ જણાવવાનું તથા તે ખુલ્લું મૂકવા વિનંતિ
કરવાનું માન મને મળ્યું હતું. વોટર વર્ક્સ ખુલ્લું
મૂક્યા પછી શ્રીમંતે ગુજરાતીમાં ભાષણ કર્યું હતું
તેમાં તેઓએ બોલ્યા હતા કે “માણસની જિંદગીમાં
હવા અને પાણી કરતાં વધારે આવશ્યક કંઈ પણ
વસ્તુ નથી. તમે જાણો છો કે મારી તો ખાસ એ

ધૃષ્ટ છે કે મારા આખા ગળ્યમાં દરેક ઠેકાણે પીવાના પાણીની પૂરતા પ્રમાણમાં સગવડ થાય. આપણે જે ખોરાક ખાઈએ છીએ તે પાણીથી જ પચાવી શકાય છે. આપણા પૂર્વજોએ પાણીને એટલું બધું પવિત્ર ગણ્યું હતું કે ઋગવેદના ચોથા ભાગના મંત્રોમાં વરુણની જ સ્તુતિ કરવામાં આવી છે. x x x પૂરતા પ્રમાણમાં પાણી પૂરું પાડવું એ દરેક સુધરાઈની એક અગત્યની ફરજ છે અને તે ઉપગંત મેલા પાણીના નિકાલ માટે ગટરો, સુંદર અને સવડવાળાં ઘરોની યોજના, આરોગ્યરક્ષણ માટે દવાખાના, રસ્તા-દુરસ્તી એ વગેરે સંબંધી યોગ્ય યોજનાઓ કરી તે અમલમાં મૂકવાની પણ સુધરાઈની ફરજ છે. હું આશા રાખું છું કે શહેરીજીવનની આ સઘળી જરૂરિયાતો પૂરી પાડવા તરફ પાટણની સુધરાઈ ખાસ પગલાં લેશે. x x x છેવટે પાણીની આવી સારી યોજના કરવા માટે સુધરાઈને સુખારકબાદી આપું છું અને આ નળની ચાવી મારે હાથે ખોદી તેમાં વહેતા પાણી સાથે મારી પ્રજા પ્રત્યેની મારી શુભેચ્છાઓ વહાવું છું.”

વોટર વર્ક્સ બુલ્ડું મૂકવાની ક્રિયા ચતુર્થાંગ બાગમાં કરવામાં આવી હતી.

શ્રી મં ત મ હા રા જ
સાહેબનું બાવડું બુલ્ડું
મૂકવું.

આ બાગ બનાવવા માટે એક વિકૃલદામ ચતુર્થાંગ નામના ગૃહસ્થે દેણગી કરી હતી તેથી

સુધરાઈ તરફથી તેમાં ચોગ્ય ઉમેરો કરી મારા વખતમાં પાટણ શહેરને ચોલે એવો એક નાનો પણ સુંદર કુવારા સાથેનો બાગ બનાવવાની વ્યવસ્થા થઈ હતી અને તેને વીકલદાસના પિતાશ્રી ચતુર્ભૂજનું નામ આપવામાં આવ્યું હતું. પૌંટર-વર્કસ ખુલ્લું મૂકવાની ક્રિયાના સ્મારક તરીકે એ જ થોડે સુખાઈના બાગીચા કળાકાર મહાત્રે પાસે શ્રીમંત મહારાજ સાહેબનું આરસનું સુંદર બાવલું તૈયાર કરાવી સુધરાઈને લેટ તરીકે આપેલું હોવાથી તેને ખુલ્લું મૂકવાની ક્રિયા મૂળ પાટણના પણ અમદાવાદમાં રહેતા સર ચીતુભાઈ માધવલાલને શુભ હસ્તે થઈ હતી. પાટણની સ્ત્રીઓએ પાણીનું દુબ દૂર કરવા માટે આભાર માનવા તરીકે શ્રીમંતનાં ઘણાં વખાણવાળો એક ગરબો રચ્યો હતો તે આ શુભ પ્રસંગે ગાઈ બતાવ્યો હતો.

વડોદરામાં શ્રીમંત સાથે પંક્તિલોજનનો લાલ અમલદારો તથા ગૃહસ્થોને ઘણી પાટણમાં પંક્તિ-
 ભોજન વખત મળે છે પણ વડોદરા બહાર પ્રાંતોમાં તેવો લાલ લાગ્યે જ મળે છે. તેથી આ સ્વારીને પ્રસંગે પાટણમાં પંક્તિ-લોજન રાખવા મેં શ્રીમંત મહારાજ સાહેબને વિનંતિ કરતાં તે મંજૂર રાખવામાં આવી હતી તેથી પાટણ સુકામે પ્રાંતના આગેવાન ગૃહસ્થો તથા અમલદારો

મળી સો ઉપરાંત મેમાનોને પાટણ વીલા ખંગલાના
કંપાઉન્ડમાં ખાસ ઉલા કરેલા સુંદર શામિયાનામાં
હજૂરશ્રી સાથે લોજન લેવાનો લાલ મળ્યો હતો.
આણું પંક્તિલોજન પ્રાંતમાં આ પહેલાં કોઈ વખત
થયું નહતું.

શ્રીમંત મહારાજ સાહેબના કઠી પ્રાંતના આ
ચાદગાર પ્રવાસમાં બીજો એક
જાણવાનોગ બનાવ તા. ૨૦-
૧-૧૯૧૫ના રોજ જ્ઞાનબાઈ
મેટરનટી હોસ્પિટલનો પાયો નાખવાની ક્રિયાનો હતો.
તે દિવસે વસંતપંચમી હોવાથી દરસાલ ભરાતો
વસંતપંચમીનો દરબાર પાટણના ઐતિહાસિક કસબામાં
ભરવામાં આવ્યો હતો. મુંબાઈના મોટા વેપારીઓ
પૈકીના એક, મરહૂમ રાવ બહાદુર શેઠ કીલાચંદ દેવચંદ
મૂળ પાટણના વતની હતા. સન ૧૯૧૩માં તે
પાટણ આવેલા ત્યારે મહેસાણામાં મને મળવા
આવ્યા હતા તેના પરિણામે આ મેટરનટી હોસ્પિટલ
હયાતિમાં આવી હતી. પ્રભુએ લક્ષ્મી આપી
છે તો દેશસેવા તરીકે કંઈ કામ કરવાની વાતો
થતાં શેઠે જણાવ્યું કે “મુવાવડને પ્રસંગે આપણાં
બેરાંની માવજત બરાબર થતી નહિ હોવાથી અકાળ મરી
જાય છે અથવા તો આખી જિંદગી પીડાય એવા રોગ

થાય છે માટે મારાં માતૃશ્રી જ્ઞાનપ્રાપ્તિના નામનું એક સુવાવડખાતું મારા વતન પાટણમાં કરવાની મારી ઇચ્છા છે.” જે સરકાર તેને ચલાવવાનું માથે લે તો શેઠે તેને માટે મકાન બાંધવાનાણાં આપવાં એમ અમારી વાટાઘાટમાં છેવટ કયું હતું. મેં સરકારની મંજૂરી મેળવી એટલે શેઠ તરફથી મકાન બાંધવાના ખર્ચનો અડસટ્ટો ઇજનેર ખાતા તરફથી થયો હતો તે પ્રમાણે નાણાં અપાઈ ગયાં હતાં તેથી આ સ્વારીને પ્રસંગે મકાનનો પાયો નાખવા શ્રીમંતને વિનંતિ કરતાં તે સ્વીકારી શ્રીમંતે સ્વહસ્તે પાયો નાખ્યો હતો. આ પ્રસંગે તેઓશ્રીએ એક લાંબું લાખણ કયું તેમાં કહ્યું હતું કે ‘પોતાના કસબામાં શેઠ કીલાચંદ દેવચંદ જેવા ધાર્મિક વૃત્તિવાળા અને લોકલાગણીની લાવનાવાળા સન્નજન વસે છે એ પાટણની પ્રજાનું અહોભાગ્ય છે. આ સંસ્થા ઉભી કરવામાં તેમણે પોતાના પૈસાનો જે સદુપયોગ કર્યો છે તેથી બીજા વધારે સારો ઉપયોગ ભાગ્યે જ થઈ શકે ”

મકાન બાંધવામાં રૂ. ૪૧,૦૦૦ ખર્ચ થશે એમ પ્રથમ અંદાજ થયો હતો પણ પાછળથી લઢાઈને લીધે લાખ વધી ગયા તેમ જમીન મેળવવાનું ખર્ચ પણ વીસેક હજાર રૂપિયા વધારે થયું તેથી સુવાવડખાતું બાંધી આપવામાં કીલાચંદ શેઠને લગભગ એક લાખ રૂપિયા જેટલું ખર્ચ થયું હતું. જ્યારે મકાન તૈયાર થયું ત્યારે

ચેઠ તરફથી અ. સૌ. શ્રીમંત માતુશ્રી મહારાણી સાહેબનું સુંદર આવહુ તથા તે ઉપર છત્ર તૈયાર કરવામાં આવ્યાં હતાં અને તેઓશ્રીએ સ્ત્રીઓની સ્થિતિમાં સુધારો કરવાના કાર્યની જુદી જુદી દિશાઓમાં જે પ્રયત્નો કર્યા છે તેની યાદગીરી તરીકે જ્ઞાનજાઈ પ્રસુતિગૃહના મકાનના આગલા ભાગમાં મૂકવામાં આવ્યું હતું. જ્ઞાનજાઈ પ્રસુતિગૃહ પાટણ અને તેની આસપાસના ભાગની સ્ત્રીઓને આશીર્વાદ સમાન થઈ પડ્યું છે અને સેંકડો સ્ત્રીઓ તેનો લાભ લે છે.

તા. ૨૬ મી જાન્યુઆરીએ સવારમાં શ્રીમંત મહારાજા સાહેબની રપેશિયલ વડો-

વડોદરા તરફ વિદાય.

હરા તરફ આવવા માટે પાટણથી

રવાના થઈ ત્યારે અમદાવાદ સુધી હું સાથે હતો. ત્યાંથી છૂટા પડતી વખતે તેઓશ્રીએ આ લાંબા પ્રવાસ દરમિયાન મેં મારાં જરૂરી ખાનગી કામો છોડીને પણ મારી ફરજ બજાવી હતી અને આ સ્વારી દરમિયાન ઘણાં સારાં કામ થયાં હતાં તેને માટે પ્રસંશા કરી હતી.

પ્રકરણ ૧૧

— ૩૩૩૬૬ —

સાહિત્યસેવા

નડિયાદ હાઇસ્કૂલમાં જ્યારે હું ઇંગ્રેજી પાંચમા ધોરણમાં હતો ત્યારે અમારા ફ્રેન્ડલિનનું જીવનચરિત્ર વર્ગમાં “ Chambers' Moral and Exemplary Biography ” એ નામનું પુસ્તક પાઠ્યપુસ્તક તરીકે ચાલતું હતું. તેમાં આપેલાં કેટલાંક મહાપુરુષોનાં ચરિત્રોમાં બેન્જામન ફ્રેન્ડલિનનાં ચોતાના લખેલા આત્મચરિત્ર ઉપરથી લખાયલું તેનું ચરિત્ર પણ હતું. ફ્રેન્ડલિનના જીવનચરિત્રમાં જણાવવામાં આવ્યું હતું કે જ્યારે તે નાનો હતો ત્યારે તેને ઉઘાગી ખનાવવાના હેતુથી તેનો બાપ તેને બાઈબલના ‘સોલોમનનાં વચનો’ એ નામના ભાગમાંથી એક ક્ષરો હંમેશાં ફરીફરીને ઠહી

સંભળાવતો. તે એવી મતલબનો હતો કે 'જે માણસ પોતાના ધંધામાં ઉઘમી હશે તે રાજા પાસે ઉભો રહેશે; હલકા માણસો પાસે ઉભો રહેશે નહિ.' અડધા સૈફા પછી ફ્રેન્કલિનને માત્ર રાજાઓ પાસે ઉભા રહેવાનો જ નહિ પણ તેમની સાથે બેસીને જમવાનો પ્રસંગ આવ્યો. ત્યારે તે આ બોધવચનો યાદ કરી ખુશી થતો હતો. કારણ કે બાળપણમાં તેને ઉઘોળી થવાનું એ વચનોથી તેના પીતાશ્રીએ તેને શીખવ્યું હતું તેનું એ ફળ હતું. એલએલ, બી.ની પરીક્ષા પસાર કર્યા પછી મારે પણ ઇન્સ્ટ્રુક્ટર-કૃપાથી મહરપુરાના રાજમહેલમાં શ્રીમંત મહારાજા પાસે ઉભા રહેવાનો પહેલવહેલો પ્રસંગ આવ્યો. ત્યારે જેના દાખલાથી ઉઘોળી થવાનો પાઠ મને મળ્યો હતો તે મહાપુરુષ બેન્જામિન ફ્રેન્કલિનને યાદ કરી તેનું જીવનચરિત્ર લખવાનો મને વિચાર થયો હતો. એ વિચારને ગુજરાત વર્નાક્યુલર સોસાયટીના તે વખતના પ્રમુખ મરહૂમ રા. બ. લાલશંકર ઉમીયાશંકર ત્રવાડી તરફથી પ્રોત્સાહન મળ્યું તેથી બેન્જામિન ફ્રેન્કલિન સંબંધી જેટલાં ઇંગ્રેજી પુસ્તકો મળ્યાં તેટલાં ભેગાં કરી તે ઉપરથી સાઠત્રણસો પાનાંનું તેના જીવનચરિત્રનું પુસ્તક મેં તૈયાર કર્યું હતું. એ જીવનચરિત્ર સન ૧૮૯૪માં ગુજરાત વર્નાક્યુલર સોસાયટી

તરફથી પ્રસિદ્ધ થયું હતું અને તે પછી તેનાં મરાઠી તથા
હિંદીમાં ભાષાંતરો પણ થયાં હતાં.

ફ્રેન્કલિનનું જીવનચરિત્ર લખ્યા પછી ગુજરાત વર્ના-

બીબ્લ પુસ્તકો. કચુલર સાંસાઈની ફરમાશથી મેં
'પ્રાચીનતથા અર્વાચીન ગુજરાતનો

ઇતિહાસ' એ ભાગમાં લખ્યો હતો; તેની અત્યાર સુધીમાં
બેત્રણ આવૃત્તિઓ સાંસાઈ તરફથી પ્રસિદ્ધ થઈ છે. હું
પુસ્તકો લખું છું એની શ્રીમંત મહારાજ સાહેબને જાણ થતાં
તેઓશ્રીએ 'How to Live Long' or 'Health
Maxims: Physical, Moral and Mental' એ નામના
ડૉ. હોલના લખેલા પુસ્તકનો ગુજરાતીમાં અનુવાદ કરવા
માટે મને આજ્ઞા કરી હતી. ગ્રંથકારે પ્રસ્તાવનામાં જણાવ્યા
પ્રમાણે એ પુસ્તકનો હેતુ થોડાક દૃઢ ફકરામાં તંદુરસ્તી
જાળવવાના સર્વસામાન્ય નિયમો જણાવવાનો તથા ઠેકાંપણ
જાતની દવા વિના રોગ મટાડવાના ઉપાયો સૂચવવાનો હતો.
'મુસાફરો અને બીજા માણસોને એક ઠેકાણેથી બીજે ઠેકાણે
જવામાં, દામમાં, રેલવે ગાડીમાં કે સ્ટીમરમાં કંઈક વખત
નકામા બેસી રહેવામાં ગાળવો પડે છે, તેવે વખતે ગજવામાં
સહેલાઈથી રાખી શકાય એવું આ નાનકડું પુસ્તક વાંચી
કંઈ લાભ મેળવી શકાય તેમ છે. આ ચંત્રયુગમાં મનુષ્ય
એટલી ધમાલ અનુભવતો હોય છે કે તે ઇશ્વરજનની પેઠે

પોતાના આરોગ્યની દરકાર લેવાનું પણ લવિષ્યમાં કોઈ અનુદાન સમય ઉપર મુલતવી રાખે છે અથવા તો તે તરફ ફેવળ બેદરકારી રાખે છે.” મેં આ પુસ્તકનો કરેલો અનુવાદ શ્રીમંત મહારાજ સાહેબને ઘણો ગમ્યો તેથી તેઓશ્રીએ મને એ કામ કરવા માટે સારું ઇનામ આપ્યું હતું અને સર આર્થર હેલ્સ કૃત “Essays” (નિબંધો) એ નામનું બીજું પુસ્તક અનુવાદ કરવા માટે આપ્યું હતું. ગુજરાત વર્નાક્યુલર સોસાયટી તરફથી પણ મને ‘Tact, Push and Principle’ એ નામનું પુસ્તક અનુવાદ કરવા માટે મળ્યું હતું અને ‘જીંદગીનું સાક્ષ્ય’ એ નામથી તેનો અનુવાદ પ્રસિદ્ધ થયો હતો. મેં પોતે ગુજરાતીમાં મારે જોખમે અને ખર્ચે લખેલાં પુસ્તકોમાં નાનાં બાળકો માટે નિશાળમાં તથા ઘેર શીખવી શકાય તેવા પાઠોવાળું ‘નીતિશાસ્ત્રનાં મૂળતત્ત્વો’, તથા બાળકો શેરીમાં રમવાને બદલે ઘરમાં રમે તે માટે ‘ઘરમાં રમવાની રમતો’ અને રીતભાત સંબંધી સામાન્ય નિયમોનું ‘સારી રીતભાત’ એ નામનું પુસ્તક, એ મુખ્ય હતાં. પરંતું મારું મોટા ભાગનું સાહિત્ય સંબંધી કાવ્ય તો વડોદરા રાજ્યના ઉપયોગ માટે જે જે ખાતાંનો હું ઉપરી અધિકારી થયો હતો તે તે ખાતાંની મુધારણા માટે તૈયાર કરેલાં પુસ્તકો હતાં. એવાં પુસ્તકોમાં પોલીસખાતા માટે, પોલીસ

પ્રશ્નોત્તરી' નામનું પોલીસની ફરજ અને કર્તવ્ય સંબંધી સવાલજવાબ રૂપે લખેલું પુસ્તક; પોલીસ ફાજની ક્વાયત માટે ઉપયોગી 'પોલીસ ફીલ્ડ'; ગુના પકડવાના કામમાં ઉપયોગી થાય એવું 'પોલીસ કામની વાતો'; બાહુરી, લામટા, માંગગાફી, છપ્પરખંદ એ વગેરે ગુના કરનારી ભટકતી જાતોની માહિતીવાળું 'ગુના કરનારી જાતો'; વડોદરા શહેરમાં સ્વારી, તહેવાર વગેરે પ્રસંગે કરવાના પોલીસ જઠોબસ્ત માટે સીટી મેન્યુઅલ; અને 'Visitor's guide to Baroda' અથવા વડોદરાનો ભોમિયો એ મુખ્ય હતાં. ન્યાયખાતા માટે 'અપકૃત્યનો કાયદો' અને 'જનવણી પ્રશ્નોત્તરી' તૈયાર કર્યાં હતાં. દુષ્કાળખાતા માટે 'દુષ્કાળશમનસંગ્રહ' તૈયાર કર્યો હતો. વસ્તીગણતરી શા માટે અને કેવી રીતે થાય છે તે બાબત 'હિંદુસ્તાનની આવડી વસ્તીગણતરી' અને વડોદરા રાજ્યની ન્યાતો તથા તેમના રીતરિવાજો અને ધાર્મિક માન્યતાઓ સંબંધી હકીકતનું 'વડોદરા રાજ્યની ન્યાતો અને જાતો' એ નામનું પુસ્તક હું સન ૧૯૧૧માં સેન્સસ કમિશનર હતો તે વખતે તૈયાર કરી પ્રસિદ્ધ કરવામાં આવ્યાં હતાં. જ્યારે હું દેવસ્થાન-અધિકારી હતો ત્યારે મેં જાત્રાળુઓ માટે રાજ્યનાં જાત્રાનાં સ્થળોની માહિતીદર્શક 'જહુચરાણ' અને એવી જ બીજી ચોપડીઓ પ્રસિદ્ધ કરી હતી.

૬ મુલકીખાતામાં હતો તે વખતે મદ્રાસ તથા સંયુક્ત
પ્રાંતોનાં છૂટા ગેઝેટિયર્સ (સર્વ-
રાજ્યનો સર્વસંગ્રહ. સંગ્રહ) મારા જોવામાં આવ્યાં

હતાં, તેથી વડોદરા રાજ્યના ચારે પ્રાંતોનાં પણ એ જ
ધારણે ગેઝેટિયરો તૈયાર કરાવવાનો વિચાર મેં તે વખતના
હીવાન મી. સેડનને જણાવ્યો હતો. મી. સેડનને એ વિચાર
ઘણો પસંદ પડ્યા હતો, એટલું જ નહિ પણ તેમણે આ
કામ મને સોંપવા શ્રીમંત મહારાજ સાહેબને લલ્લામણુ
કરી હતી. હુબાળશમનના કાર્ય પછી મારા નવરાશના
વખતમાં એ કામ મેં હાથ પર લીધું હતું અને સન ૧૯૧૮
થી ૧૯૨૦ સુધીમા વડોદરા, કહી, નવમ્યારી અને અમરેલી
પ્રાંતના ગેઝેટિયરો ગુજરાતી ભાષામાં તૈયાર કરી પ્રસિદ્ધ
કર્યાં હતાં. આ કામમાં કરેલી મહેનતનો કાંઈક ખ્યાલ
આવવા માટે એટલું કહેવું બસ થશે કે ચારે પ્રાંતનાં ચાર
ગેઝેટિયરોનાં ૨૦૦૦ કરતાં પણ વધારે પૃષ્ઠો થયાં હતાં.
મી. સેડને એવી પણ સૂચના કરી હતી કે આખા રાજ્યનું
એક ગેઝેટિયર અંગ્રેજી ભાષામાં રચવાની જરૂર છે કારણ
કે આખીસ વર્ષ પહેલાં મરફૂમ મી. એફ. એ. એચ. ઇલિયટ
બનાવેલું જૂનું ગેઝેટિયર જે મુંબઈ ઇલાકાની ગેઝેટિયર
માળાના એક અંક તરીકે પ્રસિદ્ધ થયું હતું તે ઘણા
વખતથી ઉપલબ્ધ ન હતું અને વળી જ્યારે આ રાજ્યમાં

સર્વે સેટલમેન્ટ દાખલ થયું ન હતું ત્યારે લખાયલું હતું અને સુધરેલી ઢબે રાજકારભાર ચલાવવાની પદ્ધતિ તે વખતે નવી જ હતી; એટલે વાસ્તવિક રીતે તે વખતે તયાર કરવામાં આવેલા ગેઝેટિયરની અત્યારે કાંઈ જ ઉપયોગિતા રહી ન હતી. વળી એ ગેઝેટિયરમાં અમરેલી પ્રાંત વિષે હકીકત હતી જ નહિ. આ સઘળાં કારણો લક્ષમાં લઈ શ્રીમંત મહારાજ સાહેબે મી. સેકનની સૂચના પસંદ કરી વડોદરા કોલેજના પ્રિન્સિપાલ મરહૂમ મી. એ. ખી. કલાકે તથા મને આ કામ સોંપ્યું હતું. એ કામ ઘણા વખતથી અમે શરૂ કર્યું હતું પણ છેલ્લામાં છેલ્લા આંકડા તેમાં દાખલ થઈ શકે એ ઉદ્દેશથી સન ૧૯૨૧ની વસ્તીગણતરી થતા સુધી પ્રસિદ્ધ કરવાનું મુલતવી રાખી સન ૧૯૨૩માં પ્રસિદ્ધ કર્યું હતું. તેના બે ભાગ મળી પંદરસો પાનાં થયાં હતાં. આ પુસ્તક તૈયાર કરવામાં હકીકત તથા આંકડામાં કાંઈ ભૂલ ન રહે એટલા માટે જે તે ખાતાને લગતી હકીકતના ખરાપણા વિષે જે તે ખાતા પાસે ખાતરી કરાવી લેવામાં આવી હતી. આ પુસ્તકની ઉપયોગિતા તેમાં સમાવેલાં નીચેનાં પ્રકરણોનાં મથાળાંમાંથી સહજ સમજાયે:-

ભાગ પહેલો

- (૧) વર્ણન; (૨) પેદાશ; (૩) વસ્તી; (૪) ખેતીવાડી; (૫) ભડોળ; (૬) વેપારઉદ્યોગ; અને (૭) ઇતિહાસ.

લાગ પીઝે

(૮) મુલકી; (૯) પ્રગતિ; (૧૦) આબકારી; (૧૧) સ્થાનિક સ્વરાજ્ય; (૧૨) ન્યાય અને ચોલીસ; (૧૩) ટેળવણી; (૧૪) પબ્લિક વર્ક્સ; (૧૫) આરોગ્યરક્ષણ અને ઠવા (૧૬) હિસાબીખાતું; અને (૧૭) રાજ્યની મહાલવાર હકીકત.

પ્રાંતવાર તેમ જ આખા રાજ્યનું ગેઝેટિયર તથા કરવામાં મને મારા મહદનીશ અનંતલાલ નંદલાલ દીક્ષિત જે હાલમાં વડોદરા સ્ટેટ રેલવેના મેનેજરના પર્સનલ ઓફિસર હોય છે, તેમના તરફથી ઘણી કીમતી સહાય મળી હતી.



પ્રકરણ ૧૨

નાયબદીવાન

સર ન્યાયાધીશની જમ્યાએથી સન ૧૯૨૪ના નવે-
બરની ૩૯ તારીખે નાયબદીવાન
નાયબદીવાન.

તરીકે ખદલી થઈ ત્યારથી તે સન
૧૯૨૬માં નિવૃત્ત થયો ત્યાંસુધી હું નાયબદીવાન અને
કારોબારી કાઉન્સિલનો સલાસદ હતા. હું નાયબદીવાન
નિભાયો તે વખતે સર મનુભાઈ મહેતા, સી. એસ. આઈ.
દીવાન હતા. તેમની દીવાનગીરી સન ૧૯૧૬ના મેથી શરૂ
થઈ હતી અને ૧૯૨૭ના જાન્યુઆરી સુધી ચાલી હતી
તેથી તેમના વખતમાં હું જે વખ નાયબદીવાન હતો
અને તેમના જેવા બાહોશ અને અનુભવી દીવાન સાથે
કામ કરવાનો મને લાલ મળ્યો હતો. તેમના પછી રાવ
બહાદુર વી. ટી. કૃષ્ણામાચારીઅર, સી. આઈ. ઇ. દીવાન

તરીકે આવ્યા તેમની સાથે હું નિવૃત્ત થતા સુધી નાયબ દીવાન રહ્યો હતો. આ બંને દીવાનો સાથે હજૂરકચેરીમાં કામ કરવાનું અને તેમના અંગત પરિચયમાં આવવાનું સફલાઅ મને પ્રાપ્ત થયું હતું, તેથી મને ઘણું શીખવાનું મળ્યું હતું. મારી સાથેના બીજા નાયબદીવાનોમાં શફઆતમાં દી. બ. ગણુપતરાવ ગાયકવાડ અને રા. બ. આંબેગાંવકર હતા અને પાછળથી રામલાલલાઈ, મી. રાઈસ અને સર અબ્બાસઅલી બેગ, કે. સી. આ. આઈ. હતા.

નાયબદીવાન તરીકે હજૂરકચેરીમાં આવ્યા પછી કોઈપણ કામ મેં પોતે કર્યું હતું એમ હું કહી શકું નહિ, કારણ કે ત્યાં જે કામ થતાં હતાં તે કોઈ નાયબ-દીવાનને એકલાને હાથે નહિ પણ તેના સાથીઓના સહકારથી થતાં હતાં. હું તો એટલું જ કહી શકું કે નાયબદીવાન તરીકે રાજ્યનાં ઘણાં ઉપયોગી કામો કરવાની તક મને મળી હતી અને યથાશક્તિ એ તકનો ઉપયોગ કરવા મેં પ્રયત્ન કર્યો હતો. મારા હરેક કાર્યમાં મારા સાથીઓનો સહાનુભૂતિભર્યો સહકાર મને મળતો હતો. હજૂરે વખતોવખત ઠરાવેલા ધોરણ પ્રમાણે દીવાન અધિકારમાં દીવાન અને નાયબદીવાનો પોતપોતાની દેખરેખમાં સોંપેલાં ખાતાંમાં ખાતાંના ઉપરી અમલ-દારોના અધિકાર બહારનાં કામમાં હુકમો આપતા

અને દીવાન અધિકાર ઉપરાંતનાં કામ પોતાના અભિપ્રાય સાથે મંત્રીમંડળમાં મૂકતા. મંત્રીમંડળના અધિકારમાં જે કામ હોય તેનો નિકાલ મંત્રીમંડળ કરતું, અને જે કામ હજૂર અધિકારનાં હોય તે મંત્રીમંડળના અભિપ્રાય સાથે હુકમ માટે હજૂરમાં સાર કરવામાં આવતા. મંત્રીમંડળના હુકમ મતભેદ વગર સર્વાનુમતે જ થતા. કદાચ કોઈ મહત્વની બાબતમાં કોઈ સલાસદનો મત જુદો પડતો હોય તો તેની નોંધ કરવામાં આવતી પણ એવા પ્રસંગ ભાગ્યે જ આવતા, કારણ કે ધણીખરી બાબતોમાં રૂબરૂમાં વાટાઘાટ થવાથી, નાના નાના મતભેદ નીકળી જતા અને બધા ઠરાવને બહુમતીની મહત્તા મળતી.

નાયબદીવાન અને કારોબારી કાઉન્સિલના સલાસદ

તરીકેનાં આરાં હરહંમેશનાં કામે

વિશેષ કામગીરી.

ઉપરાંત આરે વિશેષ કામગીરી

તરીકે રેલસંકટનિવારણ, મોખરાનો કર, રેલવે સ્ટેશન પાસેથી ઝુંપડાં કઢાવી એ ભાગ સુચોલિત કરવો, પોલીસ અને લશ્કરની ફાજને રહેવા માટે લાઇનો બાંધવી, કચેરીમાં સાક્ષી તરીકે જાતે હાજર રહેવાની કોને માફી આપવી, રેલવેખાતામાં વધી ગયેલા ખર્ચને ઘટાડો કરવો, શિક્ષકોની ટ્રેનિંગ કોલેજોની સુધારણા કરવી, જેલઉદ્યોગોમાં સુધારા-વધારા કરવા, એ વગેરે બાબતોની તપાસ કરી નિવેદન

સાફર કરવા નીમવામાં આવેલી સમિતિઓના પ્રમુખ તરીકે કામ કરવાનો પ્રસંગ આવ્યો હતો. ગૌરવ એગ્રિકલ્ચર કમિશન તેમ જ બ્રિટિશ સરકારે નીમેલી સંમતિવચ સમિતિ (Age of Consent Committee) રૂબરૂ આ રાજ્ય સંબંધી માહિતી આપવા મને પસંદ કરી મોકલવામાં આવ્યો હતો, અને બ્રિટિશ સરકારે નીમેલી એપિયમ કમિટી (અગ્રીજ સમિતિ)માં પણ વડોદરા રાજ્ય તરફથી મને સભાસદ તરીકે નીમવામાં આવ્યો હતો.

સન ૧૯૨૭માં મુંબઈ ઇલાકા અને કાઠિયાવાડ માટે અમદાવાદમાં જેતીવાડી સંબંધી અમદાવાદમાં જેતી-વાડી પ્રદર્શન. મોટું પ્રદર્શન ભરવા મુંબઈ સરકારે ઠરાવેલું હોવાથી તેમાં ભાગ લેવા શ્રીમંત સરકારને વિનંતિ કરવામાં આવી હતી. આ પ્રદર્શન પાછળ લગભગ બે લાખ રૂપિયા જેટલો ખર્ચ થવાનો હતો, અને આવા મોટા ખાયા ઉપરનું આ પ્રદર્શન આ તરફ સૌથી પહેલવહેલું જ ભરાવાનું હોવાથી અમદાવાદ નજીક આવેલા વડોદરા રાજ્યના વડોદરા તથા કડી પ્રાંતોને પ્રદર્શનથી ફાયદો થાય તેમ હોવાથી શ્રીમંત મહારાજ સાહેબે એ આમંત્રણ સ્વીકારવા ફરમાન કર્યું હતું, એટલું જ નહિ પણ તેઓશ્રીએ તેના મુરબ્બી (પેટ્રન) થઈ રૂ. ૫૦૦૦ની રકમ મહદ તરીકે આપી હતી. વડોદરા

રાજ્યના પ્રતિનિધિ તરીકે મને પ્રદર્શનની મુખ્ય કારોબારી સમિતિના સભ્ય તરીકે નીમ્યો હતો. વડોદરા રાજ્યમાં ખેતીવાડી તથા ખીણ પ્રગતિઓ સંબંધે જે તજવીજ થઈ છે તે આ પ્રદર્શનમાં દર્શાવવા વડોદરા સરકારે ઠરાવેલું હોવાથી તે સંબંધી તજવીજ કરવા નિમાયેલી સ્થાનિક સમિતિનો પણ મને જ પ્રમુખ નીમવામાં આવ્યો હતો. સન ૧૯૨૭ની લયંકર રેલ-સંકટની હોનારતને લીધે તે સાલમાં અમદાવાદમાં ખેતીવાડી પ્રદર્શન ભરી શકાયું નહિ તેથી સન ૧૯૨૮ના નવેંબર માસ સુધી મુલતવી રાખવું પડ્યું હતું. મુંબઈ ઇલાકાના નામદાર ગવર્નર સર લેસ્લી વિલ્સને આ પ્રદર્શન મન ૧૯૨૮ના નવેંબરની ૧૭મી તારીખે ખુલ્લું મૂક્યું હતું અને ત્યારપછી બાર દિવસ સુધી તે ખુલ્લું રાખવામાં આવ્યું હતું. પ્રદર્શનમાં મુંબઈ ઇલાકાની ખેતીવાડીના નમૂના સાથે હરીફાઈ માટે આ રાજ્યના ખેડુતોના નમૂના પણ મૂકવામાં આવ્યા હતા, અને તે ઉપરાંત રાજ્યના ચાલતી પ્રગતિ સંબંધી પ્રવૃત્તિઓ એક ઠેકાણે જોવામાં આવે એટલા માટે વડોદરા રાજ્યનો બુદ્ધો મંડપ ઉભો કરો તેમાં તે પ્રવૃત્તિઓ દર્શાવવા ગોઠવણ કરી હતી. આ મંડપ ૧૬૦ ફૂટ લાંબો અને ૫૦ ફૂટ પહોળો હતો અને તેના ૭ વિભાગ પાડવામાં આવ્યા હતા. શ્રીમંત મહારાજ સાહેબે

રાજ્યવ્યવસ્થા પોતાના હાથમાં લીધા પછી છેલ્લાં પચાસ વર્ષમાં ખેડુતોની ઉત્પત્તિ માટે જે સ્તુત્ય પ્રયાસો કર્યા છે તે બતાવવા (૧) ખેતીવાડી; (૨) બાગઉછેર; (૩) જંગલખાતું; (૪) આરોગ્યરક્ષણ; (૫) સહકાર (૬) કેળવણી અને ખુસ્તકાલયો; અને (૭) ગૃહઉદ્યોગ, એ પ્રમાણે સાત વિભાગ પાડી દરેક વિભાગમાં જે તે ખાતા તરફથી પ્રત્યેકતિને માટે થતી તજવીજો દર્શાવવામાં આવી હતી. સર લેસ્લી વિલ્સન, શ્રીમંત રાજકુમાર ધર્મશીલરાવ, રાજસ્તુષા કમળાદેવી રાજે અને કુમારો, નામદાર દીવાન સાહેબ અને રાજ્યની સરોબારી કાઉન્સિલના કેટલાક સભાસદોએ એકંદર પ્રદર્શનની તથા તેમાં ગોઠવેલા વડોદરા રાજ્યના મંડપની મુલાકાત લીધી હતી. વડોદરાના મંડપની ઉત્તમતા અને બતાવેલી વસ્તુઓની આકર્ષક ગોઠવણથી સર્વે પ્રેક્ષકો ખુશી થયા હતા અને પ્રદર્શનસમિતિ તરફથી એ મંડપની ઉત્તમ રચના માટે સોનાનો ચાંદ આપવામાં આવ્યો હતો. વળી વડોદરાના એ ખાસ મંડપની રચના વિષે ‘ટાઇમ્સ ઓફ ઇન્ડિયા’એ લખ્યું હતું કે “વડોદરા રાજ્યમાં શ્રીમંત ગાયકવાડ સરકારે પ્રત્યેકતિની જે વિવિધ પ્રકારની પ્રવૃત્તિઓ શરૂ કરી છે તેનો સંક્ષિપ્ત સ્વરૂપમાં ઉત્તમ ચિતાર એ મંડપથી મળે છે.” સુખા તથા કેટલાક નાયબસુખા અને વહીવટદારોને પ્રદર્શન જોવા માટે

અમદાવાદ મોકલવામાં આવ્યા હતા. તેમ વડોદરા તથા કચ્છ પ્રાંતમાંથી દરરોજ હજારો જમીનદારો તથા ખેડુતો પ્રદર્શન જોવા માટે આવતા હતા. ગામડાંના લોકોને આવા પ્રદર્શનથી ખેતીની સુધારણા કરવા ઉત્તેજન મળે અને તેમનું જીવન સુધરે એ જ આ પ્રદર્શનનો ઉદ્દેશ હતો અને તે ઘણે અંશે સફળ થયો હતો.

મંત્રીમંડળના સલાસદોને તેમના હવાલાનાં ખાતાં અને હજાર તરફથી વિશેષ રીતે તપાસણી.

ફરમાન કરવામાં આવે તે ખાતાં તપાસવાનાં હોય છે, તે પ્રમાણે નાયબદીવાન તરીકે મેં પોલીસ, ન્યાયમંત્રી, ફેજવણી, હિસાબી, પબ્લિક વર્કસ, દવા, સ્થાનિક સ્વરાજ્ય (પંચાયતો, સુધારાદળો વગેરે) અને રેલવે ખાતાંની તપાસણી કરી હતી, અને નામદાર દીવાન સાહેબ અથવા ઠાકુનિસલની અનુમતિથી તેમાં ચાલતી કેટલીક ગેરશિસ્ત પદ્ધતિઓ ખંધ કરવા સૂચના આપી હતી અગર હુકમ કર્યા હતા તે પછી ચાલતા પ્રમાણે કેટલીક જણાવું છું:—

પોલીસખાતું : પોલીસ પેદીના હિસાબ ચાકુ ઉપર ન હતા અને વસૂલ કરવાની બાકી ઘણી હતી; સન ૧૯૦૪માં પોલીસ નિયમ થયેલાં તે પછી તેમાં થયેલા.

સુધારાવધારા દાખલ કરાવી નવો નિબંધ તૈયાર થયેલો ન હતો; સીંધી, બલૂચી અને એવા બીજા અનિષ્ટ માણસો ભરતીમાં ભેળ્લે તે કરતાં વિશેષ લેવાયા હતા; પકડાયા વગરના મોટા ગુના ઘણા બાકીમાં હતા; અને ફિલ્ડ ડિસિપ્લિનમાં સુધારો થવાની જરૂર હતી.

ન્યાયમંત્રી કચેરી : હબૂર ન્યાય સભા અને હબૂર અદાલતમાં ચાલવાના ઘણા વિવાદ લાંબા વખતથી બાકીમાં હતા; એવાં કામોમાં રોજકામ લખવું ભેળ્લે પણ તે લખવામાં આવતું ન હતું; કાયદા અને નિયમનાં ગુસ્તકો પાછળથી થયેલા સુધારા દાખલ કરી ફરીથી છપાવવાની અને લોકોને વેચાતાં મળે એવી સગવડ થવાની જરૂર હતી; ન્યાયમંત્રી કચેરીના નિયમો અને કામકાજની પદ્ધતિમાં ફેરફાર કરવાની અને એ કચેરી પાસે બિનજરૂરી ખુલાસા માગી બીજાં ખાતાંએ લખાણતું કામ વધારી મૂક્યું હતું તે બંધ કરવાની જરૂર હતી.

હંસાબખાતું : પોસ્ટ ઓફિસ સંબંધી કાગળો ઘણી લાંબી સુદતથી બાકીમાં ચાલતા હતા; ઓફિસ પ્રમાણે તરત અમલ ન થતાં નકામી લખાપટ્ટી આપ્યા કરતી હતી; વિશેષે કરીને સુધરાઈ, પંચાયત અને પબ્લિક વર્કસ ખાતાંમાંથી ઓફિસના નિકાલ કરવામાં લેલ થતી હતી;

ખાતાના અમલદારોના પગાર તથા તેમને આગળ ચઢવાની સગવડમાં સુધારો કરવાની, ઑડિટો માડી વાળવાને બદલે કપાત વગેરે કરી નિયમનો અમલ સજાઈથી કરવાની, અને ખાતામાં ઇંગ્રેજી જાણનાર વધારે માણસો રાખવાની આવશ્યકતા હતી.

સ્થાનિક સ્વરાજ્ય ગ્રામ્ય પંચાયતોને ખીલવવા વડીવટદારો અને ખીજ સુલકી અમલદારો ઉત્સાહ પતાવતા ન હતા, ગ્રામ્ય પંચાયતો પાસે નાણાની મોટી રકમો જમા હોવા છતાં તેનો ઉપયોગ લોકોપયોગી કામો કરવામાં થતો ન હતો, મહાવ પંચાયતનું વાર્ષિક બજેટ પ્રાત્ પંચાયતથી સ્વતંત્ર રીતે થતું હતું તે બંધ કરી પ્રાત્ પંચાયત પાસે મંજૂર કરાવી લેવાનું ઇષ્ટ હતું, કેટલીક મહાવ પંચાયતો બજેટમાં મંજૂર થયેલી રકમો ખર્ચતી નહિ, કેટલીક બિનઅધિકારે ગામ પંચાયતના નાણા પછી વાપરી નાખતી, માત્ર મહાવ પંચાયતોમાં જ નહિ પણ પ્રાત્ પંચાયતો તથા મુધરાઈઓમાં પણ નાણા પ્રકરણ સંબંધે ગેરશિરસ્તાપણું ચાલતું અને નિયમ વિરુદ્ધ ખર્ચ કરવામાં આવતું, આ સંબંધે લીધેલા ઑડિટો પણ લાભ વખતથી વગર નિકાલે લખાપડી ઉપર ચંદ્યા જ કરતા હતા, પંચાયતખાતાની પ્રગતિ સંબંધી જુદા વાર્ષિક નિવેદનો સરકારને રજૂ થતા ન હતા, વોટર વર્કસના

સસારા માટે રકમો જુદી રાખવામાં આવતી ન હતી; પૌંટર વક્રસવાળા કસબામાં ગટરો બંધાવવાની ખાસ જરૂર હતી પણ તે બાબત કંઈ તજવીજ થઈ ન હતી; આરોગ્યરક્ષણ સંબંધી નિયમોનું પાલન જે લોકો કરતા નહિ તેમની સામે સખ્તાઈના ઉપાય લેવાતા નહિ; અને સ્થાનિક લોકોપયોગી કામો માટે જરૂર પ્રમાણે નાણાંની સગવડ થવી જોઈએ તે થતી નહિ.

પાપલક વક્રસ: જ્વેન એસ્ટિમેટ કરાવ્યા વગર કામો બજેટમાં દાખલ કરવામાં આવતાં; અધુરાં જ્વેન એસ્ટિમેટોને લીધે અને બજેટમાં નાણાંની યોગ્ય સગવડ નહિ કરવાથી બાંધકામો લાંબા વખત સુધી હાથ પર લેવાતાં ન હતાં; એક ને એક કામમાં અનેક વાર નાણાં માટે માગણીનાં ટિપ્પણુ થતાં હતાં; બાંધકામના મંજૂર થયેલા જ્વેન એસ્ટિમેટમાં પાછળથી વારંવાર ફેરફાર કરવામાં આવતા; બાંધકામો ઘણાં લંબાતાં અને ખર્ચ વિશેષ થતું; નવાં કામો માટે બજેટમાં મંજૂર થયેલી રકમો જે તે કામે નહિ વપરાતાં બીજાં કામોમાં વર્ગીકૃત કરાવવા ઘણી માગણીઓ કરાવવામાં આવતી; અખત્યારી રકમમાંથી માત્ર અણુધારી બાબતનું ખર્ચ કરવું જોઈએ તેને બદલે બજેટમાં દાખલ કરવા જેવી બાબતોનું પણ કરવામાં આવતું; અને નિયમો વગેરેનું ઘણી વખત

ઉદ્ધેધન થતું અને ઓડિટ ખાતાની સૂચનાઓ તરફ દુર્લક્ષ કરવામાં આવતું.

રેલવેખાતું: ઉપજમાંથી ખર્ચ ઘણા ભારે પ્રમાણમાં થતો; બિનજરૂરી ખર્ચ કરી મૂકીની રકમ ઘણી વધારી દીધો હતો અને ઘણા પૈસા ખરબાદ કર્યા હતા; મંજૂરી લીધા વગર બિનઅધિકારે ઘણું ખર્ચ કર્યું હતું; ઘણી વખત મંજૂરીની રકમ ઉપરાંત ઘણું વિશેષ ખર્ચ વગર મંજૂરીએ કરવામાં આવતું હતું; મેનેજરની કચેરી સુદ્ધાં ફરેક ખાતામાં અનાવશ્યક મહેકમ વધારવામાં આવ્યું હતું; અને નોકરોમાં યોગ્ય લાયકાત વગરના ઘણા હતા.

કેળવણીખાતું: કેળવણીખાતામાં થયેલી પ્રગતિ તપાસવા તથા તેમાં કયા સુધારા-
સન ૧૮૯૨ની કેળવણી તપાસ સમિતિ. વધારા કરવા જેવા છે એ વિષે નિવેદન કરવા સન ૧૮૯૨માં

શ્રીમંત મહારાજ સાહેબે એક સમિતિ (Education Commission) નીમી હતી તેનો હું સલાસદ હતો તેથી કેળવણીખાતાનો પ્રથમ પરિચય મને મારી નોકરીની શરૂઆતમાં જ થયો હતો. આ સમિતિના પ્રમુખપદે મરહૂમ ખાન બહાદુર જમસેદજી અરદેશર દલાલ અને સભ્યો તરીકે મારા સિવાય છગનલાલ ઠાકોરદાસ મોદી, મરહૂમ લાઉ માસ્તર

અને ગણદેવીના હસ્તાય દેસાઈ હતા. પૂરી તપાસ પછી અમે નિવેદન રજૂ કર્યું હતું તેમાં પ્રાથમિક કેળવણી સંબંધી કેટલાક આવશ્યક સુધારા માટે લલમણે કરી હતી તેમાની ઘણીખરી હજૂરશ્રીએ મંજૂર કરી હતી અને તેથી રાજ્યમાં કેળવણીનો વિશેષ વિકાસ થયો હતો. આ નિવેદન પછી ગામડાંમાં ચાલતી ખાનગી શાળાઓને રાજ્યના કેળવણીખાતાના તાબામાં લેવામાં આવી હતી અને એ શાળાઓના શિક્ષકોને કેળવણીખાતાના નોકરો ગણવામાં આવ્યા હતા.

પ્રાથમિક કેળવણી અજમાયશ તરીકે ફરજિયાત કરવાને પણ આ સમિતિએ પ્રાથમિક ફરજિયાત સૂચના કરી હતી. પ્રાથમિક કેળવણી ફરજિયાત કરવી ઇષ્ટ છે એવો વિચાર હિંદુસ્તાનમાં બીજે ઠેકાણે આવ્યો તે પહેલાં ઘણાં વર્ષ આગમ્ય શ્રીમંત મહારાજ સાહેબે અજમાયશ તરીકે પ્રથમ અમરેલી પ્રાંતના અમરેલી કરખામાં તથા એ મહાલનાં નવ ગામમાં પ્રાથમિક કેળવણી ફરજિયાત કરી હતી. નિશાળથી એક માઈલની અંદર રહેતા ૭ થી ૧૨ વર્ષની ઉંમરના છોકરા તથા ૭ થી ૧૦ વર્ષની કન્યાઓને નિશાળે મોકલવા ફરજિયાત કરવામાં આવ્યું હતું. જે છોકરાં ખાનગી શિક્ષણ લેતાં હોય,

ફરજિયાત કરાવેલાં ધોરણોનો અભ્યાસ કરી પાસ થયાં હોય અથવા જેમને કોઈ ખાસ કરણોને લઈને માર્કી આપવામાં આવી હોય તેટલાને જ પ્રાથમિક કેળવણી માટે નિશાળે જવાની ફરજમાંથી બાતલ કર્યાં હતા. શરૂઆતમાં પહેલાં ત્રણ ધોરણો ફરજિયાત રાખવામાં આવ્યાં હતા. ધીરે ધીરે અમરેલી મહાલનાં બીજાં ગાનામાં પણ આ યોજનામાં દાખલ કરવામાં આવી હતી. દેશી કેળવણીખાતાના ડિરેક્ટર તરફે રા. બ. હરગોવિંદદાસ દ્વારકાદાસ કાટાવાળા જેવા કાર્યદક્ષ અને હોશિયાર અધિકારીને હાથે આ નવી યોજનાનો અમલ ઘણી સારી રીતે થયેલો હોવાથી અમરેલી જેવા ઘણા પછાત મહાલમાં પણ તેનું સારું પરિણામ અન્યું હતું અને તેથી સન ૧૯૦૬માં પ્રાથમિક કેળવણી ફરજિયાત કરવાનો કાયદો આખા રાજ્યને લાગુ કરવામાં આવ્યો હતો.

તે પછીથી જ્યારે હું નવસારી, કડી અને અમરેલી પ્રાંત સૂળા તરફે હતો ત્યારે જે તે પ્રાંતની અને તે પછી બેઈન્ટ સરસૂળાના હુદ્દાથી આખા રાજ્યની પ્રાથમિક કેળવણી પૂરતો કેળવણીખાતાના સંબંધમાં ફરીથી હું આવ્યો હતો, કારણ કે ફરજિયાત પ્રાથમિક કેળવણીના કાયદા પ્રમાણે ફરજિયાત કેળવણીનો અમલ કંઈક દરજ્જે મુલકીખાતા તરફથી પણ કરવામાં આવતો હતો. ગામેગામ

દર વર્ષે ગામના પટેલ તથા શાળાના શિક્ષકે ફરજિયાત ફેળવણીનો કાયદો જેને લાગુ હોય તેવાં બાળકોની એક યાદી તયાર કરતા. તેમાં દાખલ કરવામાં આવેલાં નામો સંબંધી કોઈને કાંઈ અરજ કરવી હોય તો તે વહીવટદારને કરવામાં આવતી. ફરજિયાત ફેળવણીને પાત્ર હોય એવાં બાળકો નિશાળમાં મોકલવામાં ન આવે તો તેના બાપ અગર વાલીને વહીવટદાર શિક્ષા કરતા. સન ૧૯૧૪માં આ પદ્ધતિમાં ફેરફાર કરવામાં આવ્યો હતો, તે અન્વયે શિક્ષા કરવાનો અધિકાર વહીવટદારને બદલે ગામડામાં ગામ પંચાયતને તથા કસબામાં મુધરાઈને આપવામાં આવ્યો હતો. આમ કરવાનો હેતુ તેમને ફેળવણીમાં વધ રે રસ લેતા કરી કાયદાનું બરાબર પાલન કરાવવાનો જ હતો, અને એ કામ મુલકીખાતાના અમલદારો કરતાં વાસ્તવિક રીતે સ્થાનિક સત્તાથી વધુ સારી રીતે થઈ શકે તેમ પણ હતું. મુલકી અમલદારોને ગામડાંમાં ફરતી વખતે શાળાઓની મુલાકાત લેવાનું અને આમ પંચાયતો કે મુધરાઈઓને બાળકોની ફેળવણીમાં રસ લેતી કરવા માટે તેના સભ્યોમાંથી શાળાસમિતિઓ (School Boards) નીમવાનું કરાવવામાં આવ્યું હતું. પરંતુ વાસ્તવિક રીતે આ સઘળા હુકમો ધણે ભાગે કાગળ ઉપર જ રહ્યા હતા. ધણાબરા વહીવટદારો ભાગ્યે જ નિશાળોની મુલાકાત લેવાની દરકાર રાખતા અને

શાળાસમિતિઓ પણ શાળાની મુલાકાત લેવા કે બાળકોની કેળવણી સંબંધી વિચાર કરવા લાગ્યે જ મળતી. આથી પાછળથી એવો હુકમ કરવામાં આવ્યો હતો કે વહીવટદારો તથા નાયબસૂબાઓએ પોને પોતાના મહાલ અને વિભાગની તપાસણી વખતે શાળાઓની મુલાકાત અવશ્ય લેવી જોઈએ અને ગેરહાજર રહેતાં હોય તેવાં બાળકોના માબાપોને બાળકોને નિશાળે મોકલવા સૂચના આપવી અને સૂચના આપ્યા છતાં ન માને તો છેલ્લા ઉપાય તરીકે તેમનો ઠંડ કરાવી તથા તે તરત વસૂલ કરાવી ફરજિયાત કેળવણીના કાયદાનું ચથાયોઅ પાલન થાય તે પ્રમાણે તજવીજ કરવી જોઈએ. સન ૧૯૦૫ માં રાજ્યમાં સ્થાનિક સ્વરાજ્યનો વિકાસ કરવામાં આવ્યો તે વખતે પ્રાથમિક કેળવણીની શાખાનો સઘળો વહીવટ પ્રાંત પંચાયતોને સોંપવામાં આવ્યો હતો. આ પ્રયોગ અનુલવને અતે નિષ્ફળ નીવડ્યો હતો કારણ કે પંચાયતોને કેળવણી સંબંધી કોઈપણ પ્રકારનું વિશેષ જ્ઞાન નહિ હોવાથી તે તરફ લાગ્યે જ લક્ષ આપવામાં આવતું; અને પરિણામે કોઈ મહેરબાનીપાત્ર શિક્ષકની પોતાને ગામે ખદલી કરાવવા અથવા સગાવહાલા કે ઝાળખીતાને જગ્યા અપાવવા સિવાય બીજું કંઈ કામ લાગ્યે જ થાય છે એમ સન ૧૯૧૦માં નીમેલી કેળવણી તપાસ સમિતિને

“માલૂમ પડયું” તેથી તેની ભલામણ ઉપરથી પ્રાંત પંચાયતો પાસેથી પ્રાથમિક ફેળવણીનો વહીવટ પાછો લઈ ફેળવણી ખાતાને સોંપવામાં આવ્યો હતો. તોપણ ભવિષ્યમાં પંચાયતોનું હક્કયોગિંદુ સુધરે અને પ્રાથમિક ફેળવણીનું સુત્ર સ્થાનિક સંસ્થા દ્વારા સારી રીતે ચાલશે એમ ખાત્રી થાય ત્યારે પ્રથમ પ્રમાણે વહીવટ તેમને સોંપી દેવા ધારણા રાખવામાં આવી હતી.

આખા ફેળવણીખાતા સાથે નિકટના સંબંધમાં તે નાયબદીવાન તરીકે હું નાયબદીવાન અને કારોબારી કારકિર્દી કાઉન્સિલનો સલાહકાર થયો ત્યારે જ આવ્યો હતો. આ વખતમાં ખાતાનાં વાર્ષિક નિવેદનનાં સિંહાવલોકનોમાં તેમ જ તપાસણી વખતે સુધારણા જાખત સૂચનાઓ કરવામાં આવતી; અને ઉપરાંત ખાતાના અમલદારોની મુલાકાતો ભરી તેમાં એકંદરે ખાતામાં અને વિશેષ કરીને શિક્ષણપદ્ધતિ પાઠશાળાઓ તેમ જ પ્રાથમિક ફેળવણીના શિક્ષણક્રમોમાં આવશ્યક સુધારાવધારા કરવાં જેવા મહત્વના પ્રશ્નાનાં ચર્ચા કરવામાં આવતી હતી અને ચોક્કસ જણાય તેવા સુધારા સંબંધી હુકમો આપવામાં આવતા હતા. ખાનગી સાહસથી ચાલતી શાળાઓ માટે સરકાર મદદ (ગ્રાન્ટ) સંબંધી નિયમોમાં સુધારા કરી એવા સાહસને ઉત્તેજન આપવા માટે

પહેલાં જે રકમો મહદં તરીકે અપાતી હતી તેમાં વધારો કરી આપવામાં આવ્યો હતો. વળી કેળવણીને લગતા મહત્વના પ્રશ્નામાં કેળવણીખાતાના ઉપરીને મહદં કરવા માટે એક કેળવણી મંડળ (Education Board) ની સ્થાપના કરવામાં આવી હતી. છેવટે હજાર આઝ્ઞા અન્વયે ફરજિયાત પ્રાથમિક જીવણોનો કેટલો વિકાસ થયો છે, વધારે વિકાસ કરવા શી શી તજવી ને કરવી જોઈએ એ વગેરે તપાસી નિવેદન તૈયાર કરવામાં આવ્યું હતું તેમાં ચાલતી વ્યવસ્થામાં સુધારા કરવા માટે ઘણી સૂચનાઓ તથા ભલામણો કરવામાં આવી હતી. આ સૂચનાઓ અને ભલામણો સાથે સર ક્રિતિપ હારટોગ અને સર માયકલ સેડલર જેવા સમર્થ કેળવણીકારો પશુ અનુમત હોવાથી સરકારે પ્રાથમિક કેળવણીનો કાયદો ફરીથી સુધરાવ્યો હતો અને તેના પાલન માટે વધુ ઠંડક પગલાં લેવાનું અને ગેરહાજર રહેતાં બાળકોના ઘંડની રકમ સ્થાનિક ઉપયોગમાં જ વાપરવા ઠરાવ્યું હતું; ખેતીના વિષયમાં રસ ઉત્પન્ન કરે તેવી વાંચનમાળાઓ ગ્રામડાંની નિશાળો માટે તૈયાર કરવાનો હુકમ કરવામાં આવ્યો હતો અને નજીકનજીકમાં આવેલી એક શિક્ષકવાળી નકામી નિશાળો જોડી દેવા, અંત્યજ નિશાળો જુદી રાખવાને બદલે નજીકમાં આવેલી સાધારણ

નિશાળો સાથે જોડી દેવા, કન્યાઓની નાની નાની નિશાળોને છોકરાની નિશાળો સાથે જોડી દેવા, અને એકંદરે, બિનજરૂરી ખર્ચ ઠમી કરી તેના ઉપયોગ જરૂર હોય ત્યાં નવી નિશાળો કાઢવામાં કરવા ઠંથું હતું. શિક્ષણશાસ્ત્રમાં ટુંબાયલા શિક્ષકોનું જ્ઞાન તાબું રહે અને તેનાં સારાં પરિણામ વિદ્યાર્થીઓને મળતાં રહે એ હેતુથી તેમને થોડીથોડી વારે ફરી એનું એ જ શિક્ષણ આપતા રહેવાનું કરાવ્યું હતું. વળી એમ પણ ઠંથું હતું કે ગામડાંની શાળાઓ ગામડાંની ઉત્તતિની સર્વ પ્રવૃત્તિઓના કેન્દ્રસ્થાન તરીકે રહેવી જોઈએ કે જેથી પુસ્તકાલય, ખેતી, સહકાર વગેરે સંબંધી બોધ ત્યાં લોકોને લેગા કરી આપી શકાય. પંચાયતો તથા સુધરાઈઓને પ્રાથમિક ટુંબવણીની શાળાઓનો વહીવટ ફરીથી સોંપવા માટે પણ ભલામણ કરવામાં આવી હતી. જો આ સંસ્થાઓ ખુશી હોય તો તેમની હકૂમતના સ્થળમાં પ્રાથમિક ટુંબવણી માટે સરકારને હાલ થતું ખર્ચ સરકાર તેમને આપે, સરકારના તપાસણીકામદારની દેખરેખ નીચે તે કામ કરે અને ભવિષ્યમાં પ્રગતિ કરવાને માટે થનાર વિશેષ ખર્ચ સરકાર અને પંચાયત અમુક પ્રમાણમાં વહેંચી લે એવી ભલામણ કરવામાં આવી હતી, તે ઉપરથી હજાર હકૂમ થયો હતો કે જો કોઈ પ્રાંત પંચાયત

અથવા સુધરાઈ આ કામ ઉપાડી લેવા તયાર હોય તો પ્રાથમિક શાળાઓનો વહીવટ તેમને સોંપવો. આ ઉપરથી પંચાયતો તથા સુધરાઈઓ આ કામ ઉપાડી લેવા તયાર છે કે નહિ એ વિષે તેમને પૂછવામાં આવ્યું હતું, પણ તેમ કરવા કોઈએ ઇચ્છા બતાવી નહિ તેથી એ બાબતમાં કંઈ થઈ શક્યું ન હતું.

કેળવણી સિવાય રાજ્યનાં બીજાં ઘણાં લોકોપયોગી કામો માટે ખર્ચ કરવાનું હોવા છતાં પણ એકલી ફરજિયાત કેળવણી ઉપર રાજ્યના મહેસુલની લગભગ દસ ટકા જેટલી રકમ વાપરવામાં આવે છે, એ શ્રીમંત મહારાજ સાહેબને તથા તેમના સલાહકારોને માટે ખરેખર ઘણું જ પ્રસંશાપાત્ર છે. હવે જે તે સ્થળની પંચાયતો તથા સુધરાઈઓ વગેરે સ્થાનિક સંસ્થાઓએ પ્રાથમિક કેળવણી જેવી પ્રગતિ માટે ઉપયોગી બાબતમાં રસ લઈ તેની વ્યવસ્થા અને દેખરેખનો બોલો પોતાને શિર લઈ લેવો જોઈએ. તેમ થશે ત્યારે જ સ્થાનિક કેળવણી સમિતિઓ જે અત્યારે માત્ર નામની જ છે તે વાસ્તવિક કામ કરતી થશે; કસૂરદારનો દંડ વગર વિલંબે થશે અને સત્વર વસૂલ કરવામાં આવશે; શિક્ષકો ઉપર વધારે દેખરેખ રહેતાં તેમના કામકાજમાં

સુધારો થશે; અને મકાનો, શિક્ષણનાં સાધનો તથા
રમતગમત માટેની છૂટી જગ્યા વગેરે પૂરી પાડવાનો અને
તેને માટે નાણાં લેવાં કરવાનો તેમનામાં ઉત્સાહ આવશે.
નિશાળમાં બાળકોની હાજરી પણ ધીરેધીરે વધશે તેથી
હંડ 'કરવાનું' કમી થતું જશે અને પોતાની પ્રજામાં
કેમપણુ અલણુ ન રહે એવી શ્રીમંત મહારાજ સાહેબની
શુભાકાંક્ષા પૂર્ણ થવાનો વખત સત્વર આવશે.

પ્રકરણ ૧૩

નિવૃત્તિ

બ્રિટિશ હિંદુસ્તાનમાં ૫૫ વર્ષની ઉંમર પૂરી થયે
અમલદારોને નોકરીમાંથી નિવૃત્ત
રાખ્યનીતિ.

કરવાનું ધોરણ છે. પરંતુ વડોદરા

રાજ્યમાં એ ચત્તા અગાઉ ૫૬ વર્ષની હતી તે ત્રણ વર્ષ
ઉપર વધારીને ૫૮ વર્ષની કરવામાં આવી છે. આ પ્રમાણે
જે કે વાનપ્રસ્થ થવાની મુદત કરાવી છે તેપણ માત્ર
તેટલી ઉંમર થઈ એટલા જ ઉપરથી અમલદારોને નિવૃત્ત
કરવામાં આવતા નથી. જે નોકરો ૫૮વર્ષની ઉંમરે પહોંચ્યા
પછી પણ શારીરિક તથા માનસિક રીતે કામ કરવાને
લાયક હોય અને જેમની નોકરીની રાજ્યમાં જરૂર હોય
તેમને શ્રીમંત મહારાજ સાહેબ એકી વખતે એક વર્ષ
કરતાં વધારે નહિ એટલી મુદતના નોકરીમાં વધારો કરી

આપે છે. વળી નોકરીમાંથી નિવૃત્ત થયેલા અનુભવી અને લાયક અમલદારોને શ્રીમંત મહારાજ સાહેબ તેમના આર્થિક સાધનમાં વધારો થાય એવું સાધારણ મહેનતનું કામ પણ ફોઈ ફોઈ વખત આપે છે. એથી કરીને રાજ્યને જૂના નોકરોના અનુભવનો લાભ મળે છે અને નિવૃત્ત થયેલા નોકરોને નવરાશનો વખત આવાં કામમાં ગાળવામાં અને પેન્શનમાં વધુ પૈસાનો ઉમેરો થવાથી વૃદ્ધાવસ્થામાં સુખથી જીવન વ્યતીત કરવામાં મદદગાર થઈ પડે છે.

સન ૧૯૨૦ના નવેંબર માસમાં મારી ૫૬ વર્ષની ઉંમર પૂરી થવાથી હું તે વખતના નોકરીમાં મુદતો રાજ્યના નિયમ પ્રમાણે નિવૃત્ત થયો. કરવા પાત્ર થયો હતો. પરંતુ શ્રીમંત મહારાજ સાહેબે મને મુદતો ઉપર મુદતો આપી સન ૧૯૨૬ના જાન્યુઆરી આખર સુધી નોકરીમાં આહુ રાખ્યો હતો. સન ૧૯૨૬ના ફેબ્રુઆરીની પહેલી તારીખથી મને ચાર માસ અને દસ દિવસની પૂરા પગારથી રજા આપી છેવટે જૂન માસની અગિયારમી તારીખથી નિવૃત્ત કર્યો હતો; નિયમિત ટેવો અને સાદા જીવનથી મારી ૪૦ વર્ષ ઉપરાંતની રાજ્યની નોકરીના બધા જ વખતમાં હું સંપૂર્ણ તંદુરસ્તી જાળવી શક્યો હતો. સદ્લાગ્યે મારે

માંદગીની કે ખાનગી કામની રજા પર ઉતરવાનો પ્રસંગ આવ્યો ન હતો. હવાફેર કરવા કે આરામ લેવા માટે પણ મારે રજા ઉપર જવાની જરૂર પડી ન હતી કારણ કે એક કામ મૂકીને બીજું નવું કામ કરવાનો મને પ્રસંગ મળતો તેજ મારે માટે તો આરામ હતો અને કામ મૂકીને રજા ઉપર જવું એ મને ગમતું પણ નહિ.

વડોદરા રાજ્યમાં નિવૃત્તિવેતન પ્રિટિય હિંદુસ્તાનમાં અપાય છે તે કરતાં—જો કે તે નિવૃત્તિવેતન.

હમણાં કેટલાક વખતથી વધારે ઉદાર રીતે અપાય છે તોપણ—પ્રમાણમાં ઘણું ઓછું હોય છે. નિવૃત્ત થનાર અમલદારને મારી માફક પગાર રૂ. ૨૦૦૦ કે તેથી વધારે હોય તોપણ વધારેમાં વધારે રૂ. ૪૦૦ અને ખાસ સારા પ્રકારનું કામ કર્યું હોય તો રૂ. ૫૦૦ સુધી નિવૃત્તિવેતન આપી શકાય છે. શ્રીમંત મહારાજ સાહેબે કૃપાવંત થઈ મને પૂરા ૫૦૦ રૂપિયા આપવા ઉપરાંત મારી “રાજનિષ્ટા અને સારા નોકરી”ની કદર કરી મને ગ્રાડી ખર્ચ તરીકે પચાસ રૂપિયા વધારે આપવાનો હુકમ કર્યો હતો.

નોકરીમાં દાખલ થતી વખતે શ્રીમંત મહારાજ સાહેબ સાથે પહેલી મુલાકાત વિદાયગીરી.

મકરપુરા રાજમહેલમાં થઈ હતી

તે જ પ્રમાણે નોકરીમાંથી છૂટા થવાને વળતે પણ તે જ મહેલમાં મુલાકાત લેવાનો પ્રસંગ અબળ રીતે આવ્યો હતો. સન ૧૯૨૬ના બન્યુઆરી માસની ૩૧મી તારીખે સવારે મેં શ્રીમંત મહારાજ સાહેબની મકરપુરા રાજ્ય મહેલમાં મુલાકાત લીધી અને આ રાજ્યની મારી ૪૦ વર્ષ ઉપરાંતની નોકરીમાં તેઓશ્રીએ મારા ઉપર હંમેશાં કૃપાદષ્ટિ રાખી હતી તે માટે મેં તેઓશ્રીનો ખરા દિલથી આભાર માન્યો અને ભવિષ્યમાં તેવી જ રાખતા રહેવા વિનંતિ કરી હતી. શ્રીમંતે કૃપાવંત થઈ મને આરોગ્ય અને સુખ ઇચ્છી ફરમાવ્યું હતું કે મારે એમ ન સમજવું કે હું સંપૂર્ણ રીતે નિવૃત્ત થયો છું, કારણ કે ભવિષ્યમાં રાજ્યને મારી નોકરીની કે મદદની જરૂર પડે તો મારા અનુભવનો લાભ લેવા માટે મને બોલાવવો પડશે. આ વિશેષ મહેરબાની માટે મેં શ્રીમંતનો ઘણો આભાર માન્યો અને ઠહ્યું કે મારા લાયક કાંઈપણ કામસેવા આપશ્રી તરફથી મને ક્યારે ક્યારે ફરમાવવામાં આવશે ત્યારે ત્યારે તે યથામતિ-યથાશક્તિ બજાવવા હું હંમેશાં તત્પર રહીશ.

તે જ દિવસે જ્યોરે નામદાર દીવાન સાહેબ રાવ બહાદુર વી. ટી. કૃષ્ણામાચારીઅર, સી. આઈ. ઇ., તથા કારોબારી કાઉન્સિલના મારા સાથીઓ મી. સ્ટેન્લી રાઈસ, વ. આ. વ. ૧૮

રા. બ. આબેગાંવકર, મે. રા. રા. રામલાલ દેસાઈ અને સર અબ્બાસઅલી ખેગ, કે. સા. આઈ. ઈ. એ સર્વેની વિદાય લેતાં મારા તેઓ સાથેના સહવાસ દરમિયાન તેઓ સર્વેએ મારા તરફ હુ મેંશાં સહાનુભૂતિ, પ્રેમ અને સદ્ભાવ દર્શાવ્યા હતાં તે માટે મેં તેમનો આભાર માન્યો. ચિદ્ર સેક્રેટરી (મુખ્ય મંત્રીમદદનીશ) શ્રી. દામાજીરાવ ગાયકવાડ, ખીલ મંત્રીમદદનીશો અને આખા કચેરી વર્ગનો પણ મેં આભાર માન્યો અને તેઓ સર્વ તરફથી મારી વિદાયના માનમાં એક મેળાવડો થઈ ગયા પછી માંજના પાંચ વાગે મેં દીવાનકચેરી છોડી. કહેવાની જરૂર નથી કે જૂના મિત્રો અને માથીઓથી છૂટા પડતાં મને મનમાં ઘણું લાગ્યું હતું.

મારા મિત્રો તથા મને ચાહનારાઓએ શનિવાર તા. ૪-૫-૨૬ ના રોજ તેમની મારા પ્રત્યેની સહાનુભૂતિ તથા શુભેચ્છાઓ દર્શાવવા એક મેળાવડો કર્યો હતો તેના સંબંધનો અહેવાલ “ટાઇમ્સ ઓફ ઇન્ડિયા”માં નીચે પ્રમાણે પ્રસિદ્ધ થયો હતો—

“શનિવારને દિવસે સાંજના ચાર વાગે વડોદરાના ન્યાયમંદિરમાં એક લઘુ મેળાવડો થયો હતો તેમાં રાવ બહાદુર ગોવિંદભાઈ હાથીભાઈ દેસાઈ જેઓ રાજ્યની ૪૦ વર્ષ નોકરી કરી નાયબદીવાન પદ ઉપરથી નિવૃત્ત

ચયા તેમને વડોદરા રાજ્યના તેમના મિત્રો તથા ચાહના-
રાઓ તરફથી માનપત્ર તથા ગાર્ડન પાર્ટી આપવામાં
આવ્યાં હતાં. નામદાર દીવાન સાહેબ રાવ બહાદુર વી. ટી.
કૃષ્ણામાચારીઅર પ્રમુખપદે હતા, તેમને હસ્તે ચાંદીના
સુંદર દાખડામાં મૂકીને માનપત્ર અપાયું હતું.”

“રાજ્યના એકાઉન્ટન્ટ જનરલ મે. રા. રા. રામલાલ
દેસાઈ, ન્યાયમંત્રી મે. રા. રા. વી. કે. ધુરધર, શહેર
સુધરાઈના પ્રમુખ રા. રા. એસ. એ. સુધાલકર તથા હકીમ
સાહેબ વારસઅલી એમણે રા. બ. ગોવિંદલાલ દેસાઈએ
રાજા તથા પ્રજાની કરેલી સેવાઓની પ્રશંસા કરી હતી.
માનપત્ર અર્પણ કરતાં નામદાર દીવાન સાહેબ બોલ્યા
હતા કે ‘જે સાથીએ મને ઘણા પ્રસંગોએ સલાહ તથા મદદ
આપી છે તે સાથીને માન આપતાં મને ઘણું આનંદ થાય
છે. નાયબદીવાન અને કારોબારી કાઉન્સિલના સલાહકર
તરીકેની ફરજો ઉપરાંત મેં ઘણું પ્રસંગે રા. બ. ગોવિંદલાલ
દેસાઈની રાજકારણની બાબતોમાં સલાહ લીધી હતી
અને મને કહેતાં આનંદ થાય છે કે તેમના તરફથી મને
હુમેશાં ઘણી ઉત્તમ સલાહ મળી હતી. તેમણે વડોદરા
રાજ્યના પ્રશ્નોનો ઘણો સારો અભ્યાસ કરેલો છે અને
વડોદરા રાજ્યની પ્રજા માટે હુમેશાં ઘણી લાગણી

દર્શાવી છે.' તે પછી રા. બ. ગોવિંદલાલ દેસાઈએ પોતાના તરફ બતાવેલા પ્રેમ તથા સહી લાગણી માટે સર્વેનો આભાર માન્યો હતો, અને વિશેષમાં જણાવ્યું હતું કે 'મારા કામમાં મને કંઈ સફળતા મળી હોય તો તેનો યથા શ્રીમત મહારાજ સાહેબને જ ધટે છે મરણ કે તેઓશ્રી જેવા મહાન રાજકર્તાની અમૂલ્ય દોરવણીનું તથા તેઓશ્રીએ મને રાજ્યનાં બુદ્ધિ બુદ્ધિ ખાતાનાં કામ કરવાની અને અતુલવ મેળવવાની આપેલી અમૂલ્ય તકનું જ એ પરિણામ છે.. ' તે પછી ન્યાયમંદિરનાં ચોગાનમાં એક ગાર્ડન પાર્ટી થઈ હતી. "

નોકરીમાંથી નિવૃત્ત થયા પછી શું કરવું એ નક્કી કરવાનો પ્રયત્ન જરા સુરહેલી-વાનપ્રસ્થ થયા પછી ? ભરેલો છે અને તેનો ચોક્કસ

નિર્ણય મેં હજી કર્યો નથી. પણ આટલી વાત તો નક્કી જ છે કે હું કાંઈ આજસુ બેસી રહેવાનો નથી. આજસુ જિંદગીના જેવું બીજું કાંઈ હું જ નથી. નિવૃત્ત થતા પહેલાં આરામ માટે ચાર માસની હકરબા મને મળી હતી તે રજાની સુદતમાં જ મને સમજાઈ ગયું છે કે નિવૃત્ત થઈ નિરાંતે બેસી સુખેથી રહીશું, એવી માન્યતા ભૂલભરેલી છે. કંઈ કામ કર્યા વગર 'નિરાંતે' બેસી શકાય ખરું પણ તેથી

કાંઈ સુખ મળે નહિ. જિંદગીભર માનસિક કામ કરનાર એકદમ કામ બંધ કરે તો તેથી તેને બેચેની લાગે છે. એ બેચેની દૂર કરવાનો એક જ રસ્તો છે : અને તે એ કે થાય તેટલું કામ કર્યા કરવું. કામધંધાની ચિંતામાંથી મુક્ત થઈશું એટલે કાંઈક વધારે છવાશે, તંદુરસ્તી સારી થશે અને છેવટના દહાડા સુખમાં જશે એવી માન્યતા ખરી પડતી નથી. અમુક ઉંમર થઈ એટલે કામકાજમાંથી નિવૃત્ત થવું જ જોઈએ એમ કંઈ નથી. ઘણા સરકારી નોકરોના સંબંધમાં મેં જોયું છે કે નિવૃત્ત થયા પછી કાંઈ પણ કામ કર્યા વગર બેસી રહેવાથી તેમણે પોતાની તંદુરસ્તી બગાડી હતી અને નિવૃત્ત થયા પછી એકબે વર્ષમાં મરણ પામ્યા હતા. તેમણે કાંઈ શોગથી નહિ પણ વપરાશ વગર ચરીરનો સચો કટાઈ જવાથી અને તેમાં સડો પેસવાથી થયું હતું. મારી અત્યારસુધીની જિંદગીમાં સતત કામ કરવાથી અને કંઈપણ બ્યસન વગર સાદી રીતે અને નિયમિતપણે રહેવાથી હું પાંચઠ વર્ષે પણ સારી તંદુરસ્તીમાં છું અને તે તંદુરસ્તી તેવી જ રીતે રહી સાચવી રાખવાની હું ઉમેદ રાખું છું.

પ્રકરણ ૧૪

કેટલીક સૂચનાઓ

આ લઘુ પુસ્તક પૂરું કરતા પહેલાં વડોદરાની પ્રજાને તથા અમલદારોને મારે મિત્રભાવે વડોદરાની પ્રજાને થોડી સૂચનાઓ કરવાની છે. હું વિનંતિ ધારૂ છું કે મારા સંબંધમાં તેમ કરવું એ અવિનય લહેલું નહિ ગણાય મેં વડોદરાની પ્રજા ભેગા રહી ૪૦ વરસ સુધી તેની સેવા બજાવી છે અને હાલમાં હું પ્રવૃત્તિમય જીવનમાંથી છૂટો થયો છું તો પણ યથાશક્તિ વડોદરા રાજ્ય અને તેની પ્રજાની સેવા બજાવવા તાત્પર રહીશ. હું જે કહીશ તેની સાથે કદાચ કોઈ પૂરેપૂરા અનુમત નહિ થાય તોપણ જે કંઈ થોડી બાબતો સાથે તેઓ અનુમત થતા હોય તેટલા પૂરતું મારા કહેવા ઉપર ધ્યાન આપશે તો તેથી પણ મને સંતોષ થશે.

સૌથી પ્રથમ તો મારે એ કહેવાનું છે કે જે માગ-
ણીઓ બીજે કંઈ જરૂરની કે ચોખ્ખ હોયે તે વડોદરાને
માટે પણ ચોખ્ખ કે જરૂરનો છે એમ માની લેવાને કંઈ
કારણ નથી. વડોદરાના મહારાજ સાહેબે તો સન ૧૮૮૧ના
ડિસેંબરની ૨૮મી તારીખે રાજ્યની લગભગ પોતાના હાથમાં
લીધી ત્યારથી જ પોતાનાથી બને તેટલું પોતાની પ્રજાનું
લહુ કરવા નિશ્ચય કર્યો હતો અને તે નિશ્ચય પ્રમાણે લગ-
ભગ પચાસ વર્ષ સુધી ચાલ્યા છે. તા. ૨૯મી ડિસેંબર સન
૧૮૮૧ને રાજ ગુજરાતની સમસ્ત પ્રજા તરફથી કેટલાક
પ્રતિનિધિઓ અભિનંદન આપવા આવ્યા હતા તેમને
જવાબ આપતાં શ્રીમંત સરકાર મહારાજ સાહેબ
એઓશ્રીએ કહ્યું હતું કે, “ મારે માથે મોટી જોખમદારી
છે. પરંતુ મારી પ્રજાનું કલ્યાણ કરવા માટે પ્રયાસ
કરવા કરતાં મને બીજું કંઈ વધારે પ્રિય લાગશે નહિ.
ધર્મરક્ષાથી મારા શુભેચ્છકોની ચોખ્ખ આશાઓ પૂરી પડે
તેવાં કામ કરવાની હું ઉમેદ રાખું છું.” વળી તે જ પ્રસંગે
પૂનાની સાર્વજનિક સભા તરફથી એક માનપત્ર સ્વીકારતાં
તેઓશ્રીએ કહ્યું હતું કે, “ આપણા પ્રગતિમાન યુગના
ધોરણને અનુસરી મારી પ્રજાની વ્યાજગી ઇચ્છાઓ પોષવી,
તેમના હિતનું રક્ષણ કરવું, અને તેમનું લહુ કરવું એ
મારા જીવનનો મુખ્ય અને સર્વોપરી આદર્શ છે અને તે

હ'મેશાં રહેશે." એ સ્મરણિય શબ્દો પછી આજે લગભગ પચાસ વર્ષમાં શ્રીમંતે લોકોની ઉન્નતિ સાધવા તથા તેઓને રાજ્યની ઉત્તમ પ્રજા બનાવવા જે સ્તુત્ય પ્રયાસો કર્યા છે એ જ બતાવી આપે છે કે તેઓશ્રીએ પોતાનાં વચનો સાચાં કરી બતાવ્યાં છે. રાજ્યમાં ઇબ્રાહીમ અને ભાગબટાઈની જુની ત્રાસદાયક પદ્ધતિઓ ખંધ કરી તેને બદલે સર્વે સેટલમેન્ટથી રીતસર જમીન-મહેસુલ લેવાનું દાખલ કરવામાં આવ્યું છે; પ્રજાને ત્રાસદાયક અને અડચણ કરતા વેરા અને વેપારની વૃદ્ધિ થવામાં નડતી રાજ્યની જઠાત ખંધ કરવામાં આવી છે; બ્રિટિશ હિંદુસ્તાનની પદ્ધતિ અનુસાર જુદાં જુદાં ખાતાંની વ્યવસ્થા કરવામાં આવી છે અને રાજવહીવટનું કામ જેમ બને તેમ વધુ સંગીન અને સરળ રીતે ચાલે એટલા માટે ફરેક ખાતાના અધિકારીના અધિકારો નક્કી કરવામાં આવ્યા છે; જૂના કાયદા રદ કરી અથવા તેમાં ચાલુ જમાના પ્રમાણે ભેદભ્રતા સુધારા કરી પ્રસિદ્ધ કરવામાં આવ્યાં છે; ન્યાય અને કારોબારી ખાતાં જુદાં પાડવામાં આવ્યાં છે; રાજ્યની આર્થિક સુધારણા તથા વિકાસ માટે ખેતીવાડી, સહકાર અને વેપારઉદ્યોગ ખાતાં ઉઘાડવામાં આવ્યાં છે; પ્રાથમિક કેળવણી મફત તથા ફરજિયાત કરવા ઉપરાંત માધ્યમિક તથા ઉંચી કેળવણી માટે પૂરતી સગવડો કરવામાં આવી છે; ગામેગામ પુસ્તકાલયો સ્થાપવા સુંદર યોજના કરી છે; બાળ-

હમનો પ્રતિબંધ કરવામાં આવ્યો છે; આરોગ્યરક્ષણ માટે અને મંદવાડના પ્રસંગે હવા વગેરેની મદદ માટે કસબાઓમાં જરૂર પ્રમાણે નાનાં મોટાં દવાખાનાં ઉઘાડ્યાં છે અને ગામડાના લોકો માટે આયુર્વેદિક અને ફરતાં દવાખાનાંની ચોજના કરવામાં આવી છે; આખા રાજ્યમાં રેલવેની ગોઠવણ કરી છે અને કેટલીક સડકો પણ બાંધવામાં આવી છે; કચેરીઓ, નિયાળો, દવાખાનાં, થાણા, ચોકી અને ચોરાનાં મકાનો બાંધવામાં આવ્યાં છે; પ્રજાની માગણી વગર શ્રીમંત મહારાજ સાહેબે પોતે યંત્રને સ્થાનિક સ્વરાજ્ય માટે આગ્ય, મહાલ અને પ્રાંત પંચાયતો અને હસબામાં વિશિષ્ટ પંચાયત અને સુધરાઈની મંદ્યાઓ દાખલ કરી છે, અને મતદારોનો લાયકાત અને સભાસદોના અધિકાર અને જવાબદારીઓ પણ નક્કી કરવામાં આવ્યાં છે; રાજ્યના કાયદા કરવામાં પ્રજાની ઈચ્છા પ્રમાણે સલાહ આપવા માટે ધારાસભાની સ્થાપના કરી પ્રજા તરફથી ચૂંટાયેલા સભાસદોને માટે પણ સ્વરૂપ કરી છે. આ મુજબ હું અને અધિકારોનો ચોગ્ય ઉપયોગ થાય છે કે નહિ તે જોઈ શ્રીમંતની ઈચ્છા હજી પણ તેમાં પ્રતીક્ષીય તત્ત્વ જોઈએ અને તેટલું વધારે દાખલ કરવાની છે. પણ તેમ કરતા પહેલાં આપેલા હક્કનો બરોબર ઉપયોગ થયો છે એની તેમની ખાતરી થવી જોઈએ. તેવી ખાતરી થયા વગર વધારે અધિકાર આપવાથી પ્રજાને ફાયદાને બદલે હાનિ

તુકસાન થાય એ સર્વ કોઈ વિચારશીલ પ્રજાજન સમજી શકે એમ છે.

અત્યાર સુધીમાં દાખલ કરેલી યોજનાઓનું પરિણામ કંઈક દરજ્જે ઠીક આબુ' છે પરંતુ હજી સુધી જોઈએ તેટલું સારું અને સંતોષકારક આબુ' નથી. સારું અને સંતોષકારક પરિણામ આવવા માટે મહારાજાએ દાખલ કરેલા સુધારામાં રાજ્યના લોકોએ પણ ઉત્સાહપૂર્વક લાગ લેવાના આવશ્યકતા છે. પ્રજામંડળો અને યુવકમંડળો પ્રજાની સામાજિક, નૈતિક અને આર્થિક સ્થિતિ સુધારવા માટે સરકારે આદરેલી દિશામાં પ્રચાર-કામ કરે તો ઘણું સારું કામ થાય. વળી આવાં કામમાં આ સંસ્થાઓનો સહકાર અમલદારોને પણ ઘણું ઉપયોગી થઈ પડે. મુલકીખાતાના પ્રકરણમાં જણાવ્યા પ્રમાણે આવા કામ માટે ઘણું મોડું ક્ષેત્ર છે; કારણ કે લોકોના અજ્ઞાન અને નિરૂત્સાહને લીધે સરકારે શરૂ કરેલી લોકહિતની સંસ્થાઓનું જોઈએ તેટલું સંતોષકારક પરિણામ હજી આબુ' નથી. એ વિષે અત્રે થોડા દાખલા આપવા બસ થશે.

“લણેલાં” એ શબ્દની વ્યાખ્યા “જેને કોઈ પણ ભાષા લખતાંવાંચતાં આવડતી હોય તે” એ પ્રમાણે લઈએ તોપણ ૧૯૨૧માં થયેલી વસ્તીગણતરી પ્રમાણે પાંચ અને તે ઉપરની ઉંમરની એકંદર વસ્તીમાં દર હજાર માણસે માત્ર ૧૪૭ લણેલા હતા. લણેલા પુરુષ

અને સ્ત્રીની સંખ્યા જુદી જુદી તપાસતાં, દર હજાર પુરુષે ૨૪૦ લણેલા અને દર હજાર સ્ત્રીએ ૪૭ લણેલી હતી. એટલે કે પાંચ અને તે ઉપરાંતની ઉંમરના દર હજાર પુરુષોમાં ૭૬૦ અને દર હજાર સ્ત્રીઓમાં ૬૪૩ અલણુ હતાં. ૧૯૨૧ની વસ્તીગણતરી પછીનાં આઠ વર્ષમાં લણેલાં સ્ત્રીપુરુષોની સંખ્યામાં જે વધારો થયેલો હોવો જોઈએ તેની અડસટે સંખ્યા ઉમેરતાં પણ હાલ દર હજાર પુરુષોમાં ૪મીમાં ૪મી છસો અને દર હજાર સ્ત્રીઓમાં ૬૦૦ અલણુ હોવાં જોઈએ. એટલે કે સરકારે પ્રાથમિક કેળવણી ફરજિયાત કર્યાને પચીસ વર્ષ થવા આવ્યાં છતાં હજી દર સો પુરુષોમાં ૬૦ અને દર સો સ્ત્રીઓમાં ૬૦ અલણુ છે. અજ્ઞાન માળાપો પોતાનાં બાળકોને નિશાળે મોકલવાને બદલે ઘરકામે લગાડી અગર રખડતાં ફરવા દઈ દંડ ભરે છે અને આવા દંડની રકમ દરેક વર્ષે લગભગ એક લાખ રૂપિયા જેટલી થાય છે. સન ૧૯૨૭-૨૮માં એ દંડની રકમ રૂ. ૬૧,૪૬૮ જેટલી થઈ હતી. એમ છતાં પ્રજાના આગેવાનો તે તરફ કંઈ લક્ષ આપતા નથી.

સન ૧૯૦૪માં પસાર થયેલો બાળલગ્નપ્રતિબંધક કાયદો રાજ્યમાં એક ઘણો મહત્વનો સામાજિક સુધારાનો કાયદો છે અને તે ૨૫ વર્ષથી અમલમાં છે. જો લોકોએ તે બરાબર પાળ્યો હોત તો અત્યારે બાળલગ્નો હયાતિમાં જ ન હોત. પરંતુ રાજ્યનું છેલ્લું વાર્ષિક નિવેદન જોતાં

જણાય છે કે સન ૧૯૨૭-૨૮માં આ કાયદાનું ઉદ્દેશન કરનારાઓની જાહેરમાં આવેલી સંખ્યા ૭૦૭૩ની હતી અને તેમને થયેલા દંડની વસૂલ થયેલી રકમ રૂ. ૮૧,૦૦૦ જેટલી થઈ હતી.

આ રાજ્યના આરોગ્યરક્ષણની ખાબતમાં તાલિયો તાવ (મેલેરિયા) એ મુખ્ય પ્રશ્ન થઈ પડ્યા છે. સન ૧૯૨૭-૨૮માં થયેલાં મરણની સંખ્યા ૪૬૦૦૦ હતી તેમાં ૮૧ ટકા જેટલાં મરણ તાવથી થયેલાં હતાં. ગામડાંના અને કસબાના પ્રજાજનોની તંદુરસ્તી જાળવવા માટે આરોગ્યરક્ષણ સંબંધી જે જે ઉપાયો લેવા જોઈએ તે લેવાની તેમની ફરજ અને જવાબદારીઓનું ગામ તથા વિશિષ્ટ પંચાયત અને મુધરાઈના સભાસદોને હજી પૂરતું જ્ઞાન થયું નથી. માત્ર ચૂંટણી વખતે જ તેઓ ઉમંગ દેખાડે છે અને મોટી મોટી વાતો કરી મતદારોના મત મેળવે છે, પણ ચૂંટાયા પછી ચોરામાં કે મુધરાઈ કચેરીમાં બેસી માત્ર નાની નાની અને નજીવી ખાબતો ઉપર તકરાર કરવામાં અને કોઈ સારું કાર્ય કરવા માટે નાણાં લેવાં કરવાની વાત આવે ત્યાં તેનો ઉદ્દેશ સમજ્યા વિના 'વેરા' નામથી જ ભડકી તેની સામે થવામાં જ પોતાનું કર્તવ્ય સમજે છે. આથી જ ઉદ્દેશથી આ સંસ્થાઓ સ્થાપન કરવામાં આવી છે તે ઉદ્દેશ સર્વાંશે સફળ થયો નથી અને તેથી જ આ સંસ્થાઓની વિશેષ પ્રગતિ થઈ શકી નથી. ધૃતર

ઠેકાણે આ સંસ્થાઓ પ્રબલકીય કરવાનો વિચાર થયો તે પહેલાં શ્રીમંત મહારાજ સાહેબે વડોદરાની પ્રબલને તેનો લાભ આપ્યો હતો. આ સંસ્થાઓ પોતાને આપેલા અધિકાર યોગ્ય રીતે વાપરી નાણે છે અને લોકો હવે આથી વધુ અધિકારો આપવા યોગ્ય થયા છે એમ ખાત્રી થાય તો આ સંસ્થાઓને વધુ અધિકારો આપી તેમાં પ્રબલતત્ત્વ વધારવાની તેઓશ્રીની ખાસ ઇચ્છા છે. મોટા પાયા પર સ્થાનિક સ્વરાજ્યને માટે લોકોને લાયક બનાવવા માટે જ પંચાયતો અને સુધરાઈઓની સંસ્થાઓ સ્થાપન કરવામાં આવી છે એ વાત સર્વ કોઈએ ધ્યાનમાં રાખવી જોઈએ.

લોકહિત કરવા માટે સરકારે શરૂ કરેલી પ્રવૃત્તિઓ ફળીભૂત કરવાને પ્રબલમંડળો અને જુદી જુદી કોમોના આગેવાનો તજવીજ કરે તો સરકારને પોતાનો શુભ ઉદ્દેશ પાર પાડવાને ઘણી સહાય મળે. પરંતુ એ સિવાય પણ સામાજિક બદલીઓ અને નકારા શિવાજીને લગતી પ્રબલને હાનિકારક કેટલીક એવી બાબતો છે કે જેમાં સરકાર વચ્ચે પડી શકતી નથી. તે દૂર કરવા માટે દરેક કોમના આગેવાનો અને પ્રબલના શુભેચ્છકો લક્ષ આપી તજવીજ કરે તો પ્રબલની આર્થિક અને નૈતિક સ્થિતિ સુધારવા માટે ઘણું થઈ શકે. ઉદાહરણ તરીકે, મરણ અને લગ્ન પ્રસંગનાં મોટા ખર્ચ, કળેડાં,

વૃદ્ધલગ્ન, વિધવાવિવાહપ્રતિબંધ, રસ્તામાં છાતી ફટી રોવું ફટવું વગેરે. ઠરજણ મહાલના કેટલાક આગેવાનોએ આવી કેટલીક હાનિકારક રૂઢિઓ સામે હાલમાં જે ઝુંબેશ ઉઠાવી છે તેનો દાખલો લઈ ઇતર ઠેકાણે પણ પ્રજાનું લોહી ચૂસી જતી સામાજિક ખદીઓ અને હાનિકારક રિવાજો બંધ કરાવવા પગલાં લેવામાં આવે તો જ પ્રજાનું ખર્ચું ભલું થાય.

અમલદાર બંધુઓને પણ મારે થોડું કહેવાનું છે. મારા સહવાસમાં આવેલાં અમલદારોને વિનંતિ. સઘળાં ખાતાના અમલદારોને

મેં ઘણી વાર કહ્યું છે અને છેવટે ફરીથી કહું છું કે માત્ર નામનું જ નહિ પણ શ્રીમંત સરકારનો અરો ઉદ્દેશ સમજી તે જરોખર પાર પડે એવી રીતે કેળવણી, સહકાર, ખેતી, આરોગ્ય-રક્ષણ વગેરે પ્રજાની ઉન્નતિ સંબંધી ખાતામાં કામ થવું જોઈએ અને લોકો સાથે મળતા રહી તેમને પોતાના હિતનાં કામોમાં રસ લગાડી કામ લેવું જોઈએ. પોતાની ફરજ યોગ્ય રીતે અદા કરવા માટે પોતાના આકર્ષો અને પદ્ધતિઓમાં તેમણે પ્રગતિને પ્રધાન સ્વરૂપ આપવાની ખાસ જરૂર છે. મેં જોયું છે કે ઘણાખરા માત્ર કચેરીનું ચાલુ કામ કરીને જ પોતાનું કર્તવ્ય પૂરું થયું સમજે છે. વળી રાજ્ય તરફથી ઘણી ઉપયોગી

માહિતી બહાર પડે છે પણ તે વાંચીને કે વિચારમાં લઈ
તેનો પૂરેપૂરો ઉપયોગ થોડા જ કરે છે. આપણા
રાજ્યમાં પ્રસિદ્ધ થતાં રાજ્યનાં તથા ખાતાનાં વાર્ષિક
નિવેદનો અને વસ્તીગણતરીનાં નિવેદનો અને તે ઉપરાંત
મુંબઈ, પંજાબ, મધ્ય પ્રાંતો, મદ્રાસ અને બીજા ઇલાકાનાં
જેના તેના ખાતાને લગતાં નિવેદનોનો દરેક અમલદારે
ધ્યાનપૂર્વક અભ્યાસ કરવાની જરૂર છે. આ નિવેદનોના
વાંચનથી આપણે ત્યાં કેવી સ્થિતિ છે અને બીજે ઠેકાણે
સુધારા કરવા શી શી તજવીજ થઈ છે એ વગેરે
જાણી શકાય છે; અને ઇતર ઠેકાણે થએલી યોજનાઓ
લાભકારક હોય તો આપણે અહીં હામલ કરવા તજવીજ
પણ કરી શકાય છે. સર હોરેસ પ્લેનકેટની આગેવાની
નીચે આયલાંડમાં થયું છે તેમ આપણે ત્યાં “વધારે સારી
ખેતી, વધારે સારો વેપાર અને વધારે સારી રહેણીકરણી”
થાય એવી તજવીજ દરેક અમલદારે પોતાની હુકુમતની
સ્થળસીમામાં કરવી જોઈએ; અને એવી તજવીજ કરવાની
પોતાની લાયકીમાં વધારો કરવા સારાં સારાં પુસ્તકોમાંથી
જેટલી અને તેટલી માહિતી મેળવવી જોઈએ. દરેક કચેરીમાં
નાનું સરખું પુસ્તકાલય તો હોય છે જ અને તે ઉપરાંત
હાલમાં હજૂર મુખ્ય કચેરીમાં સેક્રેટરિયેટ લાયબ્રેરીની
“યોજના થઈ છે તેનો પૂરેપૂરો ઉપયોગ કરવાને સુવાન
અમલદારોને મારી ખાસ લલામણ છે; અને તે ઉપરાંત
એવી પણ લલામણ છે કે જે વિષયો સાથે તેમને

પોતાનો ખાસ સંબંધ હોય તે વિષયોને લગતાં થોડાં પ્રમાણભૂત પુસ્તકો પોતે પણ ખરીદી પોતાના ઉપયોગ માટે પોતાને ઘેર એક નાનું પુસ્તકાલય બનાવે.

છેવટે મુલકીખાતાના અમલદારોને મારે ખાસ કહેવાનું એ છે કે મહાલના વહીવટદાર, વિભાગના નાયબસૂબા અને પ્રાંતના સૂબા પોતાના તાબાના પ્રદેશમાં શ્રીમંત મહારાજ સાહેબના પ્રતિનિધિ છે માટે તેઓશ્રી તરફથી શરૂ થયેલી કેળવણી, આરોગ્યરક્ષણ, ખેતીવાડી, સહકાર, એ વગેરે પ્રજાકલ્યાણની પ્રવૃત્તિઓને ખીલવવા જે ખાસ ખાતાં ઉઘાડવામાં આવ્યાં છે તેના અમલદારો સાથે સહકાર કરી તેમને મદદ આપવા તજવીજ કરવી એ તેમની ખાસ ફરજ છે. એમ થયે ત્યારે જ પ્રજાને સુખી, સમૃદ્ધિવાન અને તંદુરસ્ત રાખવાનો શ્રીમંત સરકારનો શુભ હેતુ પાર પડશે. કેવળ કચેરીનું ચાલુ કામ કરી તેટલાથી જ પોતાનું કર્તવ્ય પૂરું થયું એમ ન સમજતાં અને વખત મળતો નહિ હોવાનું બહાનું ન બતાવતાં તેમણે પોતાની આ ખાસ અગત્યની ફરજ બજાવવી જોઈએ. હું માત્ર કલ્પનાથી ઉપદેશ કરતો નથી. પરંતુ મેં મારી જાતે મારા સરકારીજીવનમાં જે કર્યું હતું તેના જીતઅનુભવથી જ કહું છું કે જેમને કામ કરવાની ઇચ્છા હોય છે, તેમને તે કામ માટે પૂરતો વખત જરૂર મળે છે.